

(၇၄) ကြိမ်မြောက် ကုလသမဂ္ဂအထွေထွေညီလာခံ၏ အထွေထွေမူဝါဒရေးရာဆွေးနွေးပွဲသို့ မြန်မာကိုယ်စားလှယ်အဖွဲ့ ခေါင်းဆောင် ပြည်ထောင်စုဝန်ကြီး ဦးကျော်တင့်ဆွေ တက်ရောက် မိန့်ခွန်းပြောကြား

နယူးယောက် စက်တင်ဘာ ၂၉

(၇၄) ကြိမ်မြောက် ကုလသမဂ္ဂအထွေထွေညီလာခံ အထွေထွေမူဝါဒရေးရာဆွေးနွေးပွဲ၏ ပဉ္စမနေ့အစည်းအဝေးကို စက်တင်ဘာ ၂၈ ရက်တွင် နယူးယောက်မြို့၊ ကုလသမဂ္ဂဌာနချုပ်၌ ကျင်းပရာ မြန်မာကိုယ်စားလှယ်အဖွဲ့ ခေါင်းဆောင် နိုင်ငံတော်အတိုင်ပင်ခံရုံးဝန်ကြီးဌာန ပြည်ထောင်စုဝန်ကြီး ဦးကျော်တင့်ဆွေ တက်ရောက်၍ အထွေထွေမူဝါဒရေးရာ မိန့်ခွန်းတစ်ရပ် ပြောကြားခဲ့သည်။



ပြည်ထောင်စုဝန်ကြီး ဦးကျော်တင့်ဆွေ (၇၄) ကြိမ်မြောက် ကုလသမဂ္ဂအထွေထွေညီလာခံ အထွေထွေမူဝါဒရေးရာဆွေးနွေးပွဲတွင် မိန့်ခွန်းပြောကြားစဉ်။

ကျွန်တော်တို့အနေနဲ့ အခြားနိုင်ငံများနဲ့ ချစ်ကြည်ရင်းနှီးတဲ့ ဆက်ဆံရေးကို တန်ဖိုးထားသော်လည်း အချုပ်အခြာအာဏာပိုင်ဆိုင်ပြီး လွတ်လပ်တဲ့ ကုလသမဂ္ဂအဖွဲ့ဝင်နိုင်ငံ တစ်နိုင်ငံ ဖြစ်တာနဲ့အညီ မျှတမှုနဲ့ စဉ်းစားချင့်ချိန်မှုမရှိတဲ့ အကျပ်ကိုင်မှုတွေကိုတော့ လက်ခံပြန်ကြားမှာ မဟုတ်ပါဘူး

အသိပေးပြောကြား

ပြည်ထောင်စုဝန်ကြီးက ဆင်းရဲနွမ်းပါးမှုလျှော့ချရေး၊ အရည်အသွေးမြင့် ပညာရေး ဖော်ဆောင်မှု၊ ရာသီဥတုပြောင်းလဲမှုတိုက်ဖျက်ရေး၊ ဒီမိုကရေစီအသွင် ကူးပြောင်းမှု၊ ဖွဲ့စည်းပုံအခြေခံဥပဒေပြင်ဆင်ရေး၊ ငြိမ်းချမ်းရေး၊ အမျိုးသား ပြန်လည်သင့်မြတ်ရေးနှင့် ရခိုင်ပြည်နယ်တွင် ဖြစ်ပွားနေသော အခြေအနေ များအား ဖြေရှင်းရေးတို့အတွက် အစိုးရ၏ ကြိုးပမ်းဆောင်ရွက်နေမှုများကို အသိပေးပြောကြားခဲ့သည်။

အခိုင်အမာယုံကြည်

ပြည်ထောင်စုဝန်ကြီးက ကုလသမဂ္ဂအနေဖြင့် နိုင်ငံများ၏ အချုပ်အခြာ အာဏာကို ထိန်းသိမ်းကာ ပိုမိုကောင်းမွန်ပြီး အရည်အသွေးမြင့်ဝသော လုပ်ငန်းများကို အတူတကွ ပူးပေါင်းလုပ်ဆောင်သင့်ပါကြောင်းနှင့် စံနှုန်းနှစ်မျိုး ကျင့်သုံးမှုနှင့် ခြွင်းချက်ထားသည့် မူဝါဒ (exceptionalism) ကို သမာသမတ်ရှိစွာ ရှောင်ရှားရန်လိုအပ်ပါကြောင်း ပြောကြားခဲ့သည်။ ထို့နောက် အိမ်နီးချင်းနိုင်ငံ များအကြား ဖြစ်ပေါ်သည့် အရေးကိစ္စများကို နှစ်နိုင်ငံ ချစ်ကြည်ရင်းနှီးမှုဖြင့်သာ ဖြေရှင်းနိုင်မည်၊ ဖြေရှင်းရမည်ဟု မြန်မာနိုင်ငံအနေဖြင့် အခိုင်အမာယုံကြည် ကြောင်း ထပ်လောင်းပြောကြားခဲ့ပြီး နှစ်နိုင်ငံသဘောတူညီချက်ကို တိတိ ကျကျ လိုက်နာအကောင်အထည်ဖော်ရန် တက်လားဒေ့ရှ်အား တိုက်တွန်းခဲ့သည်။

သန္နိဋ္ဌာန်ချထား

ထို့အပြင် မြန်မာနိုင်ငံဆိုင်ရာ အချက်အလက်ရှာဖွေရေးအဖွဲ့ (FFM)၏ အစီရင်ခံစာများ (ဒါရူစမင်၏ အစီရင်ခံစာများ)၊ လွတ်လပ်သော စုံစမ်းစစ်ဆေးရေး ယန္တရား (IIM)အား ဖွဲ့စည်းမှု၊ ရခိုင်ပြည်နယ်အရေးကိစ္စအပေါ် အပြည်ပြည်ဆိုင်ရာ ပြစ်မှုဆိုင်ရာတရားရုံး (ICC)မှ တရားစီရင်ရေးနှင့် မြန်မာနိုင်ငံတွင် ကုလသမဂ္ဂ၏ ပါဝင်ဆောင်ရွက်မှုနှင့်စပ်လျဉ်းသော ရိုသေသယံ၏ အစီရင်ခံစာတို့အပေါ် မြန်မာ နိုင်ငံ၏ ရပ်တည်ချက်ကို ထပ်လောင်းပြောကြားခဲ့သည်။ ပြည်ထောင်စုဝန်ကြီးက အစိုးရအနေဖြင့် လူ့အခွင့်အရေးနှင့် အခြေခံလွတ်လပ်ခွင့်များကို လေးစား လိုက်နာ၍ ပြည်သူများအားလုံး ငြိမ်းချမ်းသာယာပေးပြီး အကြောက်တရားများ ကင်းဝေးသည့် လူ့ဘောင်အဖွဲ့အစည်းတစ်ရပ် တည်ဆောက်ရေး သန္နိဋ္ဌာန်ချထား မှုကိုလည်း ပြောကြားခဲ့သည်။
စာမျက်နှာ ၃ ကော်လံ ၁ သို့ *

မြေးမုံ ယနေ့ ဖတ်စရာ

သက်ကြီးရွယ်အိုများ၏ အခွင့်အရေးများ ဖော်ဆောင်ရေး သက်ကြီးရွယ်အိုများအား စွမ်းဆောင်ရည်မြှင့်တင်ပေးခြင်းဖြင့် ကိုယ်တိုင် ပါဝင်ဆောင်ရွက်နိုင်ရေး တွေ့ဆုံဆွေးနွေး
စာမျက်နှာ - ၅

ကြုံတောင့်ကြုံခဲ တစ်သက်မှာတစ်ခါ ကြုံကြိုက်ရသည့် ရုပ်ရှင် နှစ် ၁၀၀ ပြည့်ပွဲတော် နွဲ့ပျော်ကြမည်
စာမျက်နှာ - ၆

လက်နက်ကိုင်ပဋိပက္ခအတွင်း ကလေးသူငယ်များ ပါဝင်ပတ်သက်မှုနှင့်စပ်လျဉ်း၍ ကလေးသူငယ် အခွင့်အရေးများဆိုင်ရာ ကွန်ဗင်းရှင်း၏ နောက်ဆက်တွဲ အခြေပြစာချုပ်သို့ မြန်မာနိုင်ငံက အတည်ပြုပါဝင်
စာမျက်နှာ - ၈

C B BANK
GLORIOUS TOGETHER

Official Financial Services Partner of Manchester United for Myanmar
Contact Center : 95 1 231 777 0 www.cbbank.com.mm

မြန်မာ့

ကလေးလူငယ်များဘဝ ပြုစုပျိုးထောင်

ကလေးလူငယ်ဆိုသည်မှာ သာမန်အားဖြင့် မွေးကင်းစမှ အသက် ၁၀ နှစ်ခန့် အထိရှိ၍ သိမှုဆိုင်ရာ စိတ်ပိုင်းဖွံ့ဖြိုးမှုသည်လည်းကောင်း၊ ခန္ဓာပိုင်းဆိုင်ရာ ရုပ်ပိုင်းဖွံ့ဖြိုးမှုသည်လည်းကောင်း ပြည့်စုံခြင်းမရှိသေးသူများဟုဆိုလျှင် မှားမည်မထင်ချေ။ ထိုအရွယ်ကလေးငယ်များကို အပြစ်ကင်းစင်သော အရွယ်များဟု မှတ်ယူပြီး ခွင့်လွှတ်သည့်ခံခြင်း၊ ထိန်းကျောင်းတည့်မတ်ပေးခြင်း၊ ပြုစုပျိုးထောင်ပေးခြင်းတို့ကို ပြုလုပ်ပေးရမည်ဖြစ်သည်။

ကလေးတို့၏ သိမှုအဆောက်အအုံ ရင့်ကျက်ဖွံ့ဖြိုးလာမှုနှင့် ပတ်သက်၍ ဆွစ်ဇာလန်နိုင်ငံသား သိမှုဗေဒပညာရှင် ပီယာဂျေးက "ကလေးတို့၏ သိစိတ်ဖွံ့ဖြိုးမှုသည် ဇာတိပါသိမှုအဆောက်အအုံတို့ တဖြည်းဖြည်း အလိုအလျောက် ရင့်ကျက်ဖွံ့ဖြိုးလာသည့် သဘောလည်းမဟုတ်၊ ပတ်ဝန်းကျင်၏ လွှမ်းမိုးမှုသက်သက်လည်းမဟုတ်၊ ယင်းတို့၏ အပြန်အလှန်တုံ့လှုပ်ပြုမှု ရာမှ ပေါ်ထွက်လာသော ရလဒ်ဖြစ်သည်"ဟု တင်ပြခဲ့သည်။

အပြန်အလှန်တုံ့လှုပ်မှု အပြုအမူမှ တွေ့ကြုံရမှု၊ ခံစားရမှုများသည် ကလေးအား အသိစိတ်ကိုပေးသည်။ ကလေး၏ရုပ်ခန္ဓာ တဖြည်းဖြည်း ကြီးထွားလာခြင်းနှင့် ကလေးဘာသာရန်ကန်လှုပ်ရှားခြင်းတို့ ပေါင်းစပ်၍ ကလေးသည် ၎င်း၏ဘဝကို ပို၍ပို၍တိုးတက်အောင် ကြိုးပမ်းခဲ့ရသည်။ ထိုသို့ ရန်ကန်လှုပ်ရှားရင်း ထိတွေ့ခဲ့ရသော အတွေ့အကြုံများမှတစ်ဆင့် ကလေးအား အသိဉာဏ်ရင့်ကျက်စေခဲ့သည်။

အသက် ၁၁ နှစ်မှ ၁၅ နှစ်အတွင်းသည် ကလေးမှ လူငယ်အရွယ် ဖြစ်လာသည်။ ဤအရွယ်သည် ကလေးမှ လူကြီးဟူသော အရွယ်နှစ်ခု စပ်ကြား ပေါင်းကူးတတ်လာခြင်းဖြစ်သည်။ ကလေးဘဝမှ လွန်မြောက်လာသော် လည်း လူကြီးဘဝသို့လည်း မရောက်သေးသော အချိန်ဖြစ်သည်။ ရင့်ကျက် သော လူကြီးမဟုတ်သည့်တိုင်အောင် ဆင်ခြင်တုံတရားကင်းမဲ့သော ကလေးလည်းမဟုတ်တော့ပေ။ အရာရာကို လက်တွေ့ကျကျ လေ့လာ ဆည်းပူးသည့်အရွယ် ဖြစ်သည်။ ကလေးဘဝကကဲ့သို့ လူကြီးပြောသမျှ ခြင်းချက်မရှိလက်ခံခြင်း မဟုတ်တော့ဘဲ လက်တွေ့နှင့်ယှဉ်၍ ကိုယ်ပိုင် ဆုံးဖြတ်ချင်သောအရွယ်ဖြစ်သည်။

ထို့ကြောင့် ကလေးဖြစ်စေ၊ လူငယ်ဖြစ်စေ ကလေးလူငယ်တို့၏ပင်ကို စိတ်ရင်းမှာ ကိုယ်တိုင်ကိုယ်ကျ ရန်ကန်ပြီးမှ သိရှိလိုကြသူများဖြစ်သည်။ တစ်နည်းဆိုလျှင် လက်တွေ့ကျကျလုပ်ကိုင်လိုကြသူများဖြစ်သည်။ ကလေး လူငယ်များ၏ မူလဘူတဘာဝမှာ နှစ်သက်မြတ်နိုးစရာဖြစ်သည်။ သဘာဝကပေးသော ခွန်အားများဖြင့် ၎င်းတို့၏ဘဝ၊ ၎င်းတို့၏အနာဂတ်ကို လှမ်းတက်နိုင်အောင် အခြေတည်မိပြီးသောဖြစ်သည်။ သို့သော် ကလေးလူငယ် များ၏ လျှောက်လှမ်းရာလမ်းကြောင်းကို ဖြောင့်တန်းအောင် ထိန်းကျောင်း မပေးနိုင်လျှင်မူ ကလေးလူငယ်များ၏အနာဂတ် လှပမှုမရှိဘဲ လူ့ဘောင် လောကလည်း တောက်ပဖွံ့ဖြိုးလာမည်မဟုတ်ချေ။

ပင်ကိုစိတ်ရင်း ကောင်းမွန်ခြင်းရှိသည့် ကလေးလူငယ်များအား မိဘအုပ်ထိန်းသူများနှင့်တာဝန်ရှိသူတို့က ထိန်းကျောင်းပြုပြင်ပျိုးထောင် ပေးလျက်ရှိသည်။ သို့သော် ကံအကြောင်းမလှသည့် ကလေးလူငယ်များ ဘဝမှာမူ စိတ်မကောင်းဖွယ်ဖြစ်သည်။ ကလေးလူငယ်များ၏ အနာဂတ် လှပရေးအတွက် အထောက်အပံ့ကောင်းများမရှိဘဲ ဘဝရပ်တည်ရေး အတွက် ရန်ကန်နေကြရသည်။ အပြည်ပြည်ဆိုင်ရာ အလုပ်သမားအဖွဲ့ စစ်တမ်းအရ မြန်မာနိုင်ငံအပါအဝင် ကမ္ဘာပေါ်တွင် အသက် ၁၆ နှစ်မှ အသက် ၁၇ နှစ်အတွင်း ကလေးလူငယ် ၂၁၈ သန်း အလုပ်လုပ်နေကြရသည်။ ယင်း တွင် ၁၅ သန်းသည် ကလေးလုပ်သားများဖြစ်နေပြီး ၎င်းတို့အနက် ၇၃ သန်းသည် အန္တရာယ်ရှိသည့် ပတ်ဝန်းကျင်သို့ ရောက်ရှိနေကြကြောင်း သိရသည်။

သို့ဖြစ်ရာ မူလဘူတဘဝဖြစ်တည်မှု ဖြူစင်ကောင်းမွန်သော ကလေး လူငယ်များ၏ဘဝနှင့် အနာဂတ်လှပရေးအတွက် ကလေးလူငယ်အခွင့်အရေး များ၊ လူငယ်လူရွယ်အခွင့်အလမ်းများ တိုးတက်ရရှိပြီး ၎င်းတို့၏ ဘဝများ တောက်ပြောင်လာအောင် ဝိုင်းဝန်းပြုစုပျိုးထောင်ပေးရမည်ဖြစ်ပါ ကြောင်း။

အခွန် သုံးရာခိုင်နှုန်းဖြင့် တစ်နှစ်တာအတွင်း မော်တော်ယာဉ် အမည်ပေါက်လျှောက်ထားခွင့်ရှိ

ရန်ကုန် စက်တင်ဘာ ၂၉ နိုင်ငံတစ်ဝန်းရှိ မော်တော်ယာဉ်များ အမည်ပေါက် ဆောင်ရွက်နိုင်ရေး အတွက် ယခုနှစ် အောက်တိုဘာ ၁ ရက်မှ ၂၀၂၀ ပြည့်နှစ် စက်တင်ဘာလ ကုန်အထိ တစ်နှစ်တာကာလအတွင်း သုံးရာခိုင်နှုန်းဖြင့် ဖြေလျှော့ပေးလိုက် ပြီဖြစ်သောကြောင့် မည်သူမဆို သက်ဆိုင်ရာ ကဏ္ဍရုံးများတွင် လာရောက် ဆောင်ရွက်နိုင်ပြီဖြစ် ကြောင်း ရန်ကုန်တိုင်းဒေသကြီး ကုန် လမ်းပို့ဆောင်ရေး ညွှန်ကြားမှုဦးစီး ဌာန(မြင်သာ)ရုံးမှ သိရသည်။



ဖြေလျှော့ပေး "ဒီလို မော်တော်ယာဉ်တွေ အခွန် ထမ်းဆောင်ခွင့် ဖြေလျှော့တာနဲ့ ပတ်သက်ပြီး ယခင် ၁၅ ရာခိုင်နှုန်း ကနေ သုံးရာခိုင်နှုန်းနဲ့ တစ်နှစ် ဖြေလျှော့ပေးလိုက်တာကို ယာဉ်ပိုင်ရှင် တွေအနေနဲ့ ဒီကာလတွေမှာ အမည် ပြောင်းစရာရှိတာတွေ လာလျှောက် ကြပါ။ မော်တော်ယာဉ်အသစ်ဝယ်ပြီး ကိုယ့်အမည်မပေါက်ရင် ပိုင်ရှင်အမည် အမှန်ပြောင်းပေးကြဖို့ တိုက်တွန်း စေလိုတယ်။ ဒီလိုဖြေလျှော့ပေးဖို့ လွှတ်တော်က တစ်နှစ်ဖြေလျှော့ထား တာဖြစ်တယ်။ တစ်နှစ်ပြည့်လို့ နောက်နှစ်တွေအတွက်ကတော့ သုံး ရာခိုင်နှုန်းဖြစ်ဖို့ကို အာမခံနိုင်ပါဘူး။" ဟု ရန်ကုန်တိုင်းဒေသကြီး ကုန်လမ်း ပို့ဆောင်ရေး ညွှန်ကြားမှုဦးစီးဌာန (မြင်သာ)ရုံးမှ ညွှန်ကြားရေးမှူး ဦးလျှန်ကျင့်မန်က ပြောသည်။

အခွန်ထမ်းဆောင်ရမည့် ပြည်တွင်းအခွန်များဦးစီးဌာန အနေ ဖြင့် မော်တော်ယာဉ်အခွန်ထမ်းဆောင် ခွင့်နှင့်ပတ်သက်၍ ယခင် ၁၅ ရာခိုင် နှုန်း ထမ်းဆောင်ရာမှ သုံးရာခိုင်နှုန်း ထမ်းဆောင်ခွင့်ကို ၂၀၁၉ ခုနှစ် အောက်တိုဘာ ၁ ရက်မှ ၂၀၂၀ ပြည့်နှစ် စက်တင်ဘာလကုန်အထိ ဘဏ္ဍာနှစ် တစ်နှစ်တာကာလ အတွင်းအထိ ဖြေလျှော့သွားမည်ဖြစ် သည်။ ဖြေလျှော့သည့် တစ်နှစ်လွန် မြောက်လျှင် ယခင်ကောက်ခံနေသည့် ၁၅ ရာခိုင်နှုန်းဖြင့် အခွန်ထမ်း ဆောင်ရမည်ဖြစ်သည်။ မော်တော် ဟု ရန်ကုန်တိုင်းဒေသကြီး ကုန်လမ်း ပို့ဆောင်ရေး ညွှန်ကြားမှုဦးစီးဌာန (မြင်သာ)ရုံးမှ ညွှန်ကြားရေးမှူး ဦးလျှန်ကျင့်မန်က ပြောသည်။

မော်တော်ယာဉ်အများစုသည် ငွေကျပ် သိန်း ၁၀၀၀ အောက်တွင်သာ တန်ဖိုး ရှိနေကြပြီး သုံးရာခိုင်နှုန်းသာ အခွန် ထမ်းဆောင်ရမည်ဖြစ်သည်။ အကောင်အထည်ဖော် အမည်ပေါက်ပြုလုပ်မည့်မော်တော် ယာဉ်များသည် ပြည်တွင်းအခွန်များ ဦးစီးဌာနတွင် အခွန်ထမ်းဆောင်ပြီး အခွန်စိမ်းပုံစံသစ် ထွက်ရန်လိုပြီး မှတ်ပုံတင်စာအုပ်နှင့်အတူ ကဏ္ဍရုံးသို့ လာရောက်ရမည်ဖြစ်သည်။ ယာဉ် သည် လက်ရှိတွင် လိုင်စင်သက်တမ်း ရှိနေလျှင် ကားယူလာရန်မလိုသော် လည်း သက်တမ်းကုန်နေလျှင် ကားယူ မည်ဖြစ်ကြောင်း သိရသည်။ ထိုယာဉ်ပိုင်ရှင်အမည်မှန်မှသာ (Radio Frequency Identification-

RFID) စနစ်တပ်ဆင်ဆောင်ရွက်သွား မည်ဖြစ်ကြောင်း သိရသည်။ ယခုအခါတွင် ယာဉ်အစီးရေ တိုးတက်လာသည်နှင့်အမျှ ဖြစ်ပေါ် လာသော ပြဿနာများကို စစ်ဆေးကြပ်မတ် နိုင်စေရန်၊ ယာဉ်တိုက်မှုအပါအဝင် အခြားဥပဒေကျူးလွန်ပြီး ထွက်ပြေး တိမ်းရှောင်နေသော ယာဉ်များကို အလွယ်တကူ ဖမ်းဆီးဖော်ထုတ် အရေးယူနိုင်စေရန်နှင့် တရားမဝင် မှတ်ပုံတင်ထားသော ယာဉ်များအား စစ်ဆေးထိန်းချုပ်နိုင်ရန် RFID စနစ် ကို အကောင်အထည်ဖော်ခြင်းဖြစ် ကြောင်း ရန်ကုန်တိုင်းဒေသကြီး ကုန်လမ်းပို့ဆောင်ရေးညွှန်ကြားမှု ဦးစီးဌာန(မြင်သာ)ရုံးမှ သိရသည်။ မြင့်မောင်စိုး

"မျက်ဝန်းထဲက အလှတရား" ဓာတ်ပုံလက်ရာပြပွဲ ကျင်းပ

မန္တလေး စက်တင်ဘာ ၂၉ မန္တလေး FITC Confucius Institute Day အထိမ်းအမှတ်ကျောင်းသားပွဲတော် "မျက်ဝန်းထဲက အလှတရား" ဓာတ်ပုံလက်ရာပြပွဲ ဖွင့်ပွဲကို စက်တင်ဘာ ၂၉ ရက် နံနက်ပိုင်းက မန္တလေးမြို့ လမ်း ၃၀၊ ၈၂၊ ၈၃ ကြားရှိ ဖူကျင် ကွန်ပျူဒါရစ်တော FITC ဖူကျင်ခန်းမ၌ ကျင်းပသည်။ အခမ်းအနားတွင် မန္တလေးအခြေစိုက် တရုတ်ကောင်စစ်ဝန်ချုပ် ဦးကျော်ရင်က အဖွင့် အမှာစကားပြောကြားသည်။ ထို့နောက် မြန်မာ- တရုတ် ချစ်ကြည်ရေးအသင်းဥက္ကဋ္ဌ ဦးပိုင်မြင့်က မြန်မာ-တရုတ် ချစ်ကြည်ရေး ပိုမိုခိုင်မြဲလာစေရေး အတွက် "မျက်ဝန်းထဲက အလှတရား" ဓာတ်ပုံ လက်ရာပြပွဲ ကျင်းပရခြင်းဖြစ်ကြောင်း၊ လူငယ်များ အလှတရား ကိုတွေ့ဖို့လိုကြောင်း၊ အလှတရားကို

ချစ်ဖို့လိုကြောင်း၊ မြန်မာလူငယ်များအတွက် တရုတ်နိုင်ငံ၏ အသက်မွေးဝမ်းကျောင်းပညာနှင့် ဘာသာစကားသင်ကြားပေးရန် ဆောင်ရွက်လျက် ရှိကြောင်း ပြောကြားသည်။

ထို့နောက် FITC မှ ဒေါက်တာလီရလင်က ပြိုင်ပွဲ ကျင်းပရခြင်းနှင့်ပတ်သက်၍ ရှင်းလင်းသည်။ အဆိုပါဓာတ်ပုံ ပြပွဲတွင် ဓာတ်ပုံပေါင်း ၁၂၄ ပုံ ပြသ ထားကြောင်း သိရသည်။ ခင်ခင်ဝင်း(ပညာရေး)



ခွေးရူးရောဂါကာကွယ်ဆေးများ အခမဲ့ထိုးနှံ

ဒေးဒရဲ စက်တင်ဘာ ၂၉ ကမ္ဘာ့ခွေးရူးရောဂါကာကွယ်ဆေးနေ့အထိမ်းအမှတ် အဖြစ် ဒေသတိုင်းဒေသကြီး ဒေးဒရဲမြို့နယ် တော်ကျိုက်ကျေးရွာအုပ်စုတွင် ခွေးရူးရောဂါကာကွယ် ဆေးထိုးနှံပေးခြင်းကို ယမန်နေ့ နံနက် ၁၀ နာရီက

တော်ကျိုက်ကျေးရွာ အုပ်ချုပ်ရေးမှူးရုံးတွင် ကွင်းဆင်းဆောင်ရွက်ပေးခဲ့သည်။ အဆိုပါဆောင်ရွက်မှုတွင် တော်ကျိုက်ကျေးရွာ နှင့် ညောင်တပင်ကျေးရွာအတွင်းရှိ ဒေသခံပြည်သူ များ မွေးမြူထားရှိသည့် တိရစ္ဆာန်များတွင် ခွေးရူး

ရောဂါကင်းဝေးစေရန်နှင့် ခွေးများမှတစ်ဆင့် ပြည်သူများသို့ ခွေးရူးရောဂါပိုးများ ကူးစက်မှု မဖြစ် ပွားစေရန် ရည်ရွယ်၍ မြို့နယ်မွေးမြူရေးနှင့် ကုသရေး ဦးစီးဌာနမှ မြို့နယ်ဦးစီးမှူး ဒေါက်တာလှိုင်ဘုန်းမြင့် ခေါင်းဆောင်သောအဖွဲ့က ကျေးရွာအရောက် ကွင်းဆင်း၍ ခွေးရူးရောဂါကာကွယ်ဆေးများ အခမဲ့ ထိုးနှံပေးခဲ့ကြောင်း သိရသည်။ မြင့်မြင့်ခိုင်(ပြန်/ဆက်)

MYANMAR Digital News Presented by NPE www.mdn.gov.mm

Table with 4 columns: Contact information (စာတည်းများချုပ်, စာတည်းများ, စာတည်းများ, ဒေါ်ခင်ခင်သက်), Phone numbers, Email (themirror.npt@gmail.com), Facebook (www.facebook.com/themirroredaily), and other details.

* ရှေ့ဖို့မှ
မြန်မာကိုယ်စားလှယ်အဖွဲ့ခေါင်းဆောင် ပြောကြားခဲ့သည့် အလွတ်သဘော မြန်မာဘာသာပြန်ဆိုချက် မိန့်ခွန်း အပြည့်အစုံမှာ အောက်ပါအတိုင်းဖြစ်သည်-
သဘာပတိကြီးနှင့် ဧည့်သည်တော်များ ခင်ဗျား-

(၇၄)ကြိမ်မြောက် အထွေထွေညီလာခံသဘာပတိ အဖြစ် ရွေးကောက်တင်မြှောက်ခြင်းခံရတဲ့အတွက် အဆွေတော်ကို လှိုက်လှဲစွာ ချီးကျူးဂုဏ်ပြုကြောင်း ပြောကြားလိုပါတယ်။ အဆွေတော်ရဲ့ ဦးဆောင်မှုအောက်မှာ ယခုညီလာခံကြီးက အကျိုးရလဒ်ကောင်းတွေ ဖော်ဆောင်ပေးနိုင်မယ်လို့ ယုံကြည်ပါတယ်။ (၇၅) ကြိမ်မြောက် အထွေထွေညီလာခံကို ဦးဆောင်ခဲ့တဲ့ အီကွေဒေါနိုင်ငံမှ အဆွေတော် Maria Fernanda Espinosa ကိုလည်း အလေးအနက် ကျေးဇူးတင်ရှိကြောင်း ဖော်ပြလိုပါတယ်။

ယခုနှစ် အထွေထွေညီလာခံရဲ့ ဆောင်ပုဒ်ဖြစ်တဲ့ “ဆင်းရဲနွမ်းပါးမှု လျှော့ချရေး၊ အရည်အသွေးမြင့် ပညာရေး၊ ရာသီဥတုပြောင်းလဲမှုကို တုံ့ပြန်ရေးနှင့် အားလုံးပါဝင်စေရေး တို့အတွက် နိုင်ငံစုံ ကြိုးပမ်းအားထုတ်မှုများကို လှုံ့ဆော်ရေး” ဟာ အချိန်အခါ အခြေအနေနဲ့ ကိုက်ညီမှုရှိတယ်လို့ မြန်မာနိုင်ငံအနေနဲ့ မှတ်ယူပါတယ်။ ဒီကိစ္စရပ်တွေဟာ ယနေ့ကမ္ဘာပေါ်မှာ ရင်ဆိုင်နေရတဲ့ အကြီးမားဆုံး စိန်ခေါ်မှုများထဲမှာ အပါအဝင်ဖြစ်တဲ့အတွက် နိုင်ငံတကာအသိုက်အဝန်းတစ်ခုလုံးရဲ့ ဝိုင်းဝန်းဆောင်ရွက်မှုနဲ့သာ ရင်ဆိုင်ကျော်လွှားနိုင်မှာပဲ ဖြစ်ပါတယ်။

ဆင်းရဲနွမ်းပါးမှု လျှော့ချရေး

သဘာပတိကြီးခင်ဗျား-
ဆင်းရဲနွမ်းပါးမှု ပုံစံအားလုံး ပပျောက်ရေးဟာ ကမ္ဘာ့အကြီးမားဆုံး စိန်ခေါ်မှုဖြစ်ပြီး စဉ်ဆက်မပြတ်ဖွံ့ဖြိုးမှုအတွက် မရှိမဖြစ် လိုအပ်တဲ့ အရာတစ်ခုလည်း ဖြစ်ပါတယ်။ မြန်မာနိုင်ငံအနေနဲ့ ဆင်းရဲမှုကို ဖြေရှင်းဖို့ အခိုင်အမာ ဆုံးဖြတ်ထားသည့်အားလျော်စွာ တစ်ဖက်မှာ စီးပွားရေးနဲ့ လူမှုရေးကဏ္ဍ ဖွံ့ဖြိုးတိုးတက်ရေးအတွက် ဆောင်ရွက်နေသလို အခြားတစ်ဖက်မှာလည်း ပတ်ဝန်းကျင်ထိန်းသိမ်းရေးနဲ့ ရေရှည်တည်တံ့ရေးတို့ကို အလေးဂရုပြုပြီး ချိန်ညှိဆောင်ရွက်နေပါတယ်။ စီးပွားရေးတိုးတက်မှု ရရှိစေဖို့သာမက ယင်းထက် ပိုမျှော်မှန်းချက်ထားတဲ့ မဟာဗျူဟာများစွာကိုလည်း ချမှတ်ဖော်ဆောင်လျက်ရှိပါတယ်။ ဒါ့ကြောင့် မြန်မာနိုင်ငံရဲ့ ဆင်းရဲမှုဟာ ၂၀၀၅ ခုနှစ်က ၄၈ ဒသမ ၂ ရာခိုင်နှုန်းရှိခဲ့ရာမှ ၂၀၁၇ ခုနှစ်မှာ ၂၄ ဒသမ ၈ ရာခိုင်နှုန်းသို့ ထက်ဝက်ကျဆင်းခဲ့တဲ့အတွက် ကျွန်တော်တို့ရဲ့ ကြိုးပမ်းမှုများ အကျိုးရလဒ်ကောင်းတွေ ထွက်ပေါ်နေပြီဆိုတာကို



(၇၄) ကြိမ်မြောက် ကုလသမဂ္ဂအထွေထွေညီလာခံ အထွေထွေမူဝါဒရေးရာဆွေးနွေးပွဲသို့ မြန်မာကိုယ်စားလှယ်အဖွဲ့ တက်ရောက်စဉ်။

တွေ၊ လွတ်လပ်မှုရှိပြီး အားလုံးပါဝင်တဲ့အတွက် ကိုက်ညီအောင် ဆက်လက်ပြင်ဆင်သွားမှာ ဖြစ်ပါတယ်။

အရည်အသွေးမြင့်ပညာရေး

သဘာပတိကြီးခင်ဗျား-
အရည်အသွေးမြင့် ပညာရေးကို သင်ယူနိုင်ဖို့ သာတူညီမျှ အခွင့်အလမ်းရှိခြင်းဟာ နိုင်ငံတစ်နိုင်ငံရဲ့ဖွံ့ဖြိုးတိုးတက်မှုအတွက် အခြေခံဖြစ်တယ်ဆိုတာ မြန်မာနိုင်ငံအနေနဲ့ အပြည့်အဝလက်ခံပါတယ်။ ကျောင်းသားကျောင်းသူများ၊ အရွယ်ရောက်ပြီးသူများနဲ့ လူငယ်များရဲ့ ဘဝတစ်သက်တာ ပညာရေးနဲ့ အသက်မွေးဝမ်းကျောင်းရည်မှန်းချက်တွေကို ဖြည့်ဆည်းပေးနိုင်ဖို့ဆိုရင် လာမယ့်နှစ်များမှာ မြန်မာနိုင်ငံရဲ့ ပညာရေးစနစ်ကို အဓိကပြုပြင်ပြောင်းလဲမှုတွေ မဖြစ်မနေ လုပ်ဆောင်ရမှာဖြစ်ကြောင်းကို ကျွန်တော်တို့ရဲ့ အမျိုးသားပညာရေး မဟာဗျူဟာစီမံကိန်း (NESP) မှာ အသိအမှတ်ပြု ဖော်ပြထားပါတယ်။

ရာသီဥတုပြောင်းလဲမှုကို တုံ့ပြန်ရေးနှင့်

သဘာပတိကြီးခင်ဗျား-
ရာသီဥတုပြောင်းလဲမှုရဲ့ ဆိုးရွားတဲ့ အကျိုးဆက်တွေဟာ ဆင်းရဲနွမ်းပါးမှုလျှော့ချရေးလုပ်ငန်းများအပေါ်မှာ အဟန့်အတားများ သိသိသာသာ ဖြစ်ပေါ်စေပြီး စဉ်ဆက်

ပြောင်းလဲနေပါတယ်။ ဒီအသိုက်အဝန်းဟာ အမှန်တကယ် ရေရှည်တည်တံ့ပြီး သာယာဝပြောကာ အားလုံးပါဝင်နိုင်ရမှာလည်းဖြစ်ပါတယ်။ မြန်မာနိုင်ငံအနေနဲ့ ဇီဝမျိုးစုံမျိုးကွဲနှင့် သဘာဝထိန်းသိမ်းရေးနယ်မြေများ ကာကွယ်စောင့်ရှောက်ခြင်းဆိုင်ရာဥပဒေနဲ့ သစ်တောဥပဒေသစ်တို့ကို စဉ်ဆက်မပြတ် ဖွံ့ဖြိုးမှုရည်မှန်းချက်နဲ့ အခြားအပြည်ပြည်ဆိုင်ရာ ကတိကဝတ်များနဲ့အညီ ၂၀၁၈ ခုနှစ်အတွင်းက အသီးသီး အတည်ပြုခဲ့ပြီးဖြစ်ပါတယ်။ ဒါ့အပြင် ယခုနှစ်အတွင်းမှာ မူဝါဒအသစ် နှစ်ခုဖြစ်တဲ့ မြန်မာနိုင်ငံ အမျိုးသားပတ်ဝန်းကျင်ရေးရာ မူဝါဒနဲ့ မြန်မာနိုင်ငံ အမျိုးသားဆိုင်ရာသိပ္ပံနည်းကျပြောင်းလဲမှုဆိုင်ရာ မူဝါဒတို့ကို ထုတ်ပြန်ခဲ့ပါတယ်။ ဒီမူဝါဒတွေဟာ ပတ်ဝန်းကျင်ကဏ္ဍ စီမံခန့်ခွဲမှုတွေနဲ့ ပတ်သက်လို့ အစိုးရရဲ့ ဆုံးဖြတ်ချက်ချမှတ်ရေးမှာ ဦးဆောင်လမ်းပြပေးကြမှာ ဖြစ်ပါတယ်။

နိုင်ငံစုံဆက်ဆံမှုစနစ်

သဘာပတိကြီးခင်ဗျား-
ကုလသမဂ္ဂဟာ ကျွန်တော်တို့ရဲ့ မျှော်လင့်ချက်၊ တောင့်တချက်များထားရှိရာ နိုင်ငံစုံဆက်ဆံမှုစနစ်ရဲ့ အချက်အချာ ဖြစ်ပါတယ်။ ကျွန်တော်တို့ရဲ့ ကမ္ဘာဟာ ပြုပြင်ပြောင်းလဲမှုနဲ့ ပထဝီနိုင်ငံရေးအလှည့်အပြောင်းများရဲ့ စိန်ခေါ်မှုတွေကို ရင်ဆိုင်နေရပါတယ်။ ကုလသမဂ္ဂနဲ့ အခြားနိုင်ငံတကာအဖွဲ့အစည်းများအနေနဲ့ ပြည်သူများနဲ့ နိုင်ငံများရဲ့ မျှော်လင့်ချက်နဲ့ အဖွဲ့အစည်းတွေရဲ့ တုံ့ပြန်မှုနဲ့ မူဝါဒများအကြား အဆက်အသွယ်ပြတ်တောက်နေမှုတွေကို သတိပြုမိဖို့ လိုအပ်ပါတယ်။ ဒီလိုဖြစ်ပေါ်မှုဟာ အပြည်ပြည်ဆိုင်ရာစနစ်များနဲ့ အဖွဲ့အစည်းများအပေါ်မှာ အယုံအကြည်ကင်းမဲ့မှုကို ဖြစ်ပေါ်စေပြီး အမျိုးသားရေးနဲ့ လူ့အများကြိုက်မူဝါဒတွေ ပိုမိုကြီးထွားလာတာက သက်သေခံလျက်ရှိပါတယ်။ ကမ္ဘာတစ်ဝန်း ဆက်စပ်ပြောင်းလဲမှုဖြစ်စဉ်၊ ဆင်းရဲချမ်းသာ အချိုးမညီမှု၊ အကြမ်းဖက်အန္တရာယ်နဲ့ နေရပ်ရွှေ့ပြောင်းမှုတွေအပေါ် စိုးရိမ်ပူပန်မှုတွေနဲ့ ပတ်သက်ပြီး အားမလိုအားမရဖြစ်ခြင်းဟာ Unilateralism လို့ခေါ်တဲ့ တစ်ကိုယ်တော်ဝါဒကို ပိုမိုထွန်းကားစေပါတယ်။

တစ်ချိန်က ဦးစားပေးလုပ်ငန်းစဉ်များနဲ့ သဘောထားအမြင် တူညီခဲ့ကြတဲ့ နိုင်ငံအချို့ဟာ အခုအချိန်မှာ တစ်နိုင်ငံနဲ့ တစ်နိုင်ငံအကြား နိုင်ငံရေးနဲ့ စီးပွားရေးအရ တစ်စတစ်စ ဝေးကွာလာနေကြပြီ ဖြစ်ပါတယ်။ အပြည်ပြည်ဆိုင်ရာ နိုင်ငံရေးပုံစံဟာလည်း အသွင်ပြောင်းလာနေပြီဖြစ်ပါတယ်။ ကုလသမဂ္ဂအဖွဲ့ဝင်နိုင်ငံတွေကို အတူတကွ ပေါင်းစည်းပေးနိုင်မယ့် တုံ့ပြန်ချက်ရရှိရေးဟာ ပထဝီနိုင်ငံရေး အခင်းအကျင်းသစ်မှာ ပိုမိုခက်ခဲလာနေတယ်ဆိုတာ နိုင်ငံတွေအနေနဲ့ သဘောပေါက်လာကြပြီဖြစ်ပါတယ်။

သဘာပတိကြီးခင်ဗျား-

ကုလသမဂ္ဂအနေနဲ့ ဒီကိစ္စတွေကို သေချာစွာ ဆန်းစစ်ကြည့်ဖို့ လိုနေပြီဖြစ်ပါတယ်။ ကုလသမဂ္ဂအနေနဲ့ ထိန်းချုပ်ရန်ခက်ခဲတဲ့ လုပ်ပိုင်ခွင့်တွေနဲ့ တစ်ဖက်သတ် လုပ်ဆောင်ခွင့်များကို ခွင့်ပြုခဲ့သည့် အမှားမျိုး ထပ်မံပေးအောင် ရှောင်ရှားရမှာ ဖြစ်ပါတယ်။ ဘာကြောင့်လဲဆိုရင် အဲသည်လို ဆောင်ရွက်မှုများဟာ အကျိုးသက်ရောက်မှု မရှိစေသောကြောင့် ဖြစ်ပါတယ်။ ကုလသမဂ္ဂဟာ အဖွဲ့ဝင်နိုင်ငံတွေကို ပစ်မှတ်ထားဖို့အတွက် အပြည်ပြည်ဆိုင်ရာအဖွဲ့အစည်းတွေကို လက်နက်တစ်ခုအဖြစ် အသုံးချတာမျိုး ဘယ်သောအခါမျှ မပြုသင့်ပါ။ နိုင်ငံတွေရဲ့ အချုပ်အခြာအာဏာကို ထိန်းသိမ်းကာ ပိုမိုကောင်းမွန်ပြီး အရည်အသွေးပြည့်ဝတဲ့ လုပ်ငန်းတွေကို အတူတကွပူးပေါင်းလုပ်ဆောင်သင့်ကြောင်း ပြောကြားလိုပါတယ်။ စံနှုန်းနှစ်မျိုးကျင့်သုံးမှုနဲ့ မြင်ချက်ထားသည့် မူဝါဒ (exceptionalism) ကို သမာသမတ်ရှိစွာ ရှောင်ရှားရမှာ ဖြစ်ပါတယ်။ သို့မဟုတ်ပါက ငြိမ်းချမ်းရေးနဲ့ လုံခြုံရေးအတွက် မျှော်လင့်ချက် မီးရှူးတန်ဆောင်ဖြစ်တဲ့ ကုလသမဂ္ဂအပေါ်ထားကြတဲ့ ယုံကြည်မှုတွေ ပျက်သုဉ်း

သွားမှာ ဖြစ်ပါတယ်။ နိုင်ငံပေါင်းစုံ အတူကြိုးပမ်းအားထုတ်မှုများဖြင့်သာ ဖြေရှင်းနိုင်မယ့် အရေးကြီးကိစ္စရပ်တွေအတွက် ဒီလိုယုံကြည်မှု ပျက်သုဉ်းခံရတာမျိုး မဖြစ်သင့်ပါဘူး။ ကုလသမဂ္ဂရဲ့ တန်ဖိုးကို ရုပ်ဝတ္ထုကြွယ်ဝချမ်းသာမှုနဲ့ နိုင်ငံရေးဩဇာ လွှမ်းမိုးမှုတို့က အဆုံးအဖြတ်ပေးနေတယ်လို့ မည်သည့်နိုင်ငံကိုမျှ အတွေးမရောက်စေသင့်ပါဘူး။

ဒီမိုကရေစီစနစ်သို့ ကူးပြောင်းရေး

သဘာပတိကြီးခင်ဗျား-
မြန်မာနိုင်ငံဟာ ဒီမိုကရေစီစနစ်သို့ ကူးပြောင်းလျက်ရှိရာမှာ ပြည်တွင်းပဋိပက္ခတွေကို ငြိမ်းချမ်းတဲ့နည်းလမ်းနဲ့ အဖြေရှာဖို့အတွက် နိုင်ငံရေးဆွေးနွေးပွဲတွေကို ပြုလုပ်လျက်ရှိပါတယ်။ ရေရှည်တည်တံ့ပြီး အားလုံးပါဝင်တဲ့ ဖွံ့ဖြိုးမှုဆီသို့ ဦးတည်လျက်ရှိတဲ့ မြန်မာနိုင်ငံရဲ့ ခရီးလမ်းကြောင်းမှာ ရေရှည်တည်တံ့တဲ့ ငြိမ်းချမ်းရေးဟာ ယှဉ်တွဲပါဝင်နေပါတယ်။ တရားဥပဒေစိုးမိုးရေးဟာ ဒီမိုကရေစီအုပ်ချုပ်မှုမှာ အခြေခံကျတဲ့ မူဝါဒတစ်ခုအဖြစ် ကျွန်တော်တို့က ရှုမြင်ပါတယ်။ အစိုးရနဲ့ ဥပဒေပြုလွှတ်တော်တို့အနေနဲ့ ပြည်သူများရဲ့ အကျိုးစီးပွား ဖော်ဆောင်နိုင်စေဖို့အတွက် ဥပဒေတွေကို ပွင့်လင်းမြင်သာမှုရှိစေဖို့နဲ့ ဥပဒေရဲ့ ရှေ့မှောက်မှာ အားလုံးတန်းတူညီမျှဖြစ်စေဖို့ ဆောင်ရွက်လျက်ရှိပါတယ်။ နိုင်ငံတစ်ဝန်းမှာ သာယာဝပြောမှုနဲ့ တရားမျှတမှုတို့ လွှမ်းမိုးစေဖို့အတွက် အကျင့်ပျက်ခြစားမှု တိုက်ဖျက်ရေး၊ တရားရုံးများ သီးခြားလွတ်လပ်ခွင့် ပိုမိုရှိစေရေးနဲ့ တရားစီရင်မှုတွေ ပွင့်လင်းပြီး မျှတမှုရှိစေရေးတို့အတွက်လည်း စီမံဆောင်ရွက်လျက် ရှိပါတယ်။

ဖွဲ့စည်းပုံအခြေခံဥပဒေပြင်ဆင်ရေး

သဘာပတိကြီးခင်ဗျား-
ယခုပြောကြားခဲ့တဲ့ ကဏ္ဍတွေနဲ့ အခြားကဏ္ဍတွေမှာ တိုးတက်မှုတွေ ရရှိနိုင်ဖို့အတွက် ပြည်သူများရဲ့ ဒီမိုကရေစီအခွင့်အရေးတွေကို အမှန်တကယ် ကာကွယ်မြှင့်တင်နိုင်မယ့် ဖွဲ့စည်းပုံအခြေခံဥပဒေတစ်ရပ် လိုအပ်ပါတယ်။ ဒါ့ကြောင့် ၂၀၀၈ ခုနှစ်၊ ဖွဲ့စည်းပုံအခြေခံဥပဒေရဲ့ ပြဋ္ဌာန်းချက်အချို့ကို ပြင်ဆင်နိုင်ရေးအတွက် လွှတ်တော်ဟာ သိသာထင်ရှားတဲ့ ဆောင်ရွက်မှုတွေကို လုပ်ဆောင်လျက်ရှိပါတယ်။ ၂၀၀၈ ခုနှစ်၊ ဖွဲ့စည်းပုံအခြေခံဥပဒေပြင်ဆင်ရေး ပူးပေါင်းကော်မတီကို ဖွဲ့စည်းခဲ့ပြီးဖြစ်ပါတယ်။ ကော်မတီအနေနဲ့ နိုင်ငံရေးပါတီအသီးသီးက ပေးပို့လာတဲ့ ပြင်ဆင်ရမယ့် အချက်ပေါင်း(၃၇၀)ကျော်ကို စုစည်းခဲ့ပြီး တွေ့ရှိချက်တွေအပေါ်မှာ အခြေခံတဲ့ ပြင်ဆင်ချက်ဥပဒေမူကြမ်းကို ဆက်လက်တင်သွင်းသွားဖို့ ရည်ရွယ်ပါတယ်။ ကျွန်တော်တို့ရဲ့ ဒီမိုကရေစီအရေး ကြိုးပမ်းအားထုတ်မှုများနဲ့ ယင်းနဲ့ ဆက်သွယ်မှုရှိတဲ့ ပြုပြင်ပြောင်းလဲမှုများဟာ အရှိန်အဟုန်မပြတ် ဆက်လက်ရင်သန်တိုးတက်ဖြစ်ပေါ်နေပါတယ် ဆိုတာ ပြောကြားလိုပါတယ်။

ငြိမ်းချမ်းရေးနှင့် အမျိုးသားပြန်လည်သင့်မြတ်ရေး

သဘာပတိကြီးခင်ဗျား-
မြန်မာနိုင်ငံဟာ တိုင်းရင်းသားလူမျိုးပေါင်းစုံ နေထိုင်ရာ နိုင်ငံတစ်နိုင်ငံဖြစ်ပြီး နှစ်ပေါင်းရှည်ကြာတဲ့ ပြည်တွင်းလက်နက်ကိုင် ပဋိပက္ခသမိုင်းကြောင်းလည်း ရှိနေပါတယ်။ အမျိုးသားပြန်လည်သင့်မြတ်ရေးနဲ့ ငြိမ်းချမ်းရေးဟာ ကျွန်တော်တို့အစိုးရရဲ့ အဓိကဦးစားပေးဖြစ်ပါတယ်။ ကျင်းပပြီးစီးခဲ့တဲ့ ပြည်ထောင်စုငြိမ်းချမ်းရေးညီလာခံ (၃) ကြိမ်မှာ ပြည်ထောင်စုငြိမ်းချမ်းရေးသဘောတူစာချုပ်မှာပါဝင်မယ့် အခြေခံမူ(၅၁)ချက်ကို ချမှတ်ခဲ့ပါတယ်။ ဒီသဘောတူစာချုပ်ဟာ လုံခြုံမှု၊ သာယာဝပြောမှု၊ ငြိမ်းချမ်းမှုနဲ့ အမျိုးသားသာယာဝပြောမှုတွေကို အာမခံပေးနိုင်မယ့် ဒီမိုကရေစီဖက်ဒရယ်ပြည်ထောင်စုကို ဦးတည်စေမှာပဲ ဖြစ်ပါတယ်။ တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်မှာ စုစုပေါင်း တိုင်းရင်းသားလက်နက်ကိုင် အဖွဲ့(၁၀)ဖွဲ့ လက်မှတ်ရေးထိုးခဲ့ကြပြီး ဖြစ်ပါတယ်။

ဒီသဘောတူစာချုပ်ရဲ့ လွှမ်းမိုးမှုကို မကြာသေးမီက တိုးချဲ့နိုင်ခဲ့ပေမယ့် လက်မှတ်ရေးထိုးရသေးတဲ့ အဖွဲ့အားလုံး ပါဝင်လာနိုင်ရေးအတွက် ရှေ့ဆက်ပြီး များစွာကြိုးပမ်းရဦးမှာ ဖြစ်ပါတယ်။ စိန်ခေါ်မှုတွေရှိနေသော်ငြား စေ့စပ်ဆွေးနွေးမှုတွေကို ဆက်လက်ပြုလုပ်လျက် ရှိပါတယ်။ အောင်မြင်တဲ့ ရလဒ်ဖြစ်ပေါ်လာဖို့အတွက် အဖွဲ့အားလုံးရဲ့ ဖြေလျှော့မှု၊ လိုက်လျောမှု၊ စိတ်ရှည်မှုအပြင် မိတ်ဆွေများရဲ့ ဆက်လက်အားပေးကူညီမှုများလည်း လိုအပ်ပါတယ်။ ကျွန်တော်တို့ဟာ မတူကွဲပြားတဲ့အမြင်တွေကို ဆွေးနွေးမှု ညှိနှိုင်းမှုနည်းလမ်းများနဲ့ ဖြေရှင်းသွားမှာ ဖြစ်ပါတယ်။ ဒါမှသာ အပြန်အလှန် ယုံကြည်နားလည်မှုကို တည်ဆောက်နိုင်မှာ ဖြစ်ပါတယ်။

ရခိုင်ပြည်နယ်အရေးကိစ္စ

သဘာပတိကြီးခင်ဗျား-
ရခိုင်ပြည်နယ်အရေးကိစ္စနဲ့ပတ်သက်ပြီး မကြာသေးမီက ဖြစ်ပေါ်တိုးတက်မှုများကို ပြောကြားလိုပါတယ်။ ကျွန်တော်တို့ရဲ့ ဒီမိုကရေစီစနစ်သို့ ကူးပြောင်းရေး လုပ်ငန်းစဉ်ဟာ နုနယ်ပြီး ပြီးပြည့်စုံခြင်း မရှိသေးပါဘူး။ ကျွန်တော်တို့ဟာ ဆင်းရဲနွမ်းပါးမှု လောင်းရိပ်အောက်က လွတ်မြောက်နိုင်အောင်

မြန်မာနိုင်ငံဟာ တိုင်းရင်းသားလူမျိုးပေါင်းစုံနေထိုင်ရာ နိုင်ငံတစ်နိုင်ငံဖြစ်ပြီး နှစ်ပေါင်းရှည်ကြာတဲ့ ပြည်တွင်းလက်နက်ကိုင် ပဋိပက္ခသမိုင်းကြောင်းလည်း ရှိနေပါတယ်။ အမျိုးသားပြန်လည်သင့်မြတ်ရေးနဲ့ ငြိမ်းချမ်းရေးဟာ ကျွန်တော်တို့အစိုးရရဲ့ အဓိကဦးစားပေးဖြစ်ပါတယ်။ ကျင်းပပြီးစီးခဲ့တဲ့ ပြည်ထောင်စုငြိမ်းချမ်းရေးညီလာခံ (၃)ကြိမ်မှာ ပြည်ထောင်စုငြိမ်းချမ်းရေးသဘောတူစာချုပ်မှာ ပါဝင်မယ့် အခြေခံမူ (၅၁)ချက်ကို ချမှတ်ခဲ့ပါတယ်။ ဒီသဘောတူစာချုပ်ဟာ လုံခြုံမှု၊ သာယာဝပြောမှု၊ ငြိမ်းချမ်းမှုနဲ့ အမျိုးသားသာယာဝပြောမှုတွေကို အာမခံပေးနိုင်မယ့် ဒီမိုကရေစီဖက်ဒရယ်ပြည်ထောင်စုကို ဦးတည်စေမှာပဲဖြစ်

ပြောကြားလိုပါတယ်။
ကုလသမဂ္ဂအဖွဲ့ဝင်နိုင်ငံ တစ်နိုင်ငံအနေနဲ့ မြန်မာအစိုးရဟာ ၂၀၁၀ အာဂျင်ဒါ အကောင်အထည်ဖော်ရေးအတွက် ကတိကဝတ်ပြုကြောင်း ထပ်လောင်းပြောကြားလိုပါတယ်။ စဉ်ဆက်မပြတ်ဖွံ့ဖြိုးမှုပန်းတိုင်များ အောင်မြင်နိုင်ရေးအတွက် MSDP လို့ ခေါ်တဲ့ လူမှုရေး၊ စီးပွားရေးနဲ့ ပတ်ဝန်းကျင်ဆိုင်ရာ ဘက်စုံပြုပြင်ပြောင်းလဲမှု မူဝါဒတစ်ရပ်အဖြစ် ရေရှည်တည်တံ့ခိုင်မြဲပြီး ဟန်ချက်ညီသော ဖွံ့ဖြိုးတိုးတက်မှုစီမံကိန်းကို မြန်မာနိုင်ငံတွင် ချမှတ်ခဲ့ပြီး ဖြစ်ပါတယ်။ မြန်မာနိုင်ငံဟာ လွန်ခဲ့တဲ့ နှစ်အနည်းငယ်အတွင်းမှာ လျင်မြန်တဲ့ စီးပွားရေးတိုးတက်မှု ရှိခဲ့ပါတယ်။ ၂၀၁၈-၂၀၁၉ ခုနှစ်များမှာ နှစ်စဉ် စီးပွားရေးတိုးတက်နှုန်း ၆ ဒသမ ၅ ရာခိုင်နှုန်း ရှိခဲ့ပြီး စီးပွားရေး လျင်မြန်စွာ တိုးတက်မှုအရှိဆုံး ဒေသတွင်းနိုင်ငံများထဲမှာ တစ်ခုအပါအဝင် ဖြစ်လာခဲ့ပါတယ်။ မြန်မာနိုင်ငံမှာ စီးပွားရေးကို ဖွင့်ပေးခဲ့တဲ့အတွက် ရင်းနှီးမြှုပ်နှံမှုနဲ့ ကုန်သွယ်မှုတွေ သိသိသာသာ တိုးတက်လာခဲ့ပါတယ်။ ဒီလိုတိုးတက်မှုတွေ ဆက်လက်ရရှိနိုင်ဖို့ ကုန်သွယ်မှုနဲ့ ရင်းနှီးမြှုပ်နှံမှုဆိုင်ရာ မူဝါဒတွေကို ပြည်တွင်းနဲ့ ကမ္ဘာလုံးဆိုင်ရာ ကတိကဝတ်

မပြတ်ဖွံ့ဖြိုးမှု အောင်မြင်ရေးအတွက် ကျွန်တော်တို့အနေနဲ့ ခက်ခက်ခဲခဲရရှိထားတဲ့ တိုးတက်မှုတွေကို ငြိမ်းခြောက်လျက် ရှိပါတယ်။ အမှန်စင်စစ် ရာသီဥတုပြောင်းလဲမှုဟာ လက်ရှိအချိန်ကာလမှာ အဆိုးအဖြစ်ပေးတဲ့ အရေးကိစ္စတစ်ခုလို့ တောင်ဆိုနိုင်ပါတယ်။ စဉ်ဆက်မပြတ်ဖွံ့ဖြိုးမှုရည်မှန်းချက်များအောင်မြင်ဖို့အတွက် အခွင့်အရေးတစ်ရပ် ရရှိနိုင်ဖို့ဆိုရင် ပတ်ဝန်းကျင်ထိန်းသိမ်းမှုတွေကို ရပ်တန့်ဖို့နဲ့ ပြောင်းလဲပစ်ဖို့ အရေးကြီးလုပ်ဆောင်မှုတွေ လိုအပ်ပါတယ်။ ကျွန်တော်အနေနဲ့ ရာသီဥတုပြောင်းလဲမှုတုံ့ပြန်ရေးဆိုင်ရာ ညီလာခံကျင်းပခြင်းကို ကြိုဆိုပါတယ်။ ရာသီဥတုပြောင်းလဲမှုကို အရေးကြီး တုံ့ပြန်ဆောင်ရွက်ရန် လိုအပ်ပြီး ပါရီသဘောတူညီချက်နဲ့ ကျိုတိုပရိုတိုကောလ်တို့ကို အကောင်အထည်ဖော်ဖို့ အရေးကြီးကြောင်းကိုလည်း အလေးထား ပြောကြားလိုပါတယ်။

ကျွန်တော်တို့ နိုင်ငံရဲ့ အလားအလာတွေကို အပြည့်အဝ ဖော်ဆောင်နိုင်ဖို့အတွက် နိုင်ငံရဲ့ သဘာပတိဝန်းကျင်ကို ကာကွယ်ထိန်းသိမ်းပြီး စီမံခန့်ခွဲမှုဖြစ်ပါတယ်။ မြန်မာနိုင်ငံဟာ ရာသီဥတုဒဏ်ခံနိုင်ပြီး ဘာမှန်ထုတ်လွှတ်မှုနည်းပါးတဲ့ အသိုက်အဝန်းတစ်ခုအဖြစ်ကို တဖြည်းဖြည်း

*** စာမျက်နှာ ၃ မှ**
ရုန်းကန်နေချိန်၊ အားလုံးပါဝင်တဲ့ ဖွံ့ဖြိုးတိုးတက်မှုနဲ့ ငြိမ်းချမ်းရေးရရှိရေးအတွက် ကြိုးပမ်းနေချိန်မှာ ပြီးပြည့်စုံမှု မရှိသေးတဲ့ ဖွဲ့စည်းပုံအခြေခံဥပဒေက အစပြုလို့ ဆက်လက် ဖြစ်ပွားနေတဲ့ ပဋိပက္ခတွေအထိ စိန်ခေါ်မှုတွေကို ရင်ဆိုင် ကျော်လွှားရမှာ ဖြစ်ပါတယ်။ နက်နဲတဲ့သမိုင်းကြောင်း အမြစ်တွယ်နေတဲ့ ရခိုင်ပြည်နယ်အရေးကိစ္စဟာ ဒီစိန်ခေါ်မှု တွေထဲက တစ်ခုပဲ ဖြစ်ပါတယ်။

လက်တွေ့ကျကျအဖြေရှာ
ရခိုင်ပြည်နယ်မှာ ဖြစ်ပွားခဲ့တဲ့ အကြမ်းဖက်မှုတွေ ကြောင့် ထိခိုက်ခံရသူအသိုက်အဝန်းများအတွက် နိုင်ငံတကာ အသိုက်အဝန်းရဲ့ စိုးရိမ်ပူပန်မှုကို ကျွန်တော်တို့ အပြည့်အဝ ဝေမျှခံစားရပါတယ်။ အမှန်စင်စစ် မြန်မာအစိုးရအနေနဲ့ ရခိုင်ပြည်နယ်ငြိမ်းချမ်းရေးနဲ့ တည်ငြိမ်ရေးအတွက် ကြိုးပမ်းဆောင်ရွက်နေခဲ့တာဟာ လက်ရှိလူသားချင်း စာနာမှု ပဋိပက္ခကို စတင်ဖြစ်ပေါ်စေခဲ့တဲ့ ၂၀၁၆ ခုနှစ်နဲ့ ၂၀၁၇ ခုနှစ် အာဆာအကြမ်းဖက်အဖွဲ့ရဲ့ အကြမ်းဖက် တိုက်ခိုက်မှုတွေ မတိုင်မီကတည်းက ဖြစ်ပါတယ်။ ရခိုင် ပြည်နယ်အရေးကိစ္စနဲ့ပတ်သက်ပြီး ရေရှည်အဖြေကိုရှာဖွေ အတွက် ၂၀၁၆ ခုနှစ်မှာ နိုင်ငံတော်တာဝန်ကို စတင်ယူပြီး ကတည်းက နိုင်ငံတော်၏အတိုင်ပင်ခံပုဂ္ဂိုလ် ဦးဆောင်တဲ့ ရခိုင်ပြည်နယ် တည်ငြိမ်အေးချမ်းရေးနှင့် ဖွံ့ဖြိုးတိုးတက်မှု အကောင်အထည်ဖော်ရေးဗဟိုကော်မတီနဲ့ ဒေါက်တာ ကိုဖီအာနန္ဒ ဦးဆောင်တဲ့ ရခိုင်ပြည်နယ်ဆိုင်ရာ အကြံပေး ကော်မရှင်တို့ကို ဖွဲ့စည်းခဲ့ပါတယ်။ ကျွန်တော်တို့ရဲ့ ရည်မှန်းချက်ကတော့ ဒီလိုသိမ်မွေ့ပြီး ထိလွယ်ရှလွယ်ရှိတဲ့ အရေးကိစ္စတွေအတွက် ရေရှည်တည်တံ့ပြီး လက်တွေ့ကျ တဲ့ အဖြေရှာမှုတွေ ပြုလုပ်သွားဖို့ပဲ ဖြစ်ပါတယ်။

ရခိုင်အရေးကိစ္စဟာ ဒီမိုကရေစီစနစ်သို့ လျှောက်လှမ်း နေတဲ့ မြန်မာနိုင်ငံအနေနဲ့ ရင်ဆိုင်နေရတဲ့ အရှုပ်ထွေးဆုံး စိန်ခေါ်မှုတစ်ရပ် ဖြစ်ပါတယ်။ နိုင်ငံတွင်းမှာ ရေရှည် တည်ငြိမ်ရေး၊ လုံခြုံရေးနဲ့ စဉ်ဆက်မပြတ်ဖွံ့ဖြိုးရေးအတွက် ဘက်စုံပါဝင်တဲ့နည်းလမ်းနဲ့ ကြိုးပမ်းဆောင်ရွက်လျက် ရှိပါတယ်။ ကျွန်တော်တို့ရဲ့ လက်ရှိဦးစားပေးလုပ်ငန်းက နေရပ်စွန့်ခွာသူများကို စိစစ်ပြီး ပြန်လည်လက်ခံရေးနဲ့ ပြန်လည်ရောက်ရှိလာသူများအတွက် ပိုမိုကောင်းမွန်တဲ့ ပတ်ဝန်းကျင်ဖန်တီးပေးရေးတို့ပဲ ဖြစ်ပါတယ်။ ဒီအတွက် ဘင်္ဂလားဒေ့ရှ်နိုင်ငံ၊ ကုလသမဂ္ဂဖွံ့ဖြိုးမှုအစီအစဉ်၊ ကုလသမဂ္ဂ ဒုက္ခသည်များဆိုင်ရာ မဟာမင်းကြီးရုံး၊ အာဆီယံ၊ မိတ်ဆွေ များ၊ အလှူရှင်များနဲ့ ပူးပေါင်းဆောင်ရွက်လျက်ရှိပါတယ်။

ကတိကဝတ်တွေ လိုက်နာဖို့လို

ဘင်္ဂလားဒေ့ရှ်ဘက်က စခန်းတွေမှာ နေရပ်စွန့်ခွာသူ များ ပြန်လည်လာရောက်ရေးကို ဟန့်တားဖို့နဲ့ သူတို့ရဲ့ ဒုက္ခတွေကို အမြတ်ထုတ်ဖို့အတွက် ဖျက်လိုဖျက်ဆီးလုပ်ရပ် တွေ အပါအဝင် အခက်အခဲပေါင်းများစွာကို ဖြေရှင်းဖို့ လိုအပ်နေတယ်ဆိုတာ မြန်မာနိုင်ငံအနေနဲ့ သိရှိထားပါ တယ်။ အဆင်ပြေချောမွေ့တဲ့ ပြန်လည်လက်ခံရေးဖြစ်ဖို့ စစ်မှန်တဲ့ နိုင်ငံရေးဆန္ဒ၊ ခိုင်မာတဲ့ ကြိုးပမ်းအားထုတ်မှုနဲ့ လက်မှတ်ရေးထိုး သဘောတူညီထားတဲ့ ကတိကဝတ်တွေ ကို အတိအကျလိုက်နာဖို့ လိုအပ်ပါတယ်။

သဘာပတိကြီးခင်ဗျား-

ကော့စ်ဘဇားမှာရောက်နေတဲ့ ရခိုင်ပြည်နယ်မှာ နေထိုင်ခဲ့ဖူးကြသော နေရပ်စွန့်ခွာသူတွေထဲမှာ နေထိုင်ခွင့် အဆင့်အတန်းအမျိုးမျိုးရှိသူများ ပါဝင်ကြပါတယ်။ ကျွန်တော်တို့အနေနဲ့ မြန်မာနိုင်ငံနဲ့ ဘင်္ဂလားဒေ့ရှ်နိုင်ငံ အကြား လက်မှတ်ရေးထိုးထားတဲ့ နှစ်နိုင်ငံသဘောတူညီ ချက်နဲ့အညီ ၎င်းတို့ကို ပြန်လည်လွှဲပြောင်းလက်ခံလိုတဲ့ ဆန္ဒရှိပါတယ်။ ပြန်လည်ဝင်ရောက်မယ့်သူတွေကို သက်သေခံကတ်ပြားထုတ်ပေးဖို့အတွက် အဆိုပါ သဘော တူညီချက်မှာ ဖော်ပြထားပါတယ်။ ကျွန်တော်တို့ရဲ့ နိုင်ငံသားဥပဒေနဲ့ ကိုက်ညီတဲ့သူတွေကို နိုင်ငံသားကတ်ပြား တွေ ထုတ်ပေးမှာဖြစ်ပါတယ်။ ကျန်တဲ့သူတွေကိုတော့ NVC ကတ်ပြားတွေ ထုတ်ပေးမှာဖြစ်ပါတယ်။ ဒီကတ်များဟာ အမေရိကန်နိုင်ငံမှာ အခြေချရန် ဝင်ရောက်လာသူတွေ လိုလိုလားလားလျှောက်ထားကြတဲ့ "green card" နဲ့ ဆင်တူ ပါတယ်။

အခိုင်အမာယုံကြည်

အိမ်နီးချင်းနိုင်ငံများကြား ဖြစ်ပေါ်တဲ့အရေးကိစ္စတွေကို နှစ်နိုင်ငံ ချစ်ကြည်ရင်းနှီးစွာ ဖြေရှင်းနိုင်မယ်၊ ဖြေရှင်းရမယ် လို့ မြန်မာနိုင်ငံအနေနဲ့ အခိုင်အမာယုံကြည်ပါတယ်။ ကော့စ်ဘဇားမှာရှိတဲ့ နေရပ်စွန့်ခွာသူများရဲ့ လက်ရှိအရေး ကိစ္စကို မြန်မာနိုင်ငံနဲ့ ဘင်္ဂလားဒေ့ရှ်နိုင်ငံအကြား အထူး သဖြင့် ၂၀၁၇ ခုနှစ်၊ နိုဝင်ဘာလကတည်းက လက်မှတ် ရေးထိုးခဲ့တဲ့ နှစ်နိုင်ငံ သဘောတူညီချက်အရ ဖြေရှင်းနိုင်ပြီး၊ ဖြေရှင်းသွားရမှာလည်း ဖြစ်ပါတယ်။ သို့သော်လည်း မြန်မာ နိုင်ငံအပေါ် ဖိအားပေးဖို့ တောင်းဆိုမှုတွေ ဆက်တိုက်ပြုလုပ် နေတာတွေ ရှိပါတယ်။ မြန်မာနိုင်ငံအတွင်း "Safe Zone" တည်ထောင်ဖို့ တောင်းဆိုမှုလည်းရှိပါတယ်။ ဒီလိုတောင်းဆို မှုဟာ ခွင့်ပြုမှာလည်းမဟုတ်သလို ဘယ်လိုနည်းနဲ့မျှ ဖြစ်နိုင်မှာလည်း မဟုတ်ပါဘူး။ ဒီနေရာမှာတင်ပြချင်တာက အာဆာအဖွဲ့ရဲ့ သတ်ဖြတ်မှုများ၊ မြိမ်းခြောက်ဟန့်တားမှုများ ရှိတဲ့ကြားထဲက နေရပ်စွန့်ခွာသူ (၃၀၀)ခန့်ဟာ သူတို့ရဲ့

ဆန္ဒသဘောအရ သူတို့အစီအစဉ်နဲ့ ပြန်လည်ဝင်ရောက် လာပြီး လုံခြုံပြီး သိက္ခာရှိတဲ့ဘဝတွေကို ပြန်လည်ထူထောင် နေပြီ ဖြစ်ပါတယ်။

ဘင်္ဂလားဒေ့ရှ်အနေနဲ့ နေရပ်စွန့်ခွာသူများအရေးကိစ္စ ဖြေရှင်းရေးအတွက် အသင့်လျော်ဆုံးနည်းလမ်းဖြစ်တဲ့ နှစ်နိုင်ငံသဘောတူညီချက်တွေကို တိတိကျကျလိုက်နာ ဆောင်ရွက်ဖို့ ကျွန်တော်တို့ တိုက်တွန်းပါတယ်။ ဒါ့အပြင် ဟိန္ဒူဘာသာဝင်(၄၀၀)ကျော်အပါအဝင် မြန်မာနိုင်ငံကို ပြန်လိုကြောင်း ယခင်ကတည်းက ဆန္ဒပြုထားပြီးဖြစ်တဲ့ သူများကိုလည်း ဆောလျင်စွာ ပြန်လည်လွှဲပြောင်းပေးဖို့ ဘင်္ဂလားဒေ့ရှ်နိုင်ငံကို တောင်းဆိုပါတယ်။ ဟိတ်ဟန် ကြီးကြီးနဲ့ တောင်းဆိုမှုအသစ်တွေ၊ ခြွင်းချက်အသစ်တွေ ပြုလုပ်နေမှုဟာ အချည်းနှီးသာ ဖြစ်ပါတယ်။ မြန်မာပြည်သူ များဟာ လက်တွေ့ကျပြီး ကြံ့ကြံ့ခိုင်ကြံ့ပါတယ်။ ကျွန်တော်တို့အနေနဲ့ အခြားနိုင်ငံများနဲ့ ချစ်ကြည်ရင်းနှီးတဲ့ ဆက်ဆံရေးကို တန်ဖိုးထားသော်လည်း အချုပ်အခြာ အာဏာပိုင်ဆိုင်ပြီး လွတ်လပ်တဲ့ ကုလသမဂ္ဂအဖွဲ့ဝင်နိုင်ငံ တစ်နိုင်ငံဖြစ်တာနဲ့အညီ မျှတမှုနဲ့ စဉ်းစားချင်မှုမရှိတဲ့ အကျပ်ကိုင်မှုတွေကိုတော့ လက်ခံပြန်ကြားမှာ မဟုတ်ပါဘူး။

ယခု စက်တင်ဘာလ ၁၅ ရက်နေ့က မြန်မာနိုင်ငံ လွှတ်တော်မှာ အပြည်ပြည်ဆိုင်ရာ ဒီမိုကရေစီနေ့ အခမ်း အနားကျင်းပရာမှာ နိုင်ငံရေးပါတီအသီးသီးက နိုင်ငံရေး လှုပ်ရှားသူများ မိန့်ခွန်းပြောကြားခဲ့ကြပါတယ်။ ရခိုင်အရေး ကိစ္စနဲ့ပတ်သက်ပြီး တိုင်းရင်းသား လူနည်းစုလွှတ်တော် ကိုယ်စားလှယ်တစ်ဦးရဲ့ ပြောကြားချက်ကို အလေးထား

၂၀၁၉ ခုနှစ်၊ ဇူလိုင်လ ၄ ရက်နေ့မှာ အပြည်ပြည်ဆိုင်ရာ ပြစ်မှုဆိုင်ရာတရားရုံး (ICC) ရဲ့ ရှေ့နေက ရခိုင်ပြည်နယ်ကိစ္စ စွပ်စွဲချက်များနဲ့ပတ်သက်ပြီး ကနဦး စုံစမ်းစစ်ဆေးမှု လုပ်ဆောင်နိုင်ဖို့ တောင်းဆိုခဲ့ပါတယ်။ ဒီတောင်းဆိုမှုမှာ နေရပ်စွန့်ခွာမှုတွေ ဖြစ်ပေါ်စေခဲ့တဲ့ အာဆာအဖွဲ့ရဲ့ ပြစ်မှု တွေကို တမင်ချန်လှုပ်ထားခြင်း၊ သူမအနေနဲ့ အပြည်ပြည် ဆိုင်ရာနဲ့ မြန်မာနိုင်ငံရဲ့ ပြည်တွင်းဥပဒေများနဲ့ပတ်သက်ပြီး အချက်အလက် အမှားအယွင်းများစွာ ပါဝင်တဲ့ လူ့အခွင့် အရေးအစီရင်ခံစာတွေပေါ်မှာ အလွန်အကျွံ ယုံကြည် ထားခြင်းနဲ့ မြန်မာနိုင်ငံရဲ့ ပြစ်မှုဆိုင်ရာ တရားစီရင်မှုစနစ်ကို လွှဲမှားစွာ ပုံဖော်နေခြင်းတို့ကြောင့် ဒီတောင်းဆိုမှုဟာ ရှုပ်ထွေးတဲ့ပြဿနာရပ်ဖြစ်ကြောင်း သီးခြားလွတ်လပ်သော ပညာရှင်များက သုံးသပ်ကြပါတယ်။ မြန်မာနိုင်ငံဟာ ရောမ သဘောတူစာချုပ် (Rome Statute) မှာ ပါဝင်လက်မှတ် ရေးထိုးထားတဲ့နိုင်ငံ မဟုတ်တဲ့အတွက် ဒီဝေဖန်မှုတွေက ပိုမိုပြင်းထန်လာရတာ ဖြစ်ပါတယ်။ ယင်းတရားရုံးအနေနဲ့ မြန်မာနိုင်ငံအပေါ် စွပ်စွဲထားတဲ့ ပြစ်မှုများအတွက် တရား စီရင်ပိုင်ခွင့်မရှိဘူးဆိုတဲ့ မိမိတို့ရဲ့ ရပ်တည်ချက်ဟာ ပြောင်းလဲမှာမဟုတ်ဘူးဆိုတာကိုလည်း ပြောကြားလိုပါ တယ်။

ရေငုံနှုတ်ပိတ်လျက်ရှိ

ICC ရှေ့နေဟာ ရခိုင်ပြည်နယ်ကနေ ဘင်္ဂလားဒေ့ရှ်နိုင်ငံ ဘက်ကို လူ့အမြောက်အမြား စွန့်ခွာထွက်ပြေးတဲ့ကိစ္စကိုသာ အလေးထားနေပြီး နေရပ်စွန့်ခွာမှုကိုဖြစ်စေတဲ့ ကျယ်ပြန့်တဲ့ လတ်တလောနဲ့ ရေရှည်အကြောင်းတရားတွေ၊ ပါဝင်

ရခိုင်အရေးကိစ္စဟာ ဒီမိုကရေစီစနစ်သို့ လျှောက်လှမ်းနေတဲ့ မြန်မာနိုင်ငံအနေနဲ့ ရင်ဆိုင်နေရတဲ့ အရှုပ်ထွေးဆုံး စိန်ခေါ်မှုတစ်ရပ် ဖြစ်ပါတယ်။ နိုင်ငံတွင်းမှာ ရေရှည်တည်ငြိမ်ရေး၊ လုံခြုံရေးနဲ့ စဉ်ဆက်မပြတ်ဖွံ့ဖြိုးရေးအတွက် ဘက်စုံပါဝင်တဲ့ နည်းလမ်းနဲ့ ကြိုးပမ်းဆောင်ရွက်လျက်ရှိပါတယ်။ ကျွန်တော်တို့ရဲ့ လက်ရှိ ဦးစားပေးလုပ်ငန်းက နေရပ်စွန့်ခွာသူများကို စိစစ်ပြီး ပြန်လည် လက်ခံရေးနဲ့ ပြန်လည်ရောက်ရှိလာသူများအတွက် ပိုမိုကောင်းမွန် တဲ့ ပတ်ဝန်းကျင် ဖန်တီးပေးရေးတို့ပဲ ဖြစ်ပါတယ်။ ဒီအတွက် ဘင်္ဂလားဒေ့ရှ်နိုင်ငံ၊ ကုလသမဂ္ဂဖွံ့ဖြိုးမှုအစီအစဉ်၊ ကုလသမဂ္ဂ ဒုက္ခသည်များဆိုင်ရာ မဟာမင်းကြီးရုံး၊ အာဆီယံ၊ မိတ်ဆွေများ၊ အလှူရှင်များနဲ့ ပူးပေါင်းဆောင်ရွက်လျက်ရှိ

ပြောကြားလိုပါတယ်။ ၎င်းက မြန်မာနိုင်ငံအပေါ် ဖိအား ပေးမှုတွေနဲ့ပတ်သက်ပြီး “သူတို့ဟာ ကျွန်တော်တို့ရဲ့ ပိုင်နက်နယ်မြေတည်တံ့မှုနဲ့ အချုပ်အခြာအာဏာပိုင်ဆိုင် မှုကို မထိမဲ့မြင်လုပ်နေကြတယ်။ အချုပ်အခြာအာဏာ ပိုင်ဆိုင်ပြီး လွတ်လပ်တဲ့နိုင်ငံတွေက ပြည်သူများသာ ဒီမို ကရေစီရဲ့ အနှစ်သာရကို ခံစားနိုင်မှာဖြစ်တယ်” လို့ ပြောကြားခဲ့ပါတယ်။

တာဝန်ခံမှု

သဘာပတိကြီးခင်ဗျား-

ရခိုင်ပြည်နယ်မှာ ဖြစ်ပွားခဲ့တဲ့ ပြဿနာများကြောင့် ထိခိုက်ခံစားရသူများအားလုံးကို ကျွန်တော်တို့အနေနဲ့ များစွာ စာနာထောက်ထားပါတယ်။

ဘင်္ဂလားဒေ့ရှ်နိုင်ငံဘက်ကို အလုံးအရင်းနဲ့ နေရပ် စွန့်ခွာမှုများဖြစ်ခဲ့တာနဲ့ပတ်သက်ပြီး မမှန်မကန်လုပ်ရပ် တွေရှိခဲ့ပါက တာဝန်ခံမှုရှိစေရေးအပေါ် မြန်မာနိုင်ငံအနေနဲ့ ဆန့်ကျင်ရပ်တည်နေခြင်းမဟုတ်ပါ။ ကျွန်တော်တို့အနေနဲ့ အပြည်ပြည်ဆိုင်ရာ ဥပဒေကြောင်းရဲ့ အခြေခံမူဝါဒများ အပေါ် စွဲမြဲစွာ ရပ်တည်ဆောင်ရွက်လျက်ရှိပါတယ်။

၂၀၁၈ ခုနှစ်၊ ဇူလိုင်လ ၃၀ ရက်နေ့မှာ နိုင်ငံတော်သမ္မတ ဦးဝင်းမြင့်က အထူးစုံစမ်းစစ်ဆေးရေးအစီအစဉ်တစ်ရပ် အနေနဲ့ဖွဲ့စည်းခဲ့တဲ့ လွတ်လပ်သော စုံစမ်းစစ်ဆေးရေး ကော်မရှင်ဟာ လုပ်ငန်းအကြံပြုချက်များပါဝင်တဲ့ အစီရင် ခံစာကို တင်သွင်းနိုင်ရန် ပြင်ဆင်လျက်ရှိပါတယ်။ အခြား ကုလသမဂ္ဂအဖွဲ့ဝင်နိုင်ငံတွေလိုပဲ မြန်မာနိုင်ငံမှာလည်း ၂၀၀၈ ခုနှစ်၊ ဖွဲ့စည်းပုံအခြေခံဥပဒေအရ စစ်ဘက်တရား စီရင်မှုစနစ် ရှိပါတယ်။ ရခိုင်ပြည်နယ်ဆိုင်ရာ စွပ်စွဲချက် များနဲ့ပတ်သက်ပြီး စုံစမ်းစစ်ဆေးမှုများကို စစ်ဥပဒေချုပ်ရုံး က ဆောင်ရွက်လျက်ရှိပါတယ်။ မကြာသေးမီက ကြေညာ ချက်များအရ စစ်ဘက်ဆိုင်ရာခုံရုံးတစ်ခု ထူထောင်သွားမယ် လို့ သိရှိရပါတယ်။ လွတ်လပ်တဲ့ ပြည်တွင်းစုံစမ်းစစ်ဆေး မှုများရဲ့ သမာသမတ် ဂုဏ်သိက္ခာရှိမှုကို နိုင်ငံတကာက လှုပ်ရှားဆောင်ရွက်သူများကြောင့် ထိခိုက်လျော့ပါးစေခြင်း မပြုသင့်ကြောင်းကိုလည်း ပြောကြားလိုပါတယ်။

ပတ်သက်သူတွေနဲ့ စပ်လျဉ်းလို့တော့ ရေငုံနှုတ်ပိတ်လျက် ရှိပါတယ်။ ဒီလိုရေငုံနှုတ်ပိတ်နေခြင်းဟာ ICC နဲ့ မြန်မာ ပြည်သူတွေအကြား သဘောထား ပိုမိုဝေးကွာစေမှာဖြစ်ပါ တယ်။ ဘာကြောင့်လဲဆိုတော့ ယခုလိုဆောင်ရွက်ချက်ဟာ မြန်မာပြည်သူတွေရဲ့ စိုးရိမ်ပူပန်မှုကို အလေးမထားဘဲ မြေပြင်အခြေအနေကို အပေါ်ယံလောက်သာသိထားကြတဲ့ ဩဇာညောင်းတဲ့ နိုင်ငံကြီးတွေ၊ အဖွဲ့အစည်းတွေရဲ့ သဘောထားကသာ ပိုပြီး အရေးကြီးကြောင်း ICC က ပြသ နေတယ်လို့ မြန်မာပြည်သူတွေ ထင်မြင်ခံစားရခြင်းကြောင့် ဖြစ်ပါတယ်။

သဘာပတိကြီးခင်ဗျား-

မြန်မာနိုင်ငံဟာ နှစ်ပေါင်း(၁၀၀)ကျော် ဗြိတိသျှ ကိုလိုနီအဖြစ် ကျရောက်ခဲ့ပါတယ်။ အဲဒီ အချိန်ကာလ အတွင်းမှာ ကိုလိုနီနယ်ချဲ့တွေက ဆန့်ကျင်ထုတ်လုပ်တင်ပို့မှု မြန်ဆန်စွာဖို့အတွက် ဗြိတိသျှအိန္ဒိယကနေ မြန်မာနိုင်ငံ ထဲကို လူသိန်းနဲ့ချီပြီး ပို့ဆောင်ခဲ့ပါတယ်။ ၁၉၂၇ ခုနှစ် တစ်နှစ်တည်းမှာ သိမ်းပိုက်ခံ မြန်မာနိုင်ငံထဲကို လူ ၄၈၀,၀၀၀ ကျော် ဝင်ရောက်ခဲ့ပါတယ်။ မြန်မာနိုင်ငံသားတွေ ဟာ သူတို့ရဲ့ အဓိကမြို့တော်ဖြစ်တဲ့ ရန်ကုန်မြို့မှာပင် လူနည်းစုဖြစ်ခဲ့ရပါတယ်။ ဗြိတိသျှလက်ထက် ၁၈၇၂ ခုနှစ် သန်းခေါင်စာရင်းအရ ယနေ့ စစ်တွေလိုခေါ်တဲ့ Akyab ခရိုင်မှာ မွတ်စလင် ၅၈,၂၅၅ ဦး ရှိတယ်လို့ ဖော်ပြထားပါ တယ်။ ၁၉၁၁ ခုနှစ်မှာ မွတ်စလင်ဦးရေဟာ ၁၇၈,၆၄၇ အထိ ရောက်ရှိလာခဲ့ပါတယ်။ နေရပ်ရွေ့ပြောင်းမှုဟာ အဓိကအားဖြင့် လုပ်သက်သာတဲ့ ဗြိတိသျှအိန္ဒိယက အလုပ် သမားတွေကို စပါးစိုက်ပျိုးထုတ်လုပ်မှုအတွက် အလုပ်လုပ် ကိုင်ဖို့ လိုအပ်ခြင်းကြောင့်သာ ဖြစ်ပါတယ်။ ဘင်္ဂလားဒေသ အထူးသဖြင့် စစ်တကောင်းဒေသကသူတွေဟာ ရခိုင် ပြည်နယ်မြောက်ပိုင်းကမြို့နယ်တွေကို အစုလိုက်အပြုံလိုက် ရောက်ရှိလာခဲ့ကြတာ ဖြစ်ပါတယ်။ ကမ္ဘာပေါ်က အခြား ကိုလိုနီအုပ်ချုပ်ခံနယ်မြေတွေလိုပဲ ကျွန်တော်တို့ရဲ့ ဒေသခံ လူထုဟာ သူတို့ရဲ့မြေပေါ်မှာ ဒီလိုကြီးမားတဲ့လူဦးရေ ပြောင်းလဲမှုများ၊ လုပ်ဆောင်မှုများအပေါ် ပြောဆိုပိုင်ခွင့်

မရရှိခဲ့ကြပါဘူး။ မည်သို့ပင်ဖြစ်စေ အကွက်ချပုံဖော်ထားတဲ့ အမွေဆိုးကို ၁၉၄၈ ခုနှစ် လွတ်လပ်ရေးရရှိချိန်မှာ တာဝန် တစ်ရပ်အဖြစ် ကျွန်တော်တို့ လက်ခံရယူခဲ့ပါတယ်။ ၁၉၄၉ ခုနှစ်မှာမှ အရပ်သားတွေကို သိမ်းပိုက်ခံနယ်မြေတွေထဲ လွှဲပြောင်းပို့ဆောင်ခြင်းကို အပြည်ပြည်ဆိုင်ရာ ဥပဒေမှာ အတိအလင်းတားမြစ်တဲ့ စတုတ္ထမြောက် ဂျီနီဗာကွန်ဗင်းရှင်း ကို အတည်ပြုခဲ့တာ ဖြစ်ပါတယ်။ သို့ပေမယ့် ဒီလိုလုပ်ရပ် တွေရဲ့ ဒုက္ခဖြစ်စေတဲ့ အကျိုးဆက်တွေကိုတော့ အသိ အမှတ်ပြုခြင်း အလျဉ်းမရှိခဲ့ပါဘူး။

နိုင်ငံတကာအသိုက်အဝန်းအနေနဲ့ အဖြစ်အပျက်တစ်ခု တည်းအပေါ်မှာ မတူညီတဲ့ ဝေဖန်သုံးသပ်မှုတွေ ပြုလုပ်နေ မယ်ဆိုရင် စံနှုန်းနှစ်မျိုး ကျင့်သုံးမှုလည်း ပိုမိုကြီးထွားလာ မှာပဲဖြစ်ပါတယ်။ ဒီကိစ္စကိုမဖြေရှင်းဘူးဆိုရင် ဒီလိုအယူ အဆမျိုးတွေကြောင့် အပြည်ပြည်ဆိုင်ရာ ပြစ်မှုဆိုင်ရာ တရားစီရင်ရေးကို အားနည်းစေမှာဖြစ်ပြီး အစွန်းရောက် သဘောထားကွဲလွဲမှုအန္တရာယ်တွေကို ပိုမိုဖြစ်ပေါ်စေမှာ ဖြစ်ပါတယ်။

ယခု အထွေထွေညီလာခံဟာ အားလုံးအကျိုးဝင်တဲ့ နိုင်ငံစုံ ကြိုးပမ်းအားထုတ်မှုများကို လှုံ့ဆော်ရေးအတွက် အလေးထားတာကြောင့် ကျွန်တော်တို့အနေနဲ့ အကြမ်းဖက် ပဋိပက္ခများ၊ တာဝန်ခံမှု လူမှုပေါင်းစည်းမှုနဲ့ အစွန်းရောက်မှု တွေရဲ့ ဆက်စပ်မှုနဲ့ အကြောင်းရင်းတွေကို ပြည့်စုံစွာ စဉ်းစားသုံးသပ်သင့်ပါတယ်။ နိုင်ငံတကာက တာဝန်ရှိသူ များအနေနဲ့ နိုင်ငံအဆင့် တာဝန်ခံနိုင်မှုစွမ်းဆောင်ရည်ကို ပိုမိုခိုင်မာအားကောင်းစေရန်နဲ့ တစ်ချိန်တည်းမှာ သူတို့ ကိုယ်တိုင်လည်း လူ့အခွင့်အရေးနဲ့ ပြစ်မှုဆိုင်ရာ တရား စီရင်ရေးကိစ္စတွေမှာ အမြင့်မားဆုံး အရည်အသွေးကို ထိန်းသိမ်းသွားစေရန် အတတ်နိုင်ဆုံး အစွမ်းကုန် ကြိုးပမ်း ကြစေလိုပါတယ်။

ဒါရူစမင်ရဲ့ အစီရင်ခံစာများ

သဘာပတိကြီးခင်ဗျား-

မြန်မာနိုင်ငံဆိုင်ရာ အချက်အလက်ရှာဖွေရေးအဖွဲ့ (FFM)ရဲ့ ဖွဲ့စည်းမှု၊ လုပ်ပိုင်ခွင့်နဲ့ ဘက်မလိုက်ဘဲ တရား မျှတစွာ လုပ်ဆောင်နိုင်မှုတို့အပေါ် မြန်မာနိုင်ငံအနေနဲ့ အထူးစိုးရိမ်မှုတွေရှိတဲ့အတွက် ဒီအဖွဲ့ကို စတင်ဖွဲ့စည်းစဉ် ကတည်းက ကန့်ကွက်ခဲ့တာဖြစ်ပါတယ်။ ကျွန်တော်တို့ ရဲ့ စိုးရိမ်မှုဟာ ကျိုးကြောင်းဆီလျော်ကြောင်း အဖြစ်အပျက် တွေက သက်သေပြခဲ့ပါတယ်။ ဒါရူစမင်ရဲ့ အစီရင်ခံစာတွေ ဟာ အလုံးစုံ တစ်ဖက်စောင်းနင်းဖြစ်ပြီး အချက်အလက်မှား များစွာ ပါဝင်ကာ ခိုင်လုံတဲ့အချက်အလက်တွေကို အခြေ မခံဘဲ နှုတ်ပြောစေတဲ့ကြောင်းတွေကိုသာ အခြေခံထားပါ တယ်။ နောက်ဆုံးထုတ်ပြန်ခဲ့တဲ့ အစီရင်ခံစာတွေက ပိုလို့တောင် ဆိုးရွားပါသေးတယ်။ ရခိုင်ပြည်နယ်ရဲ့ စိန်ခေါ်မှု တွေကို ဖြေရှင်းဖို့ စစ်မှန်တဲ့ စိတ်ဆန္ဒထက် ဒီမိုကရေစီ နည်းလမ်းတကျ တင်မြှောက်ထားတဲ့ မြန်မာအစိုးရနဲ့ ငြိမ်းချမ်းရေးကိုမြတ်နိုးတဲ့ ပြည်သူတွေကို ရန်လိုမုန်းထားမှု တွေနဲ့ လုပ်ဆောင်ခဲ့တယ်လို့ပဲ သုံးသပ်ရမှာဖြစ်ပါတယ်။ ဒါ့ကြောင့် မြန်မာနိုင်ငံကို ခုံရုံးများတင်ဖို့အတွက် လွတ်လပ် သော စုံစမ်းစစ်ဆေးရေးယန္တရားအသစ် တည်ထောင်မှုကို လည်း ကျွန်တော်တို့ ပြင်းပြင်းထန်ထန် ကန့်ကွက်ပါတယ်။ ဒီအထဲမှာ အပြည်ပြည်ဆိုင်ရာ ပြစ်မှုဆိုင်ရာတရားရုံး(ICC) လည်း အပါအဝင်ဖြစ်ပါတယ်။ ICC နဲ့ ပတ်သက်လို့ ကျွန်တော်တို့ရဲ့ရပ်တည်ချက်က ရှင်းပါတယ်။ ICC ဟာ မြန်မာနိုင်ငံအပေါ်မှာ တရားစီရင်ပိုင်ခွင့် မရှိပါဘူး။

ရိုဆင်သယ်၏ အစီရင်ခံစာ

သဘာပတိကြီးခင်ဗျား-

ရိုဆင်သယ်ရဲ့ အစီရင်ခံစာအပေါ်မှာလည်း ကျွန်တော်တို့ အလွန်စိတ်ပျက်မိပါတယ်။ အစီရင်ခံစာမှာ တင်ပြတဲ့ အချက်အလက်တွေဟာ တိကျမှုမရှိဘဲ လိုသလိုဆွဲယူထား တာတွေ ပါဝင်ပြီး ပညာရှင်ပီသစွာနဲ့ အရှိအတိုင်း တင်ပြရ မှာ ဖြစ်ပေမယ့် တင်ပြပုံနည်းစနစ်မှာပွင့်ပွင့် ဖြေပြီး အလွန် အကျွတ်ကတ်လိုက်ပြီး ကြိုတင်ကောက်ချက်ချထားတဲ့ ထင်မြင် ယူဆချက်တွေပေါ်မှာ အခြေခံထားတာတွေ ရပါတယ်။ အစီရင်ခံစာမှာ မြန်မာအစိုးရနဲ့ အရပ်ဘက်လူမှုအဖွဲ့ အစည်းတွေရဲ့ လုပ်ဆောင်ချက်တွေ၊ နှစ်နိုင်ငံနဲ့ နိုင်ငံတကာ သဘောတူညီချက်တွေအရ အကူအညီပေးနေတဲ့ အစီအစဉ် တွေကို သိသိသာသာချန်လှပ်ထားပါတယ်။

ခွဲခြားသိမြင်စေလို

ကုလသမဂ္ဂအဖွဲ့ဝင်နိုင်ငံတွေအနေနဲ့ ဒီညီလာခံကြီးရဲ့ နောက်ကွယ်က လုပ်ဆောင်ချက်တွေရဲ့ တကယ့်ရည်ရွယ် ချက်ဟာ လူ့အခွင့်အရေးကိုကာကွယ်ဖို့ စစ်မှန်တဲ့ဆန္ဒလား၊ နိုင်ငံရေးရည်ရွယ်ချက်နဲ့ လူ့အခွင့်အရေးကို အပိုင်စီး အသုံးချနေတာလားဆိုတာ ခွဲခြားသိမြင်ကြစေလိုပါတယ်။ နက်နဲသိမ်မွေ့တဲ့ ရခိုင်အရေးကိစ္စကို ဖြေရှင်းရာမှာ အမှန်တရား၊ မျှတမှုနဲ့ အပြုသဘောဆောင်တဲ့ ကူညီပံ့ပိုးမှု တွေ လိုအပ်ပါတယ်။ ခွဲခြားဆက်ဆံတဲ့ လေ့လာစောင့်ကြည့် မှုတွေနဲ့ မလိုမုန်းထားရည်ရွယ်ချက်နဲ့ နိုင်ငံရေးဖိအားတွေ ဟာ ပြဿနာတွေဖြေရှင်းနိုင်ဖို့အတွက် ကျွန်တော်တို့ရဲ့ ကြိုးပမ်းမှုတွေကို အထောက်အကူ မဖြစ်စေပါဘူး။

မြန်မာအစိုးရနဲ့ ပြည်သူတွေက မိတ်ဆွေတွေ၊ မိတ်ဖက် တွေရဲ့ စစ်မှန်တဲ့ စိတ်ကောင်းစေတနာပေါ် အခြေခံတဲ့အကူ အညီနဲ့ အပြုသဘောဆောင်တဲ့ စာမျက်နှာ ၅ သို့

စာမျက်နှာ ၄ မှ

ပူးပေါင်းဆောင်ရွက်မှုတွေအတွက် အမှန်တကယ် ကျေးဇူး တင်ရှိလျက်ရှိကြပါတယ်။ ဒါဟာ မြန်မာပြည်သူများ အတွက်သာမက နိုင်ငံကြီးငယ် အားလုံးအတွက် တရား မျှတမှုနဲ့ တက်လှိုက်မှုမရှိတဲ့ လုပ်ဆောင်မှုတွေကို တန်ဖိုး ထားကြတဲ့ တစ်ကမ္ဘာလုံးမှာရှိတဲ့ ပြည်သူများအတွက်ပါ အကျိုးဖြစ်ထွန်းစေမှာ ဖြစ်ပါတယ်။

နိဂုံး သဘာပတိကြီးခင်ဗျား-

မြန်မာပြည်သူပြည်သားများဟာ မြန်မာနိုင်ငံမှာ ဒီမိုကရေစီစနစ် ပေါ်ပေါက်လာဖို့အတွက် ဆယ်စုနှစ်များစွာ စောင့်ဆိုင်းခဲ့ကြရပါတယ်။ အာဏာရှင်စနစ်ကနေ ဒီမိုကရေစီ စနစ်သို့ ကူးပြောင်းရေးဟာ ကြီးမားတဲ့ စိန်ခေါ်မှုတစ်ရပ်ပဲ ဖြစ်ပါတယ်။ ဒါပေမယ့် ဒီစိန်ခေါ်မှုကို အစိုးရနဲ့ ပြည်သူများ က ယုံကြည်မှု၊ စိတ်ဓာတ်ကြံ့ခိုင်မှုတို့နဲ့ ရင်ဆိုင်ဖြေရှင်းနေ ကြပါတယ်။ တိုင်းရင်းသားလက်နက်ကိုင်အဖွဲ့များအားလုံး ပါဝင်တဲ့ နိုင်ငံရေးဆွေးနွေးပွဲများအတွက် အားလုံးပါဝင်တဲ့

မူဘောင်ပေါ်မှာ အခြေခံတဲ့ ကျွန်တော်တို့ရဲ့ ငြိမ်းချမ်းရေး လုပ်ငန်းစဉ်ကို ဆက်လက်ဆောင်ရွက်သွားမှာဖြစ်ပါတယ်။ ကျွန်တော်တို့ ပြည်သူအားလုံး လိုလားတောင့်တတဲ့ ဒီမိုကရေစီဖက်ဒရယ် နိုင်ငံတော်ကို ဖန်တီးပုံဖော်ရာမှာ ပြည်ထောင်စုငြိမ်းချမ်းရေးညီလာခံ-(၂၁) ရာစုပင်လုံစင်မြင့် ကို အသုံးပြုသွားမှာဖြစ်ပါတယ်။ လူ့အခွင့်အရေးနဲ့ အခြေခံ လွတ်လပ်ခွင့်များကို လေးစားလိုက်နာတဲ့ လူ့ဘောင်အဖွဲ့ အစည်းတစ်ရပ်၊ ပြည်သူများအားလုံး ငြိမ်းချမ်းသာယာ ဝပြောရေးနဲ့ အကြောက်တရားများကင်းဝေးတဲ့ လူ့ဘောင် အဖွဲ့အစည်းတစ်ရပ် တည်ဆောက်ဖို့ ကျွန်တော်တို့ ဆက်လက်ကြိုးပမ်းသွားမှာ ဖြစ်ပါတယ်။

မြန်မာနိုင်ငံမှာ ဒီမိုကရေစီစနစ် ခိုင်မာစွာ အမြစ် တွယ်စေဖို့အတွက် နိုင်ငံတကာ အသိုက်အဝန်းအနေနဲ့ ကျွန်တော်တို့နဲ့ အပြုသဘောနည်းလမ်းဖြင့် လက်တွဲ ဆောင်ရွက်သွားကြဖို့ ဖိတ်ခေါ်ရင်း နိဂုံးချုပ်ပါတယ်။

ကျေးဇူးတင်ပါတယ် သဘာပတိကြီးခင်ဗျား။



ရွှေတိဂုံစေတီတော် ရွှေသင်္ကန်းတော်ကပ်လှူခြင်းဆိုင်ရာ နည်းပညာ အလုပ်ရုံဆွေးနွေးပွဲ အောင်မြင်စွာကျင်းပနိုင်ရေး နာယကအဖွဲ့နှင့် ဦးစီးကော်မတီလုပ်ငန်းညှိနှိုင်းအစည်းအဝေး ကျင်းပ



နေပြည်တော် စက်တင်ဘာ ၂၉ ရွှေတိဂုံစေတီတော် ရွှေသင်္ကန်းတော် ကပ်လှူခြင်းဆိုင်ရာ နည်းပညာ အလုပ်ရုံ ဆွေးနွေးပွဲ အောင်မြင်စွာ ကျင်းပနိုင်ရေးအတွက် နာယကအဖွဲ့နှင့် ဦးစီးကော် မတီလုပ်ငန်းညှိနှိုင်းအစည်းအဝေးကို ယနေ့ နံနက် ၉ နာရီခွဲတွင် ရန်ကုန်မြို့ ရွှေတိဂုံစေတီတော်ရင်ပြင်တော် တောင်ဘက်မုခ်ရှိ ရှေးဟောင်းဗုဒ္ဓရုပ်ပွားတော် များ တန်ဆောင်ခန်း ကျင်းပသည်။

ရှင်းလင်းပြောကြား အစည်းအဝေးတွင် အလုပ်ရုံဆွေးနွေးပွဲကျင်းပရေး နာယကများဖြစ်ကြသည့် သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး သူရဦးအောင်ကို၊ ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာမျိုးသိမ်းကြီးနှင့် ရန်ကုန် တိုင်းဒေသကြီးဝန်ကြီးချုပ် ဦးဖြိုးမင်းသိန်းတို့က ရွှေသင်္ကန်းတော် အရည်အသွေး ပိုင်းဆိုင်ရာများနှင့် ရွှေတိဂုံစေတီတော် ပြုပြင်မွမ်းမံရေးဆိုင်ရာများကို ရှင်းလင်း ပြောကြားကြသည်။
ယင်းနောက် အလုပ်ရုံဆွေးနွေးပွဲ ဦးစီးကော်မတီဥက္ကဋ္ဌ သာသနာရေးနှင့် ယဉ်ကျေးမှုဝန်ကြီးဌာန ဒုတိယဝန်ကြီး ဦးကြည်မင်းက ရွှေသင်္ကန်းတော် ကပ်လှူခြင်းဆိုင်ရာများ၊ နည်းပညာအဆင့်မြင့်မားသည့် ရွှေသင်္ကန်းတော်များ ကပ်လှူနိုင်ရေးနှင့် လက်ရှိဆောင်ရွက်နေမှုများကို ဆွေးနွေးတင်ပြသည်။
ယင်းနောက် အလုပ်ရုံဆွေးနွေးပွဲကျင်းပရေး လုပ်ငန်းကော်မတီဥက္ကဋ္ဌ၊ ဆပ်ကော်မတီဝင်များနှင့် ပညာရှင်များက သက်ဆိုင်ရာကဏ္ဍအလိုက် ဆွေးနွေး တင်ပြကြသည်။ သတင်းစဉ်

သက်ကြီးရွယ်အိုများ၏ အခွင့်အရေးများဖော်ဆောင်ရေး သက်ကြီးရွယ်အိုများအား စွမ်းဆောင်ရည်မြှင့်တင်ပေးခြင်းဖြင့် ကိုယ်တိုင်ပါဝင်ဆောင်ရွက်နိုင်ရေး တွေ့ဆုံဆွေးနွေး

ရန်ကုန် စက်တင်ဘာ ၂၉ သက်ကြီးရွယ်အိုများ၏ အခွင့်အရေးများ ဖော်ဆောင်ရေး သက်ကြီးရွယ်အိုများ အား စွမ်းဆောင်ရည်မြှင့်တင်ပေးခြင်းဖြင့် ကိုယ်တိုင်ပါဝင်ဆောင်ရွက်နိုင်ရေး တွေ့ဆုံဆွေးနွေးပွဲကို ယနေ့မနက် ၉ နာရီခွဲတွင် ရန်ကုန်တိုင်းဒေသကြီး လူမှုဝန်ထမ်း ဦးစီးမှူးရုံးတွင် ကျင်းပသည်။

စီမံချက်များ ချမှတ်ဆောင်ရွက်

တွေ့ဆုံပွဲတွင် ပြည်ထောင်စုဝန်ကြီး ဒေါက်တာဝင်းမြတ်အေးက ရန်ကုန် တိုင်းဒေသကြီးတွင် သက်ကြီးရွယ်အို နေ့ပိုင်းစောင့်ရှောက်ရေးဂေဟာကို ဖွင့်လှစ်ထားရှိပြီး သက်ကြီးဘိုးဘွား ၁၀၃ ဦးကို စောင့်ရှောက်ပေးလျက်ရှိ ကြောင်း၊ သက်ကြီးရွယ်အို နေ့ပိုင်းစောင့်ရှောက်ရေးဂေဟာသို့ရောက်ရှိလာသော ဘိုးဘွားများသည် ကိုယ်၏ ကျန်းမာခြင်း၊ စိတ်၏ချမ်းသာခြင်းများကို ရရှိခံစား ကြရမည်ဖြစ်ကြောင်း၊ ဘိုးဘွားများသည် ရန်ကုန်တိုင်းဒေသကြီးအတွင်းရှိ မြို့နယ်အသီးသီး၊ လူမှုအသိုင်းအဝိုင်းအသီးသီးမှ လာရောက်ကြသူများဖြစ်ကာ ပျော်ရွှင်စွာ တွေ့ဆုံကြခြင်းဖြစ်ကြောင်း၊ တစ်ဦးချင်းအနေဖြင့် အိမ်ထောင်ရေး၊ စွမ်းဆောင်နိုင်မှု အနည်းနှင့်အများရှိကြသူများဖြစ်ကြောင်း၊ မိမိတို့ဝန်ကြီးဌာန အနေဖြင့် အသက်အရွယ်ခွဲခြားမှုမပြုဘဲ စွမ်းဆောင်နိုင်မှု အခြေအနေအရ ပိုမိုစွမ်းဆောင်နိုင်အောင် စီမံချက်များ ချမှတ်ဆောင်ရွက်လျက်ရှိ ကြောင်း။

ပူးပေါင်းဆောင်ရွက်သွားမည်

သက်ကြီးရွယ်အိုများ၏ အခွင့်အရေးများကိုဖော်ဆောင်ရာတွင် သက်ကြီး သူများကိုယ်တိုင်ဦးဆောင်ပြီး မျိုးဆက်သစ်လူငယ်များ၊ လူလတ်ပိုင်းများပါ ပါဝင်၍ ခွဲခြားခြင်းမရှိဘဲ အားလုံးပါဝင်သော အချင်းချင်းကူညီစောင့်ရှောက်ရေး အဖွဲ့များကို အစိုးရမဟုတ်သောအဖွဲ့အစည်းများနှင့်ပူးပေါင်းကာ လူမှုအားမာန်



အဖွဲ့များအဖြစ် ကျယ်ကျယ်ပြန့်ပြန့် ဆက်လက်ဖွဲ့စည်းဆောင်ရွက်သွားရန် စီစဉ်လျက်ရှိကြောင်း၊ လူမှုအားမာန်အဖွဲ့များကို ဖွဲ့စည်းရာတွင် ကျန်းမာရေး ပြုစောင့်ရှောက်ရေး၊ အသက်မွေးဝမ်းကျောင်း၊ လူမှုဝန်ထမ်းခြင်းနှင့် ကာကွယ် စောင့်ရှောက်ခြင်း စသောအခန်းကဏ္ဍများကို အဓိကဆောင်ရွက်သွားမည်ဖြစ် ကြောင်း၊ လူမှုအားမာန်အဖွဲ့သည် သက်ကြီးသူချင်း ကူညီစောင့်ရှောက်ရေး အဖွဲ့ပုံစံထက် သက်ကြီးရွယ်အိုများနှင့် မသန်စွမ်းသူများ၊ ၎င်းတို့၏မိသားစုဝင် များ၊ ရပ်ရွာအတွင်းရှိ အခြားသူများအပါအဝင် ထိခိုက်လွယ်သော အုပ်စုများ ဘက်စုံဖွံ့ဖြိုးတိုးတက်ရေးအတွက် လူထုကိုယ်တိုင် ဦးဆောင်လုပ်ကိုင်သည့် နည်းစနစ်တစ်ရပ်ကို ပုံဖော်ထားခြင်းဖြစ်ကြောင်း၊ လူမှုအားမာန်အဖွဲ့များကို

အပြည်ပြည်ဆိုင်ရာသက်ကြီးရွယ်အိုစောင့်ရှောက်ရေးအဖွဲ့၏ အကူအညီဖြင့် ဆောင်ရွက်လျက်ရှိရာ အစိုးရကဦးဆောင်၍ သက်ကြီးရွယ်အိုဆိုင်ရာ အခွင့် အရေးဥပဒေနှင့်အညီ မူဝါဒများနည်းဥပဒေ၊ လုပ်ထုံးလုပ်နည်းများကို ဆက်လက် ဖော်ဆောင်၍ အားလုံးပူးပေါင်းဆောင်ရွက်သွားမည်ဖြစ်ကြောင်း ပြောကြား သည်။
ထို့နောက် လူမှုဝန်ထမ်းဦးစီးဌာနညွှန်ကြားရေးမှူးချုပ် ဒေါက်တာစန်းစန်းအေး က သက်ကြီးရွယ်အိုများဆိုင်ရာ ဥပဒေနှင့် လူမှုအားမာန်အဖွဲ့များ ဖွဲ့စည်းဆောင် ရွက်နေမှုများနှင့်ပတ်သက်၍ ရှင်းလင်းဆွေးနွေးခဲ့ပြီး ဘိုးဘွားများက ဝမ်းသာ ပီတိစကား ပြန်လည်ပြောကြားခဲ့ကြောင်း သိရသည်။ သတင်းစဉ်

ကြုံတောင့်ကြုံခဲ တစ်သက်မှာတစ်ခါ ကြုံကြိုက်ရသည့် ရုပ်ရှင် နှစ် ၁၀၀ ပြည့်ပွဲတော် နှစ်ပျော်ကြမည်

ပထမဦးဆုံး မြန်မာ့ရုပ်ရှင်ဖြစ်သော “မေတ္တာနှင့် သူရာ” ဇာတ်ကားကို ၁၉၂၀ ပြည့်နှစ် အောက်တိုဘာလ ၁၃ ရက်နေ့တွင် ရှင်ရယ်ဆီနီမာဒီပရစ်ရှ်စ် စတင်ပြသသည်။ ပထမဆုံးသော မြန်မာ့ရုပ်ရှင်ဇာတ်ကားဖြစ်သောကြောင့် လာရောက်ကြည့်ရှုအားပေးကြသည့်ပရိသတ်များဖြင့် ကြိတ်ကြိတ်တိုးတိုးစည်ကားခဲ့သည်။ ပြသသည့်နေ့တိုင်း ပွဲတိုင်းလိုလို ရုပ်ရှင်လက်မှတ်များ ရောင်းမလောက်ဘဲ ရှိလျှင်ထွက်သည့်အပြင် ထိုင်စရာခုံများမရှိတော့သဖြင့် တစ်ပွဲလုံး ဇွဲကောင်းကောင်းဖြင့် မတ်တတ်ရပ်၍ ကြည့်ကြသောသူများလည်း များပြားခဲ့သည်။

တွေ့ဆုံမေးမြန်း-ရီရီမြင့်၊ ဥမ္မာသန့်၊ ဓာတ်ပုံ-ဇော်ကြီး

“မေတ္တာနှင့် သူရာ” ဇာတ်ကားတွင် ယနေ့ဇာတ်ကားများကဲ့သို့ ဒါရိုက်တာ၊ ဓာတ်ပုံဆရာနှင့် သရုပ်ဆောင်များကို ဖော်ပြခြင်းမရှိသေးဘဲ မြန်မာဘာသာဖြင့် ဘားမားဖလင်မှ ရိုက်ကူးသော “မေတ္တာနှင့်သူရာ” ဟူ၍လည်းကောင်း၊ အင်္ဂလိပ်ဘာသာဖြင့် “Burma Film Presents' Love and Liquor' ” ဟူ၍သာ ခေါင်းစီးစာတန်းထိုးပြသည်။ ဇာတ်ကားတွင် သရုပ်ဆောင်များ ပါးစပ်လှုပ်၍ စကားပြောသည့်အခါတိုင်းတွင် ပြောစကားများကို အင်္ဂလိပ်-မြန်မာနှစ်ဘာသာဖြင့် စာတန်းထိုးပြသည်။ ဇာတ်ကား၏ နောက်ခံတီးလုံးများကို ဇာတ်ကွက်နှင့်အလျဉ်းသင့်သလို တီးပေးထားသည်။



၁၉၄၇ ခုနှစ်တွင် ရုပ်ရှင်ငွေရတုသဘင်ပွဲတော်ကို ရွှေတိဂုံဘုရား အနောက်ဘက်မုခ်၌ စက်မှုလက်မှုပြပွဲနှင့်အတူ ပူးတွဲကျင်းပရာ ဗိုလ်ချုပ်အောင်ဆန်း တက်ရောက်အားပေးစဉ်။

ဇာတ်ကား၏ ဦးတည်ရွယ်ချက်မှာ မူးယစ်ဆေးဝါး၊ အရက်သေစာသောက်စားခြင်းနှင့် လောင်းကစားခြင်းကို ရှောင်ကြဉ်စေရန် ရည်သန်ရိုက်ကူးခဲ့ခြင်းဖြစ်သည်။ “မေတ္တာနှင့် သူရာ” ဇာတ်ကားပြသည့် ဒုတိယပတ်တွင် ရန်ကုန်မြို့ သုစရိတယုဝအသင်းအတွက် ရန်ပုံငွေအဖြစ် အလှူပွဲပြုသပေးခဲ့သည်။ အလှူပွဲတွင် မြန်မာအမျိုးသားထဲမှ ပထမဆုံး ဟိုက်ကုတ်တရားသူကြီးဖြစ်သူ ဆာဦးခင်ကြွရောက်ပြီး “မေတ္တာနှင့်သူရာ” ဇာတ်ကားမှာ သေရည်သေရက်သည် လူကိုဖျက်ဆီးတတ်ကြောင်း ပွဲပြင်ဆုံးမပေးသောကြောင့်တစ်ကြောင်း၊ စာရိတ္တပြုပြင်ရေးအတွက် ရှေ့ဆောင်လမ်းပြပေးသည်က တစ်ကြောင်းတို့ကြောင့် ဇာတ်ကားရိုက်ကူးသူအား အသင်းကြီးကိုယ်စား ရွှေတံဆိပ်ဖြင့် ဂုဏ်ပြုချီးမြှင့်ပါကြောင်း ပြောကြားကာ ဦးအုံးမောင်အား ရွှေတံဆိပ်ချီးမြှင့်ခဲ့သည်။

မြန်မာတို့အနေဖြင့် ရုပ်ရှင်ရိုက်ကူးရာတွင် မည်သည့်လူမျိုးကိုမျှ အောက်ကျမခံဘဲ မိမိတို့ကိုယ်ပိုင်အစွမ်းအစဖြင့် မဖြစ်ဖြစ်အောင် ကြိုးစားလုပ်ဆောင်နိုင်ကြောင်းကို လက်တွေ့ ပြသလိုသဖြင့် ခက်ခက်ခဲခဲ အစပျိုးရိုက်ကူးခဲ့ခြင်းဖြစ်

ဦးအုံးမောင်ကလည်း ရုပ်ရှင်ဖြင့် စီးပွားရှာရန် ရိုက်ကူးခဲ့ခြင်းမဟုတ်ကြောင်း၊ မြန်မာတို့အနေဖြင့် ရုပ်ရှင်ရိုက်ကူးရာတွင် မည်သည့်လူမျိုးကိုမျှ အောက်ကျမခံဘဲ မိမိတို့ကိုယ်ပိုင်အစွမ်းအစဖြင့် မဖြစ်ဖြစ်အောင် ကြိုးစားလုပ်ဆောင်နိုင်ကြောင်းကို လက်တွေ့ပြသလိုသဖြင့် ခက်ခက်ခဲခဲ အစပျိုးရိုက်ကူးခဲ့ခြင်းဖြစ်ကြောင်း ပြန်ကြားပြောဆိုခဲ့သည်ကို မြန်မာ့ရုပ်ရှင်သမိုင်းစဉ် ငွေရတုကာလ (၁၉၂၀-၁၉၄၅) မှတ်တမ်းစာအုပ်မှ

တုန်းပါ။ ငွေရတုခေတ်ကိုတော့ ကျွန်တော်မမိခဲ့ပါဘူး။ ကျွန်တော် နှစ်နှစ်သားပဲရှိသေးတယ်။ တကယ်တမ်း ကျတော့ ကျွန်တော်မွေးတဲ့ အချိန်လောက်မှာတော့ ငွေရတုပြည့်တာပေါ့။ နှစ်နှစ်မှာ ၁၉၄၇ ခုနှစ်ကျမှ လုပ်ဖြစ်တယ်။ ရွှေတိဂုံဘုရားအနောက်ဘက်မုခ်မှာ လုပ်ကြတယ်။ အဲဒီမှာ ကုမ္ပဏီတွေက ပြသတဲ့ပုံတွေ ရှိပါတယ်။ ဒါက ဗိုလ်ချုပ်အောင်ဆန်းကိုယ်တိုင်က အားပေးပြီးလုပ်ခဲ့တာပါ။ ရွှေရတုကျတော့ ရုပ်ရှင်အစည်းအရုံးပုဂ္ဂိုလ်များက ဦးစီးပြီးတော့ လုပ်ပါတယ်။ နိုင်ငံတော်ကလည်း ပံ့ပိုးပါတယ်။

စိန်ရတုကျတော့ နိုင်ငံတော်က ကိုယ်တိုင်ဦးဆောင်ပြီးတော့ လုပ်ပါတယ်။ တော်တော်စည်စည်ကားကား ဖြစ်ပါတယ်။ စိန်ရတုအထိမ်းအမှတ် အဆောက်အဦကြီးဆိုရင် စိန်ရတုအမွေအနှစ်ပါ။ အမျိုးသားကဇာတ်ရုံ၊ မိုင်ဒါကွင်း၊ ပဒုမ္မာကွင်းဇာတ်ရုံတို့ နေရာအနှံ့လုပ်ပါတယ်။ ဒီနှစ်ရာပြည့် ဘာလုပ်မလဲဆိုတာကတော့ အခု နေရာရွေးတုန်းပါ။ ဘာလုပ်မလဲ စီစဉ်တုန်းပါ။

မျိုးဆက်သစ်တွေအနေနဲ့ ရိုးရိုးသားသား ကြိုးစားဖို့ပါပဲ။ ဒါက အရေးအကြီးဆုံးပါ။ ဒီရုပ်ရှင်လောကရောက်တဲ့ လူတိုင်းကတော့ ထူးခြားတဲ့စိတ်ကူးတွေရှိတာပေါ့။ သာမန်လူတွေလိုတော့ မဟုတ်ဘူး။ ထူးထူးခြားခြားပေါ့။ ကျွန်တော်လည်း အဲဒီလိုပဲပေါ့။ ရိုးရိုးသားသားပြောရရင် ကျွန်တော်ရတဲ့ဘွဲ့နဲ့ ဆိုင်တဲ့လုပ်ငန်းကို လုပ်ကိုင်ရမှာ။ ကျွန်တော်ကတော့ ဝတ္ထုရေးချင်သလို၊ သီချင်းရေးချင်သလို၊ ရုပ်ရှင်ထဲပါချင်သလို၊ ဇာတ်ညွှန်းရေးချင်သလိုနဲ့ ဒီလောကထဲ ရောက်ခဲ့တာပါ။

သုံးနှစ်လောက်က ဟိုယောင်ယောင် ဒီယောင်ယောင်နဲ့ပါ။ နောက်တော့ ကိုယ့်နဲ့သက်ဆိုင်တဲ့ ပလက်ဖောင်းရတာပေါ့။ ဒီနေရာအထိပါပဲ။ အကယ်ဒမီ ငါးခု ရခဲ့ပါတယ်။ ဒါရိုက်တာဖြစ်တဲ့အချိန်မှာ ရိုက်ချင်သလို ရိုက်လို့မရဘူး။ အခုခေတ်ကတော့ ကြိုက်သလောက် ရိုက်လို့ရတယ်။ ကျွန်တော်တို့တုန်းက နက်ဂတစ် ပေပေါင်း သုံးသောင်းလောက်ပဲရတယ်။ သုံးနာရီစာလောက်ရတယ်။ ဥပမာ ဘဝသံသရာရိုက်တယ်ဆိုရင် ဦးသူခက ဖလင် တစ်သိန်းလောက်ဖြုန်းနိုင်ခဲ့တယ်။ ကျွန်တော်တို့က ဖလင် အဲဒီလောက်မဖြုန်းနိုင်ဘူး။ သုံးသောင်းလောက်ပဲ သုံးနိုင်တာ။ ချွေတာပြီးရိုက်ခဲ့ရတယ်။ သေသေချာချာ ရိုက်ခဲ့ရတယ်။ မှားလို့ မရဘူးပေါ့။ အဲဒါလေးတွေပါ။ ထူးခြားတဲ့အတွေ့အကြုံပါ။



ဒါရိုက်တာကြည်စိုးထွန်း



ဦးစင်ပိုင်

သိရသည်။ ထိုသို့အားဖြင့် မြန်မာ့ရုပ်ရှင်သမိုင်းရေးစီးသည်ချောင်းငယ်၊ မြောင်းငယ်မှတစ်ဆင့် မြစ်၊ ပင်လယ်သို့ ဆင့်ကဲဆင့်ကဲ ပြောင်းလဲတိုးတက်လာမှုနှင့်အတူ ၂၀၂၀ ပြည့်နှစ်တွင် နှစ်တစ်ရာပြည့်တော့မည်ဖြစ်သည်။ မြန်မာ့ရုပ်ရှင်သမိုင်းစဉ်ဖြတ်သန်းမှုကာလအတွင်း မော်ကွန်းတင်ရာ၌ နှစ်ပေါင်း ၂၅ နှစ်အထိပိုင်းခြားကာ ငွေရတု၊

ရွှေရတု၊ စိန်ရတုဟု အသီးသီးသတ်မှတ်ခဲ့ပြီး ရတုသဘင်ပွဲတော်များကို ခေတ်အဆက်ဆက် ခမ်းနားသိုက်မြိုက်စွာ ကျင်းပခဲ့ရာ ယခုလာမည့် မြန်မာ့ရုပ်ရှင် နှစ် ၁၀၀ ပြည့်အခမ်းအနားကိုလည်း ပိုချီးခမ်းနားစွာ ကျင်းပသွားရန် စီစဉ်လျက်ရှိရာ မြန်မာနိုင်ငံရုပ်ရှင်အစည်းအရုံးမှ တာဝန်ရှိသူများနှင့် ရာပြည့်ပွဲသဘင်အကြောင်း တစေ့တစောင်း မေးမြန်းခဲ့သည်များကို ဖော်ပြလိုက်ရပါသည်။

ဒါရိုက်တာကြည်စိုးထွန်း နာယက၊ မြန်မာနိုင်ငံ ရုပ်ရှင်အစည်းအရုံး

မြန်မာ့ရုပ်ရှင် သိသိသာသာပြောင်းလဲလာတာကတော့ အသံတိတ်ကနေ အသံထွက်ပြောင်းတယ်။ နောက်တစ်ခါ အဖြူ၊ အမည်းကနေ ရောင်စုံကိုပြောင်းတယ်။ ဒါတွေက သိသိသာသာတွေပါ။ နောက်တစ်ခါ အသိသာဆုံးပြောင်းတာက ဘာလဲဆိုတော့ ဓာတုဗေဒနည်း ရုပ်တွေပေါ်နေရာကနေ ဒစ်ဂျစ်တယ်နည်းနဲ့ ရုပ်တွေပေါ်တဲ့နည်းကို ပြောင်းသွားတယ်။ ပြောင်းသွားတော့ အင်မတန် ခေတ်မီဆန်းသစ်လာတယ်။ ဒါက ရုပ်ရှင်ရဲ့အပြောင်းအလဲပါပဲ။ ဒီခေတ်မှာ ရုပ်တင်ဖို့၊ အသံပြောင်းဖို့ဆိုတာတွေ အင်မတန် လွယ်တဲ့ခေတ် ဖြစ်သွားပြီ။ ကိုယ်စိတ်ကူးရင် စိတ်ကူးသလောက် အိပ်မက်ထဲကတောင် ရိုက်ကူးနိုင်တဲ့အခြေအနေမျိုးရသွားပြီ။ ဒါပေမယ့် နည်းပညာတွေ တတ်မြောက်ကျွမ်းကျင်ဖို့ လိုလာတယ်။

ရုပ်ရှင် နှစ် ၁၀၀ ပြည့်လုပ်ဖို့က စီမံချက်တွေ ချထားပြီး ဘာတွေလုပ်မလဲဆိုတာကို ပြန်ကြားရေးဝန်ကြီးကိုယ်တိုင် တက်ပြီး ယာယီကော်မတီအစည်းအဝေးမှာလည်း ပြောကြားခဲ့ပါတယ်။ ဘာတွေလုပ်ရင်ကောင်းမလဲဆိုပြီး စီစဉ်တာတွေပဲ ရှိပါသေးတယ်။ တကယ်တမ်း ကော်မတီတွေဖွဲ့ပြီးမှ ဘာတွေလုပ်မလဲဆိုတာ သေချာမှာပါ။ သို့သော် အရင်က ဘာတွေလုပ်ခဲ့တယ်ဆိုတာတော့ ပြောလို့ရတာပေါ့။

ငွေရတုခေတ်၊ ရွှေရတုခေတ်၊ စိန်ရတုခေတ်တွေမှာ ဘာတွေလုပ်ခဲ့ကြသလဲ။ ဒါတွေကတော့ ပြောလို့ရတယ်။ ဒီရာပြည့်မှာ ဘာလုပ်မလဲဆိုတာတော့ ခုမှ တိုင်ပင်ဆွေးနွေး


အကယ်ဒမီ ငါးဆုရခဲ့တဲ့ ရုပ်ရှင်ကားက ၁၉၈၉ ခုနှစ်မှာ “ဒိုး” ရုပ်ရှင်ကား၊ ၁၉၉၆-၉၇ မှာ “သူ့ကျွန်မခံပြီ”၊ ၂၀၀၂ “ဆန်ရေး” ရုပ်ရှင်ကား၊ ၂၀၀၅ ခုနှစ် “ဆဋ္ဌင်” ရုပ်ရှင်ကားရော၊ ဒါရိုက်တာရော၊ ဇာတ်ညွှန်းရောပါ။ ဒီခေတ်ရုပ်ရှင်ဖွံ့ဖြိုးမှုကတော့ အလွန်ကောင်းပါတယ်။ အရုပ်ကို ဟိုတုန်းက မကြည့်ရဘူး။ ဒါရိုက်တာက ကြည့်လို့မရဘူး။ ကြည့်ချင်ရင် ကင်မရာက ချောင်းကြည့်ရတာပေါ့။ ကင်မရာနောက်က ကြည့်ရတာပေါ့။ ပိတ်ကားမှာ ဘယ်လိုပေါ်မလဲဆိုတာ မှန်းဆရတာပေါ့။ ဒီခေတ်က တစ်ခါတည်း မော်နီတာနဲ့ ကြည့်လို့ရတယ်။ မကြိုက်ရင် ချက်ချင်း ပြန်မျက် အင်မတန်လုပ်လို့ ကောင်းတာပေါ့။ စိတ်ကူးစိတ်သန်းအိပ်မက်တွေ အကောင်အထည်ဖော်နိုင်တဲ့ အခြေအနေ ဖြစ်ပါတယ်။

ဦးစင်ပိုင်၊ ဥမ္မာမြန်မာနိုင်ငံရုပ်ရှင်အစည်းအရုံး

ကျွန်တော် အသက် ၁၄ နှစ်သားလောက်မှာ ရုပ်ရှင်လောကထဲ စတင်ဝင်ရောက်ခဲ့ပါတယ်။ ဝင်ရောက်ပြီး သရုပ်ဆောင်အဖြစ် ရွေးချယ်ခံခဲ့ရတယ်။ ရွေးချယ်ခံရပြီး ရုပ်ရှင်ထဲ ဝင်ရောက်ခဲ့ရခြင်းမရှိပါဘူး။ အသက် ၁၆ နှစ်သားမှာ တစ်ခါထပ်ပြီး သရုပ်ဆောင်ပြိုင်ပွဲဝင်ခဲ့ပါတယ်။

စာမျက်နှာ ၆ မှ

ရိုက်ဖြစ်ခဲ့ပါတယ်။ ပလက်ဖောင်းမင်းသားဆိုတာ ပျက်သွားပါတယ်။ အကြောင်းအမျိုးမျိုးကြောင့်ပါ။ ဒါရိုက်တာ ဦးတင်ဦးဆီမှာ ပညာသင်အနေနဲ့ ဆက်လက် သင်ယူခဲ့ပါတယ်။ ၁၉၇၆-၇၇ ခုနှစ်မှာ အဲဒီမှာ ဆက်ပြီး စက်မှုအခြေခံ မီးထိုး၊ မှန်ထိုး၊ မှတ်တမ်းရေး အကုန်လုံး သင်ပြီးတော့မှ ကျွန်တော် လက်ထောက်ဒါရိုက်တာ အနေနဲ့ ၁၉၈၃ ခုနှစ်မှာ ပထမဆုံး သရုပ်ဆောင် ဇာတ်ကား ရိုက်ကူးခဲ့ပါတယ်။ အဲဒီဇာတ်ကားနာမည်က “သံယောဇဉ် ဆိုတာရှိတယ်” ဆိုတဲ့ဇာတ်ကားပါ။ ဒါရိုက်တာက



ဦးအေးကြူလေး

မင်းမာယ ပါ။ သရုပ်ဆောင်တွေကတော့ ဒေါ်ခိုင်ခင်ဦး၊ ဒေါ်မိုးမြင့်အောင်ရယ်ပါ။ ဒုတိယဇာတ်ကားက အများ သိကြတဲ့ သင်္ကြန်မိုးပါ။

ရုပ်ရှင်နှစ် ၁၀၀ ပွဲအနေနဲ့ကတော့ ကျွန်တော်တို့ အတွက် ကြုံတောင့်ကြုံခဲ တစ်သက်မှာတစ်ခါဆိုသလို ကြုံကြိုက်ရတဲ့ပွဲပါ။ ရုပ်ရှင်လောကသားတွေအတွက်ပါ။ အားလုံးကလည်း အကောင်းဆုံးဖြစ်အောင် စီစဉ် ဆောင်ရွက်နေပါတယ်။ ဒါကိုလည်း နိုင်ငံတော်ကနေ လုပ်နေပါပြီ။ နိုင်ငံတော်က ကိုယ်တိုင်ကြီးမှူးကျင်းပတဲ့ အတွက် ကျေးဇူးတင်ပါတယ်။ ကျွန်တော်တို့အနေနဲ့ လစဉ်အလိုက် လှုပ်ရှားမှုတွေ လုပ်နေပါပြီ။ သို့သော် ဒီဘက်က ရုပ်ရှင်အစည်းအရုံးက ပထမဆုံးလုပ်ရမှာက လိုဂိုပြိုင်ပွဲဆိုတာ လုပ်ရမယ်။ နောက် ရုပ်ရှင် နှစ် ၁၀၀ ပြည့် ဂုဏ်ပြုတေးသီချင်းပြိုင်ပွဲလုပ်ရမယ်။ အဲဒီ နှစ်ခုနဲ့

တယ်။ မြန်မာနိုင်ငံ ရုပ်ရှင်အစည်းအရုံးက ဒီရည်ရွယ်ချက်နဲ့ ၂၀၂၀ ပြည့် ဧပြီလကစပြီး ခြောက်လကြာ ကျွန်တော်တို့ အစည်းအရုံးအနေနဲ့ အစီအစဉ်တွေ လုပ်သွားဖို့ရှိပါတယ်။ ပြည်သူကို ပြန်လည်ကျေးဇူးဆပ်တဲ့အစီအစဉ်ပါ။

ဒါပေမယ့် ပြီးခဲ့တဲ့လပိုင်းက နှစ် ၁၀၀ ပြည့် အကြို အနေနဲ့ ချောက်ရေနံချောင်းမှာပြန်လည်စိမ်းလန်းစိုပြည်ရေး အပူချိန်လျှော့ချရေးအတွက် သစ်ပင်ပေါင်း သောင်းနဲ့ချီ စိုက်ပျိုးပါတယ်။ ရုပ်ရှင်အစည်းအရုံးအနေနဲ့ ပြည်သူကို ကျေးဇူးဆပ်တာပါပဲ။ ပြည်သူ့အကျိုးပြု နှစ် ၁၀၀ ပြည့် လှုပ်ရှားမှုပွဲပါ။ ဒါ့အပြင် မေတ္တာသင်္ဂဟအဖွဲ့ကို ခန့်စည်သူတို့နဲ့ တွဲပြီး ရေတွင်း၊ ရေကန်တွေ ရေစက်ချခြင်း အခမ်းအနား ပြီးခဲ့တဲ့လကပဲ ပြီးသွားပါပြီ။ နောက်တစ်ခါ ငွေကျပ်သိန်း ပေါင်း ၂၆၂ သိန်း၊ ရေဘေးအလှူပါ။ နှစ် ၁၀၀ ပြည့် လှုပ်ရှားမှုထည့်ပြီး လုပ်ခဲ့ပါတယ်။ ဒါကတော့ မျိုးဆက်သစ် မျိုးဆက်ဟောင်း လက်ဆင့်ကမ်းတဲ့ ပွဲပါ။ ညီညီညွတ်ညွတ် လက်ဆင့်ကမ်းသွားကြရမှာပါ။ ပြီးခဲ့တဲ့ စိန်ရတုတုနားကဆို မျိုးဆက်သစ်တွေ လူငယ်အပိုင်းပါ။ ကျွန်တော်တို့ ဝါရင့် စိန်ယာကျာတဲ့ ဆရာတွေ၊ မိဘတွေနဲ့တွဲပြီးလုပ်ခဲ့ကြတယ်။ လက်ဆင့်ကမ်းပေးကြတယ်။ အခု ကျွန်တော်တို့ရယ် ငယ်ရွယ်တဲ့ကလေးတွေနဲ့ပူးပေါင်းပြီး လူငယ်မျိုးဆက်သစ် တွေနဲ့ သူတို့ကိုလည်း ကောင်းမြတ်တဲ့ ရုပ်ရှင်လောကတစ်ခု ဖြစ်မြောက်အောင် လက်ဆင့်ကမ်းပေးကြရမှာပါ။

ဦးအေးကြူလေး

ဒုတိယဥက္ကဋ္ဌ(၁)

မြန်မာနိုင်ငံရုပ်ရှင်အစည်းအရုံး

ရှေ့က ငွေရတု၊ ရွှေရတု၊ စိန်ရတုတွေလုပ်ခဲ့ပြီး အခု အဲဒီထက်ပိုပြီး စည်ကားအောင်လုပ်သွားမယ်။ ငွေရတုတွေ ကျွန်တော်တို့ မမိခဲ့ဘူး။ ဗိုလ်ချုပ်အောင်ဆန်းလက်ထက် ၁၉၂၀ ကစခဲ့တဲ့ ရုပ်ရှင်က ၁၉၄၅ မှာ ငွေရတုဖြစ်ရမှာ။ ဒါပေမယ့် အဲဒီတုန်းက မလုပ်နိုင်ဘူးဆိုတာ တိုင်းတစ်ပါး လက်အောက်ခံဖြစ်နေလို့ ရုပ်ရှင်ကလည်း ကျွန်တော့်အထက် အစည်းအရုံးအနေနဲ့ ရန်ပုံငွေက သိပ်မရှိလောက်သေးဘူး။ ၁၉၄၇ ခုနှစ် နှစ်နှစ်ကျော်ပြီးမှ လုပ်တယ်။ အဲဒီတုန်းက ဗိုလ်ချုပ်အောင်ဆန်းရိုတယ်။ ရုပ်ရှင်ငွေရတုဆိုပြီး သတ်သတ်မှတ်မှတ် လုပ်နိုင်တာမဟုတ်ဘူး။ ဟိုဘက်က စက်မှု/လက်မှုပြပွဲနဲ့ပေါင်းပြီး ရုပ်ရှင်ငွေရတုပွဲကို တွဲလုပ် ရတာ။ ရွှေတိဂုံဘုရားအနောက်ဘက်မုခ်မှာ ဗိုလ်ချုပ် အောင်ဆန်းကိုယ်တိုင် တက်တယ်။ အဲဒီပွဲတွေ ရှိတယ်။

ရွှေရတုကျတော့ ရုပ်ရှင်လောကသားတွေ လုပ်တာ ဆိုတော့ ရန်ကုန်မှာလည်းလုပ်တယ်။ မန္တလေးမှာလည်း လုပ်တယ်။ နည်းနည်း ကျယ်ပြန့်လာတယ်။ နိုင်ငံတော်ကနေ လုပ်ပေးတဲ့အတွက် ရုပ်ရှင်စိန်ရတုကတော့ အကောင်း ဆုံးပဲ။ စိန်ရတုက ကျယ်ပြန့်တော့ နိုင်ငံတော်အကြီးအကဲတွေ



လက်ကမ်းကြော်ငြာတွေ၊ သတင်းစာတွေ၊ ရုပ်ရှင်ပုံစတာ တွေ အဲဒါတွေ အကုန်လုံးကို လှူဒါန်းကြပါလို့ဆိုတော့ အများကြီးပဲ ရောက်လာတယ်။ ပစ္စည်းတွေလည်း ရောက် လာတယ်။ အဲဒီလိုလုပ်တဲ့အတွက် ပထမဆုံးရုပ်ရှင်ကား “မေတ္တာနဲ့သူရ”ဆိုရင် စတင်တုန်းက ရက်အတိအကျ မသိဘူး။ စိန်ရတုသဘင်ပွဲမှာ လှူတဲ့အထဲမှာ တစ်ခုပါလာ တယ်။ မေတ္တာနဲ့သူရ လက်ကမ်းကြော်ငြာမှာ ၁၉၂၀ ပြည့်နှစ် အောက်တိုဘာလ ၁၃ ရက်နေ့မှာ ရိုတင်တယ်။ ရှိုင်းရယ် ဆီနီမာဆိုတာ အဲဒီမှာပါလာတဲ့အတွက် အတိအကျ သိရတယ်။ အဲဒီလက်ကမ်းကြော်ငြာကြောင့် အတိအကျ သိတာလေ။ ရုပ်ရှင်ချစ်သူတွေရဲ့ ကျေးဇူးပါ။

ဒီနှစ်လုပ်မယ်ဆိုရင်လည်း အဲဒီလိုကျယ်ပြန့်အောင် စည်စည်ကားကားဖြစ်အောင် လုပ်ရမယ်။ အဲဒီတုန်းက လုပ်ထားတာ တော်တော်ခမ်းနားတယ်။ မြို့ထဲက ရုပ်ရှင်ရုံ တွေမှာ ခေတ်ဟောင်းရုပ်ရှင်ကားတွေ ပြတယ်။ အင်ဗိုင်း ခန်းမမှာ ငွေရတု၊ ရွှေရတု၊ စိန်ရတုရုပ်ရှင်ပြပွဲ လုပ်တယ်။ မိုင်ဒါကွင်းမှာ ပျော်ပွဲရွှင်ပွဲလုပ်တယ်။ အမျိုးသားဇာတ်ရုံမှာ ရုပ်ရှင်ပြတော်တွေကတယ်။ တော်တော်ကျယ်ကျယ်ပြန့်ပြန့် ဖြစ်သွားတယ်။ အခု ဒီဘက်ခေတ်ကျတော့ တိုးတက်လာတဲ့ အခါ မိဒီယာအားလည်း ကောင်းလာတယ်။ ဒီထက်ပိုပြီး ကျယ်ပြန့်မှာပါ။

ကျွန်တော်က မိဒီယာသမား၊ ဟိုတုန်းက ရုပ်ရှင်စာစောင် တွေ ရှိတယ်။ ၁၉၆၀ ပြည့်နှစ်ကတည်းက ပြည်သူ့ဖလင် စာစောင်၊ ယနေ့ရုပ်ရှင်တို့ အကယ်ဒမီတို့ သစ်ဆန်းတို့။ ကျွန်တော်က ပြည်သူ့ဖလင်စာစောင်မှာ အယ်ဒီတာ၊ အပတ် တိုင်းထွက်တယ်။ နှစ်ကြာတော့ ရုပ်ရှင်အောင်လံမဂ္ဂဇင်း၊ ရုပ်ရှင်အမြဲတေမှာ အယ်ဒီတာလုပ်တယ်။ ရုပ်ရှင်ကုမ္ပဏီ တွေမှာ ဝင်လိုက်၊ ထွက်လိုက်ပါ။ အဲဒီတုန်းက ဘလောက် ခေတ်ဆိုတော့ ဘလောက်တုံး တောင်းတာပေါ့။ ဓာတ်ပုံဆို ဓာတ်ပုံတောင်းပေါ့။ ဇာတ်လမ်းလည်းပေးရတယ်။ သူတို့ လိုချင်တဲ့ ဇာတ်လမ်းရရင် ဝတ္ထုကို ဘယ်လိုဆိုပြီး ရုပ်ရှင် ရိုက်ကြတယ်။ နောက်ပိုင်း လုံးချင်းရေးတဲ့အခါမှာ အဲဒီ လုံးချင်းတွေကိုလည်း ရုပ်ရှင်ရိုက်တယ်။ အဲဒီလိုနဲ့ ရုပ်ရှင် လောကထဲ တဖြည်းဖြည်းနဲ့ ရောက်လာတယ်။ အယ်ဒီတာ လုံးဝမလုပ်တော့ဘဲ ဇာတ်ညွှန်းကိုပဲ ဖိရေးဖြစ်တယ်။ ကျွန်တော့်ဆရာတွေကတော့ ဦးခင်ဇော်၊ ဦးမြတ်လေး၊ ဦးသာဆန်းတို့ ဖြစ်ပါတယ်။ သူငယ်ချင်း မောင်နီလွင်(သပြေ) ဆိုရင် စာစောင် အတူတူလုပ်ခဲ့တာ။

ရုပ်ရှင်မျိုးဆက်သစ်၊ မျိုးဆက်ဟောင်းဆိုတာထက် သူတို့အားလုံး ညီညီညွတ်ညွတ်နဲ့ စုပေါင်းလုပ်ရင် ဘာမဆို ဖြစ်မှာပဲ။ အောင်မြင်တာပဲလေ။ အရင်တုန်းက ရိုက်တယ် ဆိုရင် ဖန်သားပြင်ပေါ်မှာ ရုပ်ကိုကြည့်လို့ရတာမဟုတ်ဘူး။ ရိုက်နေရင်း မှားနေရင် လှမ်းကြည့်ပြီး အသိနဲ့ပြောတာ။ ဘာရုပ်မှ ပြန်ကြည့်လို့ ရတာမဟုတ်ဘူး။ အရုပ် မပေါ်ဘူး လေ။ ရှေးခေတ်ကသူတွေရဲ့ မှတ်ဉာဏ်တွေက တအား ကောင်းကြတယ်။ ကားတစ်ကားဖြစ်ဖို့က တော်တော်ခက် တယ်။ ဥပမာဆိုရင် ဒီခေတ်နဲ့ယှဉ်ပြောရရင် မိုးအုံ့နေရင် ဟိုခေတ်တုန်းက ရိုက်လို့မရဘူး။ အရုပ်က မလှတော့ဘူး။ ဖလင်ဆိုတော့ အရုပ်က မရွဲဘူး။ ဒီခေတ် ဒစ်ဂျစ်တယ်ခေတ် ကျတော့ အလွန်လွယ်တယ်။ မိုးအုံ့အုံ့၊ မိုးရွာရွာ အကုန်ရိုက် လို့ရတယ်။ စက်နဲ့ပဲမျိုးစုံလုပ်လို့ရတယ်။ လွယ်သွားပါတယ်။ လွယ်တဲ့အခါမှာ အရုပ်တွေ၊ အသံတွေက ဒီဘက်

ခေတ်မှာ ဒစ်ဂျစ်တယ်ကိုပြောင်းတဲ့အခါ အားလုံးက လွယ်ကူသွားတယ်။ ကြိုးစားမှုကိုတော့ လျှော့လို့မဖြစ်ဘူး။ လွယ်လို့ရှိရင် လူက ပေါ့တယ်။ ဒီဘက်ခေတ်မှာ အရုပ်/ အသံ အားလုံးကောင်းတယ်။ အားလုံးပြိုင်နေကြတော့ အားလုံးက ဖိဖိစီးစီးနဲ့ စိတ်ပါလက်ပါနဲ့ ရုပ်ရှင်လောက အတွက် သေချာရိုက်မယ်ဆိုတဲ့ စိတ်ဓာတ်ရှိတဲ့သူ တော်တော်များတယ်။ တချို့ကလည်း ပိုက်ဆံရအောင်ရိုက် မယ်ဆိုတဲ့သူတွေလည်း ရှိတာပေါ့။ အဲဒီအထဲမှာ ကြိုးစား ပြီးတော့ အလုပ်လုပ်လို့ရှိရင် အဓိကကတော့ ရုပ်ရှင်အလုပ် ဆိုတာ စုပေါင်းလုပ်တဲ့အလုပ်၊ တစ်ယောက်တည်းလုပ်လို့ ဘာမှကို မရတာ။ တစ်ယောက်တည်း ကိုယ်ကတော်နေပေ မယ့် ဒါရိုက်တာ၊ ဇာတ်ညွှန်း၊ သရုပ်ဆောင် အဘက်ဘက်က တော်မှ၊ ကောင်းမှ၊ တေးဂီတကလည်း တော်မှ အဘက်ဘက်ကပြည့်စုံမှ ဇာတ်ကားတစ်ကား ကောင်းမှာ။ အားလုံးက ညီညွတ်ဖို့လိုပါတယ်။ ဘာအလုပ်ပဲ လုပ်လုပ် ညီညီညွတ်ညွတ်လုပ်ဖို့ တိုက်တွန်းချင်တယ်။ ရှေ့က သူတွေဆီကလည်း ပညာယူရမှာပါ။ အတုယူရမှာပါ။

ရုပ်ရှင် နှစ် ၁၀၀ ကို အားလုံးကပိုင်းဝန်းပြီး ရုပ်ရှင် လောကသားတွေအားလုံးက ဒီအပေါ်မှာတာဝန်ရှိတယ် ဆိုပြီး ပိုင်းလုပ်ကြရင် ဒီထက်ပိုပြီး ခမ်းခမ်းနားနား ဖြစ်လာမယ်လို့ ယုံကြည်ပါတယ်။ ။

ရုပ်ရှင်အလုပ်ဆိုတာ စုပေါင်း လုပ်တဲ့ အလုပ်၊ တစ်ယောက် တည်းလုပ်လို့ ဘာမှကို မရတာ။ တစ်ယောက်တည်း ကိုယ်ကတော်နေပေမယ့် ဒါရိုက်တာ၊ ဇာတ်ညွှန်း၊ သရုပ် ဆောင် အဘက်ဘက်က တော်မှ၊ ကောင်းမှ၊ တေးဂီတ ကလည်း တော်မှ အဘက်ဘက်က ပြည့်စုံမှ ဇာတ်ကားတစ်ကား ကောင်းမှာ။ အားလုံးက ညီညွတ်ဖို့ လိုပါတယ်။ ဘာအလုပ်ပဲလုပ်လုပ် ညီညီညွတ်ညွတ်လုပ်ဖို့ တိုက်တွန်းချင်



New Excelsior ရုပ်ရှင်ရုံ၊ မောင်ဂိုမာရီလမ်း(ယခု ဗိုလ်ချုပ်အောင်ဆန်းလမ်း)

စတင်လှုပ်ရှားထားပါတယ်။ ကျန်တာတွေ ဘယ်လမှာ ဘာလုပ်မယ်ဆိုတာကို လုပ်ငန်းကော်မတီတွေဖွဲ့ပြီးတဲ့ အခါမှာသာ ဆက်လက်ပြီးသွားရမှာ ဖြစ်ပါတယ်။

ရုပ်ရှင် နှစ် ၁၀၀ ပြည့်က ရုပ်ရှင်လောကသားတွေနဲ့ တင် မကပါဘူး။ ရုပ်ရှင်ကို နှစ် ၁၀၀ တိုင် တည်နိုင်အောင် အားပေးခဲ့ကြတဲ့ ကျွန်တော်တို့ကျေးဇူးရှင် ထမင်းရှင် ပရိသတ်ကြီးကြောင့် နှစ် ၁၀၀ ဆိုတဲ့ ရုပ်ရှင်တည်တဲ့ခွဲရ တာပါ။ ဒီနှစ် ၁၀၀ ပွဲမှာလည်း ပြည်သူကို ပြန်လည် ကျေးဇူးဆပ်ခြင်းဆိုတဲ့ ရည်ရွယ်ချက်ကိုပါ ထည့်ထားပါ

ကိုယ်တိုင် ရုပ်ရှင်နာယကတွေအနေနဲ့ ပါလာတယ်။ ရုပ်မြင် သံကြားကလည်း အဲဒီတုန်းက ပေါ်နေပြီ။ ရုပ်မြင်သံကြား ပေါ်နေပြီဆိုတော့ သတင်းတွေကအစ ထုတ်လွှင့်တော့ ကျယ်ပြန့်ပါတယ်။

နောက်က စာစောင်တွေက ပိုပိုတာလည်းပါတယ်။ ဂျာနယ်တွေ၊ သတင်းစာတွေကလည်း ပိုပိုတာပါတယ်။ ဥပမာ မြန်မာ့ရုပ်ရှင် စိန်ရတုသဘင်ပွဲ ကျင်းပပေးတော့မယ်၊ အဲဒီတော့ အနယ်နယ်အရပ်ရပ်မှာရှိတဲ့ ရုပ်ရှင်ချစ်သူတွေ အနေနဲ့ ကိုယ့်လက်ဝယ်မှာရှိတဲ့ ရုပ်ရှင်စာစောင်တွေ၊

လက်နက်ကိုင်ပဋိပက္ခအတွင်း ကလေးသူငယ်များ ပါဝင်ပတ်သက်မှုနှင့်စပ်လျဉ်း၍ ကလေးသူငယ် အခွင့်အရေးများဆိုင်ရာ ကွန်ဗင်းရှင်း၏ နောက်ဆက်တွဲအခြေပြစာချုပ်သို့ မြန်မာနိုင်ငံက အတည်ပြုပါဝင်

နယူးယောက် စက်တင်ဘာ ၂၉ (၇၄)ကြိမ်မြောက် ကုလသမဂ္ဂအထွေထွေညီလာခံသို့ တက်ရောက်ရန် နယူးယောက်မြို့ရှိ ရောက်ရှိနေသည့် အပြည်ပြည်ဆိုင်ရာ ပူးပေါင်းဆောင်ရွက်ရေး ဝန်ကြီးဌာန ပြည်ထောင်စုဝန်ကြီး ဦးကျော်တင်သည် စက်တင်ဘာ ၂၇ ရက်တွင် နယူးယောက်မြို့ ကုလသမဂ္ဂဌာနချုပ်၌ ကျင်းပသော ၂၀၁၉ ခုနှစ် အပြည်ပြည်ဆိုင်ရာ စာချုပ်စာတမ်းများချုပ်ဆိုပွဲ အခမ်းအနား (Treaty Event 2019) သို့ တက်ရောက်ခဲ့ပြီး လက်နက်ကိုင်ပဋိပက္ခအတွင်း ကလေးသူငယ်များ ပါဝင်ပတ်သက်မှုနှင့်စပ်လျဉ်း၍ ကလေးသူငယ်အခွင့်အရေးများဆိုင်ရာကွန်ဗင်းရှင်း၏ နောက်ဆက်တွဲအခြေပြစာချုပ် (CRC-OPAC) သို့ အတည်ပြုပါဝင်ရေးစာချုပ် (Instrument of Ratification) ကို စာချုပ်ထိန်းသိမ်းသူ ကုလသမဂ္ဂ အတွင်းရေးမှူးချုပ်ထံသို့ ကုလသမဂ္ဂဥပဒေရေးရာဌာန အကြီးအကဲမှတစ်ဆင့် ပေးအပ်ခဲ့သည်။

တက်ရောက်
အခမ်းအနားသို့ ပြည်ထောင်စုဝန်ကြီး ဦးကျော်တင်နှင့်အတူ ကုလသမဂ္ဂဆိုင်ရာ မြန်မာအမြဲတမ်းကိုယ်စားလှယ် ဦးဟောကိန်ဆွမ်းနှင့် မြန်မာကိုယ်စားလှယ်အဖွဲ့ဝင်များ တက်ရောက်ခဲ့ကြပြီး ကုလသမဂ္ဂဘက်မှ ကုလသမဂ္ဂဌာနချုပ် ဥပဒေရေးရာဌာန Under Secretary - General ဖြစ်သူ Mr. Miguel de Serpa Soares နှင့် ယင်းဌာန၏ အပြည်ပြည်ဆိုင်ရာ စာချုပ်စာတမ်းများဌာနခွဲ၏ ခေတ္တအကြီးအကဲ Mr. David K. Nanopoulos တို့အပြင် ကုလသမဂ္ဂ အတွင်းရေးမှူးချုပ်၏ ကလေးသူငယ်နှင့် လက်နက်ကိုင်ပဋိပက္ခဆိုင်ရာ အထူးကိုယ်စားလှယ် Ms. Virginia Gamba တို့ တက်ရောက်ကြသည်။

မြန်မာနိုင်ငံသည် အဆိုပါနောက်ဆက်တွဲ အခြေပြစာချုပ်ကို အတည်ပြုသည့် ၁၆၉ နိုင်ငံမြောက် အဖွဲ့ဝင်နိုင်ငံဖြစ်လာပြီး မြန်မာနိုင်ငံအနေဖြင့် နောက်ဆက်တွဲစာချုပ်ကို ပြည်တွင်းအခြေအနေများနှင့်လျော်ညီစွာ အကောင်



အထည်ဖော်ဆောင်ရွက်ရန် အာတီကယ် ၃(၂) အား "ကြေညာချက်"နှင့် အာတီကယ် ၄ အား "အဓိပ္ပာယ်ရှင်းလင်း ကြေညာချက်" တို့ကို ထုတ်ပြန်လျက် အတည်ပြုပါဝင်ခဲ့သည်။
မြန်မာနိုင်ငံအနေဖြင့် ၂၀၁၉ ခုနှစ် ဇူလိုင်လအတွင်း ကလေးသူငယ်အခွင့်

အရေးများကာကွယ်ရေး ဥပဒေအသစ်ကိုပြည်တွင်း၌အတည်ပြုပြဋ္ဌာန်းပြီးနောက် ယခု အခြေပြစာချုပ်ကို အတည်ပြုပါဝင်နိုင်ခဲ့ခြင်းသည် ကလေးသူငယ်များ၏ အခွင့်အရေးကာကွယ်ရေးအတွက် သိသာထင်ရှားသည့် နောက်ထပ်ခြေလှမ်းတစ်ရပ်ဖြစ်ကြောင်း သိရသည်။
သတင်းစဉ်



မောင်တောမြို့နယ် ငါးခူရ ပြန်လည်လက်ခံရေးစခန်းသို့ မိမိတို့ဆန္ဒအရ ပြန်လည်ဝင်ရောက်လာသည့် နေရပ်စွန့်ခွာသူများအား ပြန်လည်လက်ခံရေးလုပ်ငန်းများအတိုင်း စိစစ်လက်ခံဆောင်ရွက်ပေး

မောင်တော စက်တင်ဘာ ၂၉ ရခိုင်ပြည်နယ် မောင်တောမြို့နယ် ငါးခူရ ပြန်လည်လက်ခံရေးစခန်းသို့ စက်တင်ဘာ ၂၅ ရက် နံနက် ၉ နာရီက မိမိတို့သဘောဆန္ဒအရ ပြန်လည်ဝင်ရောက်လာသည့် နေရပ်စွန့်ခွာသူ အိမ်ထောင်စု ၁၄ စု၊ လူဦးရေ ၂၇ ဦးကို ပြန်လည်လက်ခံရေးလုပ်ငန်းစဉ်များအတိုင်း သက်ဆိုင်ရာ တာဝန်ရှိသူများက စိစစ်လက်ခံဆောင်ရွက်ပေးခဲ့ကြောင်း သိရသည်။

ရှာဖွေစစ်ဆေးမှုများ ပြုလုပ်
ယင်းသို့ လက်ခံဆောင်ရွက်ရာတွင် ရှေးဦးစွာ လုံခြုံရေးတာဝန်ရှိသူများက သတ်မှတ်နေရာ၌ တစ်ဦးချင်း လုံခြုံရေးဆိုင်ရာ ရှာဖွေစစ်ဆေးမှုများ ပြုလုပ်သည်။
ထို့နောက် လူဝင်မှုကြီးကြပ်ရေးဆိုင်ရာ လုပ်ငန်းစဉ်များ စိစစ်မှတ်တမ်းတင်ခြင်းကို ဆောင်ရွက်ရာတွင် အိမ်ထောင်စု ၁၄ စုရှိ အသက် ၁၀ နှစ်အောက် ကျား လေး ဦး၊ မ သုံးဦး စုစုပေါင်း ခုနစ်ဦး၊ အသက် ၁၀ နှစ် အထက် ကျား ၁၂ ဦး၊ မ ရှစ်ဦး စုစုပေါင်း ၂၀ တို့အား NV Card ထုတ်ပေးခဲ့ပြီး ကျန်းမာရေးစောင့်ရှောက်မှုနှင့် ထောက်ပံ့

ပစ္စည်းများပေးအပ်ကာ ပြန်လည်လက်ခံရေးလုပ်ငန်းစဉ်များ မွန်းလွဲ ၂ နာရီတွင် ပြီးစီးခဲ့သည်။
ထောက်ပံ့ပေးအပ်
ဆက်လက်၍ ငါးခူရ ပြန်လည်လက်ခံရေးစခန်း တာဝန်ခံ ဒုတိယညွှန်ကြားရေးမှူး ဦးမင်းကိုက လှူဖွဲ့ခေါင်ယာယီနေရာချထားစခန်းသို့ လွှဲပြောင်းပို့ဆောင်ရာ လှူဖွဲ့ခေါင်စခန်း တာဝန်ခံညွှန်ကြားရေးမှူး ဦးစိုးရွှေအောင်နှင့် စခန်းတာဝန်ရှိသူများက လွှဲပြောင်း/လက်ခံဆောင်ရွက်ကြပြီး ဆန်၊ ဆီ၊ ဆား၊ ပဲ၊ kitchen Set များအား ထောက်ပံ့ပေးအပ်ခဲ့သည်။
ထို့နောက် ပြန်လည်ဝင်ရောက်လာသူ အိမ်ထောင်စု ၁၄ စု ၊ လူဦးရေ ၂၇ ဦးတို့သည် ယခင်နေရပ် မောင်တောမြို့နယ် ဦးရှည်ကျေးရွာ၊ ကပ္ပကောင်းကျေးရွာ၊ မြောတောင်ကျေးရွာ၊ ကြက်ရိုးပြင်ကျေးရွာတို့မှဖြစ်ပြီး သက်ဆိုင်ရာ ရပ်ကွက်/ကျေးရွာ အုပ်စုအုပ်ချုပ်ရေးမှူးအား လွှဲပြောင်းပေးအပ်ခဲ့ကာ ညနေ ၆ နာရီခွဲတွင် စခန်းမှ ပြန်လည်ထွက်ခွာသွားကြောင်း သိရသည်။
ပြည်နယ်(ပြန်/ဆက်)



ပြင်ဦးလွင်မြို့တွင် လမ်းမီးများတပ်ဆင်ပေး

ပြင်ဦးလွင် စက်တင်ဘာ ၂၉ မန္တလေးတိုင်းဒေသကြီး ပြင်ဦးလွင်ခရိုင် ပြင်ဦးလွင်မြို့နယ် လျှပ်စစ်မန်နေဂျာရုံးနှင့် မြို့နေပြည်သူများပူးပေါင်းပါဝင် ကူညီဆောင်ရွက်မှုဖြင့် မြို့နယ်အတွင်း တရားဥပဒေစိုးမိုးရေးနှင့် အေးချမ်းတည်ငြိမ်စေရေး၊ ညအချိန်ပြည်သူများ စိတ်အေးချမ်းသာသာ သွားလာနိုင်ရေးအတွက် လမ်းမီးမရှိသောလမ်းများတွင် လမ်းမီးများ တပ်ဆင်ထွန်းညှိခြင်းကို ယမန်နေ့ ညနေပိုင်းက ဆောင်ရွက်ခဲ့ကြောင်း သိရသည်။
မောင်လူမော်

မဟတ္တမဂန္ဓီ နှစ်(၁၅၀)ပြည့်အထိမ်းအမှတ် ဓာတ်ပုံနှင့် ပန်းချီပြပွဲ ကျင်းပ



ရန်ကုန် စက်တင်ဘာ ၂၉
မဟတ္တမဂန္ဓီ နှစ်(၁၅၀)ပြည့်အထိမ်းအမှတ် ဓာတ်ပုံနှင့် ပန်းချီပြပွဲကို ယနေ့ နံနက် ၉ နာရီခွဲတွင် ရန်ကုန်မြို့ ကျွန်းသည် လမ်းရှိ မြန်မာနိုင်ငံဆိုင်ရာ အိန္ဒိယသမ္မတနိုင်ငံ သံရုံး၌ ကျင်းပသည်။

ရှေးဦးစွာ မြန်မာနိုင်ငံဆိုင်ရာ အိန္ဒိယသမ္မတနိုင်ငံ သံအမတ်ကြီး မစ္စတာဆော်ရက်(ဘိ) ကူမားနှင့်ဇနီး၊ မဟတ္တမဂန္ဓီ နှစ်(၁၅၀)ပြည့်အထိမ်းအမှတ် အဆောက်အအုံ ဂေါပကအဖွဲ့ဥက္ကဋ္ဌ ဦးမောင်ဝင်းတို့က ဓာတ်ပုံနှင့် ပန်းချီ ပြပွဲကို ဖတ်ကြားဖြတ်၍ ဖွင့်လှစ်ပေးကြသည်။

ထို့နောက် သံအမတ်ကြီးနှင့်ဇနီး၊ ဂေါပကအဖွဲ့ဥက္ကဋ္ဌ အထိမ်းအမှတ် အခမ်းအနားကျင်းပရေး ကော်မတီ အတွင်းရေးမှူး ဦးဝင်းကြိုင်နှင့် တွဲဖက်အတွင်းရေးမှူး ဒေါ်မိုးမိုးတို့က မဟတ္တမဂန္ဓီ၏ဓာတ်ပုံရှေ့ဆီမီးထွန်းဂါရဝ ပြုကြသည်။

ယင်းနောက် မြန်မာနိုင်ငံဆိုင်ရာ အိန္ဒိယသမ္မတနိုင်ငံ သံအမတ်ကြီးက အမှာစကားပြောကြားသည်။

ထို့နောက် မဟတ္တမဂန္ဓီ အထိမ်းအမှတ်ဓာတ်ပုံနှင့်

ပန်းချီပြပွဲတာဝန်ခံ ဦးတင်မောင်လတ်က ပြပွဲကျင်းပခြင်း နှင့်စပ်လျဉ်း၍ ရှင်းလင်းပြောကြားပြီး ဂေါပကအဖွဲ့ဥက္ကဋ္ဌ က ကျေးဇူးတင်စကားပြောကြားသည်။

ယင်းနောက် သံအမတ်ကြီးနှင့်ဇနီး၊ ကျင်းပရေး ကော်မတီဝင်များနှင့် ဧည့်ပရိသတ်များသည် စုပေါင်း မှတ်တမ်းတင်ဓာတ်ပုံရိုက်ကြပြီး ဓာတ်ပုံနှင့် ပန်းချီပြပွဲကို လှည့်လည်ကြည့်ရှုအားပေးကြသည်။ (ဝဲပုံ)

ထို့နောက် သံအမတ်ကြီးသည် မဟတ္တမဂန္ဓီ နှစ်(၁၅၀) ပြည့်အထိမ်းအမှတ် အခမ်းအနားကျင်းပရေးကော်မတီ မှတ်တမ်းစာအုပ်တွင် မှတ်တမ်းတင်လက်မှတ်ရေးထိုး သည်။

မဟတ္တမဂန္ဓီ နှစ်(၁၅၀)ပြည့်အထိမ်းအမှတ် ဓာတ်ပုံနှင့် ပန်းချီပြပွဲကို စက်တင်ဘာ ၃၀ ရက်အထိ ကျင်းပသွားမည် ဖြစ်ပြီး မဟတ္တမဂန္ဓီ၏ မွေးနေ့ဖြစ်သည့် အောက်တိုဘာ ၂ ရက်တွင် နှစ်(၁၅၀)ပြည့်အထိမ်းအမှတ် လမ်းလျှောက်ပွဲကို ဗိုလ်အောင်ကျော်လမ်း၌ နံနက် ၅ နာရီခွဲတွင် စတင်ကျင်းပ သွားမည်ဖြစ်ကြောင်း သိရသည်။

သတင်း - ရီရီမြင့်၊ ဓာတ်ပုံ - ဇော်မင်းလတ်

အာရှနှင့် ပစိဖိတ်ဒေသကင်းထောက်လုပ်ငန်းဆိုင်ရာ ညှိနှိုင်းဆွေးနွေးပွဲသို့ မြန်မာနိုင်ငံ အမျိုးသားကင်းထောက်ချုပ်နှင့်အဖွဲ့ တက်ရောက်

ရန်ကုန် စက်တင်ဘာ ၂၉
မြန်မာနိုင်ငံကင်းထောက်အဖွဲ့ အမျိုးသားကင်းထောက်ချုပ် ဒေါက်တာတင်ညိုနှင့် လူငယ်အစီအစဉ်ရေးရာ ကင်းထောက် ညှိနှိုင်းရေးမှူး ဦးမြိုးသူရဝင်းတို့သည် တရုတ်(တိုင်ပေ)တွင် စက်တင်ဘာ ၂၁ ရက်မှ ၂၄ ရက်အထိ ကျင်းပသည့် အာရှ နှင့် ပစိဖိတ်ဒေသကင်းထောက်လုပ်ငန်းဆိုင်ရာများ ညှိနှိုင်း ဆွေးနွေးပွဲသို့ တက်ရောက်ခဲ့ကြသည်။

တက်ရောက်
အခမ်းအနားသို့ အာရှပစိဖိတ်ဒေသ ၁၈ နိုင်ငံမှ ကင်းထောက်ချုပ်များ၊ နိုင်ငံတကာကင်းထောက်မှူးချုပ် များ၊ အထွေထွေအတွင်းရေးမှူးများအပါအဝင် ကင်းထောက် ကိုယ်စားလှယ်များ တက်ရောက်ကြသည်။

ညှိနှိုင်းဆွေးနွေးပွဲတွင် ကမ္ဘာ့ကင်းထောက်အဖွဲ့ဝင်

နိုင်ငံများ၏ လုပ်ငန်းအရည်အသွေးမြင့်မားစေရန် ကမ္ဘာ့ ကင်းထောက်အဖွဲ့ချုပ်က ချမှတ်ထားသော "ကမ္ဘာလုံး ဆိုင်ရာ ဆန်းစစ်နည်းစနစ်များ" ထိရောက်စွာ ပိုမိုကျင့်သုံး ဆောင်ရွက်လာစေနိုင်ရေးအတွက် အဆိုပါစနစ်၏ သဘော သဘာဝ၊ တည်ဆောက်ပုံ၊ လုပ်ငန်းအဆင့်များ၊ လိုအပ်သည့် စာရင်းအချက်အလက်များ၊ သတင်းအချက်အလက်ခိုင်မာမှု၊ ငွေကြေးဆိုင်ရာမူဝါဒတို့ကိုအခြေခံ၍ ပိုမိုမြှင့်၊ ဆွေးနွေး ခြင်း၊ လေ့ကျင့်ခြင်းများ ဆောင်ရွက်ကြသည်။

လုပ်ငန်းဆွေးနွေးပွဲအတွင်း တက်ရောက်လာကြသည့် ကိုယ်စားလှယ်များသည် လေ့လာရေးအဖြစ် Hsing Tian Kong ဘုရားကျောင်း၊ ဒေါက်တာဆွန်ယက်ဆင် အထိမ်း အမှတ် ဥယျာဉ်နှင့် တိုင်ပေကင်းထောက်ဆိုင်တို့ကို သွားရောက်လေ့လာခဲ့ကြကြောင်း သိရသည်။ သတင်းစဉ်



တတိယအကြိမ် အပြည်ပြည်ဆိုင်ရာဘာသာပြန်နေ့ အခမ်းအနား ကျင်းပ

ရန်ကုန် စက်တင်ဘာ ၂၉
မြန်မာနိုင်ငံ ဘာသာပြန်စာပေဂုဏ်ရတနာနှင့် Yangon Translation Society တို့ ပူးပေါင်းကာ Peak Point Academy - Translation & Language Consultancy မှ ဦးစီးကျင်းပသည့် အပြည်ပြည်ဆိုင်ရာ ဘာသာပြန်နေ့ အခမ်းအနားကို ယနေ့ နံနက်ပိုင်းတွင် ရန်ကုန်မြို့ အမှတ် (၂၁) သိမ်ဖြူလမ်းရှိ သတင်းနှင့် စာနယ်ဇင်းလုပ်ငန်း (ရုံးချုပ်) ရွှေ့ဒေါင်းခန်းမ၌ ကျင်းပသည်။

ကျင်းပ
အခမ်းအနားတွင် Peak Point Academy မှ မန်နေဂျင်း ဒါရိုက်တာ ဦးစိုရ်လွင်က ကြိုဆိုနှုတ်ခွန်းဆက်စကား ပြောကြားပြီး ဆရာဦးဟိန်းလတ်က ဘာသာပြန်နေ့သမိုင်း အကျဉ်းကို ရှင်းလင်းပြောကြားသည်။

ထို့နောက် Peak Point -Academy မှ မန်နေဂျာ ဒေါ်ရတနာက ညှိနှိုင်းရေးမှူးအဖြစ်ဆောင်ရွက်ပြီး ဘာသာ ပြန်စာရေးဆရာများဖြစ်သည့် ဆရာဟိန်းလတ်၊ ဆရာရဲမြ လွင်၊ ဆရာ တော်ကောင်းမင်း၊ ဆရာဒီနိုတို့က ဘာသာပြန် ဆိုင်ရာတွင် ပညာရပ်ဆိုင်ရာ ဝေါဟာရများ၊ အသံလှယ်မှု စနစ်၊ စကားလှယ်မှုစနစ်၊ မူရင်းဘာသာစကား ကျွမ်းကျင် ပိုင်နိုင်မှု စသည့် အကြောင်းအရာများပါဝင်သည့် စကားပိုင်း ဆွေးနွေးပွဲကို ကျင်းပသည်။

မြန်မာနိုင်ငံတွင် မြန်မာနိုင်ငံ ဘာသာပြန်ကွန်ရက်ကို စတင်ဖွဲ့စည်းသည့် ၂၀၁၇ ခုနှစ်မှစတင်ကာ အပြည်ပြည် ဆိုင်ရာ ဘာသာပြန်နေ့အခမ်းအနားကို နှစ်စဉ်ကျင်းပရာ ယခုအကြိမ်သည် တတိယအကြိမ်ဖြစ်ကြောင်း သိရသည်။

သတင်းစဉ်



☀ ကျောပုံးမှ
လွင်မိုးအောင် (ဧရာဝတီ)၊ မြတ်ကောင်းခန့်၊ အောင်နိုင်ဝင်း၊ ပြည့်စုံနိုင်၊ လှိုင်းဘိုဘို၊ စည်သူ အောင် (ရတနာပုံ)၊ ကောင်းထက်စိုး (ရန်ကုန်)၊ ကျော်မျိုးနိုင် (အား/ကာသိပုံ)၊ မျိုးမင်းဖြိုး (စစ်ကိုင်း)၊ ဇွဲသက်ပိုင် (ရှမ်း)၊ ထက်လင်းလင်း၊ ဟိန်းထက်အောင်(ဟံသာဝတီ)၊ ရှေ့တန်း- အောင်သူ (မြောက်တောင်)၊ ကျော်ကိုကို (ဆာမတ်ပရာခန့်)၊ ထက်ဖြိုးဝေ၊ စအောင်ပြည့်ကို (ရှမ်း)၊ အောင်ကောင်းမာန် (ဧရာဝတီ)၊ ဝင်းနိုင်ထွန်း (ရတနာပုံ)နှင့် သန့်ဇင်မြင့် (အား/ ကာသိပုံ) တို့ ပါဝင်ကြသည်။ မြန်မာ ယူ-၂ အသင်းသည် အောက်တိုဘာ ၂၁ ရက်မှ နိုဝင်ဘာ ၁ ရက်အထိ ကာတာနိုင်ငံ ဒိုဟာမြို့၌ သွားရောက်လေ့ကျင့်မည်ဖြစ်ပြီး ခြေစမ်းပွဲသုံးပွဲ ယှဉ်ပြိုင်ကစားမည်ဖြစ်သည်။ ထို့ပြင် ဆီးဂိမ်းပြိုင်ပွဲ အုပ်စုအနေအထားအပေါ် မူတည်၍ ခြေစမ်းပွဲများ ထပ်မံကစားမည်ဖြစ်သည်။

မြန်မာ ယူ-၂ အသင်း နည်းပြချုပ် ပိုပေါ့မိသည် ဆီးဂိမ်းပြိုင်ပွဲအတွက် ယခုနှစ်လယ်ပိုင်း ကတည်းက ပြင်ဆင်ခဲ့သော်လည်း လိုဂိုပြိုင်ပွဲများရှိနေသောကြောင့် နိုင်ငံတကာရက်သတ္တပတ် များတွင်သာ လေ့ကျင့်မှုပြုလုပ်ပြီး ခြေစမ်းပွဲများကစားခဲ့ခြင်းဖြစ်သည်။ အောက်တိုဘာလ တတိယပတ်တွင်သွားရောက်မည့် ကာတာခြေစမ်းခရီးစဉ်မတိုင်မီ ကြိုခိုင်မှုဦးစားပေး လေ့ကျင့် လျက်ရှိသည်။ မြန်မာ ယူ-၂ အသင်းသည် မေလနောက်ဆုံးပတ်နှင့် ဇွန်လပထမပတ်အထိ ပထမအကြိမ်၊ ဩဂုတ်လနောက်ဆုံးပတ်မှ စက်တင်ဘာလ ဒုတိယပတ်အထိ ဒုတိယအကြိမ် လေ့ကျင့်ခဲ့ပြီး ယင်းကာလအတွင်း ခြေစမ်းပွဲလေးပွဲကစားခဲ့ရာ တစ်ပွဲနိုင်၊ တစ်ပွဲသရေ နှစ်ပွဲ ရှုံးနိမ့်ခဲ့သည်။ မြန်မာ ယူ-၂ အသင်းသည် ခြေစမ်းပွဲများအဖြစ် ဗီယက်နမ် ယူ-၂ အသင်း၊ တောင်ကိုရီးယားကလပ် ပိုဟန်စတီလားစ်အသင်း၊ ထိုင်းကလပ်အသင်းများဖြစ်သည့် ချင်းရိုင်ယူနိုက်တက်၊ ချင်းမိုင်အသင်းတို့နှင့် ကစားခဲ့ခြင်းဖြစ်သည်။

သတင်း-ရှိုင်းထက်ဇော်

❖ မြန်မာ့လက်ရွေးစင်မှ
စန်းသော်သော်၊ မြတ်နိုးခင်၊ မိုးမိုးသန်း၊ ပုံပုံပြည့်မောင်၊ ဇွန်ယုယဦး၊ ဖြူဖြူဝင်းနှင့် ဇူးလတ်နဒီ (ဂိုး) တို့ ရွေးချယ်ခံခဲ့ရသည်။ မြန်မာအမျိုးသမီး အသင်းနည်းပြချုပ်ဦးဝင်းသူမိုးသည် လူငယ်ကစားသမားများအစားထိုး နိုင်ရန် ယူ-၁၉ အသင်းမှ ကစားသမားများကို အားဖြည့်ရွေးချယ်ထား ခြင်းဖြစ်သည်။

မြန်မာ့လက်ရွေးစင် အမျိုးသမီးအသင်းသည် အောက်တိုဘာလ အတွင်း ပြည်တွင်းခြေစမ်းပွဲများသာ ယှဉ်ပြိုင်ကစားမည်ဖြစ်ပြီး

နိုင်ငံဘာလတွင် နိုင်ငံတကာခြေစမ်းပွဲများနှင့်ဖိတ်ခေါ်ပြိုင်ပွဲများ ယှဉ်ပြိုင် မည်ဖြစ်သည်။ မြန်မာအမျိုးသမီးအသင်းသည် နိုဝင်ဘာ ၅ ရက်မှ ၁၀ ရက်အထိ တရုတ်နိုင်ငံ၌ ကျင်းပမည့် ဘရာဇီး၊ တရုတ်နှင့် နယူးဇီလန် အသင်းတို့ပါဝင်မည့် တရုတ်လေးနိုင်ငံဖိတ်ခေါ်ပြိုင်ပွဲ ယှဉ်ပြိုင်မည်ဖြစ် ပြီး ယင်းပွဲအပြီးတွင် ပေကျင်းမြို့၌ ဆက်လက်လေ့ကျင့်ကာ တရုတ် ကလပ်အသင်းများနှင့် ခြေစမ်းပွဲနှစ်ပွဲ ယှဉ်ပြိုင်ကစားမည်ဖြစ်သည်။ ထို့ပြင် ဆီးဂိမ်းပြိုင်ပွဲမတိုင်မီ နိုင်ငံတကာခြေစမ်းပွဲတစ်ပွဲ ထပ်မံကစား မည်ဖြစ်သည်။

သတင်း-ရှိုင်းထက်ဇော်၊ ဓာတ်ပုံ-ဘုန်းသော်

တာလေမြို့၌ ကျေးလက်ဒေသဖွံ့ဖြိုးရေး ပြည်သူ့စကားပိုင်း ကျင်းပ

တာလေ စက်တင်ဘာ ၂၉
ရှမ်းပြည်နယ်အရှေ့ပိုင်း တာလေမြို့ ပြန်ကြားရေးနှင့် ပြည်သူ့ဆက်ဆံရေး ဦးစီးဌာန၏စဉ်ဆက်ပြုစု ကျေးလက်ဒေသ ဖွံ့ဖြိုးရေးခေါင်းစဉ်ဖြင့် ပြည်သူ့စကားပိုင်းကို ယနေ့ မွန်းလွဲ ၁ နာရီက ရန်ကင်း(၁)ကျေးရွာရှိ ဘက်စုံသုံးခန်းမ၌ ကျင်းပခဲ့ကြောင်း သိရသည်။

ရှေးဦးစွာ တာလေမြို့ အုပ်ချုပ်ရေးမှူး ဦးကျော်သူဝင်းက အမှာ စကားပြောကြားပြီး တာလေမြို့အုပ်ချုပ်ရေးမှူးနှင့် ဌာနဆိုင်ရာ တာဝန် ရှိသူများက ကျေးလက်ဒေသဖွံ့ဖြိုးရေးဆိုင်ရာများကို ကဏ္ဍအလိုက် ဆွေးနွေးကြသည်။ ထို့နောက် တက်ရောက်လာသည့် ကျေးရွာနေ ပြည်သူများက ကျေးလက်ဒေသဖွံ့ဖြိုးရေးနှင့်ပတ်သက်၍ သိရှိလိုသည့် အချက်များကိုမေးမြန်းကာ ဦးဆောင်ဆွေးနွေးသူများက ပြန်လည် ရှင်းလင်းဖြေကြားခဲ့ကြောင်း သိရသည်။

တာလေ(ပြန်/ဆက်)



ပြည်တွင်းရေးရာ

စာတမ်းတိုင်းမှာ အသိတစ်ခု၊ အတွေးတစ်ခုရလာပြီဆိုရင် အားလုံးအတွက် တန်ဖိုးရှိတယ်

ဦးအေးချို(မဟာဝိဇ္ဇာ)

မြန်မာစာပေဖွံ့ဖြိုးရေးအတွက် စာတမ်းဖတ်ပွဲများ၊ စာပေဆွေးနွေးပွဲများ၊ စာပေစကားဝိုင်းများ စသည့် စာပေလှုပ်ရှားမှုတွေတိုးပွားလာတာတွေကို မြန်မာ့စာပေအဖွဲ့အစည်းက လှုပ်ရှားမှုများမှ တစ်ဆင့် အသိအမြင်များ၊ အတွေးအခေါ်များ တိုးပွားကြွယ်ဝလာစေရန်အတွက် ပြန်ကြားရေးဝန်ကြီးဌာန ပုံနှိပ်ရေးနှင့် ထုတ်ဝေရေးဦးစီးဌာန စာပေဗိမာန်က ကြီးမှူး၍ မြန်မာ့စာပေအဖွဲ့အစည်းက မြန်မာ့စာပေအတွေးအမြင် စာတမ်းဖတ်ပွဲအခမ်းအနားကို ရန်ကုန်မြို့၊ သိမ်ဖြူလမ်းရှိ ပုံနှိပ်ရေးနှင့် ထုတ်ဝေရေးဦးစီးဌာန စာပေဗိမာန်အောက်တွင် ဖော်ပြလိုက်ပါသည်။

တွေ့ဆုံမေးမြန်း-ဥမ္မာ၊ စန္ဒီ ဓာတ်ပုံ-ရဲထွဋ်



ဒေါက်တာကျော်ဝင်း (သမိုင်းပါမောက္ခ-ငြိမ်း)



ဒေါက်တာခင်အေး (မောင်ခင်မင် - ဓနုဖြူ)



ဦးတင်လှိုင် (လယ်တွင်းသားစောချစ်)



ဦးအေးချို (မဟာဝိဇ္ဇာ)



ဒေါက်တာညိုမိုးညိုမိုး (ပါမောက္ခ၊ မြန်မာစာပေဌာန)

ဒေါက်တာကျော်ဝင်း (သမိုင်းပါမောက္ခ-ငြိမ်း) ဒီလိုစာတမ်းဖတ်ပွဲအခါ မြန်မာနိုင်ငံဘက်က အထောက်အထား၊ ပြည်ပနိုင်ငံက တွေ့ကြုံသူတွေရဲ့ မှတ်တမ်းတွေ မြန်မာနိုင်ငံက ပေ၊ ပုရပိုက်တွေ ကျောက်စာ စတဲ့ အထောက်အထားတွေအပေါ်မူတည်ပြီး ပျူ၊ ပုဂံ၊ ကုန်းဘောင်ခေတ်တွေမှာ မြန်မာမင်းတွေရဲ့ သံတမန် ဆက်ဆံရေး ဘယ်လိုဆောင်ရွက်ခဲ့သလဲဆိုတာကို အများ ပြည်သူ့အသိအောင် ကျွန်တော့်အနေနဲ့ ရှားပါးအထောက် အထားတွေ အခြေပြုမူတည်ပြီး ဖော်ထုတ်တင်ပြတာဖြစ်ပါတယ်။

ကျွန်တော်တို့အနေနဲ့က အခုလို စာတမ်းဖတ်ပွဲ ကျင်းပပေးခြင်းအားဖြင့် ဒီစာတမ်းတွေမှာ ပေးနိုင်တဲ့ အတွေးအမြင်အကြောင်းအရာတွေကို အသိပေးနိုင်မယ်။ ဒီလိုပေးခြင်းဖြင့် မြန်မာလူမျိုးတွေဟာ ယဉ်ကျေးမှုအဆင့် အတန်းမြင့်တယ်။ အတွေးအခေါ်တွေမြင့်တယ်။ မြန်မာ့ ဓလေ့တွေကလည်း အဆင့်အတန်း မြင့်တယ်ဆိုတာကို အခုလိုစာတမ်းတွေကို နားထောင်မှတ်သားခြင်းဖြင့် သိရှိ သွားပြီး အကျိုးများစွာရစေမယ်လို့ ယူဆပါတယ်။

ဒေါက်တာခင်အေး (မောင်ခင်မင်-ဓနုဖြူ) ဒီစာတမ်းဖတ်ပွဲကို ကျင်းပပေးဆရာအပါအဝင် စာပေ မိတ်ဆွေတွေစုစည်းပြီးတော့ အဖွဲ့ပွဲ တိုင်ပင်ခဲ့တယ်။ အဲဒီ အဖွဲ့ကနေ ဒီစာတမ်းဖတ်ပွဲ ပြင်ဆင်အကောင်အထည်ဖော် ခဲ့ကြတာပါ။ ဘာသာစကားနဲ့ အတွေးအမြင်ဆက်စပ်တဲ့ အပိုင်းကို ဖတ်မှာပါ။

ရွေးချယ်ဖြစ်တာကတော့ မြန်မာဘာသာစကားနဲ့ လေ့လာချိန်မှာ မြန်မာဘာသာစကားထဲမှာ နေထိုင်ပြီးအသိ ရေးသားလုပ်ကိုင်ရေးအခန်းကဏ္ဍမှာ အတွေးအခေါ် အယူအဆတွေက ဘာသာစကားထဲမှာကဲ့သို့ ထင်ဟပ် နေတယ်လို့ ရေးကပညာရှင်တွေပြောခဲ့တယ်။ စာပေအတွေး အခေါ်ပညာရှင်တွေကလည်း ပြောတယ်။ အဲဒီပြောတဲ့ လမ်းကြောင်းအတိုင်း နေ့စဉ်ပြောနေတဲ့ မြန်မာဘာသာ

စကားကို စကားသုံးပုံ၊ ဝါကျဖွဲ့ပုံ စတဲ့ဖွဲ့စည်းတည်ဆောက် ထားတဲ့အတိုင်း မြန်မာတွေရဲ့ အတွေးအမြင်အယူအဆတွေ ထင်ဟပ်တာကို ဖော်ထုတ်တာပါ။

အခုစာတမ်းဖတ်ပွဲမှာ ဖတ်ကြားကြမယ့် ပညာရှင်တွေ က မြန်မာ့နဲ့ပတ်သက်တဲ့ သိသင့်သိထိုက်တဲ့ မြန်မာစာ မြန်မာမှုဆိုင်ရာ အခြေခံဗဟုသုတတွေပါဝင်ဖို့ နားထောင် တဲ့ ပရိသတ်တွေအနေနဲ့ ကိုယ်တိုင်ဆက်လက်လေ့လာတဲ့ အခါမှာ သတိပြုမိအောင်၊ အထောက်အကူပြုနိုင်အောင် ရွေးချယ်ပြီး စာတမ်းဖတ်ပွဲကျင်းပတာပါ။ လူရယ်လို့ဖြစ်လာ ရင် အသိအမြင်ဗဟုသုတရရှိဖို့အခါမှာ လွယ်လွယ်လျော့လျော့ ထိရောက်တဲ့နည်းက စာဖတ်ပွဲနည်းပုံပညာရှင်အစဉ် အဆက်ပြောကြတယ်။ စာဖတ်တာလောက်လွယ်ပြီး ထိရောက်တဲ့ နည်းမရှိဘူးလို့ပြောကြတယ်။ လူငယ်တွေကို တိုက်တွန်းလိုတာက မည်သူမဆို စာဖတ်ခြင်းအားဖြင့် အကျိုးကျေးဇူးဗဟုသုတများစွာ ရရှိနိုင်တာကြောင့် စာဖတ် တဲ့အလေ့အကျင့်ကို များများရအောင်မွေးမြူပြီး ကိုယ့် အတွက်၊ ကိုယ့်ပတ်ဝန်းကျင်အတွက်၊ ကိုယ့်နိုင်ငံအတွက် တိုးတက်ရာတိုးတက်ကြောင်းတွေ အများကြီးလုပ်နိုင်လာဖို့ တတ်နိုင်သလောက် စာများများဖတ်ကြဖို့ တိုက်တွန်းချင်ပါတယ်။

ဦးတင်လှိုင်(လယ်တွင်းသားစောချစ်) စာတမ်းဖတ်ပွဲအနေနဲ့ နည်းနည်းလေးနားနားတာ ကာလအတန်ကြာခဲ့ပါပြီ။ အရင်တုန်းက ကိုယ်တိုင်ပါဝင်ခဲ့ ပါတယ်။ အခုလိုကျင်းပပေးတာ ကျေးဇူးတင်ပါတယ်။ စာတမ်းဖတ်ပွဲတွေကို ကျွန်တော်သိပ်လေးစားတယ်။ ရှိဖို့ ကောင်းတယ်။ စာတမ်းဖတ်တယ်ဆိုတာ ပညာရှင်တွေက ဖတ်တာ၊ လူတိုင်းဖတ်နိုင်ဖို့ပဲ။ ပညာရှင်တွေကလည်း အလွယ်တကူ ကောက်မဖတ်နိုင်ဘူး။ သေသေချာချာ အကြောင်းအရာ ခေါင်းစဉ်တွေနဲ့ကိုက်ညီအောင် လေ့လာ ဆည်းပူး ရှာဖွေဖတ်မှတ်တာတွေကို တင်ပြတာပါ။ နားထောင်တဲ့ပရိသတ်တွေက ပညာရှင်တွေ ဖတ်ပြ

တာကို အပြည့်အစုံ မှတ်သားလိုက်နာရတယ်။ လိုအပ်တဲ့ အချက်ရှိရင် ဒါလေးမပါဘူးလား၊ ဒါလေးပါရင်ကောင်း သလားလို့ပြောတာကို သဘောကျတယ်။ ကျေးဇူးတင် တယ်။ ဖတ်တဲ့လူက ဒီလိုအပ်ချက်ကို ဖြည့်ပေးပါမယ်။ ကျွန်တော်ယူဆတာနဲ့ လွဲနေတယ်။ ဘယ်ဟာမှန်သလဲ အစရှိသဖြင့် ရှင်းပြပေးတယ်။ အဲဒီလိုနဲ့ ဖတ်ကြတဲ့အခါ ပြန်လည်ပြည့်စုံဆွေးနွေးကြတာကို ကျေးဇူးတင်ပါတယ်။

ဒါကြောင့် စာတမ်းဖတ်ပွဲတွေ များများရှိပါစေ။ စာတမ်း ဖတ်ပွဲကို တက်ရောက်နားထောင်တဲ့သူတွေက တစ်ထိုင် တည်းနဲ့ ရှာဖွေစုဆောင်းပြုစုထားတဲ့ ပညာတွေကို ရတာ ဖြစ်တယ်။ နားထောင်သူတွေကြာပါစေလို့ဆုတောင်းပါတယ်။ ဦးအေးချို(မဟာဝိဇ္ဇာ)

“မြန်မာ့ဓလေ့ဆုံးမစာများ”မှ မြန်မာ့ယဉ်ကျေးမှု အမြင် စာတမ်းဖတ်ပွဲ။ ဆုံးမစာဆိုတာ ဟိုယခင်ကတည်း က သင်ခဲ့ကြရပါတယ်။ အခုတော့ မသင်ကြတော့ဘူး။ အရင် တုန်းက ဆုံးမစာတွေ အများကြီးရှိတယ်။ သင်လည်းသင်ခဲ့ ရတယ်။ ဆုံးမစာတွေက မြန်မာ့ဓလေ့ ယဉ်ကျေးမှုမှာ ဘယ်လောက်အထိ အရေးပါသလဲ၊ အရေးမပါဘူးလဲ၊ ကနေ့ ပြောနေတာ လူတွေအကျင့်စာရိတ္တကောင်းမွန်ဖို့၊ ပြည်သူ့ နီတိသိဖို့ ပြောနေကြတယ်။ ပြည်သူ့နီတိဆိုတဲ့ စကားရပ် က ၁၉၄၈ ခုနှစ် လွတ်လပ်ရေးရပြီးနောက်ပိုင်း ပေါ်ခဲ့တဲ့ စကားရပ်ပါ။ သို့သော် မြန်မာမှာ ဟိုတုန်းကတည်းက ရှိခဲ့ တယ်။ ပြည်သူ့နီတိအနေနဲ့ မရှိဘူး။ လောကနီတိဆိုတာ ရှိတယ်။ လောကဆိုတာ သတ္တလောက၊ သင်္ခါရလောက၊ ဩကာသလောကဆိုပြီး ဒီလောကကြီးထဲမှာ နေတဲ့သူတွေ ကျင့်ဖို့အတွက် ဟိုတုန်းကတည်းက ရှိခဲ့တာပါ။ ခေတ်ကာလ အလျောက် သင့်လျော်တာတွေသုံးပြီး သွားမယ်ဆိုရင် ယဉ်ကျေးမှုက အခုလောက် အောက်မြေကျမသွားဘူးလို့ မြင်တယ်။ အဲဒီစေတနာနဲ့ ဒီစာတမ်းကို ပြုစုပါတယ်။

စာတမ်းတိုင်းမှာ အသိတစ်ခု၊ အတွေးတစ်ခုရလာပြီ ဆိုရင် အားလုံးအတွက် တန်ဖိုးရှိတယ်။ ပြည်သူတွေ ထဲထဲ

ဝင်ဝင် သိဖို့အတွက် ဖတ်ထားတဲ့ စာတမ်းတွေကို ပုံနှိပ်ပြီး ထုတ်ဝေနိုင်အောင်ကြိုးစားရမယ်။ တက္ကသိုလ်ကျောင်းသား ကျောင်းသားတွေ ဘာသာရပ်ဆိုင်ရာအလိုက် စာတမ်းတွေကို ဖတ်ဖို့ တိုက်တွန်းချင်ပါတယ်။ ကျောင်းသားတွေအနေနဲ့ လည်း သက်ဆိုင်ရာဘာသာရပ်အလိုက်ဖတ်ပြီး ဆွေးနွေးကြ မယ်ဆိုရင် ပြန်လည်ပျံ့နှံ့ပြီး ကျယ်ပြန့်သွားမယ်။

ဒေါက်တာညိုမိုးညိုမိုး(ပါမောက္ခ၊ မြန်မာစာပေဌာန) ဒီနေ့ဖတ်မယ့်စာတမ်းကတော့ “ကဗျာထဲက ဝတ်စား ဆင်ယင်မှု” စာတမ်းဖြစ်ပါတယ်။ စာတမ်းဖတ်တဲ့ ရည်ရွယ် ချက်ကတော့ မြန်မာလူမျိုးတွေ၊ မြန်မာတစ်နိုင်ငံလုံးမှာ မှီတင်းနေထိုင်ကြတဲ့သူတွေ အစဉ်အလာအရ ပုဂံခေတ်က တည်းက ဝတ်စားဆင်ယင်မှုတွေ ပြောင်းလဲလာတာကို အခြေခံပြီးတော့ ဖတ်တာဖြစ်ပါတယ်။ ကျွန်မတို့မြန်မာ မှတ်တမ်းတွေအရ ပုဂံခေတ်ကနေ ကိုလိုနီခေတ်အထိ ပြောင်းလဲလာတဲ့ ဝတ်စားဆင်ယင်မှုကို ဖတ်သွားတဲ့သဘော ပါပဲ။ စာတမ်းတစ်စောင်ဖြစ်ဖို့ဆိုတာ တော်တော်အားထုတ် ရပါတယ်။ အဲဒီထဲက ကိုယ်ပြုချင်တဲ့ရည်ရွယ်ချက်တစ်ခု ရောက်အောင် ဝတ်စားဆင်ယင်မှုကို ပြတယ်ဆိုပေမယ့် တခြားနေရာက ပြတာမဟုတ်ဘဲ ကဗျာထဲက ဝတ်စား ဆင်ယင်မှုကို ပြသတာပါ။

ခေတ်အဆက်ဆက်မှာ ရေးခဲ့တဲ့ကဗျာတွေက အဲဒီ ခေတ်အမျိုးသား အမျိုးသမီးတွေ ဝတ်ပုံစားပုံတွေ အင်မတန် ထူးခြားပြီးတော့ လှပဆန်းကျယ်တာရှိမယ်။ ခမ်းနားတာ ရှိတယ်။ အခြေခံလူတန်းစားတွေရဲ့ဘဝကို သရုပ်ဖော်တဲ့ အခါမှာလည်း အခြေခံလူတန်းစား ဝတ်စားနေထိုင်ပုံတွေ သရုပ်ဖော်တယ်။ ခေတ်မှာ သူတို့မျက်စိထဲ တွေ့သမျှ မှတ်တမ်းတင်သွားတယ်။ ဒါကို နောက်လူငယ်တွေသိဖို့ ဆိုတာ ဒီစာတွေ၊ ကဗျာတွေဖတ်မှ သိနိုင်မယ်။ အခုလို ဒီစာတမ်းဖတ်ပွဲတွေ တစ်စုတစ်စည်းတည်း တင်ပြလိုက် တော့ နားထောင်လိုက်တာနဲ့ ဗဟုသုတတွေ အများကြီး ရသွားမှာဖြစ်ပါတယ်။ ။

မြန်မာမှု၊ မြန်မာ့ဓလေ့၊ မြန်မာ့အတွေးအမြင် စာတမ်းဖတ်ပွဲ ဒုတိယနေ့ ဆက်လက်ကျင်းပ

ရန်ကုန် စက်တင်ဘာ ၂၉ မြန်မာမှု၊ မြန်မာ့ဓလေ့၊ မြန်မာ့အတွေးအမြင်စာတမ်းဖတ်ပွဲ အခမ်းအနား ဒုတိယနေ့ကို ယနေ့နံနက် ၉ နာရီက ရန်ကုန်မြို့၊ သိမ်ဖြူလမ်းရှိ ပုံနှိပ် ရေးနှင့် ထုတ်ဝေရေးဦးစီးဌာန စာပေဗိမာန်အောက်တွင် ကျင်းပသည်။ အဆိုပါစာတမ်းဖတ်ပွဲကို ယမန်နေ့က စတင်ကျင်းပခြင်းဖြစ်ပြီး ယနေ့တွင် ဦးအေးချို(မဟာဝိဇ္ဇာ)က မြန်မာ့ဓလေ့ဆုံးမစာများမှ မြန်မာ့ ယဉ်ကျေးမှုအမြင်၊ ဒေါက်တာတိုးလှ(ကိုယ်စား) သမိုင်းသုတေသနနှင့် အမျိုးသားစာကြည့်တိုက်ဦးစီးဌာန လက်ထောက်ညွှန်ကြားရေးမှူး ဒေါက်တာနိုင်နိုင်ကြည်က ဗဒုံမင်းနှင့် အမိန့်တော်များ (အမိန့်တော်များ ထဲမှ ခေတ်သမိုင်းကို ဖော်ထုတ်ကြည့်ခြင်း)၊ ဒေါက်တာညိုမိုးညိုမိုး (ပါမောက္ခ-မြန်မာစာပေဌာန) က ကဗျာထဲက ဝတ်စားဆင်ယင်မှု၊ ဒေါက်တာ စိုးစိုးနိုင် (ရန်ကုန်တက္ကသိုလ်) က မြန်မာ့လယ်ယာလုပ်ငန်းသုံး ထွန်တုံး နှင့် ဒေါက်တာမိုးမိုးသန့် (ရန်ကုန်တက္ကသိုလ်) (ကိုယ်စား) နိုင်ငံခြားဘာသာ တက္ကသိုလ်၊ သမိုင်းဌာနပါမောက္ခဌာနမှူး ဒေါက်တာခင်သီတာက မြန်မာ့ လူ့ဘောင်အဖွဲ့အစည်းနှင့် သီလရှင် စသည့် ခေါင်းစဉ်များဖြင့် ဖတ်ကြား ဆွေးနွေးကြရာ စာတမ်းဖတ်ပွဲသို့ တက်ရောက်လာကြသူများက သိရှိလို

သည်များ မေးမြန်းကြပြီး စာတမ်းရှင်များက ပြန်လည်ဆွေးနွေးခဲ့ကြ သည်။ ဆွေးနွေးပွဲအပြီးတွင် ပုံနှိပ်ရေးနှင့် ထုတ်ဝေရေးဦးစီးဌာန ညွှန်ကြားရေးမှူးချုပ် ဦးအောင်မျိုးမြင့်က နိဂုံးချုပ်အမှာစကား ပြောကြားပြီး သဘာပတိနှင့် စာတမ်းရှင်များအား ဂုဏ်ပြုလက်ဆောင်များ ပေးအပ်ချီးမြှင့်သည်။ အဆိုပါစာတမ်းဖတ်ပွဲကို ပြန်ကြားရေးဝန်ကြီးဌာန ပုံနှိပ်ရေးနှင့် ထုတ်ဝေရေးဦးစီးဌာန စာပေဗိမာန်က မြန်မာစာအတွင်းရှိ မြန်မာမှု၊ မြန်မာ့ဓလေ့များနှင့် မြန်မာ့အတွေးအမြင်များကို မျိုးဆက်သစ်များ သိရှိလေ့လာနိုင်ရန်၊ ပြည်ထောင်စုစံ၊ ယဉ်ကျေးမှုစံများကို ထိန်းသိမ်း စောင့်ရှောက်နိုင်ရန်နှင့် မြန်မာ့လူမှုဓလေ့၊ အတွေးအခေါ်၊ ယဉ်ကျေးမှု အမွေအနှစ်များမှတစ်ဆင့် မျိုးချစ်စိတ်နှင့် နိုင်ငံချစ်စိတ်ထက်သန်စေရန်၊ စာပေယဉ်ကျေးမှုအမွေအနှစ်များမှတစ်ဆင့် ပြည်ထောင်စုတိုင်းရင်းသား များ သွေးစည်းညီညွတ်မှုကို အထောက်အကူပြုနိုင်စေရန် စသည့် ရည်ရွယ်ချက်များဖြင့် ကျင်းပကြောင်း သိရသည်။



မြန်မာမှု၊ မြန်မာ့ဓလေ့၊ မြန်မာ့အတွေးအမြင်စာတမ်းဖတ်ပွဲ ဒုတိယနေ့ အခမ်းအနားတွင် ဆရာ ဦးအေးချို(မဟာဝိဇ္ဇာ) က မြန်မာ့ဓလေ့ဆုံးမစာများမှ မြန်မာ့ယဉ်ကျေးမှုအမြင် စာတမ်းကို ဖတ်ကြားစဉ်။

သတင်းစဉ်

အရိန္ဒမာမဟုတ်သော အရိန္ဒမာ

အန်ကယ်ပညာ

မတွေ့တာကြာပြီဖြစ်သော လုပ်ဖော်ကိုင်ဖက် သူငယ်ချင်းတစ်ဦးထံ သွားရောက်တွေ့ဆုံရာက အရိန္ဒမာမဟုတ်သည့် အရိန္ဒမာအကြောင်းကို သိခွင့်ရခဲ့သည်။ လမ်းညွှန်ပေးသူက မိမိတွေ့ဆုံလိုသူရှိနေသည့်နေရာသည် အရိန္ဒမာခန်းမဘေးတွင်ဖြစ်သည်ဟုဆိုသည်။ အရိန္ဒမာဟူသည် မြန်မာတို့၏ နားနှင့် စိမ်းသည့် အမည်နာမကား မဟုတ်ပေ။ ထိုအမည်ကို ကြားလိုက်သူတို့၏ စိတ်သည် အနော်ရထာမင်း၏ ပုဂံနေပြည်တော်သို့ ရောက်သွားလိမ့်မည် ထင်ပါသည်။ မိမိ၏စိတ်တွင်လည်း ကျန်စစ်သားနှင့် မဏိစန္ဒာတို့၏ မေတ္တာဖွဲ့စာတ်လမ်း၊ ထိုမှ အနော်ရထာ၏လက်စွဲတော်အရိန္ဒမာလှ၊ ထိုမှ ထိုမှ လွမ်းမောဆွတ်ပျံ့ဖွယ်၊ တက်ကြွဂုဏ်ယူဖွယ် ပုဂံပုံရိပ်များက အာရုံတွင် ထင်ဟပ်လာသလိုလိုပင်။ ဤသို့ပင်အရိန္ဒမာဟူသည့်ဝေါဟာရသည် ရှေးခေတ်ပုဂံပြည်သို့ ခေါ်ဆောင်သွားနိုင်သည့် စွမ်းအားအပြည့် ရှိနေပေသည်။

သစ္စာ သမာဓိ သတ္တိ
လမ်းညွှန်ပေးသည့်အတိုင်း သွားရောက်ခဲ့ရာ "အရိန္ဒမာခန်းမ"ဟူသည့်စာတန်းကြီးကို ခန်းမအဝင်တံခါးမကြီး၏အပေါ်နံရံတွင် ခုံညားထည်ဝါစွာ ရေးထိုးထားသည်ကို တွေ့ရသည်။ ခန်းမအတွင်းရှိ စင်မြင့်ပေါ်တွင် "မြန်မာနိုင်ငံရဲတပ်ဖွဲ့ဌာနချုပ်" ဟူသည့် နေ့ကန်စာသားရေးထိုးထားပြီး ဘေးတစ်ဖက်တစ်ချက်တွင် မြန်မာနိုင်ငံရဲတပ်ဖွဲ့၏ ဆောင်ပုဒ်ဖြစ်သော "သစ္စာ သမာဓိ သတ္တိ"ဟူသော စာသားများပါသည့် တပ်ဖွဲ့တံဆိပ်ပုံကြီးတစ်ပုံစီကို ချိတ်ဆွဲထားသည်။ ဆောင်ပုဒ်တွင်ပါရှိသည့် ဝေါဟာရတစ်လုံးချင်းစီ၏ အဓိပ္ပာယ်ဖွင့်ဆိုချက်ကို ပြောရမည်ဆိုလျှင် သစ္စာ

အနားအတွက် ကြိုတင်ပြင်ဆင်နေရသည့် အလုပ်ကိစ္စများအကြောင်း ရောက်သွားလေသည်။ မည်သည့်အဖွဲ့အစည်းမဆို ဤသို့သော အထိမ်းအမှတ် နေထူးနေမြတ်များရှိတတ်ပေရာ တလေးတစားလုပ်ဆောင်ရမည့်ကိစ္စများဖြစ်၍ ပြောလက်စစကားတို့ကို ဖြတ်လိုက်ကြသည်။
အရိန္ဒမာခန်းမမော်ကွန်း
အပြန်တွင် သူငယ်ချင်းက အရိန္ဒမာခန်းမ အတွက် အထိ လိုက်ပို့သည်။ ခန်းမမှအထွက် မျက်နှာချင်းဆိုင်နံရံတွင် "အရိန္ဒမာခန်းမမော်ကွန်း"ဟူသည့် ဆိုင်းဘုတ်တစ်ခုကို တွေ့လိုက်ရသည်။ ထိုမော်ကွန်းကို ဖတ်ရှုပြီး ချိန်တွင်မှ ဤအရိန္ဒမာသည် မိမိ၏စိတ်တွင် ထင်မြင်နေသည့် အရိန္ဒမာမဟုတ်ကြောင်း သိခွင့်ရခဲ့လေသည်။ မော်ကွန်းရေးထိုးထားသည့် အကြောင်းအရာမှာ အောက်ပါအတိုင်းဖြစ်ပါသည်-

"မြန်မာနိုင်ငံလွတ်လပ်ရေးရပြီးနောက် ဗမာ့စစ်ကိုင်း၊ မန္တလေး၊ ကျောက်ဆည်နယ်များအတွင်း ဆူပူထကြွနေသော ရောင်စုံသောင်းကျန်းသူများအား စစ်ရဲနှင့် မြို့ပြရဲတို့ပူးပေါင်း၍ ၁၉၅၅ ခုနှစ် ဇူလိုင်လတွင် "အရိန္ဒမာစစ်ဆင်ရေး" အမည်ဖြင့် နှိမ်နင်းခဲ့သည်။ ထိုစစ်ဆင်ရေးကို ရဲချုပ်ဦးဘမောင်(၁)၊ ဥက္ကဋ္ဌရတိုင်းရဲမင်းကြီး ဦးလှတော၊ စစ်ရဲမင်းကြီး ဦးဘအေးတို့ ဦးစီးခဲ့ကြပြီး ရဲချုပ်က "မာယ"ဟူသောလျှို့ဝှက်အမည်ဖြင့် ကွပ်ကဲခဲ့သည်။ အရိန္ဒမာစစ်ဆင်ရေး ရှေ့တန်းရုံးကို စစ်ကိုင်းတိုင်းဒေသကြီး မြင်းမူမြို့နယ်အနီးတွင် ဖွင့်လှစ်ခဲ့ပြီး စစ်ကြောင်း ကိုးကြောင်းဖြင့် ချေမှုန်းတိုက်ခိုက်ခဲ့ရာ တိုက်ပွဲပေါင်း ၈၅ ကြိမ်ဖြစ်ပွားခဲ့ပြီး သောင်းကျန်းသူ ၇၆ ယောက်ကျဆုံးကာ ၈၁ ယောက် ဒဏ်ရာရရှိခဲ့သည်။

ထိုအခါက နိုင်ငံရေး၊ စစ်ရေးအခြေအနေ၊ ရဲတပ်ဖွဲ့၏ ဖွဲ့စည်းပုံ၊ တာဝန်ဝတ္တရား၊ စွမ်းရည်နှင့် စွမ်းဆောင်ချက်များကိုတွေ့မြင်နိုင်ပါသည်။ ထို့အပြင် တပ်မတော်သမိုင်းနှင့် ယှဉ်တွဲကြည့်ပါက ၁၉၅၄၊ ၁၉၅၅ ခုနှစ်များတွင် တပ်မတော်သည် ပြည်ပကျူးကျော်သူများဖြစ်သည့် ကေအမ်တီတရုတ်ဖြူများကို ဖိအားပေး ချေမှုန်းနေရသဖြင့် ပြည်တွင်းသောင်းကျန်းသူများ အသက်ရှူချောင်လာပြီး အလံနီကွန်မြူနစ်ပါတီ၊ အလံဖြူကွန်မြူနစ်ပါတီနှင့် ရဲဘော်ဖြူများ အင်အားစုစည်းကာ ပိုမိုထကြွသောင်းကျန်းလာကြပြန်သည်။ ဤသို့ တပ်မတော်က ပြည်ပရန်ကို နှိမ်နင်းချေမှုန်းခဲ့ကြသည်ကို တွေ့ရပေသည်။ ဤသို့နှင့် အရိန္ဒမာခန်းမမော်ကွန်းနှင့် ဆက်စပ်လျက်ရှိသော အကြောင်းအရာတို့ကို သိချင်မိပြန်သည်။ သူငယ်ချင်းထံ မော်ကွန်းတွင်ပါရှိသည့် အကြောင်းအရာအထောက်အထားများရရှိနိုင်သည့် စာအုပ်စာစောင်ရှိပါက လေ့လာလိုသည့်အကြောင်းပြောရာ ခန်းမဘေးရှိ စာကြည့်တိုက်အတွင်းမှ "မြန်မာနိုင်ငံရဲတပ်ဖွဲ့သမိုင်း" စာအုပ်ကို ငှားပေးလိုက်ပါသည်။

အောင်ဆန်းသူရိယအေးချို
ထိုစာအုပ်ကိုဖတ်မိသောအခါ နိုင်ငံတော်က ချီးမြှင့်သည့် စွမ်းရည်သတ္တိဆိုင်ရာ ဘွဲ့တံဆိပ်များတွင် အမြင့်ဆုံးဘွဲ့ဖြစ်သော အောင်ဆန်းသူရိယဘွဲ့ကို အစောဆုံး ရရှိခဲ့သူမှာ ရဲတပ်ဖွဲ့မှဖြစ်ကြောင်း သိလာရပြန်သည်။ ထိုဘွဲ့ရရှိခဲ့သူအကြောင်းမပြောမီ လွတ်လပ်ရေးရပြီးကာလ မြန်မာနိုင်ငံရဲတပ်ဖွဲ့၏ ဖွဲ့စည်းပုံကိုပြောမှ သင့်မည်ထင်ပါသည်။ ထိုအချိန်က မြန်မာနိုင်ငံရဲတပ်ဖွဲ့ကို မြို့ပြရဲအဖွဲ့၊ ရန်ကုန်ရဲအဖွဲ့၊ ပြည်ထောင်စုစစ်ရဲတပ်ရင်းများဟူ၍ သုံးမျိုးခွဲခြား၍ ဖွဲ့စည်းခဲ့ပါသည်။ ပြည်ထောင်စုစစ်ရဲတပ်ရင်းများ ဖွဲ့စည်းရေးအတွက် လွတ်လပ်ရေးမရမီ နှစ်ရက်အလို ၁၉၄၈ ခုနှစ် ဇန်နဝါရီလ ၂ ရက်နေ့တွင် ပြည်ထောင်စုစစ်ရဲအက်ဥပဒေကို ပြဋ္ဌာန်းပြီး မြန်မာနိုင်ငံလက်နက်ကိုင်ရဲအဖွဲ့၊ မြန်မာပြည်နယ်ခြားစောင့်တပ်နှင့် သောင်းကျန်းမှုလက်နက်ကိုင်နှိမ်နင်းရေးတပ်တို့ကို ပူးပေါင်း၍ တစ်ခုတည်းသော စစ်ရဲတပ်ရင်း (Union Military Police) များကို ဖွဲ့စည်းခဲ့ပါသည်။ ထိုအချိန်က စစ်ရဲတပ်ရင်းပေါင်း ၂၁ ရင်း ဖွဲ့စည်းခဲ့ကြောင်း လေ့လာမှတ်သားရပါသည်။

လွတ်လပ်ရေးရပြီး မကြာမီအချိန်အတွင်း ရောင်စုံသူပုန်တို့ထကြွသောင်းကျန်းခဲ့ကြရာ ရဲတပ်ဖွဲ့အနေဖြင့် တပ်မတော်နှင့်လက်တွဲ၍ နှိမ်နင်းခဲ့ကြပါသည်။ ၁၉၄၈ ခုနှစ် ဩဂုတ်လ ၁၉ ရက်နေ့တွင် ရဲဘော်ဖြူနှင့် ကွန်မြူနစ်သူပုန်တပ်ပေါင်းစုတို့သည် ရန်ကုန်မြို့ကိုသိမ်းပိုက်ရန် ပြည်-ရန်ကုန်ကားလမ်းအတိုင်း အင်အားအလုံးအရင်းဖြင့် ချီတက်လာရာ ပေါင်းတည်မြို့နှင့် နတ်တလင်းမြို့အကြားရှိ ဖိုးသာအောင်ကုန်းတံတားသို့အရောက်တွင် နတ်တလင်းတွင်တပ်စွဲထားသည့် ပြည်ထောင်စုစစ်ရဲတပ်ရင်း(၂၁)တို့ အပြင်းအထန်တိုက်ပွဲဖြစ်ပွားပြီး သူပုန်တပ်ပေါင်းစုတို့ ပြန်လည်ဆုတ်ခွာသွားရသည်။ ထိုတိုက်ပွဲတွင် စစ်ရဲတပ်ရင်းမှူး ဗိုလ်မှူးအေးချို ဒဏ်ရာရရှိကာ ယင်းဒဏ်ရာဖြင့် ၁၉၄၈ ခုနှစ် ဩဂုတ်လ ၂၁ရက်နေ့တွင် နိုင်ငံတော်အတွက် အသက်ပေးလှူသွားခဲ့လေသည်။

ဗိုလ်မှူးအေးချိုသည် ဤကဲ့သို့ မိမိထက် အင်အားအဆမတန်များလွန်းသောရန်သူတို့ကို ပြန်လည်ဆုတ်ခွာသွားရသည်အထိ အသက်ကို ပဓာနမထားဘဲ ထူးကဲမြင့်မြတ်သည့် ရဲစွမ်းသတ္တိ ကြံ့ခိုင်သည့်စိတ်ဓာတ်တို့ဖြင့် ရွပ်ရွပ်ချွံချွံ ခုခံတိုက်ခိုက်ခဲ့သဖြင့် နိုင်ငံတော်၏ စွမ်းရည်သတ္တိဆိုင်ရာ အမြင့်ဆုံးဘွဲ့ဖြစ်သော အောင်ဆန်းသူရိယဘွဲ့ကို ချီးမြှင့်ခြင်းခံခဲ့ရပေသည်။ ထို့အပြင် ဗိုလ်မှူးအေးချိုအား ဂုဏ်ပြုသောအားဖြင့် ပျဉ်းမနားမြို့ ကိုးခန်း

ကြီးဘုရားအနီးရှိ မြန်မာနိုင်ငံရဲတပ်ဖွဲ့အရာရှိရိပ်သာကို "အောင်ဆန်းသူရိယအေးချိုရိပ်သာ"ဟု ကမ္မည်းစိုက်ထူ အမည်ပေးထားပါသည်။

ရဲတပ်ဖွဲ့နေ့အဖြစ် သတ်မှတ်
သူငယ်ချင်းငှားပေးလိုက်သည့် မြန်မာနိုင်ငံရဲတပ်ဖွဲ့ သမိုင်းစာအုပ်ကိုဖတ်ရင်း အခြားသိချင်သည့် အကြောင်းအရာတစ်ခုကို ရှာဖွေမိသေးသည်။ ထိုအကြောင်းအရာမှာ မြန်မာနိုင်ငံရဲတပ်ဖွဲ့နေ့နှင့် သက်ဆိုင်သည့်အချက်အလက်များပင်ဖြစ်သည်။ သူငယ်ချင်းက ၂၀၁၉ ခုနှစ် အောက်တိုဘာလ ၁ ရက်နေ့သည် (၅၅)နှစ်မြောက် မြန်မာနိုင်ငံရဲတပ်ဖွဲ့နေ့ဟု ပြောသည်။ ထိုနေ့နှင့်သက်ဆိုင်သည့်အကြောင်းအရာများကိုလေ့လာရင်း လွတ်လပ်ရေးရပြီးကာလကစ၍ပင် ရဲတပ်ဖွဲ့ကို တဖြည်းဖြည်းပြုပြင်ပြောင်းလဲမှုများ ဆောင်ရွက်ခဲ့သည်ကို တွေ့ရပါသည်။

တော်လှန်ရေးကောင်စီလက်ထက် ၁၉၆၄ ခုနှစ် အောက်တိုဘာလ ၁ ရက်နေ့တွင် အရာရှိအခြားအဆင့် စုစုပေါင်း ၄၅၅၇၃ ဦးဖြင့် ပြည်သူ့ရဲတပ်ဖွဲ့ (People's Police Force) ဟူသည့် အမည်သတ်မှတ်ကာ ရဲတပ်ဖွဲ့ကို ပြင်ဆင်ဖွဲ့စည်းခဲ့ပြီး ထိုနေ့ကိုပင် ရဲတပ်ဖွဲ့နေ့အဖြစ် သတ်မှတ်ခဲ့ပါသည်။ ထိုမှတစ်ဖန် ၁၉၉၅ ခုနှစ် အောက်တိုဘာလ ၁ ရက်နေ့တွင် မြန်မာနိုင်ငံရဲတပ်ဖွဲ့ (Myanmar Police Force) အမည်ဖြင့် ပြင်ဆင်ဖွဲ့စည်းခဲ့ပါသည်။

ရည်မှန်းချက်နှင့် လုပ်ငန်းတာဝန်
မြန်မာနိုင်ငံရဲတပ်ဖွဲ့သည် ပြည်တွင်းလိုခြံရေးနှင့် ရပ်ရွာအေးချမ်းသာယာရေး၊ တရားဥပဒေစိုးမိုးရေး၊ မူးယစ်ဆေးဝါးအန္တရာယ် တားဆီးကာကွယ်ရေး၊ ပြည်သူ့အကျိုးပြု ဆောင်ရွက်ရေးဟူသည့် ရည်မှန်းချက်များ ချမှတ်ဆောင်ရွက်လျက်ရှိပါသည်။ ထိုရည်မှန်းချက်များ အောင်မြင်ရေးအတွက် ပြစ်မှုမဖြစ်ပွားအောင် ကြိုတင်ကာကွယ်ရေး၊ ဖြစ်ပွားပြီး ပြစ်မှုများ စုံစမ်းဖော်ထုတ်တရားစွဲတင်ရေး၊ နိုင်ငံတော်အတွင်း စည်းကမ်းသေဝပ်တည်ငြိမ်ရေး၊ ပြည်သူ့လူထုလိုခြံရေး၊ မူးယစ်ဆေးဝါးနှင့် စိတ်ကို ပြောင်းလဲစေသော ဆေးဝါးများအန္တရာယ် တားဆီးနှိမ်နင်းရေးဟူသည့် လုပ်ငန်းတာဝန်များကို ဆောင်ရွက်လျက်ရှိပါသည်။

မြန်မာနိုင်ငံရဲတပ်ဖွဲ့သည် ဖြတ်သန်းခဲ့ရသည့် ခေတ်ကာလအပေါ်မူတည်၍ နိုင်ငံနှင့် လူမျိုးအကျိုးကို ရှေးရှုကာ ထိုသို့ရည်မှန်းချက်နှင့် လုပ်ငန်းတာဝန်များကို ချမှတ်ဆောင်ရွက်ခဲ့သည်ကို တွေ့ရပေသည်။ ရဲတပ်ဖွဲ့နေ့ဟု သတ်မှတ်ခဲ့သည့်နေ့ကို မူတည်၍ ပြောရမည်ဆိုလျှင် ၅၅ နှစ်တိုင်ခဲ့ပေပြီ။

မိမိအနေဖြင့် မတွေ့တာကြာပြီဖြစ်သည့် သူငယ်ချင်းထံသွားရောက်လည်ပတ်ရာမှ အရိန္ဒမာမဟုတ်သည့် အရိန္ဒမာကို တွေ့ခွင့် သိခွင့်ရခဲ့ပါသည်။ မည်သို့ပင်ဆိုစေကာမူ ထိုမဟုတ်သည့် အရိန္ဒမာသည်ပင် မိမိထင်မြင်ယူဆခဲ့သည့် အရိန္ဒမာကဲ့သို့ပင် စွမ်းအားရှိသည့် အဖွဲ့အစည်းတစ်ခု၏ သမိုင်းကြောင်းကောင်းသော အတိတ်ကိုခေါ်ဆောင်သွားနိုင်သည်ဟု ယုံကြည်မိပါသည်။ ထိုစွမ်းအားကပင် မိမိကို တပ်ဖွဲ့တစ်ခု၏ သမိုင်းကြောင်းနောက်လိုက်ဖြစ်အောင် စွမ်းဆောင်စေခဲ့ပြန်ပါသည်။ ထိုသမိုင်းကြောင်းထဲက အချက်အလက်အချို့ကို ဖော်ထုတ်ကြည့်ရင်း (၅၅)နှစ်မြောက် မြန်မာနိုင်ငံရဲတပ်ဖွဲ့နေ့ကို ဂုဏ်ပြုရေးသားလိုက်ရပေသည်။ ။

ပြစ်မှုမဖြစ်ပွားအောင် ကြိုတင်ကာကွယ်ရေး၊ ဖြစ်ပွားပြီး ပြစ်မှုများ စုံစမ်းဖော်ထုတ်တရားစွဲတင်ရေး၊ နိုင်ငံတော်အတွင်း စည်းကမ်းသေဝပ်တည်ငြိမ်ရေး၊ ပြည်သူ့လူထုလိုခြံရေး၊ မူးယစ်ဆေးဝါးနှင့် စိတ်ကို ပြောင်းလဲစေသော ဆေးဝါးများအန္တရာယ် တားဆီးနှိမ်နင်းရေးဟူသည့် လုပ်ငန်းတာဝန်များကို ဆောင်ရွက်လျက်ရှိ

ဆိုသည်မှာ အမှန်တရား၊ မှန်ကန်သောစကား၊ နိုင်ငံ၊ လူမျိုး စသည်ပေါ်တွင်ထားရှိသော စောင့်သိရှိသေမှုဟူ၍ အဓိပ္ပာယ်ရပါသည်။ သမာဓိကို အဓိပ္ပာယ် ဖွင့်ဆိုရာတွင် စိတ်တည်ကြည်ခြင်း၊ တည်ကြည်ဖြောင့်မတ်ခြင်း၊ တင်စားခြင်းဟူ၍ ဖြစ်ပါသည်။ သတ္တိ၏ အဓိပ္ပာယ်မှာ စွမ်းရည်၊ ရဲရင့်ခြင်း ဖြစ်ပါသည်။ ဆောင်ပုဒ်ဟူသည်မှာ တိုတိုဖွဲ့သီထားသည့် မှတ်သားဖွယ်စာပိုဒ်ဟူ၍ ဖြစ်ရာ "သစ္စာ သမာဓိ သတ္တိ" ဟူသည့် ဆောင်ပုဒ်သည် မြန်မာနိုင်ငံရဲတပ်ဖွဲ့ဝင်အားလုံး မှတ်သားလိုက်နာပြီး သဘောတရားနှင့် လက်တွေ့ ထာဝစဉ်ပေါင်းစပ်ထားနိုင်ရေးအတွက် မီးရှူးတန်းဆောင်တစ်ခုအဖြစ်လည်း မြင်နိုင်ပါသည်။ သူငယ်ချင်း၏ ရုံးခန်းရောက်တော့ မတွေ့ကြသည့်ကာလများက သူ့အကြောင်း၊ ကိုယ့်အကြောင်း တွေ ပြောဖြစ်ကြသည်။ ရှေးဟောင်းနေဝင်းဖြစ်တွေ၊ အခြားသော သူငယ်ချင်းများအကြောင်းတွေ ပြောဖြစ်ကြသည်။ ဤသို့ပြောရင်း သူငယ်ချင်းက မကြာမီကျရောက်တော့မည့် မြန်မာနိုင်ငံရဲတပ်ဖွဲ့နေ့အခမ်း

၁၁၂ ယောက် အရှင်ဖမ်းဆီးရမိခဲ့ပြီး ၂၁ ယောက် လက်နက်ချခဲ့သည်။ လက်နက်ခဲယမ်းမျိုးစုံနှင့် ရိက္ခာများ၊ လူနေတန်းလျားအဆောက်အဦများကိုလည်း သိမ်းပိုက်ရရှိခဲ့သည်။ ဤသည်မှာ ရဲတပ်ဖွဲ့က နိုင်ငံတော်အရေးကို ဦးထိပ်ပန်ဆင်လျက် ရပ်ရွာတည်ငြိမ်အေးချမ်းရေး တာဝန်ကိုသာမက လွတ်လပ်ရေးနှင့် အချုပ်အခြာအာဏာကို ထိန်းသိမ်းကာကွယ်စောင့်ရှောက်ရန် စွမ်းဆောင်ခဲ့သည့် သာဓကပင်ဖြစ်သည်။ ထိုသို့ မွန်မြတ်သောသမိုင်းအစဉ်အလာနှင့် နိုင်ငံတော်လိုခြံရေး၊ ရပ်ရွာအေးချမ်းသာယာရေး၊ တရားဥပဒေစိုးမိုးရေးလုပ်ငန်းများတွင် မြန်မာနိုင်ငံရဲတပ်ဖွဲ့က ဦးလည်မသုန် သက်စွန့်ကြိုးပမ်း ပါဝင်ဆောင်ရွက်ခဲ့ခြင်းကို အစဉ်သဖြင့် အမှတ်ရစိမ့်သော ဤခန်းမကြီးအား "အရိန္ဒမာ"အမည်ဖြင့် ဂုဏ်ပြုမော်ကွန်းထိုးလိုက်ရခြင်း ဖြစ်သည်။" ပြည်တွင်းသောင်းကျန်းမှုကို ချေမှုန်း ဤမော်ကွန်းကို ဖတ်ရှုလိုက်ရခြင်းဖြင့် ထိုခေတ်

နိုင်ငံတကာ

တရုတ်ပြည်သူ့သမ္မတနိုင်ငံထူထောင်ခြင်း နှစ်ပတ်လည်နေ့မတိုင်မီ ဟောင်ကောင်ဆန္ဒထုတ်ဖော်မှုများ ပိုမိုပြင်းထန်လာ

ဟောင်ကောင် စက်တင်ဘာ ၂၉ လုံခြုံရေးအရာရှိများအကြား ထိပ်တိုက်ရင်ဆိုင်တွေ့မှု ဟောင်ကောင်ဒီမိုကရေစီအရေး တက်ကြွလှုပ်ရှားသူများနှင့် များသည် ပိုမိုပြင်းထန်လာခဲ့ကြောင်း ယနေ့သတင်းများ



အရ သိရသည်။ အောက်တိုဘာ ၁ ရက်တွင် ကျရောက်မည့် တရုတ်ပြည်သူ့သမ္မတနိုင်ငံထူထောင်ရေး နှစ် ၇၀ ပြည့်နှစ်ပတ်လည် အခမ်းအနားမတိုင်မီ ဟောင်ကောင်မြို့အတွင်း၌ ဒီမိုကရေစီအရေးတက်ကြွလှုပ်ရှားသူ ထောင်ပေါင်းများစွာက မြို့တော်အတွင်းရှိ လမ်းမများပေါ်တွင် လက်ကိုင်ပိုစတာများကို ဆောင်ကာ စီတန်းလှည့်လည်ခဲ့ကြသည်။ ဆန္ဒထုတ်ဖော်မှုနှင့် ပတ်သက်ပြီး ရဲအရာရှိများအား ခွင့်ပြုချက် တောင်းခံခဲ့ခြင်း မရှိပေ။

စက်တင်ဘာ ၂၉ ရက်တွင် ဒီမိုကရေစီအရေးတက်ကြွလှုပ်ရှားသူများက အနက်ရောင်အင်္ကျီများ ဝတ်ဆင်ကာ မြို့လယ်ကောင်၌ စုဝေးခဲ့ပြီး တရုတ်အစိုးရကို ဆန့်ကျင်ကြောင်း ဆန္ဒထုတ်ဖော်ခဲ့သည်။ ဆန္ဒထုတ်ဖော်သူများက ကုလသမဂ္ဂအဖွဲ့အပါအဝင် နိုင်ငံတကာ၏ အလံများနှင့် ငြိမ်းချမ်းရေးကို ဖော်ကျူးသည့် ကြိုးကြာစက္ကူအရုပ်ငှက်များကို ကိုင်ဆောင်ခဲ့ကြသည်။ ယခုဆန္ဒထုတ်ဖော်မှုသည် ဟောင်ကောင်အား

တရုတ်လက်သို့ အပ်နှင်းခဲ့သည့် ၁၉၉၇ ခုနှစ်အချိန်ကစပြီး အဆိုးရွားဆုံးသော ဆန္ဒထုတ်ဖော်မှု ဖြစ်သည်။ ဆန္ဒထုတ်ဖော်သူများက လုံခြုံရေးအရာရှိများကို ကျောက်ခဲများ၊ လက်လှုပ်စွဲများနှင့် ပစ်ခတ်ခဲ့ကြသည်။ ရဲအရာရှိများကလည်း မျက်ရည်ယိုစွဲများ၊ ရေဘာကျည်ဆန်များနှင့် မီးသတ်ပိုက်များ အသုံးပြုကာ လူစုခွဲခဲ့သည်။ အောက်တိုဘာ ၁ ရက်တွင် တရုတ်ပြည်သူ့သမ္မတနိုင်ငံ ထူထောင်ခြင်း နှစ် ၇၀ ပြည့် အထိမ်းအမှတ်အခမ်းအနားကို စစ်ရေးပြအခမ်းအနားနှင့် ပူးတွဲကာ မြို့တော် ပေကျင်း၌ ကျင်းပရန် တရုတ်အစိုးရက စီစဉ်လျှောက်ရှိသည်။ ဟောင်ကောင်အစိုးရအနေဖြင့် ပြည်သူများ တောင်းဆိုထားသည့် လွတ်လပ်မျှတသော ရွေးကောက်ပွဲ တစ်ရပ် ကျင်းပပေးရန်ဆိုသည့် အချက်အပါအဝင် ကျန်တောင်းဆိုချက်များကို လိုက်လျောပေးသင့်ကြောင်း ဟောင်ကောင်ဆန္ဒထုတ်ဖော်သူများက ဆိုသည်။

ကိုးကား-အင်န်အိတ်ချီကော ဘာသာပြန်-အောင်ကျော်ကျော်

ယီမင်နိုင်ငံတွင် ဟူသီသူပုန်တို့၏ ခိုးကျည်ကျရောက်ခဲ့ဟု ဆော်ဒီမဟာမိတ်အဖွဲ့ကြေညာ

ရီယာဒ် စက်တင်ဘာ ၂၉ ယီမင်နိုင်ငံတွင် ဟူသီသူပုန်တို့ ပစ်လွှတ်လိုက်သည့် ခိုးကျည်တစ်စင်း ကျရောက်ခဲ့ကြောင်း ဆော်ဒီဒီဗီအေအေ မဟာမိတ်အဖွဲ့က စက်တင်ဘာ ၂၉ ရက်တွင် ကြေညာခဲ့သည်ကို ဆင်ယွာသတင်းဌာနက ဖော်ပြထားသည်။

အဆိုပါခိုးကျည်ကို ဟူသီသူပုန်အဖွဲ့က ဆာဒက်ဒေသသို့ စက်တင်ဘာ ၂၉ ရက် နံနက်ပိုင်းတွင် ပစ်ခတ်ခဲ့ရာ ဆာဒက်ဒေသသို့ ကျရောက်ခဲ့ကြောင်း ဆော်ဒီဒီဗီအေအေ မဟာမိတ်အဖွဲ့၏ ပြောရေးဆိုခွင့်ရှိသူ တာကီအယ်မာလီကီက ဆော်ဒီသတင်းအေဂျင်စီက ထုတ်ပြန်သည့် အစီရင်ခံစာတစ်စောင်တွင် ပြောကြားခဲ့သည်။

ယင်းခိုးကျည်သည် ကျေးလက်ဒေသများပေါ်သို့ ကျရောက်သဖြင့် အရပ်သားရာပေါင်းများစွာတို့၏ အသက်အန္တရာယ်ကို ထိခိုက်စေသောကြောင့် ခိုးကျည်ပစ်လွှတ်ခြင်းသည် ဟူသီသူပုန်များအနေဖြင့် နိုင်ငံတကာဥပဒေကို ချိုးဖောက်ခြင်းဖြစ်ကြောင်း တာကီအယ်မာလီကီက စွပ်စွဲပြောကြားခဲ့သည်။

ထို့ပြင် ဟူသီသူပုန်များ၏ ရန်လိုသော လှုပ်ရှားမှုများကို ဟန့်တားရန် ကြိုးပမ်းမှုများနှင့်အတူ ဆက်လက်လုပ်ဆောင်သွားမည်ဟုလည်း ဆုံးဖြတ်ချက် ချထားကြောင်း တာကီအယ်မာလီကီက အလေးထားပြောကြားခဲ့သည်။

ကိုးကား-ဆင်ယွာ ဘာသာပြန်-အလင်းသစ်

အိန္ဒိယတွင် ရေငုပ်သင်္ဘောသစ် တပ်တော်ဝင်အခမ်းအနား ကျင်းပ

မွမ်ဘိုင် စက်တင်ဘာ ၂၉ အိန္ဒိယပြည်တွင်း၌ တည်ဆောက်ခဲ့သည့် ဒုတိယမြောက် ရေငုပ်သင်္ဘောသစ်တစ်စင်း၏ တပ်တော်ဝင်အခမ်းအနားကို နိုင်ငံအနှောက်ပိုင်းရှိ မွမ်ဘိုင်မြို့တွင် စက်တင်ဘာ ၂၉ ရက်က ကျင်းပခဲ့ရာ စာနယ်ဇင်းများအား ဖိတ်ကြားပြသခဲ့ကြောင်း အင်န်အိတ်ချီကောသတင်းတွင် ဖော်ပြသည်။

အများပြည်သူထံသို့ စစ်ရေးဆိုင်ရာ အချက်အလက်များ မပေါက်ကြားစေလိုခြင်းကြောင့် နိုင်ငံအများစုသည် ၎င်းတို့၏ ရေငုပ်သင်္ဘောများကို ပုံမှန်အားဖြင့် ထုတ်ဖော်ပြသလေ့မရှိပေ။ ယင်းအခမ်းအနားတွင် အိန္ဒိယကာကွယ်ရေးဝန်ကြီး ရာချီနာဆင်းက အဖွင့်မိန့်ခွန်း ပြောကြားရာတွင် လတ်တလောအချိန်၌ အိန္ဒိယသမုဒ္ဒရာ၏ ငြိမ်းချမ်းရေးကို နေ့နှင့်ယှက်ဖျက်ဆီးမည့် လုပ်ရပ်မှန်သမျှကို အိန္ဒိယနိုင်ငံအနေဖြင့် ထိရောက်စွာ ရင်ဆိုင်ဖြေရှင်းသွားရန် ပြင်ဆင်ထားပြီးဖြစ်ကြောင်း ပြောကြားခဲ့သည်။

အိန္ဒိယပြည်တွင်း၌ တည်ဆောက်ခဲ့သည့် ယင်းရေငုပ်သင်္ဘောမှာ



အလျား ၆၇ ဒသမ ၅ မီတာရှိပြီး ဒီဇယ်အင်ဂျင် တပ်ဆင်ထားသည်။ ယင်းရေငုပ်သင်္ဘောတွင် ရန်သူကို ရှာဖွေတိုက်ခိုက်နိုင်မည့် စွမ်းရည်အား မြှင့်တင်ထားသည်ဟု သတင်းတွင် ဖော်ပြသည်။

အနာဂတ်တွင်နောက်ထပ် ရေငုပ်သင်္ဘောသစ် လေးစင်းကို အသုံးပြုရန် စီစဉ်ထားသည်ဟု အိန္ဒိယရေတပ်က ပြောကြားသည်။ လတ်တလောကာလတွင် တရုတ်နိုင်ငံက ၎င်းတို့၏ ရေငုပ်သင်္ဘောများကို သိရလက်ခံပိတ်ကမ်းများတွင် ဆိုက်ကပ်ဝင်ရောက်စေခြင်းဖြင့် အိန္ဒိယသမုဒ္ဒရာအတွင်း၌ နေရာယူ လှုပ်ရှားမှုများ တိုးမြှင့်လုပ်ဆောင်နေသည်။

ကိုးကား-အင်န်အိတ်ချီကော ဘာသာပြန်-ဇော်ဝင်း

တရုတ်နိုင်ငံအရှေ့ပိုင်း၌ ခရီးသည်တင်ယာဉ်နှင့် ကုန်တင်ယာဉ်တိုက်မိ၊ ၃၆ ဦးထက်မနည်းသေ၊ ၃၆ ဦး ဒဏ်ရာရ

ပေကျင်း စက်တင်ဘာ ၂၉ တရုတ်နိုင်ငံအရှေ့ပိုင်း ကျွန်းဆူပြည်နယ်ရှိ အဝေးပြေးလမ်းတစ်လမ်းတွင် စက်တင်ဘာ ၂၉ ရက်က ခရီးသည်တင်ယာဉ် တစ်စီးနှင့် ကုန်တင်ယာဉ် တစ်စီးတို့ တိုက်မိမှု ဖြစ်ပွားခဲ့ခြင်းကြောင့် လူ ၃၆ ဦး ထက်မနည်း သေဆုံးပြီး အခြား ၃၆ ဦး ထိခိုက်ဒဏ်ရာရခဲ့ကြောင်း ဒေသဆိုင်ရာ တာဝန်ရှိသူတစ်ဦးက ပြောကြားသည်။

ခရီးသည် ၆၉ ဦးကို တင်ဆောင်လာသည့်ယာဉ်မှာ မျက်နှာချင်းဆိုင်ယာဉ်ကြောမှ မောင်းနှင်လာသည့် ကုန်တင်ယာဉ်ကို ဝင်တိုက်မိမှုတစ်ခု စက်တင်ဘာ ၂၉ ရက် နံနက်ပိုင်းတွင် ကျွန်းဆူပြည်နယ်ရှိ အဝေးပြေးလမ်းမ တွင် ဖြစ်ပွားခဲ့ကြောင်း ယီရှင်းမြို့ ပြည်သူ့လုံခြုံရေးဗျူရီမှ ထုတ်ပြန်သည့် ကြေညာချက်တွင် ဖော်ပြသည်။



ယင်းမတော်တဆ ဖြစ်ရပ်ဖြစ်ပွားရသည့် အကြောင်းရင်းမှာ ခရီးသည်တင်ယာဉ်၏ ရှေ့ဘက်ဘီးပေါက်မှုကြောင့်ဖြစ်ကြောင်း ကနဦးစုံစမ်းစစ်ဆေးမှုများအရ သိရှိရကြောင်း ပြည်သူ့လုံခြုံရေးဗျူရီမှ ထုတ်ပြန်သည်။

ကြေညာချက်တွင် ဖော်ပြထားသည်။ ယာဉ်တိုက်မှုကြောင့် ၃၆ ဦး သေဆုံးပြီး ထိခိုက်ဒဏ်ရာရသူ ကိုးဦးမှာ ဒဏ်ရာပြင်းထန်ပြီး ၂၆ ဦးမှာ ဒဏ်ရာအနည်းငယ်သာ ရရှိခဲ့ကာ

အခြားတစ်ဦးအား ဆေးရုံမှဆင်းခွင့်ပြုလိုက်ကြောင်း သတင်းတွင် ဖော်ပြသည်။

အခင်းဖြစ်ပွားခဲ့သည့် ချန်ချွန်း-ရှန်ဇန် အဝေးပြေးလမ်းမအား ကယ်ဆယ်ရေးလုပ်ငန်းများ ရှစ်နာရီကြာ လုပ်ဆောင်အပြီးတွင် ပြန်လည်ဖွင့်လှစ်ပေးခဲ့သည်။

တရုတ်နိုင်ငံတွင် ၂၀၁၅ ခုနှစ်အတွင်းက လမ်းမများပေါ်တွင်ဖြစ်ပွားသည့် ယာဉ်မတော်တဆဖြစ်ရပ်များကြောင့် လူပေါင်း ၅၈၀၀၀ သေဆုံးခဲ့ကြောင်း အာဏာပိုင်များ၏ ပြောကြားမှုများအရ သိရသည်။ ယင်းပမာဏမှာ ယာဉ်မတော်တဆမှုများကြောင့် လူသေဆုံးမှု အရေအတွက်အား နောက်ဆုံးရရှိသည့် ကိန်းဂဏန်းဖြစ်သည်။

ကိုးကား-အေအက်ဖ်စီ ဘာသာပြန်-ဇော်ဝင်း

မက္ကဆီကိုစီးတီးတွင် မိုးပျံရထားတစ်စင်း မတော်တဆမှုဖြစ်ပွား

မက္ကဆီကိုစီးတီး စက်တင်ဘာ ၂၉ မက္ကဆီကိုနိုင်ငံ မက္ကဆီကိုစီးတီးရှိ အပန်းဖြေကစားကွင်းတစ်ခု၌ မိုးပျံရထားတစ်စင်း မတော်တဆမှုဖြစ်ပွားခဲ့ရာ လိုက်ပါစီးနင်းသူနှစ်ဦး သေဆုံးခဲ့ပြီး နှစ်ဦးထိခိုက်ဒဏ်ရာများ ရရှိခဲ့ကြောင်း သိရသည်။

စက်တင်ဘာ ၂၈ ရက်တွင် La Feria de Chapultepec အပန်းဖြေကစားကွင်းတစ်ခု၌ မိုးပျံရထားတစ်စင်းသည် ခရီးသည်များတင်ဆောင်ကာ လည်ပတ်လျက်ရှိစဉ် နောက်ဆုံးတွဲဆိုင်းတစ်ခုသည် ပြေးလမ်းချော်မှု ဖြစ်ပွားခဲ့ခြင်းဖြစ်သည်။

အဆိုပါဖြစ်ရပ်ကြောင့် လိုက်ပါစီးနင်းသူ အသက် ၁၈ နှစ်နှင့် ၂၁ နှစ်အရွယ် အမျိုးသား နှစ်ဦး သေဆုံးခဲ့ပြီး အမျိုးသမီး နှစ်ဦး ထိခိုက်ဒဏ်ရာများ ရရှိခဲ့သည်။

အဆိုပါမတော်တဆမှု ဖြစ်ပွားခဲ့ပြီးနောက် အပန်းဖြေကစားကွင်းကို ယာယီပိတ်သိမ်းထားကြောင်း သိရသည်။

ယင်းကစားကွင်းကို အစိုးရပိုင်အပန်းဖြေကစားကွင်းအဖြစ် ၁၉၆၄ ခုနှစ်တွင် စတင်ဖွင့်လှစ်ခဲ့သည်။ ၁၉၉၂ ခုနှစ်တွင် ပုဂ္ဂလိကပိုင်အဖြစ် လွှဲပြောင်းပေးအပ်ခဲ့ကြောင်း သိရသည်။

ကိုးကား-ဆင်ယွာ ဘာသာပြန်-အောင်ကျော်ကျော်

အင်ဒိုနီးရှားငလျင်လှုပ်မှုတွင် သေဆုံးသူ ၃၀ အထိ ရှိလာ

ဂျကာတာ စက်တင်ဘာ ၂၉
အင်ဒိုနီးရှားနိုင်ငံ အရှေ့ပိုင်း မာလူကူပြည်နယ်တွင် လွန်ခဲ့သောသုံးရက်က ပြင်းအား ၆ ဒဿ ၅ အဆင့်ရှိ ငလျင်တစ်ခုလှုပ်ပြီးနောက် သေဆုံးသူအရေအတွက်မှာ ၃၀ အထိ ရှိလာခဲ့ပြီး ၁၅၆ ဦး ဒဏ်ရာရရှိကာ လူပေါင်း ၂၅၀၀၀ ဝန်းကျင်မှာ ငလျင်ရှောင်စခန်းများတွင် ခိုလှုံနေရကြောင်း အမျိုးသားသဘာဝဘေးအန္တရာယ် စီမံခန့်ခွဲရေး အေဂျင်စီမှ အဆင့်မြင့်တာဝန်ရှိသူတစ်ဦးက ယနေ့ ပြောကြားလိုက်သည်။



ရေးလုပ်ငန်းများ ဆောင်ရွက်ရာတွင် အဆင်ပြေ ချောမွေ့ ကြေညာခဲ့သည်။
စေရန် ရည်ရွယ်ကာအိမ်ဘွန်မြို့တော်၌ စက်တင်ဘာ ၂၆ နောက်ဆက်တွဲငလျင်များ ဆက်တိုက်လှုပ်ခတ်မှုကြောင့် ဆူနာမီ ဖြစ်ပေါ်လာနိုင်မှု၊ အိမ်များပျက်စီး

နိုင်ငံအစရှိသည့် စိုးရိမ်ပူပန်မှုများကြောင့် ဒေသခံအများ အပြားမှာ အိုးအိမ်များစွန့်ခွာထွက်ပြေးခဲ့ပြီး ငလျင်ရှောင် စခန်းများတွင် ခိုလှုံနေရကြောင်း ပြည်နယ် သဘာဝ ဘေးအန္တရာယ် စီမံခန့်ခွဲရေးအေဂျင်စီ၏ လုပ်ငန်း ဆောင်ရွက်ရေးဌာနအကြီးအကဲက ပြောကြားသည်။ ဆူနာမီဖြစ်လာမည်ကို စိုးရိမ်သောကြောင့် ဒေသခံအချို့က အိုးအိမ်များကို စွန့်ခွာထွက်ပြေးကြရာ ရွာအချို့မှာ လူသူ ကင်းမဲ့နေကြောင်း၊ သေဆုံးသူအများစုမှာ မြေပြိုမှုများ ကြောင့် ပြိုကျခဲ့သည့် ကွန်ကရစ်တုံးများ၊ အဆောက်အအုံ များကြောင့် သေဆုံးခဲ့ခြင်းဖြစ်ကြောင်း အီဗာတူဟူမူရီ ပြည်နယ်၏မြို့တော် အိမ်ဘွန်ရှိ အမျိုးသားသဘာဝဘေး အန္တရာယ်စီမံခန့်ခွဲရေးအေဂျင်စီ၏ အတွင်းရေးမှူးက ပြောကြားသည်။

ပြီးခဲ့သော ကြာသပတေးနေ့ ဒေသခံတော်ချိန် နံနက် ၆ နာရီ ၄၆ မိနစ်ခန့်တွင် အိမ်ဘွန်မြို့တော်၏ အရှေ့ မြောက်ဘက် ကီလိုမီတာ ၄၀ ခန့်အကွာ၊ အနက် ၁၀ ကီလို မီတာကိုဗဟိုပြု၍ ငလျင်လှုပ်ခတ်ခဲ့ခြင်း ဖြစ်သည်။
ကိုးကား-ဆင်ဟွာ ဘာသာပြန် - ကျော်ထိုက်စိုး

ငလျင်ကြောင့် အိမ်ပေါင်း ၅၄၄ အိမ်၊ တံတား တစ်စင်း၊ ရုံးအဆောက်အအုံ ကိုးခု၊ ပညာရေးဆိုင်ရာအဆောက်အအုံ ခြောက်ခု၊ ကျန်းမာရေးဌာန တစ်ခုနှင့် အခြေခံအဆောက် အအုံ နှစ်ခု ပျက်စီးခဲ့ကြောင်း အမျိုးသားသဘာဝဘေး အန္တရာယ်စီမံခန့်ခွဲရေးအေဂျင်စီမှ ပြောရေးဆိုခွင့်ရှိသူ အေဂျင်စီဘိုဘို၏ ပြောကြားချက်အရ သိရသည်။ ဒဏ်ရာရရှိသူအများစုမှာ မာလူကူတန်ဂါခရိုင်မှဖြစ်ကြောင်း၊ အရေးပေါ် တုံ့ပြန်ရေးတပ်ဖွဲ့က အရေးပေါ်ကယ်ဆယ်ရေး ဆောင်ရွက်မှုများအတွင်း ပြည်နယ်အစိုးရကို အကူအညီ ပေးလျက်ရှိကြောင်း ၎င်းက ဆိုသည်။ အရေးပေါ်ကယ်ဆယ်

မိုးသည်းထန်စွာ ရွာသွန်းမှုကြောင့် အိန္ဒိယနိုင်ငံအရှေ့ဘက်၌ လူ ၁၄ ဦး သေဆုံး

နယူးဒေလီ စက်တင်ဘာ ၂၆
မိုးသည်းထန်စွာ ရွာသွန်းမှုကြောင့် အိန္ဒိယနိုင်ငံအရှေ့ဘက် ဘီဟာ ပြည်နယ်တွင် တစ်ရက်အတွင်း လူ ၁၄ ဦး သေဆုံးခဲ့ကြောင်း ဒေသ ဆိုင်ရာ မီဒီယာများက သတင်းဖော်ပြ သည်။



သိရသည်။ အိန္ဒိယနိုင်ငံ ဘီဟာပြည်နယ်တွင် စက်တင်ဘာ ၂၇ ရက် ကတည်းက မိုးသည်းထန်စွာ ရွာသွန်းလျက်ရှိပြီး ယင်း မိုးရွာသွန်းမှုကြောင့် ပြည်နယ် အတွင်း ဒေသအစိတ်အပိုင်း အများ အပြားတွင် ရေကြီးရေလျှံမှုများ ဖြစ်ပွားခဲ့ကြောင်း သိရသည်။ ဒေသဆိုင်ရာ အစိုးရသည် ကူညီ ကယ်ဆယ်ရေးအဖွဲ့များကို ရေကြီး ရေလျှံမှုများ ဖြစ်ပွားသည့် နေရာများ သို့ စေလွှတ်ကာ ကူညီကယ်ဆယ်ရေး လုပ်ငန်းများကို အင်တိုက်အားတိုက် လုပ်ဆောင်လျက်ရှိကြောင်း သိရ သည်။
ကိုးကား - ဆင်ဟွာ ဘာသာပြန် - ဂျေတီ

ဗန်ကောက်မြို့၌ ကောလိပ်ကျောင်းသားများ တင်ဆောင်သည့် ကားတစ်စီး တိမ်းမှောက် ၁၃ ဦး သေဆုံး

ဗန်ကောက် စက်တင်ဘာ ၂၉
ထိုင်းနိုင်ငံ ဗန်ကောက်မြို့၌ စက်တင်ဘာ ၂၉ ရက်က ကောလိပ်ကျောင်းသား များ တင်ဆောင်သည့် ကားတစ်စီး တိမ်းမှောက်ခဲ့ရာ ၁၃ ဦး သေဆုံးပြီး ငါးဦး ဒဏ်ရာရရှိခဲ့ကြောင်း ဒေသဆိုင်ရာရတပ်ဖွဲ့က ပြောကြားသည်။ သေဆုံးသူများအနက် ၁၂ ဦးသည် အခင်းဖြစ်ပွားသည့် နေရာ၌ သေဆုံးသွားပြီး ကျန်တစ်ဦးသည် ဆေးရုံ၌ သေဆုံးခဲ့ကြောင်း၊ ဒဏ်ရာရရှိသူ ငါးဦးအနက် နှစ်ဦးမှာ ဒဏ်ရာပြင်းထန်ကြောင်း ရဲအရာရှိ ဆစ်ရန်ချေတာအိုက ပြောကြားသည်။

အဆိုပါ ကားပေါ်တွင် လူ ၁၈ ဦး လိုက်ပါလာပြီး ၎င်းတို့အနက် ကိုးဦး သည် ကောလိပ်ကျောင်းသားများဖြစ်သည်ဟု ရဲအရာရှိက ထပ်မံပြောကြား သည်။ အဆိုပါ ယာဉ်တိမ်းမှောက်မှုမှာ ယာဉ်စည်းကမ်း၊ လမ်းစည်းကမ်း အားနည်းခြင်းကြောင့် ဖြစ်ကြောင်း၊ ထိုင်းနိုင်ငံတွင် ယာဉ်မတော်တဆ ဖြစ်မှုများနှင့် မကြာခဏရင်ဆိုင်ကြုံတွေ့လျက်ရှိကြောင်း၊ ယမန်နှစ် မတ်လ ကလည်း ထိုင်းနိုင်ငံ အရှေ့မြောက်ဘက်တွင် ခရီးသည်တင် ဘတ်စ်ကား တစ်စီး တိမ်းမှောက်ခဲ့ရာ လူ ၁၈ ဦး သေဆုံးပြီး အများအပြား ဒဏ်ရာရရှိ ခဲ့ကြောင်း သိရသည်။ ကမ္ဘာကျန်းမာရေးအဖွဲ့မှ နောက်ဆုံးထုတ်ပြန်သည့် ကိန်းဂဏန်းများ အရ ထိုင်းနိုင်ငံတွင် ယာဉ်မတော်တဆဖြစ်မှုကြောင့် လူတစ်သိန်းလျှင် ၃၂ ဒဿ ၇ ဦးနှုန်းဖြင့် သေဆုံးပြီး အမေရိကန်ပြည်ထောင်စုတွင် ၁၂ ဒဿ ၄ ဦး နှုန်းဖြင့် သေဆုံးခဲ့ကြောင်း သိရသည်။
ကိုးကား - အေအက်မ်ပီ ဘာသာပြန် - ဂျေတီ

တိုင်ဖွန်းမုန်တိုင်း မီတက် ဆာကီရီမာကျွန်းသို့ နီးကပ်စွာရွေ့လျားမည်ဟု မျှော်လင့်

တိုကျို စက်တင်ဘာ ၂၉
တိုင်ဖွန်းမုန်တိုင်း မီတက်သည် စက်တင်ဘာ ၃၀ ရက်တွင် ဂျပန်နိုင်ငံ တောင်ပိုင်း အိုကီနာဝါ စီရင်စုရှိ ဆာကီရီမာကျွန်းသို့ နီးကပ်စွာ ရွေ့လျားမည်ဟု မျှော်လင့်ထားကြောင်း ယနေ့ အင်န်အိတ်ချ်ကေသတင်းတစ်ရပ်က ဖော်ပြ ထားသည်။

၁၀၈ ကီလိုမီတာနှင့် ၂၁၆ ကီလိုမီတာအကြား လေပြင်းများ တိုက်ခတ်မှုနှင့်အတူ ယေယာမာ ကျွန်းတွင် တစ်နာရီ ၁၄၄ ကီလိုမီတာ၊ မီယာကိုကျွန်းတွင် တစ်နာရီ ကီလိုမီတာ ၉၀၊ အိုကီနာဝါကျွန်းတွင် တစ်နာရီ ၆၄ ကီလိုမီတာ အသီးသီးတိုက်ခတ်နိုင်သည်ဟု မျှော်လင့်ထား သည်။ အဆိုပါ မုန်တိုင်းသည် အောက်တိုဘာ ၂ ရက်တွင် ဂျပန်နိုင်ငံ အနောက်ပိုင်းသို့ ချဉ်းကပ် မည်ဟု မျှော်လင့်ထားသည်။ မိုးလေဝသ ပညာရှင်များကလည်း လေပြင်းတိုက်ခတ်ခြင်း၊ လှိုင်းကြီးခြင်း၊ မြစ်ရေကြီးခြင်း၊ မိုးကြိုးမုန်တိုင်း ဖြစ်ပေါ်ခြင်း၊ မြေနိမ့်ဒေသများတွင် ရေလွှမ်း ခြင်းများ ဖြစ်ပေါ်နိုင်ကြောင်း သတိပေးထား ကြောင်း သိရသည်။



အဆိုပါမုန်တိုင်းသည် စက်တင်ဘာ ၂၉ ရက် ညနေပိုင်း ၆ နာရီအချိန်တွင် တစ်နာရီ ကီလိုမီတာ ၂၀ နှုန်းဖြင့် ဖိလစ်ပိုင်အရှေ့ပိုင်း ရေပြင်ကို ကျော်ဖြတ်ကာ အနောက်မြောက် ဘက်သို့ ရွေ့လျားနေကြောင်း ဂျပန်နိုင်ငံ မိုးလေဝသအေဂျင်စီက ပြောကြားခဲ့သည်။ တိုင်ဖွန်းမုန်တိုင်း မီတက်သည် လေတိုက် နှုန်း တစ်နာရီလျှင် ၁၂၆ ကီလိုမီတာနှုန်းဖြင့် တိုက်ခတ်နေပြီး တစ်နာရီ ကီလိုမီတာ ၁၈၀ အထိ မြင့်တက်နိုင်ကြောင်း သိရသည်။ အများဆုံး လေတိုက်နှုန်းသည် တစ်နာရီ

ကိုးကား-အင်န်အိတ်ချ်ကေ ဘာသာပြန်-အလင်းသစ်

ပြည်တွင်းရေးရာ၊ မူဆိုင်



မိုးရာသီကုန်ဆုံးပြီဖြစ်၍ အများပြည်သူအပန်းဖြေရာ နောက်ဖေးလမ်းကြားဥယျာဉ်များအား ချေးချွတ်အစီအစဉ်များလုပ်ဆောင်လျက်ရှိ

ရန်ကုန် စက်တင်ဘာ ၂၉
ရန်ကုန်မြို့ပြအမွေအနှစ်ထိန်းသိမ်းစောင့်ရှောက်ရေးနှင့် အများပြည်သူဆိုင်ရာနေရာများအား ဖန်တီးဖော်ဆောင်ပေးလျက်ရှိသော ဒီအိမ်လူမှုအကျိုးပြုအဖွဲ့အစည်းအနေဖြင့် ၎င်းတို့ ပြုပြင်ထားသော ဗိုလ်တထောင်မြို့နယ် ဘိုကလေးဈေးအနီးရှိ (၄၁)လမ်းနှင့် (၄၂)လမ်းကြား နောက်ဖေးလမ်းကြားဥယျာဉ်အား မိုးရာသီကုန်ဆုံးပြီဖြစ်၍ ချေးချွတ်သန့်ရှင်းရေးပြုလုပ်သည့် အစီအစဉ်ကို နောက်ဖေးလမ်းကြားအနီးနေထိုင်သူများ၊ ပြည်ပမှစေတနာ့ဝန်ထမ်းများနှင့် ဒီအိမ်အဖွဲ့သားများ ပူးပေါင်းကာ ယနေ့ မွန်းလွဲပိုင်းက ပြုလုပ်ခဲ့

ကြောင်း သိရသည်။
“မိုးတွင်းကာလမှာ ဖုန်မှုန့်တွေ၊ သဲမှုန့်တွေ အဓိကရေညှိတွေပေါ့နော်။ အဲဒီကနေ နည်းနည်းညစ်ပတ်လာတဲ့ ပတ်ဝန်းကျင်ကို ပြန်လည်ထိန်းသိမ်းချင်တဲ့ ရည်ရွယ်ချက်နဲ့ လုပ်တာပါ။ နောက်ပြီး ဒီနောက်ဖေးလမ်းကြား ဥယျာဉ်က ၂၀၁၈ ခုနှစ် ဇူလိုင်လကတည်းက စတင်အကောင်အထည်ဖော်ခဲ့တာဆိုတော့ တစ်နှစ်ကျော် ကာလအတွင်းမှာ သန့်ရှင်းရေးနဲ့ ပတ်သက်ပြီး ပြန်လည်လုပ်ဆောင်ရမယ့် အပိုင်း လေးတွေရှိတာနဲ့ ဒီအိမ်အနေနဲ့ ကော်မတီနဲ့ပူးပေါင်းတိုင်ပင်ပြီး နောက်ဖေးလမ်းကြား ဥယျာဉ်အနီးမှာနေထိုင်တဲ့ ရပ်မိရပ်ဖတွေကပဲ

ဦးဆောင်ပြီး အခုလိုသန့်ရှင်းရေးအစီအစဉ်ကို ဆောင်ရွက်တာဖြစ်ပါတယ်”ဟု ဒီအိမ်လူမှုအကျိုးပြုအဖွဲ့အစည်းမှ လူမှုဆက်ဆံရေးအရာရှိ ဒေါ်အေးမြတ်သူက ပြောသည်။
ဒီအိမ်လူမှုအကျိုးပြုအဖွဲ့အစည်းနှင့် အတူလူထုဦးဆောင်သော နောက်ဖေးလမ်းကြား ချေးချွတ် ရေရှည်ထိန်းသိမ်းရေးအစီအစဉ်ကို ပထမဆုံးအကြိမ်အဖြစ် ရန်ကုန်မြို့ လမ်း(၃၀)၊ (၃၁)လမ်း နောက်ဖေးလမ်းကြား ဥယျာဉ်နှင့် (၃၂)လမ်း၊ ဗိုလ်ဆွန်ပက်လမ်းကြား နောက်ဖေးလမ်းကြားဥယျာဉ်တို့တွင် ဖွဲ့စည်းအဖွဲ့ဖွဲ့စည်းပေးလုပ်ဆောင်ခဲ့ပြီး ယခုလူထုရှားမှသည် ဒုတိယအကြိမ်မြောက် ပြုလုပ်ခြင်းဖြစ်ကြောင်း



သိရသည်။
ရန်ကုန်မြို့လယ်တွင် နောက်ဖေးလမ်းကြား ရှစ်ခုကို ဥယျာဉ်အဖြစ် ပြောင်းလဲဖန်တီးခဲ့ပြီးနောက် လတ်တလောတွင် နောက်ဖေးလမ်းကြားဥယျာဉ်သုံးခုကို ပြုပြင်မွမ်းမံအကောင်

အထည်ဖော်လျက်ရှိရာ ယခုနှစ်ကုန်ပိုင်းတွင် ပန်းဘဲတန်းမြို့နယ်၊ ကျောက်တံတားမြို့နယ်နှင့် မင်္ဂလာတောင်ညွန့်မြို့နယ်တို့တွင် ထပ်မံဖွင့်လှစ်သွားရန် စီစဉ်လျက်ရှိကြောင်း သိရသည်။
သတင်းနှင့် ဓာတ်ပုံ-ကိုထက်



မြန်မာနိုင်ငံရဲတပ်ဖွဲ့နေ့ကို ကြိုဆိုရက်ပြုသောအားဖြင့် စက်တင်ဘာ ၂၉ ရက် နံနက်က ကြည့်မြင်တိုင်မြို့နယ်ရဲတပ်ဖွဲ့မှူးရုံးမှူး အေးထွန်းမောင် ဦးဆောင်၍ မြို့နယ်ရဲတပ်ဖွဲ့ဝင်များ၊ မိသားစုဝင်များက မြို့နယ်အတွင်းရှိ မဟာသကျမုနိဘုရားဝင်းအတွင်း စုပေါင်းသန့်ရှင်းရေးပြုလုပ်ကြစဉ်။

တင်ဝင်းတင်



(၅၅)နှစ်မြောက် မြန်မာနိုင်ငံရဲတပ်ဖွဲ့နေ့ကို ကြိုဆိုရက်ပြုသောအားဖြင့် အမှတ်(၁၇) လုံခြုံရေး ရဲတပ်ဖွဲ့ခွဲမှ တပ်ဖွဲ့ခွဲမှူး ယာယီဒုတိယရဲမှူးကြီး လှိုင်ကျော်မြင့်ဦးစီး အရာရှိ/ အခြားအဆင့်တပ်ဖွဲ့ဝင် ၅၅ ဦးတို့ နေပြည်တော် လယ်ဝေးမြို့နယ် သာဝတ္ထိမြို့ အမှတ်(၆)အခြေစိုက်ပညာအထက်တန်းကျောင်း၌ စက်တင်ဘာ ၂၈ ရက်က ကျောင်းပတ်ဝန်းကျင်သန့်ရှင်းရေးလုပ်ငန်းများ ဆောင်ရွက်ခဲ့စဉ်။

ရဲပြန်ကြား



စက်တင်ဘာ ၂၅ ရက်က ဗိုလ်တထောင်မြို့နယ် အမှတ် ၅ ရပ်ကွက် ဗိုလ်မြတ်ထွန်းလမ်းရှိ အထက (၂) ကျောင်းရှေ့တွင် မြို့နယ်ရဲတပ်ဖွဲ့မှူး ရဲမှူး နေဝင်းဦးစီးတပ်ဖွဲ့ဝင်များက မှုခင်းပြခန်းယာဉ်ဖြင့် ဆရာ ဆရာမ ၂၃ ဦး၊ ကျောင်းသားကျောင်းသူ ၃၀၀ အား ပညာပေး ရှင်းလင်းပြသခဲ့စဉ်။

ကိုရဲ

ကလေးဝမြို့နယ် မြို့သစ်ကျေးရွာအနီး စစ်ကျန် ဗုံးသီးဟောင်းများ တွေ့ရှိ

ကလေးဝ စက်တင်ဘာ ၂၉
စစ်ကိုင်းတိုင်းဒေသကြီး ကလေးဝမြို့နယ် မြို့သစ်ကျေးရွာအနီးတွင် စစ်ကျန် ဗုံးသီးဟောင်းများကို စက်တင်ဘာ ၂၈ ရက်က တွေ့ရှိခဲ့ကြောင်း သိရသည်။
အဆိုပါဖြစ်စဉ်နှင့်ပတ်သက်၍ မြို့သစ်ကျေးရွာနေ မောင်အေးလေးသည် မြို့သစ်ကျေးရွာတောင်ဘက် နှစ်ဖာလုံခန့်အကွာသို့ မှီရုံ၊ မျှစ်ချိုးသွားရာ ပါလာသည့်ခားဖြင့်တူးဖွဲ့ကြည့်ရာမှ သံချေးတက်နေသော ၃၆ ခွင်း ဗုံးသီးငါးလုံး အရိုးအသွားအလျား ၂၁ လက်မ မြက်နှစ်လက်မ ဓားတစ်ချောင်း၊ သံရေဘူးဟောင်း တစ်ဘူးနှင့်အိကွေးမင့်ချိတ်နှစ်ချင်းပါတ်ခေါင်းနှစ်ခု တွေ့ရှိရသဖြင့် ကျေးရွာ



တာဝန်ခံကတစ်ဆင့်ကလေးဝမြို့မရဲဆောင်ရွက်လျက် ရှိကြောင်း စခန်းသို့ အကြောင်းကြားလာ၍ သိရသည်။ နယ်မြေခံတပ်သို့ အပ်နှံနိုင်ရေး သက်ဟန်(ကလေးဝ)

မိုးညှင်းမြို့နယ်အတွင်းမှ တရားမဝင်ရွှေသတ္တုတူးဖော်သူများအား ရွှေတူးဖော်ရာတွင်အသုံးပြုသော ဆက်စပ်ပစ္စည်းများနှင့်အတူ ဖမ်းမိ

မိုးညှင်း စက်တင်ဘာ ၂၉
ကချင်ပြည်နယ်မိုးညှင်းမြို့နယ် နန့်စီးအောင်ကျေးရွာအနီးနန့်ပမောင်းချောင်းဖျားဒေသအတွင်းမှ တရားမဝင်ရွှေသတ္တုဖော်နေသူများအား ဆက်စပ်ပစ္စည်းများနှင့်အတူ ဖမ်းမိခဲ့ကြောင်း သိရသည်။
ဖြစ်စဉ်မှာ စက်တင်ဘာ ၂၇ ရက်ညနေ၆နာရီ ၅၅မိနစ်ခန့်တွင် နယ်မြေခံ

တပ်ရင်းမှ တပ်ဖွဲ့ဝင်များပူးပေါင်း၍ မိုးညှင်းမြို့နယ်နန့်စီးအောင်ကျေးရွာအနီး နန့်ပမောင်းချောင်းဖျားဒေသတွင် နယ်မြေရှင်းလင်းရေးဆောင်ရွက်နေစဉ် တရားမဝင်ရွှေတူးဖော်နေသူကျော်မိုးပါငါးဦးနှင့်အတူ ရွှေသတ္တုတူးဖော်ရာတွင်အသုံးပြုသောဆက်စပ်ပစ္စည်းများဖမ်းဆီးရမိသဖြင့် တရားမဝင်ရွှေတူးဖော်နေသူ ကောလင်းမြို့နယ်

ပေတပင်ကျေးရွာနေ ကျော်မိုး၊ မောင်စိုး၊ဇော်နိုင်၊ ကျွန်းလှမြို့နယ် မဒေါင်ကျေးရွာနေ ဇော်မျိုးဝင်းနှင့် မင်းကင်းမြို့နယ် ကမ်းပြည့်ကျေးရွာနေ ဝင်းမြင့်သန်းတို့ ငါးဦးအားမိုးညှင်းမြို့မရဲစခန်းက အရေးယူဆောင် ရွက်ထားကြောင်း သိရသည်။
လူအောင်(ကသာ)

ရေနစ်နေသည့် တပည့်ကို ဆင်းကယ်ရာမှ နှစ်ဦးစလုံး ရေနစ်သေဆုံး

မကွေး စက်တင်ဘာ ၂၉
မကွေးတိုင်း မြို့သစ်မြို့နယ် လေးတိုင်စင်ကျေးရွာမြောက်ဘက် နှစ်ဖာလုံခန့်အကွာရှိရေကန်တွင် ရေနစ်နေသည့်လေးတန်းကျောင်းသားတစ်ဦးကို ဓမ္မစကူးလ် ကျောင်းဆရာက ဆင်းကယ်ရာ ဆရာတပည့်နှစ်ဦးစလုံး ရေနစ်သေဆုံးခဲ့သည့် ဖြစ်ရပ်တစ်ခု စက်တင်ဘာ ၂၈ရက် မွန်းတည့်ပိုင်းက ဖြစ်ပွားခဲ့ကြောင်း မြို့သစ်မြို့နယ် မြို့မရဲစခန်းမှ သိရသည်။
ဖြစ်စဉ်မှာ လေးတိုင်စင်ကျေးရွာတာဝန်ရှိသူများ၏ ဖုန်းဆက်တိုင်ကြားချက်အရ မြို့သစ်စခန်းမှူး ဒုရဲမှူးရွှေစိန်နှင့် တပ်ဖွဲ့ဝင်များက သွားရောက်စစ်ဆေးခဲ့ရာ လေးတိုင်စင် အထကကျောင်းမှ လေးတန်းကျောင်းသား မောင်သိန်းမိုးအောင် ရေနစ်နေသည်ကို ဓမ္မစကူးလ်ဆရာလုပ်နေသည့် ကိုသန်းဇော်အောင်က ဆင်းကယ်ရာမှ နှစ်ဦးစလုံးရေနစ်သေဆုံးခြင်းဖြစ်ကြောင်း သိရသည်။
ဖြစ်စဉ်နှင့်ပတ်သက်၍ မြို့သစ်မြို့နယ်မြို့မရဲစခန်းက စစ်ဆေးဆောင်ရွက်လျက်ရှိကြောင်း သိရသည်။
ဇေယျတု(မကွေး)



(၅၅)နှစ်မြောက် မြန်မာနိုင်ငံ ရဲတပ်ဖွဲ့နေ့ကို ကြိုဆိုရက်ပြုသောအားဖြင့် နေပြည်တော် လယ်ဝေးမြို့နယ်၊ သာဝတ္ထိနယ်မြေရဲစခန်းမှ ဓမ္မစခန်းမှူး ဒု-ရဲအုပ်မျိုးသက်ဦးနှင့် တပ်ဖွဲ့ဝင် ၂၀ သည် ယနေ့နံနက်ပိုင်းက သာဝတ္ထိအုပ်စုကြိုခင်း ရပ်ကွက်ရှိ ဘုန်းတော်ကြီးကျောင်း ပရိဝုဏ်တွင် စုပေါင်းသန့်ရှင်းရေးဆောင်ရွက်စဉ်။
ကျော်လှိုင်သင်း(နေပြည်တော်)

ဘင်္ဂလားပင်လယ်အော်အခြေအနေ

နေပြည်တော် စက်တင်ဘာ ၂၉
ဘင်္ဂလားပင်လယ်အော်မြောက်ပိုင်းနှင့် အနောက်အလယ်ပိုင်းတို့တွင် တိမ်ထူထပ်နေပြီး ကပ္ပလီပင်လယ်ပြင်နှင့် ကျန်ဘင်္ဂလားပင်လယ်အော်တို့တွင် တိမ်အနည်းငယ်မှ တိမ်အသင့်အတင့် ဖြစ်ထွန်းနေသည်။

မြန်မာ့ပင်လယ်ပြင်

လှိုင်းအနည်းငယ်မှ အသင့်အတင့်ရှိမည်။ လှိုင်းအမြင့်မှာ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် သုံးပေမှ ခြောက်ပေခန့် ရှိနိုင်ပါသည်။

နောက်နှစ်ရက်အတွက်ခန့်မှန်းချက်

စစ်ကိုင်းတိုင်းဒေသကြီးအထက်ပိုင်း၊ ကချင်ပြည်နယ်နှင့် ချင်းပြည်နယ်တို့တွင် မိုးထစ်ချုန်း ရွာနိုင်ပါသည်။
မိုး/ဇလ

ပျောက်လုလု ကြည့်ချင်ပွဲ

ဆူးငှက်

တစ်နှစ်ဆီက သတင်းစာတစ်စောင်မှာ သီတင်းကျွတ်လ မန္တလေးမှာ ကျင်းပတဲ့ ကျောက်တော်ကြီးဘုရားပွဲနဲ့ ပတ်သက်ပြီး “ရံဝင်အခကြေးငွေ ပေးစရာမလိုဘဲ မေတ္တာဖြင့်ဖျော်ဖြေကြေညာပေးတဲ့အဖွဲ့များ”လို့ ရေးသား သတင်းပေးတာ ဖတ်ရတော့ “ကြည့်ချင်ပွဲ” လို့ ကျစ်ကျစ် လျစ်လျစ် သုံးလိုရတဲ့ဝေါဟာရ ပျောက်သွားပါလားလို့ တွေးမိရင်း မန္တလေးရဲ့ ဘုရားပွဲအစဉ်အလာတွေကို ပြန်ပြောင်း အောက်မေ့မိပါတယ်။

စည်တော်ကြီးအဖွဲ့

မန္တလေးဘုရားပွဲတွေမှာ ဖျော်ဖြေမှုနဲ့တွဲပြီး ပွဲလမ်း တွေ ပါတတ်ပါတယ်။ ဘုရားပွဲအစဉ် ဘုရားနဲ့ အနီး ဆုံးနေရာမှာ စည်တော်ကြီးအဖွဲ့ နေရာယူပါတယ်။ စည်တော်ကြီးဆိုတာက မန္တလေးရတနာပွဲ နေပြည်တော် ခေတ်မှာကတည်းက ထီးသုံးနန်းသုံးအနေနဲ့ ရှိခဲ့တာပါ။ ကျွန်တော်ဖွားကြီးပြင်းတဲ့ ဇာတိရပ်ကွက်ရဲ့ ဆွေ ဘုရား၊ မျိုးဘုရား မဟာလောကရံသီ အိမ်တော်ရာ ဘုရားပွဲက သီတင်းကျွတ်လဆန်း ၁၁ ရက်၊ ၁၂ ရက် ဖြစ်ပါတယ်။ ၁၁ ရက်နေ့ ပွဲဝင်အဖြစ် အိမ်တော်ရာဘုရား ရင်ပြင်တော် တနင်္ဂနွေထောင့်မှာ စည်တော်ကြီးအဖွဲ့ အမြဲတမ်းပါတယ်။ မလှမ်းမကမ်းမှာ ဆိုင်းအဖွဲ့ပါတယ်။ စည်တော်ကြီးအဖွဲ့က ညနေစောစော ဘုရားမီးထွန်းတာနဲ့ စပြီး တီးခတ် တယ်။ ပြီးမှ အိမ်တော်ရာအရှေ့မှ အာရုံခံအနီးက ဆိုင်းအဖွဲ့က တီးခတ်တယ်။ ကျွန်တော် က ကလေးပေးမယ့် စည်တော်ကြီးကို သဘောကျတယ်။ အိမ်တော်ရာဘုရားပွဲခင်းက စည်တော်ကြီးကို နှစ်တိုင်း လိုလို သွားကြည့်ဖြစ်တယ်။ အဖေအဖေလို့ ပြောရ မယ်ထင်ရဲ့။ အဖေကလည်း စည်တော်ကြီးကို အစ အဆုံးဖိနပ်ခတ်ပြီး ကြည့်တယ်။ သူတို့ပြောတဲ့ရာဇဝင် စကားတွေ နားထောင်ကွ၊ ဗဟုသုတရတယ် ဟုလည်း ပြောပြတယ်။

နန်းသုံးစည်တော်ရွမ်း

နှစ်စထောင် ခေါင်းပေါင်းဖြူ ဖော့လုံးနဲ့ ယောင်နဲ့ တောင်ရှည်ပုဆိုးနဲ့ သိုရင်းအင်္ကျီနဲ့ စည်တော်အဖွဲ့ သားတွေက “မင်းရာဇာဓိရာဇ်ဘုရင်သည် တစ်ပြေ ခေတ်တွင် အရှင်သရေလင်းစေဖို့ စိန်မြေသလင်း နတ်နန်းဝတ်ကဲ့သို့ လျှပ်ပန်းတထိန်ထိန် ရှစ်ခန်းပလ္လင် ရတနာတို့နှင့် အသစ်ကြွင်းထွင်ကာ၊ မန္တလေးအသရေ မချိုရအောင် နန်းတော်ရှေ့က နန်းသုံးစည်တော်ရွမ်း”လို့ စည်တော်ဆင့် သီဆိုလိုက်တော့ စည်တော်သားတွေ ဂန္ဓာဗိုလေး တို့ခတ်၊ နှုတ်ကြီးမှုတ်ပြီး သိုးရင်းအင်္ကျီလက်ပွဲ ကြီး မကာမကာနဲ့ စည်ကြီးနားဝေဝိုက်ပြီးတီးတော့ မယ့်ဟန်ပြင်ပြီးမှ မတီးဘဲဝေဝေတော့ကို သိပ်သဘော ကျတာကိုး။ စည်ဆရာက ‘ဝမ်းဘဲအင်း စမ်းတရားကြီး လက်ထက်တွင် ကိုးဆောင်သော တိုက်ခန်းတို့ကို ဗားမဲ့ ဆရာတော်ကြီးကိုယ်တိုင် ဘုရင်မင်းမြတ်နှင့် တိုင်ပင် တော်မူပြီးလျှင် သိုက်စာထွက်ကိန်းခန်းနှင့် ညှိပြီးလျှင် အသိအမှတ်ပြုထားခဲ့ကြောင်း’လို့ အစချီပြီး ‘သောနှင့် သတ္တ၊ အဋ္ဌနဂ္ဂ သင်္ချာ၊ စွန်းကောဇာတွင် မိစ္ဆာလူမျိုး၊ စက်ရောင်ညှိုး၊ တန်ခိုးအာဏာပျောက်လတ္တံ့’ဆိုတဲ့ တဘောင်တွေရွတ်ပြီး ကုန်းဘောင်ရာဇဝင်ကို ခင်းကျင်း ပြတယ်။ ကြားထဲမှာစည်တော်သံတွေလူးတားတွေလည်း ရွတ်ဆိုတယ်။ အိမ်တော်ရာဘုရားပွဲမှာ စည်တော်ကြီးကို အစကအဆုံးထိုင်ကြည့်လို့ အားမရသေးတော့ သီတင်း ကျွတ်လပြည့် ကျောက်တော်ကြီး၊ ကုသိုလ်တော်၊ စန္ဒာ မုနိဘုရားပွဲတွေမှာလည်း ကုသိုလ်တော်ရင်ပြင်နဲ့ စန္ဒာ

မုနိကုန်းတော်တွေမှာစည်တော်ကြီးအဖွဲ့ ပါတတ်တယ်။ အဲဒီနေရာတွေအထိ သွားကြည့်ဖြစ်ပါတယ်။

မင်္ဂလာစည်တော်အဖွဲ့

ပါတော်မူပြီးနောက် နန်းတော်တွင်းမှာ အစဉ်အလာ အရ တီးမှုတ်ခဲ့တဲ့စည်တော်ကြီး သမားစဉ်ပညာတွေကို အဆက်ဆက် လက်ဆင့်ကမ်းသင်ကြားပြီး မင်္ဂလာ



ရှေးကအငြိမ့်ပွဲ

စည်တော်အဖွဲ့အနေနဲ့ နန်းတော်ရှေ့ရပ်မှာ ဆက်လက် တည်ရှိခဲ့ပါတယ်။ ရှေ့တော်တီး စည်ဆရာဖြစ်တဲ့ ဦးကျောက်လုံးထံကနေ ဆရာဇင်က စည်တော်ပညာ သင်ယူခဲ့ပါတယ်။ ဆရာဇင်ထံကနေ နန်းတော်ရှေ့က ကိုဘဦးတို့၊ ကိုဘကွန်းတို့က ပညာအမွေယူခဲ့ပြန်တယ်။ ဒါကြောင့် ကျွန်တော်တို့ သိမိတဲ့ခေတ်မှာ ဦးဘဦးရဲ့ နန်းတော်ရှေ့ မဟာမင်္ဂလာစည်တော်ကြီးအဖွဲ့က ဘုရားပွဲတိုင်းမှာ ပွဲဦးက နေရာယူခဲ့ပါတယ်။ အခု... မန္တလေးမှာ တစ်ဖွဲ့တည်းသာ ကျန်တော့တဲ့ စည်တော် ကြီးအဖွဲ့လည်း ဖြစ်ပါတယ်။ ဦးဘဦးရဲ့သား အသက် ၉၀နီးပါးအရွယ်ရှိတဲ့ဦးချိုက ဦးစီးနေတာပါ။ အခုဦးချိုက လည်း ဆုံးပါးသွားပြန်ပါပြီ။ စည်တော်ကြီးအဖွဲ့က ဘုရားပွဲညမှာ စည်တော်သမားစဉ်အတိုင်း ရာဇဝင်ခင်း ကျင်းပြီး စည်တော်တီးခတ်တယ်။ ကျွန်တော်တို့သိမိတဲ့ ခေတ်မှာပဲ စည်တော်အဖွဲ့တွေက အခြားတူရိယာတွေ ဖြည့်ပြီး မင်းသားတွေ မင်းသမီးတွေ ပါလာသေးတယ်။ ဒီစည်တော်အဖွဲ့က မနက် ဘုရားပွဲဆွမ်းတော်ကြီး လောင်းတော့ တီးခတ်ကြသေးတယ်။ ရာချီရှိတဲ့ ဆွမ်းခံ သံဃာတော်တန်းကြီးနဲ့ စည်တော်ကြီးသံဟာ မနက် ခင်းမှာ အင်မတန်ကျက်သရေရှိလှပါတယ်။

ပွဲဦးထွက်သေတ္တာဖွင့်

မန္တလေးဘုရားပွဲတွေက သီတင်းကျွတ်လဆန်းတာနဲ့ စတင်ကြတော့ အငြိမ့်တွေ၊ ဇာတ်တွေက ပွဲဦးထွက် သေတ္တာဖွင့် ကပြကြတယ်။ အများအားဖြင့် ဘုရားပွဲ တွေက နှစ်ရက်နှစ်ည ကျင်းပကြတာပါ။ အငြိမ့်တွေက အဲဒီနှစ်ညမှာတစ်ညစီကပြပေးမယ့်ဇာတ်တွေကတော့ ဘုရားပွဲ နှစ်ညစလုံး ကပြကြတယ်။ အငြိမ့်က ကမယ့်ည မရောက်ခင် နေ့လယ်လောက်မှ အငြိမ့်စင်လာချပြီ။

အသင့်ပါပစ္စည်းတွေနဲ့ ချက်ချင်း ဆောက်နိုင်တယ်။ ညနေစောစောတော့မှ အငြိမ့်ကားရောက်လာပြီး ပစ္စည်း ဆင်၊ မီးဆင်တယ်။ ည ၇ နာရီလောက်ရောက်တော့ အငြိမ့်တီးခိုင်းက ယိုးဒယားကရောင်းရိုက်ပြီး ဧည့်ခံ တီးလုံးတီးတယ်။ ည ၈ နာရီလောက် အငြိမ့်စတင်၊ ပထမဧည့်ခံသီချင်းပြီးရင်အော်ပရာအစီအစဉ်နောက်... ရှေ့ထွက်မင်းသမီး၊ ပြီးရင် ယိမ်းထွက်တန်ထွက်၊ ပြီးမှ

အငြိမ့်ခန်း

နောက်ပိုင်း ဘုရားပွဲတွေမှာ မန္တလေးမြို့ခံတီးခိုင်း တွေလည်း ထည့်လာကြတယ်။ မန္တလေးမှာက မြို့မ တူရိယာအသင်းလိုပဲ။ မိုးကေသီတဲ့၊ သီကီတဲ့၊ သင်္ဂဟတဲ့၊ နယဉ်တဲ့၊ ဂီတလုလင်တဲ့၊ ဗဟိုတဲ့၊ ယဉ်မွန်တဲ့ ရှိတယ်။ ခေတ်ပေါ်အနေနဲ့ Shellsတဲ့ Music Boyတဲ့ရှိသေးတယ်။ ဒီတီးခိုင်းတွေကလည်း ဘုရားပွဲခင်းထဲထိုးထိုးပြီး ဖျော် ဖြေတာပါ။ တစ်ခါတစ်ရံရန်ကုန်က နာမည်ကြီး အဆိုတော် တွေလည်း ပါတတ်တယ်။ ဒါပေမယ့် မန္တလေးမှာအစဉ် အဆက်အနေနဲ့ တီးခိုင်းတွေမှာ အငြိမ့်ခန်းပါတတ်ပါ တယ်။ ရှေ့ပိုင်းမှာ တီးခိုင်းက အဆိုတော်တွေနဲ့ ဖျော်ဖြေ ပြီးရင် နောက်ပိုင်းမှာ တီးခိုင်းက တိမ်ထိုးတီးလုံးတီးပြီး အငြိမ့်ခန်းပါတတ်တယ်။ အထူးသဖြင့်မြို့မနဲ့ ဆိုရင် အငြိမ့်ခန်းပါခဲ့တာ ဟို... ရှေး ရှေး... လေဘာတီမြေရင် တို့ ခေတ်ကတည်းကပါ။

တချို့ဘုရားပွဲကဇာတ်တွေကလည်း ဘုရားနဲ့မလှမ်း မကမ်း လမ်းဘေးလွတ်ရာနေရာမှာ ဝါးတွေနဲ့ ဇာတ်စင် အခိုင်အမာဆောက်ပြီး ဘုရားပွဲ နှစ်ညစလုံး ကပြ ဖျော်ဖြေတယ်။ တော်တော်များများဇာတ်အဖွဲ့တွေက မင်းစင်ထိုးပြီး ကကြတယ်။ မင်းစင်ဆိုတာ ဇာတ်ခုံ ရှေ့ ပွဲခင်းမှာပဲ ဝါးတွေ၊ ဝါးကပ်တွေနဲ့ ပွဲကြည့်စင်တွေ ထိုးတယ်။ ပြီးရင်လေးပေပတ်လည်လောက်အမှတ်အသား ပြုပြီး အဲဒီစင်ကို ပွဲကြည့်သူက ဝယ်ကြည့်ရတာပါ။ များသောအားဖြင့် အဲဒီရရှိတဲ့မင်းစင်ဖိုးတွေက ဘုရား ပွဲရဲ့ဖျော်ဖြေရေးအစီအစဉ်အတွက် တီးခိုင်း၊ အငြိမ့်၊ ဇာတ်ငှားခတွေ တစ်စုံတစ်ရာ အသုံးတည့်တာပေါ့။

ကြည့်ချင်ပွဲအစဉ်အလာ

ဘာပဲပြောပြော... မန္တလေးဘုရားပွဲတွေဟာ အခ ကြေးငွေတစ်ပြားမှပေးစရာမလိုဘဲ တီးခိုင်းတွေ၊ အငြိမ့် တွေကြည့်နိုင်ကြတယ်။ ဒါဟာ လူထုသဘောဆောင်တဲ့ လူထုဖျော်ဖြေမှုပုံရိပ်တွေပဲ။

ဒါကို မန္တလေးကတစ်လျှောက်လုံး သုံးစွဲခဲ့တဲ့ စကား လုံးက “ကြည့်ချင်ပွဲ”တဲ့...။

အခုတော့... မန္တလေးဘုရားပွဲတွေမှာ အငြိမ့်၊ တီးခိုင်း ထည့်နိုင်ကြဖို့ကို အနိုင်ရင်...။ မြောက်ကပ်ကပ်ဖြစ် နေတာ ဆယ်စုနှစ် နှစ်စုမက ကြာပြီလေ...။

ဒီတော့ ကြည့်ချင်ပွဲအစဉ်အလာဆိုတာကို မသိ ကြတော့တာ မရိုင်းဘူးပေါ့...။



ခေါင်းဆောင်မင်းသမီးအငြိမ့်ခန်း

၂၀၁၉ ခုနှစ်၊ ပြည်ထောင်စု၏အခွန်အကောက်ခွဲပဒေပြဋ္ဌာန်း

ယမန်နေ့မှအသက်

(ဂ) ဤပုဒ်မပါ ပြဋ္ဌာန်းချက်များသည် မစည်းကြပ်ထိုက်သည့် ရောင်းရငွေ၊ ဝန်ဆောင်မှု ရငွေပမာဏ သတ်မှတ်ခြင်းနှင့် သက်ဆိုင်ခြင်း မရှိစေရ။

၁၈။ ဤပုဒ်မပါ ပြဋ္ဌာန်းချက် (၆) တွင် ဖော်ပြပါရှိသော စကားရပ်များ၏ အဓိပ္ပာယ် ဖွင့်ဆိုချက်သည် ကုန်သွယ်လုပ်ငန်းခွန်ဥပဒေတွင် ဖော်ပြထားသည့်အတိုင်း ဖြစ်စေရမည်။

အခန်း (၇) ဝင်ငွေခွန်

၁၉။ (က) လစာမှ နှစ်တစ်နှစ်အတွင်း ဝင်ငွေကျပ် ၄၈ သိန်းအထိ ရရှိသူဖြစ်လျှင် မည်သူ့ကိုမျှ ဝင်ငွေခွန်စည်းကြပ်ခြင်းမပြုရ။ ထိုသို့ စည်းကြပ်ခြင်းမပြုသဖြင့် ကင်းလွတ်ခွင့်ရသည့်လစာ ဝင်ငွေဆိုင်ရာ သက်သေခံအထောက်အထားကို တောင်းခံလာပါက သတ်မှတ်ချက်များနှင့်အညီ ပြည်တွင်းအခွန်များဦးစီးဌာနက ထုတ်ပေးရမည်။

(ခ) သို့ရာတွင် လစာမှ နှစ်တစ်နှစ်အတွင်း ဝင်ငွေကျပ် ၄၈ သိန်း အထက်ရရှိသူဖြစ်လျှင် ရရှိသည့် လစာဝင်ငွေ စုစုပေါင်းအပေါ်တွင် ဝင်ငွေခွန် ထမ်းဆောင်ရမည်။

(ဂ) လစာမှ နှစ်တစ်နှစ်အတွင်း ဝင်ငွေကျပ် ၄၈ သိန်း အထက်ရရှိသူ ဖြစ်လျှင် သို့မဟုတ် အသက်မွေးဝမ်းကျောင်းပညာလုပ်ငန်း၊ စီးပွားရေးလုပ်ငန်းနှင့် အခြားရလမ်းများမှ ဝင်ငွေဖြစ်လျှင် မည်သူ့ကိုမဆို စုစုပေါင်းဝင်ငွေမှ ဝင်ငွေခွန်ဥပဒေ ပုဒ်မ ၆ ပုဒ်မခွဲ(က) အရ သက်သာခွင့်များ ခုန့်မပြုဘဲ ကျန်ဝင်ငွေအပေါ် ဝင်ငွေအလွှာအလိုက် စည်းကြပ်ရမည် ဝင်ငွေခွန်နှုန်းထားများကို အောက်ပါအတိုင်း သတ်မှတ်သည် -

အမှတ်စဉ်	ဝင်ငွေခွန်စည်းကြပ်ရန်ဝင်ငွေအလွှာ		စည်းကြပ်ရန် ဝင်ငွေခွန်နှုန်း
	မှ ကျပ်	ထိ ကျပ်	
၁	၁	၂,၀၀၀,၀၀၀	၀ ရာခိုင်နှုန်း
၂	၂,၀၀၀,၀၀၁	၅,၀၀၀,၀၀၀	၅ ရာခိုင်နှုန်း
၃	၅,၀၀၀,၀၀၁	၁၀,၀၀၀,၀၀၀	၁၀ ရာခိုင်နှုန်း
၄	၁၀,၀၀၀,၀၀၁	၂၀,၀၀၀,၀၀၀	၁၅ ရာခိုင်နှုန်း
၅	၂၀,၀၀၀,၀၀၁	၃၀,၀၀၀,၀၀၀	၂၀ ရာခိုင်နှုန်း
၆	၃၀,၀၀၀,၀၀၁နှင့်အထက်		၂၅ ရာခိုင်နှုန်း

(ဃ) ဝင်ငွေခွန်ဥပဒေတွင် မည်သို့ပင် ပြဋ္ဌာန်းပါရှိစေကာမူ မည်သူမဆို မြေငှားရမ်းခြင်း၊ အဆောက်အအုံငှားရမ်းခြင်းနှင့် အခန်းငှားရမ်းခြင်းတို့မှရရှိသော စုစုပေါင်းငှားရမ်းခ ရငွေအပေါ် ပုဒ်မ ၆ ပုဒ်မခွဲ (က) အရ သက်သာခွင့်များ နုတ်ပယ်ပြီး ကျန်ငွေအပေါ် တစ်ဆယ်ရာခိုင်နှုန်းဖြင့် ဝင်ငွေခွန် သီးခြားစည်းကြပ်ရမည်။ အခြားဝင်ငွေများနှင့်ပူးပေါင်း၍ ထပ်မံစည်းကြပ်ခြင်းမပြုရ။ နိုင်ငံတော်ပိုင် စီးပွားရေးအဖွဲ့အစည်းများ၊ မြန်မာနိုင်ငံ ရင်းနှီးမြှုပ်နှံမှုကော်မရှင်က ထုတ်ပေးသည့်ခွင့်ပြုမိန့်ဖြင့် ဆောင်ရွက်သော လုပ်ငန်းများ၊ ကုမ္ပဏီများ၊ သမဝါယမအသင်းများဖြစ်ပါက အခွန်ထမ်းအမျိုးအစားအလိုက် သီးခြားသတ်မှတ်ပေးထားသော ဝင်ငွေခွန်နှုန်းထားများအတိုင်း ထမ်းဆောင်ရမည်။

(င) အစုစပ်လုပ်ငန်းများဖြစ်ပါက ဝင်ငွေခွန်ဥပဒေ ပုဒ်မ ၆ ပုဒ်မခွဲ(က) အရ သက်သာခွင့် နုတ်ပယ်ပြီးနောက် ပုဒ်မခွဲ (ဂ) ဇယားပါ ဝင်ငွေခွန်နှုန်းထားများအတိုင်း ထမ်းဆောင်ရမည်။

(စ) ဤပုဒ်မပါ ဝင်ငွေခွန်နှုန်းထားများသည် ဝင်ငွေရရှိသူတစ်ဦးဦး သို့မဟုတ် ဝင်ငွေအမျိုးအစား တစ်ရပ်ရပ်နှင့်စပ်လျဉ်း၍ သီးခြား ဝင်ငွေခွန်နှုန်း သတ်မှတ်ထားသည့် အခွန်ထမ်းများနှင့် သက်ဆိုင်ခြင်းမရှိစေရ။

၂၀။ ဝင်ငွေခွန်ဥပဒေပုဒ်မ ၆၊ ပုဒ်မခွဲ(က)၊ ပုဒ်မခွဲငယ် (၁) နှင့် (၂) တို့အရ အခြေခံသက်သာခွင့် ခွင့်ပြုငွေသည် ဝင်ငွေအမျိုးအစားတစ်ခုစီ၏ ၂၀ ရာခိုင်နှုန်းနှင့်ညီမျှသော ငွေဖြစ်ရမည်။ သို့ရာတွင် နှစ်တစ်နှစ်အတွက် အခြေခံသက်သာခွင့် ခွင့်ပြုငွေစုစုပေါင်းသည် ကျပ်သိန်း ၁၀၀ ထက်မပိုစေရ။

၂၁။ ဝင်ငွေခွန်ဥပဒေပုဒ်မ ၆၊ ပုဒ်မခွဲ (က)၊ ပုဒ်မခွဲငယ် (၁) နှင့် (၂) တို့အရ အောက်ပါသက်သာခွင့် ခွင့်ပြုငွေကို ဝင်ငွေခွန်ဥပဒေပုဒ်မ ၆၊ ပုဒ်မခွဲ (ဂ)၊ ပုဒ်မခွဲငယ် (၂) ပါတစ်ဦးချင်းပုဂ္ဂိုလ်၏ စုစုပေါင်း ဝင်ငွေမှနုတ်ပယ်၍ ကျန်ငွေအပေါ်တွင် ဝင်ငွေခွန်စည်းကြပ်ရမည် -

(က) အတူနေထိုင်သည့်အတွက် ကျပ် ၁၀ သိန်းစီ၊

(ခ) အိမ်ထောင်ဖက်တစ်ဦးအတွက်သာလျှင် ကျပ် ၁၀ သိန်း၊

(ဂ) သားသမီးတစ်ဦးလျှင် ကျပ် ၅ သိန်းစီ။

၂၂။ ဝင်ငွေခွန်ဥပဒေ ပုဒ်မ ၆ နှင့် ၆-က တို့အရ သက်သာခွင့်များမနုတ်မီ ပြည်ပနေနိုင်ငံသား၏ ကင်းလွတ်ခွင့်ရရှိသည့် ဝင်ငွေခေါင်းစဉ်မှတစ်ပါး နိုင်ငံခြားငွေဖြင့် ပြည်ပတွင်ရရှိသည့် စုစုပေါင်းဝင်ငွေအပေါ် တစ်ဆယ်ရာခိုင်နှုန်းဖြင့် ဝင်ငွေခွန်စည်းကြပ်ရမည်။

၂၃။ (က) အောက်ဖော်ပြပါ အခွန်ထမ်းအမျိုးအစားများနှင့်ပတ်သက်၍ ဝင်ငွေခွန်ဥပဒေ ပုဒ်မ ၆ အရ သက်သာခွင့်များ မနုတ်ပယ်မီ စုစုပေါင်းအသားတင်အမြတ်ဝင်ငွေအပေါ် ၂၅ ရာခိုင်နှုန်းဖြင့် ဝင်ငွေခွန်စည်းကြပ်ရမည် -

(၁) မြန်မာနိုင်ငံကုမ္ပဏီများဥပဒေအရဖြစ်စေ၊ ၁၉၅၀ ပြည့်နှစ် အထူးကုမ္ပဏီအက်ဥပဒေအရဖြစ်စေ မြန်မာနိုင်ငံ၌ မှတ်ပုံတင်၍ ဖွဲ့စည်းတည်ထောင်ထားသည့် ကုမ္ပဏီ၊

(၂) ပြည်ပနေ နိုင်ငံခြားသား၏ လစာခေါင်းစဉ်မှ တစ်ပါး အခြားဝင်ငွေ၊

(၃) မြန်မာနိုင်ငံရင်းနှီးမြှုပ်နှံမှုကော်မရှင်က ထုတ်ပေးသည့် ခွင့်ပြုမိန့်ဖြင့် ဆောင်ရွက်သော လုပ်ငန်း၊

(၄) နိုင်ငံတော်ပိုင်စီးပွားရေးအဖွဲ့အစည်းများ။

(ခ) အခြေခံသမဝါယမအသင်းမှအပဖြစ်သော သမဝါယမအသင်းများ၏ အသားတင်အမြတ်ဝင်ငွေမှ ဝင်ငွေခွန်ဥပဒေ ပုဒ်မ ၆ အရ သက်သာခွင့်များနုတ်ပယ်ပြီး ကျန်ဝင်ငွေအပေါ် ၂၅ ရာခိုင်နှုန်းဖြင့် ဝင်ငွေခွန်စည်းကြပ်ရမည်။

၂၄။ ပြည်ပနေနိုင်ငံခြားသားဖြစ်လျှင် ဝင်ငွေခွန်ဥပဒေ ပုဒ်မ ၆ နှင့် ၆-က တို့အရ သက်သာခွင့်များ နုတ်ပယ်ခြင်းမပြုရ။ ယင်း၏ စုစုပေါင်းဝင်ငွေအပေါ် လစာခေါင်းစဉ်မှဝင်ငွေဖြစ်ပါက ဤဥပဒေ ပုဒ်မ ၁၉၊ ပုဒ်မခွဲ (ဂ) ပါ အခွန်နှုန်းများအတိုင်း ဝင်ငွေခွန်စည်းကြပ်ရမည်။

၂၅။ (က) ဝင်ငွေခွန်ဥပဒေ ပုဒ်မ ၆ နှင့် ၆-က တို့အရ သက်သာခွင့်များမနုတ်မီ စည်းကြပ်မှုမှ လွတ်ကင်းနေသော ဝင်ငွေအပေါ် ၃၀ ရာခိုင်နှုန်းဖြင့် ဝင်ငွေခွန်စည်းကြပ်ရမည်။ သို့ရာတွင် နိုင်ငံသား မည်သူမဆို အခြေပစ္စည်းတစ်ရပ်ရပ်ကို ဝယ်ယူခြင်း၊ တည်ဆောက်ခြင်း၊ ရယူခြင်းနှင့် လုပ်ငန်းအသစ်တည်ထောင်ခြင်း၊ လုပ်ငန်းထပ်မံတိုးချဲ့ဆောင်ရွက်ခြင်းတို့အတွက် အသုံးပြုသည့် ဝင်ငွေမှ ဝင်ငွေရလမ်းတင်ပြနိုင်သည့် ဝင်ငွေရှိပါက ယင်းဝင်ငွေအား နုတ်ပယ်ပြီး ကျန်စည်းကြပ်မှုမှ လွတ်ကင်းနေသော ဝင်ငွေအပေါ်တွင် လည်းကောင်း၊ ဝင်ငွေရလမ်းတင်ပြနိုင်ခြင်းမရှိပါက အသုံးပြုသည့် ဝင်ငွေအပေါ်တွင် လည်းကောင်း အောက်ဖော်ပြပါ အခွန်နှုန်း ထားအတိုင်း ဝင်ငွေခွန်စည်းကြပ်ရမည်။ အသုံးပြုသည့် ဝင်ငွေအားလုံးအပေါ် ဝင်ငွေရလမ်းအတိုက်အကျ တင်ပြနိုင်ပါက ဝင်ငွေခွန် ထမ်းဆောင်ရန် မလိုပါ။ ဤပုဒ်မအရ အခွန်စည်းကြပ်ခြင်းသည် တရားမဝင်ရရှိသည့် ပစ္စည်းများပိုင်ဆိုင်ခြင်း၊ ရောင်းဝယ်ခြင်းတို့နှင့် လည်းကောင်း၊ ငွေကြေးခဝါချမှု တိုက်ဖျက်ရေးဥပဒေအရ အရေးယူသည့်ကိစ္စရပ်များနှင့်လည်းကောင်း သက်ဆိုင်ခြင်း မရှိစေရ -

အမှတ်စဉ်	ဝင်ငွေ (ကျပ်)		ဝင်ငွေခွန်နှုန်း
	မှ ကျပ်	ထိ ကျပ်	
၁	၁	၁၀၀,၀၀၀,၀၀၀	၃ ရာခိုင်နှုန်း
၂	၁၀၀,၀၀၀,၀၀၁	၃၀၀,၀၀၀,၀၀၀	၅ ရာခိုင်နှုန်း
၃	၃၀၀,၀၀၀,၀၀၁	၁,၀၀၀,၀၀၀,၀၀၀	၁၀ ရာခိုင်နှုန်း
၄	၁,၀၀၀,၀၀၀,၀၀၁	၃,၀၀၀,၀၀၀,၀၀၀	၁၅ ရာခိုင်နှုန်း
၅	၃,၀၀၀,၀၀၀,၀၀၁ နှင့်အထက်		၃၀ ရာခိုင်နှုန်း

(ခ) ပုဒ်မခွဲ (က) ပါ စည်းကြပ်မှုမှလွတ်ကင်းနေသည့် ဝင်ငွေဆိုသည်မှာ ၂၀၁၉ ခုနှစ်၊ အောက်တိုဘာလ ၁ ရက်နေ့ မတိုင်မီက စည်းကြပ်မှုမှ လွတ်ကင်းနေသော ဝင်ငွေကို ဆိုသည်။

(ဂ) ပုဒ်မခွဲ (က) ပါ အခွန်သက်သာခွင့်နှုန်းထားများသည် ၂၀၁၉ ခုနှစ် အောက်တိုဘာလ ၁ ရက်နေ့မှ ၂၀၂၀ ခုနှစ် စက်တင်ဘာလ ၃၀ ရက်နေ့အထိသာ အကျိုးသက်ရောက်စေရမည်။

၂၆။ သမဝါယမအသင်းဥပဒေအရ မှတ်ပုံတင်ဖွဲ့စည်းထားသည့် အခြေခံသမဝါယမအသင်းများ၏ အသားတင်အမြတ်ဝင်ငွေမှ ဝင်ငွေခွန်ဥပဒေ ပုဒ်မ ၆ အရ သက်သာခွင့်များနုတ်ပယ်ပြီး ကျန်ဝင်ငွေ အပေါ် ဤဥပဒေ ပုဒ်မ ၁၉၊ ပုဒ်မခွဲ (ဂ) ပါ ဝင်ငွေခွန်နှုန်းများဖြင့် ဝင်ငွေခွန်စည်းကြပ်ရမည်။

၂၇။ အခြေပစ္စည်းတစ်ခု သို့မဟုတ် တစ်ခုထက်ပို၍ရောင်းချခြင်း၊ လဲလှယ်

ခြင်း၊ အခြားတစ်နည်းနည်းဖြင့် လွှဲပြောင်းခြင်းမှ မြတ်စွန်းငွေရရှိလျှင် ထိုသို့ မြတ်စွန်းသည် ကျပ်ငွေ သို့မဟုတ် နိုင်ငံခြားငွေအပေါ် ဝင်ငွေခွန် ဥပဒေပုဒ်မ ၆ နှင့် ၆-က တို့အရ သက်သာခွင့်များမနုတ်မီ-

(က) မြန်မာနိုင်ငံ၏ ရေနံနှင့် သဘာဝဓာတ်ငွေ့ ရှာဖွေတူးဖော်ထုတ်လုပ်ခြင်းကဏ္ဍတွင် ပါဝင်လုပ်ကိုင်သည့် ကုမ္ပဏီဖြစ်ပါက အောက်တွင် မြတ်စွန်းငွေနှင့် ယှဉ်တွဲဖော်ပြထားသော အခွန်နှုန်းများအတိုင်း ရရှိသည့်ငွေကြေးအမျိုးအစားဖြင့် ဝင်ငွေခွန်စည်းကြပ်ရမည် -

မြတ်စွန်းငွေ **ပေးဆောင်ရမည့်ဝင်ငွေခွန်နှုန်း**

(၁) ညီမျှကျပ် သန်းပေါင်း(၁၀၀,၀၀၀) အထိ ၄၀ ရာခိုင်နှုန်း

(၂) ညီမျှကျပ် သန်းပေါင်း(၁၀၀,၀၀၀) အထက်မှ ၄၅ ရာခိုင်နှုန်း (၁၅၀,၀၀၀) အထိ

(၃) ညီမျှကျပ် သန်းပေါင်း(၁၅၀,၀၀၀) အထက် ၅၀ ရာခိုင်နှုန်း

(ခ) မြန်မာနိုင်ငံ၏ ရေနံနှင့်သဘာဝဓာတ်ငွေ့ ရှာဖွေတူးဖော်ထုတ်လုပ်ခြင်းကဏ္ဍတွင် ပါဝင်လုပ်ကိုင်သော ကုမ္ပဏီမှအပဖြစ်သည့် ပုဂ္ဂိုလ်စုများ သို့မဟုတ် တစ်ဦးချင်း ပုဂ္ဂိုလ်ဖြစ်ပါက မြတ်စွန်းသည် ကျပ်ငွေ သို့မဟုတ် နိုင်ငံခြားငွေအပေါ် တစ်ဆယ်ရာခိုင်နှုန်းဖြင့် ဝင်ငွေခွန် စည်းကြပ်ရမည်။ ပြည်ပနေနိုင်ငံခြားသားဖြစ်ပါက ကျသင့်အခွန်ကို ရရှိသည့် ငွေကြေးအမျိုးအစားဖြင့် ပေးဆောင်ရမည်။

၂၈။ နှစ်တစ်နှစ်အတွင်း အခြေပစ္စည်းတစ်ခု သို့မဟုတ် တစ်ခုထက်ပို၍ ရောင်းချခြင်း၊ လဲလှယ်ခြင်း သို့မဟုတ် အခြားတစ်နည်းနည်းဖြင့် လွှဲပြောင်းခြင်းပြုလုပ်သည့် အခြေပစ္စည်း၏တန်ဖိုး စုစုပေါင်းသည် ကျပ်သိန်း ၁၀၀ ထက်မပိုလျှင် အခြေပစ္စည်းမှမြတ်စွန်းငွေ ပေါ်ပေါက်စေကာမူ ဝင်ငွေခွန် စည်းကြပ်ခြင်း မပြုရ။

၂၉။ အသစ်ထူထောင်သော စက်မှုလက်မှုကို အခြေခံသည့်အသေးစား၊ အလတ်စားလုပ်ငန်းများအတွက် လုပ်ငန်းစတင်သောနှစ်အပေါ်အဝင် တစ်ဆက်တည်းသုံးနှစ်ကာလအတွင်း နှစ်တစ်နှစ် စုစုပေါင်း အသားတင် အမြတ်ဝင်ငွေ ကျပ်သိန်း ၁၀၀ ထိ ဝင်ငွေခွန်ကင်းလွတ်ခွင့်ပြုသည်။ ဖော်ပြပါ ဝင်ငွေထက် ပိုမိုရရှိပါက ပိုမိုရရှိသည့်ဝင်ငွေအပေါ်တွင်သာ ဝင်ငွေခွန်စည်းကြပ်ရမည်။

၃၀။ အခြေပစ္စည်းမှမြတ်စွန်းငွေခေါင်းစဉ်မှအပ ကျန်ဝင်ငွေခေါင်းစဉ်များအတွက် နိုင်ငံခြားငွေဖြင့် ဝင်ငွေရရှိလျှင် ယင်းဝင်ငွေအပေါ်တွင် ဝင်ငွေခွန် စည်းမည်းများ စည်းမည်း ၈ ပါ ပြဋ္ဌာန်းချက်နှင့်အညီ တွက်ချက်၍ ပြည်တွင်းနေ နိုင်ငံသားနှင့် ပြည်တွင်းနေနိုင်ငံခြားသားဖြစ်ပါက ကျပ်ငွေဖြင့်လည်းကောင်း၊ ပြည်ပနေနိုင်ငံခြားသားဖြစ်ပါက ရရှိသည့်ငွေကြေးအမျိုးအစားဖြင့်လည်းကောင်း ဝင်ငွေခွန် ပေးဆောင်ရမည်။

၃၁။ (က) အောက်ဖော်ပြပါဝင်ငွေတစ်ရပ်ရပ် သို့မဟုတ် ဝင်ငွေအမျိုးအစား တစ်ရပ်ရပ်အပေါ် ဝင်ငွေခွန်ကင်းလွတ်ခွင့်ပြုသည် -

(၁) မူးယစ်ဆေးဝါးနှင့် စိတ်ကိုပြောင်းလဲစေတတ်သောဆေးဝါးများဆိုင်ရာ ဥပဒေအရ ဖမ်းဆီးရမှုအပေါ် ဆုငွေချီးမြှင့်ခြင်း အစီအစဉ်အရ နှစ်တစ်နှစ်အတွင်း ဆုငွေကို တစ်ကြိမ်တည်း ရရှိခြင်းဖြစ်စေ၊ အကြိမ်ကြိမ်ရရှိခြင်းဖြစ်စေ ရရှိသည့် စုစုပေါင်းဝင်ငွေ၊

(၂) တရားမဝင်ပစ္စည်းများ ဖမ်းဆီးရမှုအပေါ် ဆုငွေချီးမြှင့်ခြင်း အစီအစဉ်အရ နှစ်တစ်နှစ်အတွင်း ဆုငွေကို တစ်ကြိမ်တည်း ရရှိခြင်းဖြစ်စေ၊ အကြိမ်ကြိမ်ရရှိခြင်းဖြစ်စေ ရရှိသည့် စုစုပေါင်းဝင်ငွေ၊

(၃) နိုင်ငံတော်မှချီးမြှင့်သော ဘွဲ့ထူးဂုဏ်ထူးတံဆိပ်များနှင့် အတူ ရရှိသည့်ချီးမြှင့်ငွေများ၊

(၄) ပြည်ပနေနိုင်ငံသား၏ ပြည်ပတွင် နိုင်ငံခြားငွေဖြင့်ရရှိသော လစာခေါင်းစဉ်မှဝင်ငွေ၊

(၅) အစိုးရအောင်ဘာလေသိန်းဆု ဆုမဲမှ ထုတ်ယူရရှိငွေ၊

(၆) အငြိမ်းစားယူသည့်အခါ ရရှိသည့်ပင်စင်ပင်စင်မှပြောင်းလဲ၍ ရရှိသောငွေနှင့် လုပ်သက်ဆုငွေ (Gratuity)၊

(၇) ရှေးဟောင်းပစ္စည်းတွေ့ရှိမှုအပေါ်နိုင်ငံတော်မှ ဂုဏ်ပြုချီးမြှင့်ငွေ။

(ခ) အောက်ဖော်ပြပါ ကိစ္စရပ်များအတွက် စီမံကိန်းနှင့်ဘဏ္ဍာရေး ဝန်ကြီးဌာနသည် ပြည်ထောင်စုအစိုးရအဖွဲ့၏ သဘောတူညီချက်ဖြင့် ဝင်ငွေခွန်ကင်းလွတ်ခွင့်၊ သက်သာခွင့်များပြုနိုင်သည် -

(၁) ပြည်တွင်းပြည်ပအဖွဲ့အစည်းများက နိုင်ငံတော်သို့ လှူဒါန်းငွေ၊ ထောက်ပံ့ငွေဖြင့် ဆောင်ရွက်သည့်လုပ်ငန်းများနှင့် စပ်လျဉ်းသည့် ဝင်ငွေခွန်ကိစ္စရပ်များ၊

(၂) ငွေချေးသက်သေခံလက်မှတ်ဈေးကွက် ဖွံ့ဖြိုးတိုးတက်ရေးနှင့်စပ်လျဉ်းသည့် ဝင်ငွေခွန်ကိစ္စရပ်များ။

(ဆက်လက်ဖော်ပြပါမည်)

ရွှေဘိုမြို့၌ ပြည်သူများအတွက် ဒေသဖွံ့ဖြိုးရေးစီမံကိန်း ပန္နက်တင်မင်္ဂလာအခမ်းအနား ကျင်းပ

ရွှေဘို စက်တင်ဘာ ၂၉
စစ်ကိုင်းတိုင်းဒေသကြီးဝန်ကြီးချုပ် ဒေါက်တာမြင့်နိုင်နှင့် ဇနီး ဒေါ်တင်တင်(ခ)ဒေါ်ခူးခူးတို့သည် တိုင်းဒေသကြီး အစိုးရအဖွဲ့ဝင် ဝန်ကြီးများ၊ တာဝန်ရှိသူများနှင့်အတူ ယနေ့ နံနက် ၈ နာရီက ရွှေဘိုမြို့ အမှတ် (၂၈၁၀) တပ်မြို့တောင်ကွင်း (၁၀)ရပ်ကွက် ဂေါက်ကွင်းလမ်း ဂေါက်ကွင်းအရှေ့ဘက် "A star is reborn." Shwebo City" စီမံကိန်းဧရိယာ ၁၅ ဒဿမ ၂ ဧက၌ စစ်ကိုင်းတိုင်း ဒေသကြီး အစိုးရအဖွဲ့နှင့် Global Biz Link Co.,Ltd. တို့ BOT စနစ်ဖြင့် ပြည်သူများအတွက် ဒေသဖွံ့ဖြိုးရေးစီမံကိန်း ပန္နက်တင်မင်္ဂလာအခမ်းအနားသို့ တက်ရောက်သည်။

ရှေးဦးစွာ ရွှေဘိုခရိုင် စီမံခန့်ခွဲမှုကော်မတီဥက္ကဋ္ဌ ဦးကိုကိုအောင်က ရွှေဘိုမြို့၌ ဆောင်ရွက်မည့် စစ်ကိုင်း တိုင်းဒေသကြီး၏ ပထမဦးဆုံး ပြည်သူများအတွက် ဒေသ ဖွံ့ဖြိုးရေးစီမံကိန်း(Mixed-Use Development) ဖြစ်ပေါ် လာပုံနှင့် Global Biz Link Co.,Ltd. ဥက္ကဋ္ဌ ဦးစော်မင်းထွန်း

က ဆောက်လုပ်ရေးလုပ်ငန်းစဉ်များကို အသီးသီးရှင်းလင်း တင်ပြကြသည်။

ထို့နောက် တိုင်းဒေသကြီးဝန်ကြီးချုပ် ဒေါက်တာ မြင့်နိုင်နှင့် တာဝန်ရှိသူများက စီမံကိန်းဧရိယာ အတွင်းရှိ သတ်မှတ်နေရာအသီးသီး၌ ပန္နက်တင်များကို စိုက်ထူ ပေးခဲ့ကြပြီး အမွှေးနံ့သာရည်များ ပတ်ဖျန်းပေးကြ သည်။

အဆိုပါ "A star is reborn." Shwebo City" စီမံကိန်း သည် တိုင်းဒေသကြီး အစိုးရအဖွဲ့နှင့် Global Biz Link Co.,Ltd. တို့ပူးပေါင်းပြီး စစ်ကိုင်းတိုင်းဒေသကြီးအတွင်း မြို့ရွာများဖွံ့ဖြိုးတိုးတက်ရေး၊ တောင်သူလယ်သမားများ ဘဝ ဖွံ့ဖြိုးတိုးတက်ရေးနှင့် အလုပ်အကိုင်အခွင့်အလမ်း ရရှိရေးတို့ကို အဓိကရည်ရွယ်၍ ရွှေဘိုစီးပွားရေးဇုန်အဖြစ် တိုင်းဒေသကြီးအစိုးရနှင့် အကျိုးတူဆောင်ရွက်ခြင်းဖြစ် ကြောင်း သိရသည်။



ထွန်းကိုကို(ယင်းမာပင်)

ရန်ကုန်စည်ပင်မှ တောင်သူများသို့ မြေယာလျော်ကြေးငွေပေးအပ်



ရန်ကုန် စက်တင်ဘာ ၂၉
ရန်ကုန်မြို့တော် စည်ပင်သာယာရေး ကော်မတီမှ မူလတောင်သူများသို့ မြေယာ လျော်ကြေးငွေ ပေးအပ်ပွဲအခမ်းအနားကို စက်တင်ဘာ ၂၈ မွန်းလွဲ ၁ နာရီက ရန်ကုန် မြို့တော်ခန်းမ၌ ကျင်းပသည်။

လယ်ယာမြေနှင့် အခြားမြေများသိမ်း ဆည်းခံရမှုများ ပြန်လည်စိစစ်ရေးကော်မတီ ဥက္ကဋ္ဌ ရန်ကုန်တိုင်းဒေသကြီးဝန်ကြီးချုပ် ဦးမြိုးမင်းသိန်းက တောင်သူလယ်သမား များထံမှ ရန်ကုန်မြို့တော်တည်ဆောက် ရေးအတွက် သိမ်းဆည်းခဲ့သည့် လယ်ယာ

မြေများကို တိုင်းဒေသကြီး လယ်ယာမြေ နှင့် အခြားမြေများသိမ်းဆည်းခံရမှုကော်မတီ အဆင့်ဆင့်များနှင့် ရပ်ကွက်၊ ကျေးရွာ၊ မြို့နယ်ခရိုင်၊ တိုင်း၊ အဆင့်ဆင့်မှ စိစစ်ပြီး ဆောင်ရွက်ခြင်းဖြစ်ကြောင်း ပြောကြား သည်။

ယနေ့အခမ်းအနားတွင် တောင်ပိုင်းခရိုင် အတွင်းရှိ မြို့နယ်များဖြစ်သည့် ဒဂုံအရှေ့၊ ဒဂုံမြောက်၊ ဒဂုံတောင်၊ ဒဂုံဆိပ်ကမ်းနှင့် မြောက်ဥက္ကလာပမြို့နယ်ရှိ လယ်ယာမြေ များသိမ်းဆည်းခံထားရသည့် မူလတောင်သူ ၄၇ ဦးအား တစ်ဧကလျှင် ငွေကျပ် သိန်း ၁၀၀ နှုန်းဖြင့် စုစုပေါင်း ခုနစ်ဘီလီယံ လျော်ကြေးပေးခဲ့သည်။

"ပိုင်ဆိုင်မှု အထောက်အထားမှန်ကန် ရမယ်။ သိမ်းဆည်းထားတာမှန်ရင် မြေ သို့မဟုတ် ငွေလျော်ပါတယ်။ ကျန်နေတဲ့ သုံးခရိုင်လုံးထပ်မံပြီးတော့ ပေးချေဖို့ရှိပါ တယ်" ဟု လယ်ယာမြေနှင့် အခြားမြေများ သိမ်းဆည်းခံရမှုကော်မတီအဖွဲ့ဝင် ဦးတင် ရှိန်က ပြောကြားသည်။

မြေယာ သီးနှံလျော်ကြေးပေးအပ်

တောင်ငူ စက်တင်ဘာ ၂၉
တောင်ငူမြို့ မြို့ရှောင်လမ်းမြေယာ၊ သီးနှံလျော် ကြေးနှင့် ကေတုမတီမြို့သစ်မြေယာလျော်ကြေး ပေးအပ်ပွဲအခမ်းအနားကို တောင်ငူမြို့ခပေါင်း ခန်းမ၌ စက်တင်ဘာ ၂၈ ရက် မွန်းလွဲပိုင်းက ကျင်းပသည်။

တောင်ငူမြို့ မြို့ရှောင်လမ်း ဖောက်လုပ်ခြင်း အတွက်ပါဝင်သည့် သုံးပုံနှစ်ပုံဖြစ်သည့် တောင်သူ ၁၀၅ ဦးအား မြေယာနှင့် သီးနှံလျော်ကြေးငွေကျပ် ၂၉၂၄၉၉၃၇၄ ကျပ်နှင့် ကေတုမတီမြို့သစ်

အတွက် တောင်သူ ၁၇ ဦးအား မြေယာ လျော်ကြေး ငွေကျပ် ၇၀၅၀၀၀၀၀ ကို ပဲခူးတိုင်း ဒေသကြီး ဝန်ကြီးချုပ် ဦးဝင်းသိန်းနှင့် ဌာနဆိုင် ရာတာဝန်ရှိသူများက တောင်သူများထံ ပေးအပ် သည်။

တောင်ငူမြို့ မြို့ရှောင်လမ်းအတွက် ကျန်ရှိ သည့် လျော်ကြေးငွေများကို ၂၀၁၉-၂၀၂၀ ဘဏ္ဍာနှစ်တွင် ထပ်မံပေးအပ်သွားမည်ဖြစ် ကြောင်း သိရသည်။

ကျော်လှ(တောင်ငူ)



စာနည်မောင်

ဘိုးဘွားရိပ်သာသို့ ငွေကျပ်သိန်း ၁၀၀ လှူဒါန်း

ရန်ကုန် စက်တင်ဘာ ၂၉
ဆောက်လုပ်ရေးဝန်ကြီးဌာန ဒုတိယဝန်ကြီး (ငြိမ်း) ဦးတင်ဆွေ-(ဒေါ်တင်ရီ) ဒေါက်တာ ဒေါ်ခင်ကြည် မောင်နှမတစ်စုက အဘ (ဦးဘို ကြီး) အမိ(ဒေါ်ဖွားညွန့်)တို့အား အမျိုးထား ၍ ဟင်္သာတမြို့ ခိုလှုံရာ ခိုကိုးရာမှ ဘိုးဘွား ရိပ်သာသို့ အလှူငွေကျပ်သိန်း ၁၀၀ ပေးအပ် ပွဲအခမ်းအနားကို စက်တင်ဘာ ၂၉ ရက် နံနက် ပိုင်းက ၄၅ လမ်းရှိ ရန်ကုန်မြို့ဟင်္သာတအသင်း ၌ ကျင်းပသည်။

ဟင်္သာတမြို့နယ်အသင်းဥက္ကဋ္ဌ အလင်္ကာ ကျော်စွာ ဟင်္သာတမြို့မြင့်ငွေက မုဒိတာစကား ပြောကြားပြီး အလှူငွေ ဆောက်လုပ်ရေးဝန်ကြီး

ဌာနဒုတိယဝန်ကြီး (ငြိမ်း) ဦးတင်ဆွေက လှူဒါန်း ရခြင်းအကြောင်း ရှင်းလင်းပြောကြားပြီး ခိုလှုံ ရာ ခိုကိုးရာမှဘိုးဘွားရိပ်သာဥက္ကဋ္ဌ ဒေါ်သင်းရွှေ စင်လှိုင်က ကျေးဇူးတင်စကားပြောကြားသည်။

ဟင်္သာတအသင်းကို ၁၉၅၁ ခုနှစ်တွင် ဟင်္သာတ ဦးမြက တည်ထောင်ခဲ့ကြောင်း ခိုလှုံရာ ခိုကိုးရာမှ ဘိုးဘွားရိပ်သာကိုလည်း ၂၀၁၆ ခုနှစ်တွင် စတင်တည်ထောင်ခဲ့ပြီး ယခုအခါ ဟင်္သာတမြို့ အောင်ချမ်းသာကျောင်းလမ်း လယ်တီကွင်း ရပ်ကွက်ရှိ ခိုလှုံရာ ခိုကိုးရာမှဘိုးဘွားရိပ်သာကို ထူထောင်ပြီး ဘိုးဘွား ၁၁၅ ဦးနှင့် ကလေး ငါးဦးအား စောင့်ရှောက် ထားကြောင်း သိရ သည်။

မြင့်မောင်

ငလျင်ဘေးအန္တရာယ် တုံ့ပြန်ဆောင်ရွက်ရေး ဇာတ်တိုက်လေ့ကျင့်

မန္တလေး စက်တင်ဘာ ၂၉
ငလျင်ဘေးအန္တရာယ် ဖြစ်ပွားပေါ်ပေါက်လာ ပါက လျင်မြန်စွာ တုံ့ပြန်ဆောင်ရွက်နိုင်ရေး အတွက် တပ်ခွဲအဆင့် ဇာတ်တိုက်လေ့ကျင့် ခြင်းကို စက်တင်ဘာ ၂၆ ရက် ညနေ ၅ နာရီ က ပြည်ကြီးတံခွန်မြို့နယ် ၇၄ လမ်း တံခွန်တိုင်အပိုင်းအနီး Garden City အိမ်ရာ ဝင်းအတွင်း၌ ကျင်းပရာ မန္တလေးတိုင်း ဒေသကြီး လုံခြုံရေးနှင့် နယ်စပ်ရေးရာ ဝန်ကြီး ဗိုလ်မှူးကြီးကျော်ကျော်မင်း

တက်ရောက်ကြည့်ရှုခဲ့သည်။

အဆိုပါ ဇာတ်တိုက်လေ့ကျင့်ခြင်းကို တပ်ခွဲ အဆင့် မီးသတ်တပ်ဖွဲ့ဝင် ၁၁၆ ဦးဖြင့် level 1 မှ level 5 အဆင့်အထိ အဆင့်အလိုက် ခေတ်မီ ရှာဖွေကယ်ဆယ်ရေး လုပ်ငန်းသုံး စက် ပစ္စည်းကိရိယာ စုံလင်စွာဖြင့် ဇာတ်တိုက် လေ့ကျင့်ခဲ့ကြခြင်းဖြစ်သည်။

"ငလျင်လှုပ်ခတ်လာရင် ပြည်သူတွေ အတွက် အမြန်ဆုံး ရှာဖွေကယ်ဆယ်ရေးတွေ လုပ်နိုင်အောင် စုဖွဲ့ထားတဲ့ လူအင်အား၊

ခေတ်မီစက်ကိရိယာတွေနဲ့ ဒီပစ္စည်းတွေ ကိုင်တွယ်တဲ့ နည်းပညာတွေကို လျင်လျင် မြန်မြန်နဲ့ ဆောင်ရွက်နိုင်အောင် လေ့ကျင့် တာ ဖြစ်ပါတယ်။ ဒီလေ့ကျင့်မှုကိုလည်း နိုင်ငံတကာစံနှုန်းနဲ့ ကိုက်ညီတဲ့ နည်းစနစ် တွေအတိုင်း ဆောင်ရွက်တာဖြစ်ပါတယ်။ ပြည်သူတွေကလည်း ဇာတ်တိုက်လေ့ကျင့်မှု ကို ပူးပေါင်းဆောင်ရွက်တာတွေ့ရတဲ့ အတွက် ကျေးဇူးတင်ပါတယ်" ဟု မန္တလေး တိုင်းဒေသကြီး မီးသတ်ဦးစီးဌာနမှူးရုံးမှ ညွှန်ကြားရေးမှူးဦးသန်းဇော်ဦးက ပြောသည်။

ငလျင်ဇာတ်တိုက်လေ့ကျင့်ခြင်းကို နိုင်ငံ တကာစံနှုန်းများအတိုင်း ငလျင်ဖြစ်ပွားသည့် ဧရိယာအား ဒရုန်းဖြင့် ကြည့်ရှုခြင်း၊ တပ်စု အလိုက် တာဝန်များခွဲဝေခြင်း၊ ရှာဖွေ ကယ်ဆယ်ရေးလုပ်ငန်းများ အလျင်အမြန် ဆောင်ရွက်ခြင်း၊ ကယ်ဆယ်ရေးလုပ်ငန်း များအား တပ်စုအလိုက် ပြည့်ဝစွာ ဆောင် ရွက်ခြင်းနှင့် လုပ်ငန်းဆောင်ရွက်မှုအားလုံး ကို ခြုံငုံသုံးသပ်ခြင်း စသည့် အဆင့် ငါးဆင့် ဖြင့် လုပ်ဆောင်ခဲ့ကြောင်း သိရသည်။

မင်းထက်အောင်(မန်းကိုယ်ပွား)



ထိခိုက်ပျက်စီးခဲ့ရသောသီးနှံများအတွက် ထောက်ပံ့ငွေများပေးအပ်



ပဲခူး စက်တင်ဘာ ၂၉

ပဲခူးတိုင်းဒေသကြီးအတွင်း မိုးရာသီကာလ သဘာဝဘေးကြောင့် ထိခိုက်ပျက်စီးခဲ့ ရသော တောင်သူများထံ ထောက်ပံ့ငွေများ ပေးအပ်ခြင်းအခမ်းအနားကို တိုင်းဒေသကြီး

အစိုးရအဖွဲ့ရုံး ဟံသာခန်းမတွင် စက်တင်ဘာ ၂၆ ရက် မွန်းလွဲပိုင်းတွင် ကျင်းပ သည်။ တိုင်းဒေသကြီး စိုက်ပျိုးရေး၊ မွေးမြူရေး နှင့် ဆည်မြောင်းဝန်ကြီးဦးအောင်ဇော်နိုင်က

အဖွင့်အမှာစကားပြောကြားခဲ့ပြီး ပဲခူးတိုင်း ဒေသကြီး စိုက်ပျိုးရေးဦးစီးဌာန ညွှန်ကြား ရေးမှူး ဦးလှမြင့်က ၂၀၁၈-၂၀၁၉ ဘဏ္ဍာ ရေးနှစ် မိုးရာသီကာလအတွင်း ထိခိုက် ပျက်စီးခဲ့သော သီးနှံများအတွက် ထောက်ပံ့ ပေးရခြင်း လုပ်ငန်းစဉ်များကို ရှင်းလင်း ပြောကြားသည်။

မိုးရာသီကာလတွင် ဖြစ်ပွားလေ့ရှိသော ရေကြီးရေလျှံခြင်းနှင့် ရွှေခရုတို့ကြောင့် စပါး၊ နှမ်း၊ ပြောင်း၊ ကြံနှင့် အခြားသော ရာသီ သီးနှံစိုက်ခင်းများစွာ ထိခိုက်ပျက်စီးခြင်းဖြစ် ကာ ပဲခူးခရိုင်အတွင်း ပျက်စီးဆုံးရှုံးခဲ့သည့် ၁၅၀၅၉၁ ဧကအတွက် ငွေကျပ် ၁၅၀၅၉၁၀၀၀၊ ပြည်ခရိုင်အတွင်း ၆၀၆၂၇ ဧကအတွက် ငွေကျပ် ၂၄၇၈၀၀၀၀၊ သာယာဝတီခရိုင် ၃၇၀၇၈ ဧကအတွက် ငွေကျပ် ၃၆၂၈၀၀၀၀ တို့အား သက်ဆိုင်ရာ ခရိုင် သဘာဝဘေးထောက်ပံ့ရေးအဖွဲ့ထံ ငွေလွှဲလက်မှတ်များ ပေးအပ်ခဲ့ကြောင်း သိရ သည်။ ကိုလွင်(ဆွာ)

ရေဘေးသင့်ပြည်သူများအတွက် ငွေလှူ

ရန်ကုန် စက်တင်ဘာ ၂၉

မြန်မာနိုင်ငံဆီကုန်သည်နှင့် ဆီလုပ်ငန်းရှင်များအသင်းဥက္ကဋ္ဌ ဦးမြင့်ကြူနှင့် အသင်းစီမံခန့်ခွဲရေး အဖွဲ့ဝင်များက ရန်ကုန်မြို့ အမှတ် (၆၀) တက္ကသိုလ်ရိပ်သာလမ်းရှိ ဒေါ်ခင်ကြည်ဖောင်ဒေးရှင်းရုံး၌ စက်တင်ဘာ ၂၆ ရက် ညနေ ၃ နာရီက ရေဘေးသင့်ပြည်သူများအတွက် ငွေကျပ် ၄၉ သိန်းခန့်တန်ဖိုး ရှိ လှူသုံးကုန်ပစ္စည်းများကို ဒေါ်ခင်ကြည်ဖောင်ဒေးရှင်း ဗဟိုအလုပ်အမှုဆောင်ကော်မတီဝင် ဒေါက်တာသန်းသော်ကောင်းထံ ပေးအပ်လှူဒါန်းခဲ့ကြောင်း သိရသည်။ မြင့်မောင်



Myanmar Fitness Dance ပြိုင်ပွဲ ကျင်းပ

မုံရွာ စက်တင်ဘာ ၂၉

စစ်ကိုင်းတိုင်းဒေသကြီး မုံရွာမြို့ ပြည်သူ့အားကစားကွင်းအတွင်းရှိ မိုးလုံလေလုံအားကစားရုံကြီးတွင် စစ်ကိုင်းတိုင်းဒေသကြီးဝန်ကြီးချုပ်ဖလား ခရိုင်ပေါင်းစုံ ကိုယ်ကာယကြံ့ခိုင်မှုလေ့ကျင့်ခန်း (အေရီးဗစ်)နှင့် Myanmar Fitness Dance ပြိုင်ပွဲကို စက်တင်ဘာ ၂၈ ရက် နံနက် ၉ နာရီက ကျင်းပရာ စစ်ကိုင်းတိုင်း ဒေသကြီး လူမှုရေးဝန်ကြီး ဒေါက်တာဇော်ဝင်း တက်ရောက်ဖွင့်လှစ်ပေးသည်။ ၂၀၁၉ ခုနှစ် စစ်ကိုင်းတိုင်းဒေသကြီးဝန်ကြီးချုပ်ဖလား ခရိုင်ပေါင်းစုံ ကိုယ်ကာယကြံ့ခိုင်မှုလေ့ကျင့်ခန်း (အေရီးဗစ်) နှင့် Myanmar Fitness Dance ပြိုင်ပွဲတွင် အေရီးဗစ်ပြိုင်ပွဲများအဖြစ် ကိုးယောက်တွဲ အမျိုး သမီး အငယ်တန်းပြိုင်ပွဲ၊ အမျိုးသမီးအကြီးတန်းပြိုင်ပွဲများအဖြစ် ကိုးယောက်တွဲပြိုင်ပွဲ၊ သုံးယောက်တွဲပြိုင်ပွဲ၊ တစ်ဦးချင်းစိတ်ကြိုက်ပြိုင်ပွဲများပါဝင်ပြီး Myanmar Fitness Dance ပြိုင်ပွဲများ အားလည်း ထည့်သွင်းကျင်းပသွားမည်ဖြစ်ကြောင်း သိရသည်။ ပြိုင်ပွဲများကို စစ်ကိုင်းတိုင်းဒေသကြီးအတွင်းရှိ မုံရွာ၊ စစ်ကိုင်း၊ ရွှေဘို၊ ကန့်ဘလူ၊ ကသာ၊ ယင်းမာပင်၊ ကလေး၊ တာမူး၊ မော်လိုက်နှင့် ခန္တီးခရိုင်တို့မှ ပြိုင်ပွဲဝင်အားကစားသမား ၂၀၀ ကျော်ဖြင့် စက်တင်ဘာ ၂၈ ရက်မှ ၃၀ ရက်အထိ ကျင်းပသွားမည်ဖြစ်ကြောင်း သိရသည်။ ဝင်းဦး(ဇေယျာတိုင်း)

ဒစ်ဂျစ်တယ်ချန်နယ်များမှတစ်ဆင့် အသေးစားအာမခံအစဉ်ဝယ်ယူနိုင်

ရန်ကုန် စက်တင်ဘာ ၂၉

မြန်မာနိုင်ငံတွင် ဒစ်ဂျစ်တယ်ချန်နယ်များမှ တစ်ဆင့် ဝယ်ယူရရှိနိုင်သည့် တယ်လီကွန် မြူနီကေးရှင်းနှင့် အာမခံလုပ်ငန်းတို့ပေါင်း စပ်ထားသောပထမဆုံးအသေးစားအာမခံ အစီအစဉ်ကို စတင်ဝယ်ယူနိုင်ပြီဖြစ်ကြောင်း သိရသည်။ အဆိုပါအသေးစားအာမခံအစီအစဉ်ကို စိတ်ချလုံခြုံမှုအမည်ပေးထားပြီး ဝယ်ယူ လိုသူများအနေဖြင့် CB အသက် အာမခံ၏ ဝန်ဆောင်မှုကို တယ်လီနောဝက်ဘ်ဆိုဒ်

နှင့် မိုင်တယ်လီနောအက်ပလီကေးရှင်းတို့ မှတစ်ဆင့် လွယ်ကူလုံခြုံစိတ်ချရသောဝယ်ယူ နိုင်ကြောင်း သိရသည်။ “မိုးတိုင်းဖုန်းသုံးစွဲမှု မြင့်မားခြင်းဟာ အသက်အာမခံဈေးကွက်ကို တိုးချဲ့ထိုး ဖောက်ဖို့အတွက်အဓိကကျတဲ့လမ်းကြောင်း တစ်ခုဖြစ်ပေါ်လာစေနိုင်တယ်။ တယ်လီနော ရဲ့ ဈေးကွက်ထိုးဖောက်မှုအရှိန်နဲ့ မြန်မာ လူမျိုးတွေအတွက် လွယ်ကူရိုးရှင်းပြီး သင့်တင့်တဲ့ဈေးနှုန်းနဲ့ လက်လှမ်းမီဝယ်ယူ နိုင်အောင် လုပ်ဆောင်ထားပါတယ်” ဟု

CB အသက်အာမခံလုပ်ငန်း၏ အမှုဆောင် အရာရှိချုပ် ဦးသောင်းဟန်က ပြောသည်။ အဆိုပါအသေးစား အာမခံအစီအစဉ် သည် လူလတ်တန်းစားနှင့် ဝင်ငွေနည်းပါး သော အိမ်ထောင်စုများ ဝယ်ယူနိုင်ရန် စီစဉ်ထားခြင်းဖြစ်ပြီး အထူးသဖြင့် အသက် အာမခံကိုဝယ်ယူနိုင်ရန်အတွက် စီစဉ်ထား ခြင်းဖြစ်ကြောင်း၊ အသေးစားအာမခံ လုပ်ငန်းများသည် သက်သာသောနှုန်းထား ဖြင့် နှစ်ဦးနှစ်ဖက် ညှိနှိုင်းရလွယ်ကူသော ကြောင့် ဖွံ့ဖြိုးဆဲနိုင်ငံများတွင် လူကြိုက် များလျက်ရှိကြောင်း သိရသည်။

အာမခံနှင့်ပတ်သက်သောလုပ်ငန်းစဉ် များဖြစ်သည့် အာမခံကိစ္စ၊ စုံစမ်းမေးမြန်းမှု များ၊ အာမခံလျော်ကြေးတောင်းဆိုမှုများ ကို CB အာမခံဝန်ဆောင်မှုပေးမည်ဖြစ် ပြီး တယ်လီနောအသုံးပြုသူများအတွက် အာမခံအစီအစဉ်များကို အလွယ်တကူဝယ် ယူရရှိနိုင်စေရန် စီစဉ်ဆောင်ရွက်ပေးမည် ဖြစ်ကြောင်း သိရသည်။ ကိုယ်အင်္ဂါထိခိုက် မှုအာမခံဖြစ်သော စိတ်ချလုံခြုံမှု အာမခံ အစီအစဉ်ကို တယ်လီနောမြန်မာ၏ ငါးနှစ် ပြည့်အထိမ်းအမှတ်အဖြစ် စက်တင်ဘာ ၂၇ ရက်က CB အသက်အာမခံကုမ္ပဏီနှင့် ပူးပေါင်း၍ စတင်လုပ်ဆောင်ခြင်းဖြစ် ကြောင်း သိရသည်။ ကိုထက်



ကျောင်းပြင်ပ မူလတန်းနှင့် အလယ်တန်းပညာရေးအစီအစဉ် အလှူရှင်များ တွေ့ဆုံ

ရန်ကုန် စက်တင်ဘာ ၂၉

မြန်မာနိုင်ငံ စာတတ်မြောက်ရေးအထောက်အကူပြု ပင်မ ဌာန ကျောင်းပြင်ပမူလတန်းနှင့် အလယ်တန်းပညာရေး အစီအစဉ် အလှူရှင်များ တွေ့ဆုံပွဲနှင့် ဆုချီးမြှင့်ပွဲ အခမ်းအနား ကို စက်တင်ဘာ ၂၈ ရက် မွန်းလွဲ ၂ နာရီက ရန်ကုန်တက္ကသိုလ် ဝိဇ္ဇာခန်းမ၌ ကျင်းပသည်။ မြန်မာနိုင်ငံ စာတတ်မြောက်ရေးအထောက်အကူပြု ပင်မဌာန ဥက္ကဋ္ဌ ဒေါက်တာဦးသန်းဦးက အမှာစကားပြောကြားကာ ယူနက်စကို (ဗန်ကောက်)မှ Programme Specialist ဦးညီညီသောင်းက ကျောင်းပြင်ပရောက်ကလေးများနှင့် စပ်လျဉ်း

၍ နိုင်ငံတကာနှင့် မြန်မာ့ပညာရေး အလားအလာများကို နှိုင်းယှဉ်ပြီး ရှင်းလင်းဆွေးနွေးသည်။ ထို့နောက် မြန်မာနိုင်ငံ စာတတ်မြောက်ရေး အထောက်အကူပြု ပင်မဌာန ဒုတိယဥက္ကဋ္ဌ ဒေါက်တာ ဦးတင်ညိုက ကျောင်းပြင်ပ မူလတန်းနှင့် အလယ် တန်းလုပ်ငန်းစဉ်များကို ရှင်းလင်း ဆွေးနွေးပြီး တော်ဝင်ဖွံ့ဖြိုးရေးဖောင်ဒေးရှင်းဥက္ကဋ္ဌ ဦးကိုကိုထွေး က ၂၀၁၈-၂၀၁၉ ပညာသင်နှစ်တွင် တက္ကသိုလ်ဝင်တန်း အောင်မြင် ခဲ့သော ကလေး ၃၇ ဦးအတွက် ဂုဏ်ပြုဆုချီးမြှင့်ငွေကျပ် ၇၆ သိန်း ကို ချီးမြှင့်ပြီး ဥက္ကဋ္ဌ ဒေါက်တာဦးသန်းဦးက ၂၀၁၉-၂၀၂၀ ပညာ သင်နှစ်အတွက် အလှူငွေများကို လက်ခံသည်။ ကြေးမုံ



မွန်ပြည်နယ် သထုံမြို့နယ် သုဝဏ္ဏဝတီမြို့ မြို့မဈေး ရွှေတွင် စက်တင်ဘာ ၂၇ ရက် မွန်းလွဲပိုင်းက မှုခင်းပညာပေးယာဉ်ဖြင့် သိမ်ဆိပ်ရစခန်းမှ ဒု-ရဲအုပ် သန့်ဇင်စိုးနှင့် အဖွဲ့က သက်ငယ်မုဒိမ်းမှုနှင့် လူကုန်ကူးမှုတားဆီး ကာကွယ်ရေးအသိပညာပေး ဟောပြောစဉ်။ ခွန်(ဝင်းပ)

မော်စောမြင်သာ မြို့ထောင့်စေတီဘုရားပွဲတော်တွင် ဘုရားဖူးများဖြင့်စည်ကား



စစ်ကိုင်း စက်တင်ဘာ ၂၉
 စစ်ကိုင်းတိုင်းဒေသကြီးရွှေဘိုမြို့ အမှတ်(၁)ရပ်ကွက်ရှိ အလောင်းမင်းတရားကြီးဦးအောင်ဇေယျတည်ထား ကိုးကွယ်ခဲ့သော မော်စောမြင်သာ မြို့ထောင့်စေတီ ဘုရားပွဲကို တော်သလင်းလပြည့်ကျော် ၇ ရက်မှ သီတင်းကျွတ်လဆန်း ၁ ရက်အထိ ၁၀ ရက် ကျင်းပ လျက်ရှိသည်။

နေ့၊ ည ဘုရားဖူးလာရောက်ကြသူများဖြင့် စည်ကားများပြားလျက်ရှိကြောင်းနှင့် ပွဲတော်တွင် ဈေးဆိုင်ခန်းပေါင်း ၁၃၀၀ ကျော်ခန့်က ဒေသခံ ပြည်သူတို့အတွက် လိုအပ်သောအသုံးအဆောင် ပစ္စည်းမျိုးစုံတို့ကို ရောင်းချပေးလျက်ရှိကြောင်း သိရ သည်။

ထွန်းကိုကို(ယင်းမာပင်)

(၅၅) နှစ်မြောက် မြန်မာနိုင်ငံရဲတပ်ဖွဲ့နေ့ကြိုဆို



ရန်ကုန်
 ပန်းဘဲတန်းမြို့နယ်ရဲတပ်ဖွဲ့မှ တပ်ဖွဲ့ဝင်များ စက်တင်ဘာလ တတိယပတ်က ပန်းဘဲတန်းမြို့ မဟာသိမ်တော်ကြီး ပရိယတ္တိစာသင်တိုက်တွင် စုပေါင်း သန့်ရှင်းရေးဆောင်ရွက်ကြကြောင်း သိရသည်။

ကြေးမုံ

ဖျက်သိမ်းခံရသောမော်တော်ယာဉ်များအား ပုံစံ 'ဃ' (စလစ်)ထုတ်ပေးမည်

ရန်ကုန် စက်တင်ဘာ ၂၉
 အစိတ်အပိုင်းမမှန်မကန် Body Coach (ဖောက်စွပ်၊ ဖြတ်ဆက်၊ အလုံးလဲ) ပြောင်းထား၍ မှတ်ပုံတင် ဖျက်သိမ်းခြင်းခံရသော မော်တော်ယာဉ်များကို သံရည်ကျိုအပ်နှံစေ၍ ယာဉ်အို၊ ယာဉ်ဟောင်းအပ် အစားထိုးယာဉ်တင်သွင်းခွင့်ပုံစံ 'ဃ' (စလစ်)ထုတ် ပေးသွားမည်ဖြစ်ကြောင်း စက်တင်ဘာလ နောက် ဆုံးပတ် မွန်းလွှဲပိုင်းက မြင်သာရှိ က.ည.န ရုံးချုပ်၌ ပြုလုပ်သော သတင်းစာရှင်းလင်းပွဲတွင် ညွှန်ကြား ရေးမှူး ဦးလျှန်ကျင့်မန်က ပြောကြားသည်။

“ရောင်းမှား၊ ဝယ်မှား ပြည်သူတွေ မနှစ်နာစေဖို့ နိုင်ငံတော်အနေနဲ့ ဖြေလျှော့ဆောင်ရွက်ပေးခြင်း ဖြစ်ပါတယ်။ ဒီအစီအစဉ်ကို အောက်တိုဘာ ၁ ရက် ကစပြီး ဆောင်ရွက်ပေးသွားမှာဖြစ်ပါတယ်” ဟု ညွှန်ကြားရေးမှူး ဦးလျှန်ကျင့်မန်က ပြောကြား သည်။

အစိတ်အပိုင်းမမှန်မကန် ဖောက်စွပ်၊ ဖြတ်ဆက်၊

အလုံးလဲ ပြောင်းလဲထားသဖြင့် က.ည.န အနေဖြင့် ၂၀၁၅ ခုနှစ် မော်တော်ယာဉ် ဥပဒေပုဒ်မ - ၁၈ (င) အရ အစိတ်အပိုင်းမမှန်မကန်ပြောင်းလဲထားသော Body Coach (ဖောက်စွပ်၊ ဖြတ်ဆက်) မော်တော် ယာဉ်များကို ဥပဒေနှင့်အညီ မှတ်ပုံတင်ဖျက်သိမ်းပြီး ရဲစခန်းများသို့ အပ်နှံခဲ့ကြောင်း၊ ၂၀၁၇-၂၀၁၈ မှစပြီး ယခုလ ၂၃ ရက်အထိ မှတ်ပုံတင်ဖျက်သိမ်း ခံရသောယာဉ်ပေါင်း ၃၆၂ စီးရှိကြောင်း သိရ သည်။

၂၀၁၁ ခုနှစ်က တစ်နိုင်ငံလုံးတွင် မော်တော်ယာဉ် စီးရေ ၂ ဒသမ ၄ သန်းသာရှိခဲ့ကြောင်း၊ ယခု အခါ တစ်နိုင်ငံလုံးစီးရေ ၇ ဒသမ ၂ သန်းရှိကြောင်း၊ ရန်ကုန်တိုင်းဒေသကြီးအနေဖြင့် ၂၀၁၁ ခုနှစ်က မော်တော်ယာဉ်စီးရေ ၂၆၀၀၀၀ သာရှိကြောင်း၊ ယခုအခါ ရန်ကုန်တိုင်းဒေသကြီးအတွင်း မော်တော် ယာဉ်စီးရေ ၉၂၀၀၀၀ ရှိကြောင်း၊ လေးဆမျှတိုးလာ ကြောင်း၊ မော်တော်ယာဉ်များ ပိုမိုများပြားလာသည်

နှင့်အမျှ မမှန်မကန် ပြုလုပ်လာကြကြောင်းဖြင့် လည်း ၎င်းက ဆက်လက်ပြောကြားသည်။

အဆိုပါ ဆောင်ရွက်ပေးမည့် ယာဉ်များတွင် ပုံစံပြောင်းထား၍ ရဲစခန်းများတွင်ထိန်းသိမ်းထား သော ယာဉ်များ၊ ကုန်းလမ်းပို့ဆောင်ရေးညွှန်ကြားမှု ဦးစီးဌာနရုံးများတွင် ထိန်းသိမ်းထားသောယာဉ် များ၊ ပုံစံပြောင်းထား၍ စစ်ဆေးတွေ့ရှိပြီး မှတ်ပုံ တင်ဖျက်သိမ်းမိန့် ထုတ်ပြန်ထားပြီးဖြစ်သော်လည်း ယာဉ်ပိုင်ရှင်များက လာရောက်အပ်နှံခြင်းမရှိသေး သည့် ယာဉ်များပါဝင်ကြောင်း၊ ယင်းတို့ကို သံရည် ကျိုအပ်နှံစေပြီး ယာဉ်အို၊ ယာဉ်ဟောင်းအပ် အစား ထိုးယာဉ်တင်သွင်းခွင့် ပုံစံ 'ဃ' (စလစ်)ထုတ်ပေး သွားမည် ဖြစ်ကြောင်း၊ ယာဉ်ပိုင်ရှင် များသည် သက်ဆိုင်ရာ ကုန်းလမ်းပို့ဆောင်ရေးညွှန်ကြားမှု ဦးစီးဌာနရုံးများနှင့် ဆက်သွယ်ဆောင်ရွက်နိုင် ကြောင်း သိရသည်။

မြင့်မောင်စိုး



ပူတာအို
 ပူတာအိုခရိုင်ရဲတပ်ဖွဲ့မှူး ဒုတိယရဲမှူးကြီးမင်းဇော်ဦးဆောင်၍ မြန်မာနိုင်ငံ ရဲတပ်ဖွဲ့ဝင်များ၊ စီးသတ်တပ်ဖွဲ့ဝင်များ၊ စည်ပင်သာယာရေးဝန်ထမ်းများ စုစုပေါင်းအင်အား ၁၀၇ ဦးတို့သည် စက်တင်ဘာ ၂၈ ရက် နံနက် ၇ နာရီက ပူတာအိုခရိုင်ပြည်သူ့ဆေးရုံဝင်းအတွင်း စုပေါင်းသန့်ရှင်းရေး ဆောင်ရွက်ခဲ့ကြ ကြောင်း သိရသည်။

ဖုန်ကန်(ပူတာအို)

လမ်းမကြီးပေါ်ရေဝပ်၍ ခရီးသွားများ အခက်အခဲကြုံရ

ပုဂံ စက်တင်ဘာ ၂၉
 မန္တလေးတိုင်းဒေသကြီး ပုဂံမြို့တွင်ဒေသခံပြည်သူများနှင့် ပြည်တွင်း၊ ပြည်ပ ဘုရားဖူးခရီးသွားဧည့်သည်များနေ့စဉ်သွားလာအသုံးပြုနေသည့် အဓိကလမ်းမ ကြီးတစ်ခုဖြစ်သည့် မြို့လယ် ကမ္ဘောဇဘဏ်ရုံးအနီးရှိ လမ်းမတော်မိန်းလမ်း မကြီးသည် မိုးရွာသည့်အချိန်တိုင်း ရေထွက်ပေါက်မရှိဖြစ်ကာ မိုးရေများ ရေအိုင်ကြီးသဖွယ်ဖြစ်နေသည့်အတွက် ခရီးသွားပြည်သူများအဆင်မပြေ မှုများကြုံတွေ့နေရကြောင်း ပုဂံမြို့ပေါ်ရှိ ဒေသခံပြည်သူများထံမှ သိရသည်။

ပုဂံမြို့တွင်းလမ်းမဖြစ်သည့် လမ်းမတော် မိန်းလမ်းမကြီးသည် ဒေသခံ ပြည်သူများနှင့် ပြည်တွင်း၊ ပြည်ပဘုရားဖူးခရီးသွားဧည့်သည်များ နေ့စဉ် သွားလာအသုံးပြုနေသည့် အဓိကလမ်းမကြီးတစ်ခုဖြစ်ကြောင်း သိရသည်။

ရဲဝင်းနိုင် (ညောင်ဦး)



သီပေါ သီတဂူစက္ကူဒါနဆေးရုံ၌ အခမဲ့ မျက်စိခွဲစိတ်ကုသပေး

သီပေါ စက်တင်ဘာ ၂၉
 (၄၅) ကြိမ်မြောက် မျက်စိဝေဒနာရှင်များအား မျက်စိအထူးကုဆရာဝန်ကြီးများ ဖြစ်ကြသော ရန်ကုန်မှ ဒေါက်တာစကျေလွင်၊ ဒေါက်တာဒေါ်သီတာမြင့်၊ မန္တလေးမှ ဒေါက်တာဦးချစ်ကိုကို၊ ဒေါက်တာဒေါ်မိုးမိုးနှင့် ဒေါက်တာဒေါ်ခင်အေးမူတို့သည် စက်တင်ဘာ ၂၄ ရက်မှ ၂၈ ရက်အထိ အဆိုပါဆေးရုံ၌ အခမဲ့ မျက်စိခွဲစိတ်ကုသပေး ခဲ့သည်။

မျက်စိဝေဒနာရှင်ပေါင်း ၈၂၄ ဦးကို စမ်းသပ်စစ်ဆေးပေးပြီး ခွဲစိတ်ရန်လိုအပ် သည့် မျက်စိဝေဒနာရှင် ၁၉၂ ဦးကို ခွဲစိတ်ကုသပေးခဲ့ကာ ကျန်လူနာများကို လိုအပ်သော ဆေးဝါး၊ မျက်စည်းနှင့် မျက်မှန်များ တပ်ဆင်ပေးခဲ့ကြောင်း သိရ သည်။

စိုင်း (သီပေါ)

တိုတိုထွာထွာဖတ်စရာ

စိုက်ပျိုးသီးနှံများဈေးကွက်ဖြစ်ထွန်းရေးစည်းဝေး နတ်တလင်း

ပဲခူးတိုင်းဒေသကြီး နတ်တလင်းမြို့နယ် ရွာသာကုန်းကျေးရွာအုပ်စုရှိ မြို့နယ် စိုက်ပျိုးရေးဦးစီးဌာန လူထုအခြေပြုလေ့လာရေးစခန်းတွင် စက်တင်ဘာ ၂၈ ရက် နံနက်ပိုင်းက အော်ဂဲနစ်နှင့် ဂျီအေပီစိုက်ပျိုးသီးနှံများဈေးကွက်ဖြစ်ထွန်း ရေး အလုပ်ရုံအစည်းအဝေးပြုလုပ်သည်။

ပြည်သူ့လွှတ်တော်ကိုယ်စားလှယ် ဦးခင်အေးက ဝယ်ယူသူများကလည်း စပါးအရည်အသွေးကိုမူတည်ပြီး ဝယ်ယူရခြင်းဖြစ်ကြောင်း၊ စပါးဈေးကောင်း ရရှိစေရန် ဓာတုဆေးဝါးအသုံးမပြုဘဲ အော်ဂဲနစ်စနစ်ဖြင့် ကျယ်ကျယ်ပြန့်ပြန့် စိုက်ပျိုးကြရန် တိုက်တွန်းပါကြောင်း ပြောကြားသည်။

မြန်မာအော်ဂဲနစ်စိုက်ပျိုးထုတ်လုပ်သူများအသင်း (ရန်ကုန်) ဒု-ဥက္ကဋ္ဌ ဒေါက်တာသန်းသန်းစိန်က အော်ဂဲနစ်နှင့်ဂျီအေပီသီးနှံများ စိုက်ပျိုးရေးအရေး ကြီးပုံနှင့် ဈေးကွက်ဖွံ့ဖြိုးတိုးတက်ရေးအတွက် ဆောင်ရွက်ရမည့်နည်းလမ်း များကို ရှင်းလင်းပြောကြားသည်။

တင်မြင့် (နတ်တလင်း)

ဝန်ဆောင်မှုလုပ်ငန်းများ ဆောင်ရွက် မြောင်းမြ

ဧရာဝတီတိုင်းဒေသကြီး မြောင်းမြမြို့နယ်ဌာနဆိုင်ရာများနှင့် မြို့နယ်ပြည်သူ့ ဝန်ဆောင်မှု (OSS) ရုံးမှ တာဝန်ရှိသူများသည် စက်တင်ဘာ ၂၇ ရက် နံနက် ၉ နာရီက သီလ္လာချောင်းဖျားကျေးရွာ စိန်ဂျွန်ပေါ-၂ ကက်သလစ်ခန်းမဆောင်၌ ရွေ့လျားဝန်ဆောင်မှုလုပ်ငန်းများကို ကွင်းဆင်းဆောင်ရွက်ခဲ့သည်။

ဆက်လက်၍ မြို့နယ်ပြည်သူ့ဝန်ဆောင်မှု (OSS) ရုံးတွင် ပါဝင်သော ဌာနဆိုင်ရာများမှ ရွေ့လျားဝန်ဆောင်မှုလုပ်ငန်း (Mobile Service Delivery) ဖြင့် ဒေသခံပြည်သူများ၏ ကျန်းမာရေးစောင့်ရှောက်မှု ဆောင်ရွက်ပေးခြင်း၊ နိုင်ငံသားစိစစ်ရေးကတ်နှင့် အိမ်ထောင်စုစာရင်းကိစ္စများ ဆောင်ရွက်ပေးခြင်း စသည့် ပြည်သူ့အကျိုးပြုလုပ်ငန်းများ ဆောင်ရွက်ပေးခဲ့ကြောင်း သိရသည်။

အောင်မင်း(မြောင်းမြ)

အားကစား၊ ပြည်တွင်းရေးရာ



မော်ရင်ဟိုက ရီးယဲလ်မက်ဒရစ်ကို ဒုတိယအကြိမ် ပြန်လည်ကိုင်တွယ်ချင်ဟုဆို

ရီးယဲလ်မက်ဒရစ်အသင်းနည်းပြ ဇီဒန်းဟာ ရီးယဲလ်မက်ဒရစ်အသင်းကို ဒုတိယအကြိမ်အဖြစ် မတ်လအတွင်းက ပြန်လည်တာဝန်ယူကိုင်တွယ်ခဲ့တာဖြစ်ပြီး ဇီဒန်းကိုင်တွယ်ခဲ့တဲ့ ဒုတိယ သက်တမ်းမှာ ကစားခဲ့တဲ့ပွဲစဉ်တွေရဲ့ တစ်ဝက်ကိုသာအနိုင်ရရှိခဲ့တာကြောင့် အသင်းဥက္ကဋ္ဌ ဖလော်ရန်တိုနိုဗီရက်စ်က ဇီဒန်းရဲ့နေရာမှာ မော်ရင်ဟိုနဲ့ ပြန်လည်အစားထိုးမယ်လို့ဆိုပါတယ်။

မော်ရင်ဟိုဟာ ၂၀၁၃ နှင့် ၂၀၁၄ ခုနှစ်အကြားတွင် ရီးယဲလ်မက်ဒရစ်အသင်းကို ကိုင်တွယ် ခဲ့တာဖြစ်ပြီး ၂၀၁၂ ခုနှစ်မှာ စပိန်လာလီဂါဖလားကို ရယူပေးခဲ့တာဖြစ်ပါတယ်။ ဒါပေမယ့် ချန်ပီယံ လိဂ်ဖလားပြိုင်ပွဲမှာ ရှုံးနိမ့်မှုတွေရှိခဲ့တာကြောင့် နည်းပြ မော်ရင်ဟိုကို ရီးယဲလ်မက်ဒရစ်အသင်း နည်းပြအဖြစ်ကနေ ထုတ်ပယ်ခဲ့တာဖြစ်ပါတယ်။

တိုတိုထွာထွာဖတ်စရာ

ကသာမြို့ပေါ်တွင် နေ့ဆန်း(တန်းဆွမ်း) လောင်းလှူ

ကသာ စစ်ကိုင်းတိုင်းဒေသကြီး ကသာခရိုင်ရတပ်ဖွဲ့မှူး ဒုတိယရဲမှူးကြီးဝင်းရွှေ ဦးဆောင်၍ ကသာမြို့ပေါ်ရှိ ကျောင်းတိုက် ၂၅ တိုက်မှ ရဟန်း၊ ကိုရင် ၄၁၃ ပါးအား နေ့ဆန်း (တန်းဆွမ်း) လောင်းလှူပွဲကို စက်တင်ဘာ ၂၇ ရက် နံနက် ၈ နာရီတွင် ကျင်းပသည်။

အဆိုပါလောင်းလှူပွဲကို ကသာမြို့ အမှတ် ၄ ရပ်ကွက်ရှိ ခရိုင်ရဲအရန်တပ်ခွဲ ရုံးရှေ့ခြံပြင်ပတွင် ပြည်သူများ စုစုပေါင်းအင်အား ၃၅၀ ကျော်က နေ့ဆန်း (တန်းဆွမ်း) လောင်းလှူခဲ့ကြောင်း သိရသည်။ လူ့အောင်(ကသာ)

တောင်သူများအား ထောက်ပံ့ပစ္စည်းပေးအပ်

လဲချား ရှမ်းပြည်နယ်(တောင်ပိုင်း) လဲချားမြို့နယ် စိုက်ပျိုးရေးဦးစီးဌာနမှ ဘက်စုံ အဆင့်မြင့်နည်းပညာသုံး စံပြကျေးရွာနှင့် Good Agriculture Prtice လက်မှတ် လျှောက်ထားသည့် တောင်သူများအား ထောက်ပံ့ပစ္စည်းပေးအပ်ခြင်း၊ စိုက်ပျိုး ရေးဆိုင်ရာသင်တန်းပေးခြင်းအခမ်းအနားကို စက်တင်ဘာ ၂၇ ရက် နံနက်ပိုင်း တွင် ဖွေးဟိုင်းကျေးရွာခန်းမ၌ ကျင်းပသည်။



ရန်ကုန်တောင်ပိုင်းခရိုင် ကျောက်တန်းမြို့ ပြည်သူ့ဆေးရုံခန်းမ၌ စက်တင်ဘာ ၂၈ ရက် ညနေ ၃ နာရီက ဆေးရုံသုံးပစ္စည်းများ၊ ပရိဘောဂ အသုံးအဆောင်ပစ္စည်းများနှင့် ဘက်စုံအလှူငွေများကို အလှူရှင်များက ပေးအပ်လှူဒါန်းရာ ဆေးရုံအုပ်ကြီး ဒေါက်တာဦးမောင်မောင်ပြေနှင့် မြို့နယ်လုံးဆိုင်ရာ ပရဟိတအဖွဲ့တို့က လက်ခံရယူခဲ့ကြောင်း သိရသည်။ နီးတူး(ကျောက်တန်း)

မန်ယူနဲ့ မန်စီးတီးကခေါ်ယူဖို့ စိတ်ဝင်စားနေတဲ့ ဒီကလန်ရိုက်ကို ဝက်စ်ဟမ်းအသင်းက ပေါင်သန်း ၁၀၀ အထိ ဈေးနှုန်းသတ်မှတ်

ဝက်စ်ဟမ်းအသင်းရဲ့ ကွင်းလယ်ကစားသမား ဒီကလန်ရိုက်ကို မန်ချက်စတာမြို့ခံပြိုင်ဘက် အသင်းနှစ်သင်းဖြစ်တဲ့ မန်ယူအသင်းနဲ့ မန်စီးတီးအသင်းတို့က ခေါ်ယူဖို့ပစ်မှတ်ထား နေပြီး ဝက်စ်ဟမ်းအသင်းကလည်း အဆိုပါ ကစားသမားရဲ့ပြောင်းရွှေ့ကြေးနဲ့ပတ်သက်၍ ပေါင်သန်း ၁၀၀ အထိ ဈေးနှုန်းသတ်မှတ်ထား တယ်လို့ဆိုပါတယ်။

ဝက်စ်ဟမ်းအသင်းမှာ စာချုပ်သက်တမ်း လေးနှစ်ကျန်သေးတဲ့ ကွင်းလယ်ကစားသမား ဒီကလန်ရိုက်ကို မန်ယူအသင်းကပြီးခဲ့တဲ့ နှစ်ကတည်းက ခေါ်ယူဖို့ပြင်ဆင်နေခဲ့ပေမယ့် ဝက်စ်ဟမ်းအသင်းက ရောင်းချဖို့ပြင်ဆင်ခဲ့ တာကြောင့် မန်ယူအသင်းရဲ့မျှော်လင့်ချက် ပျက်ပြယ်ခဲ့ရတာ ဖြစ်ပါတယ်။

ဒါကြောင့်လာမယ့် ဇန်နဝါရီ အပြောင်း အရွှေ့ကာလအတွင်းမှာ ကွင်းလယ်ကစား သမား ပေါ့တာ အသင်းကနေထွက်ခွာဖို့ရှိနေ တာကြောင့် မန်ယူအသင်းနည်းပြ ဆိုးရှားက အင်္ဂလန်ကွင်းလယ်ကစားသမား ဒီကလန်ရိုက် ကို အစားထိုးခေါ်ယူဖို့ ဆက်လက်ကြိုးပမ်း သွားမယ်လို့ ပြောကြားခဲ့ပါတယ်။

မန်ယူအသင်းသည် လက်စတာစီးတီး အသင်းကစားသမား ဂျိမ်းစ်မက်ဒီဆင်ကို ခေါ်ယူဖို့စိတ်ဝင်စားပေမယ့် ပေါ့တာရဲ့ မန်ယူ အနာဂတ်အခြေအနေ မသေချာတာကြောင့်

ဒီကလန်ရိုက်ကိုလည်း ခေါ်ယူဖို့ ထပ်မံစိစဉ် လာခဲ့တာဖြစ်ပါတယ်။

ဝက်စ်ဟမ်းအသင်းကတော့ မန်ယူ အသင်းက ဒီကလန်ရိုက်ရဲ့ပြောင်းရွှေ့ကြေးကို ပေါင်သန်း ၉၀ သတ်မှတ်ခဲ့တဲ့ အပေါ်မကျေ မနပ်ဖြစ်ခဲ့ပြီး ပေါင်သန်း ၁၀၀ အထိ ဈေးနှုန်း သတ်မှတ်ထားတာဖြစ်လို့ မန်ယူအသင်းအနေ

နဲ့ ဒီကလန်ရိုက်ကိုခေါ်ယူမယ်ဆိုရင် ဝက်စ် ဟမ်းက တောင်းဆိုထားတဲ့ဈေးနှုန်းကိုပေးရ မယ့် အနေအထားဖြစ်ပါတယ်။ မန်စီးတီး အသင်းကလည်း ဒီကလန်ရိုက်ကိုခေါ်ယူဖို့ ပစ်မှတ်ထားနေပြီး လာမယ့်ဇန်နဝါရီဈေးကွက် မှာတော့ မဝယ်ယူသေးဘူးလို့ နည်းပြ ဂွာဒီ ယိုလာက ဆိုပါတယ်။



ငွေကြယ် - စုစည်းသည်

ပြည်နယ်လွှတ်တော်ကိုယ်စားလှယ် ဦးစိုင်းကျော်ဇေယျက အဖွင့်အမှာ စကားပြောကြားပြီး မြို့နယ်စိုက်ပျိုးရေးဦးစီးဌာနမှ အခမဲ့ထောက်ပံ့သော မြေဩဇာ ၃၁ အိတ်ကို မြို့နယ်အုပ်ချုပ်ရေးမှူး ဦးသန်းနိုင်က တောင်သူတစ်ဦး ချင်းထောက်ပံ့ပေးအပ်ခဲ့ကြောင်း သိရသည်။ မောင်မောင်(လျှပ်စစ်)

အထက်တန်းကျောင်း အဆင့်တိုးမြှင့်ဖွင့်လှစ်

မိတ္ထီလာ မန္တလေးတိုင်းဒေသကြီး မိတ္ထီလာမြို့နယ် ဂွေအိုင်ကျေးရွာ အခြေခံပညာ အထက်တန်းကျောင်း အဆင့်တိုးမြှင့်ဖွင့်ပွဲအခမ်းအနားကို စက်တင်ဘာ ၂၈ ရက် နံနက် ၉ နာရီက အဆိုပါကျောင်း၌ ကျင်းပသည်။

တိုင်းဒေသကြီးလွှတ်တော်ကိုယ်စားလှယ် ဦးစိုးသန်းက အမှာစကားပြော ကြားပြီး ပညာရေးဆိုင်ရာများအကြောင်းကို ခရိုင်ပညာရေးမှူး ဒေါက်တာ သန္တာဆွေက ရှင်းလင်းပြောကြားသည်။ အဆိုပါကျောင်းမှာ ၂၀၁၅ ခုနှစ်တွင် ဂွေအိုင်ကျေးရွာအခြေခံပညာအထက်တန်းကျောင်း(ခွဲ) အဆင့်အထိ တိုးမြှင့် ဖွင့်လှစ်ခဲ့ရာမှ ယခု ၂၀၁၉-၂၀၂၀ ပညာသင်နှစ်တွင် အခြေခံပညာအထက်တန်း ကျောင်း အဆင့်တိုးမြှင့်ဖွင့်လှစ်ခွင့်ရရှိခြင်းဖြစ်ပြီး ဂွေအိုင်ကျေးရွာနှင့် အနီး ပတ်ဝန်းကျင်ကျေးရွာများမှ ကျောင်းသူ ကျောင်းသား ၅၈၅ ဦး တက်ရောက် ပညာသင်ယူလျက်ရှိကြောင်း သိရသည်။

ချမ်းသာ (မိတ္ထီလာ)

မီးငြိမ်းသတ်နည်း လက်တွေ့သရုပ်ပြ

မြို့သစ် မကွေးတိုင်းဒေသကြီး မြို့သစ်မြို့နယ်တွင် စာသင်ကျောင်းအခြေပြု မီးဘေး လုံခြုံရေး အသိပညာပေးဟောပြောပွဲနှင့်အတူ မီးငြိမ်းသတ်နည်း လက်တွေ့ သရုပ်ပြပွဲကို စက်တင်ဘာ ၂၆ ရက် နံနက်ပိုင်းက အမှတ်(၂) အခြေခံပညာ အထက်တန်းကျောင်း၌ ပြုလုပ်သည်။

မြို့နယ်မီးသတ်ဦးစီးမှူး ဦးဝေလင်းကျော်က မီးလောင်ကျွမ်းမှုဖြစ်ပွားရခြင်း အကြောင်းအရင်းများနှင့် ဆောင်ရန်ရှောင်ရန်များ၊ မီးငြိမ်းသတ်နည်းစနစ်များ အသိပညာပေးဟောပြောပြီး ရေစိုအဝတ်ဖြင့် မီးငြိမ်းသတ်ခြင်း၊ မီးသတ်ဆေးဘူး ဖြင့် လက်တွေ့မီးငြိမ်းသတ်ခြင်းတို့ကို လက်တွေ့ပြသခဲ့သည်။ ဇော်ဇော်(မြို့သစ်)

ကျောင်းပေါင်းစုံ ဖူဆယ်ဘောလုံးပြိုင်ပွဲကျင်းပ

ဂန့်ဂေါ ဂန့်ဂေါခရိုင်ပညာရေးမှူးရုံးက ကြီးမှူး၍ အခြေခံပညာကျောင်းပေါင်းစုံ ဖူဆယ် ဘောလုံးပြိုင်ပွဲ ဖွင့်ပွဲကို စက်တင်ဘာ ၂၈ ရက် နံနက် ၈ နာရီက ဂန့်ဂေါမြို့ရှိ KO PAUK CUP ဖူဆယ်အားကစားကွင်း၌ ကျင်းပသည်။

အဆိုပါပြိုင်ပွဲကို စက်တင်ဘာ ၂၈ ရက်မှ နိုဝင်ဘာ ၁၁ ရက်အထိ အသင်း ၂၇ သင်းဖြင့် ယှဉ်ပြိုင်သွားမည်ဖြစ်ကြောင်း သိရသည်။

စိန်ကျော်

ကျေးလက်ရေရရှိရေးလုပ်ငန်း လွှဲပြောင်းပေးအပ်

ပန်းတောင်း စက်တင်ဘာ ၂၉ ပန်းတောင်းမြို့နယ်တွင် ကျေးလက်ဒေသသောက်သုံးရေ ရရှိရေးလုပ်ငန်း ၁၅ ခု လွှဲပြောင်းပေးအပ်ပွဲကို စက်တင်ဘာ ၂၇ ရက် နံနက် ၁၀ နာရီက မြို့နယ်ကျေး လက်ဒေသဖွံ့ဖြိုးတိုးတက်ရေးဦးစီးဌာန အစည်းအဝေးခန်းမ၌ ကျင်းပသည်။

ပြည်သူ့လွှတ်တော်ကိုယ်စားလှယ် ဒေါ်ခင်နှင်းသစ်နှင့် ပြည်ခရိုင် ကျေးလက် ဒေသဖွံ့ဖြိုးတိုးတက်ရေးဦးစီးဌာန ခရိုင်ဦးစီးမှူး ဒုတိယညွှန်ကြားရေးမှူး ဦးသန်းထိုက်တို့က အဖွင့်အမှာစကားပြောကြားပြီး မြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာန ဦးစီးမှူး ဦးထွန်းသန်းဇော်က ပန်းတောင်းမြို့နယ် အတွင်း ၂၀၁၈-၂၀၁၉ ဘဏ္ဍာရေးနှစ် ကျေးလက်ဒေသဖွံ့ဖြိုးတိုးတက်ရေးဦးစီး ဌာန၏ ခွင့်ပြုရန်ပုံငွေကျပ် ၈၂ ဒသမ ၈၈၁ သန်းဖြင့် မြေသားရေကန် ခြောက်ခု၊ စိမ့်စမ်းရေသွယ်တန်းခြင်း တစ်ခု၊ ဖောင်းတွင်းရေသွယ်တန်းခြင်း လေးခု၊ လက်နှိပ် တုံကင် သုံးခုနှင့် တွင်းဆေးတွင်းမှုတ် တစ်ခု စုစုပေါင်း ၁၅ ခု ဆောင်ရွက်ပြီးစီး မှုများကို ရှင်းလင်းတင်ပြသည်။ ဆက်လက်၍ တာဝန်ရှိသူများက ကျေးရွာ ၁၅ ရွာမှ သောက်သုံးရေရရှိရေးလုပ်ငန်း ၁၅ ခု၏ ကျေးရွာကော်မတီများထံ လုပ်ငန်း လွှဲပြောင်းမှတ်တမ်းများကို ပေးအပ်ခဲ့သည်။ အောင်မြင် (ပန်းတောင်း)

သုံးခွမြို့နယ် အလက(ခွဲ)ဟေမဇလာတွင် နိုင်ငံသားစိစစ်ရေးကတ်ပြားပေး

သုံးခွ စက်တင်ဘာ ၂၉ ရန်ကုန်တိုင်းဒေသကြီး သုံးခွမြို့နယ် ဟေမဇလာကျေးရွာ အလက(ခွဲ)ကျောင်း တွင် စက်တင်ဘာ ၂ ရက် နံနက် ၉ နာရီခွဲက အသက် ၁၀ နှစ်နှင့် အသက် ၁၈ နှစ်ပြည့်ပြီးသော နိုင်ငံသားအရည်အချင်းပြည့်မီသူ ကျောင်းသား ကျောင်းသူ များ၊ ကျေးရွာသူ ကျေးရွာသားများအား သစ္စာစိမ့်ချက်ဖြင့် နိုင်ငံသားစိစစ်ရေး ကတ်ပြားများ ကွင်းဆင်းပြုလုပ်ပေးခဲ့ကြောင်း သိရသည်။

ပထမဦးစွာ လူဝင်မှုကြီးကြပ်ရေးနှင့် ပြည်သူ့အင်အားဆိုင်ရာ သုံးခွမြို့နယ် ဦးစီးမှူးဦးမင်းသူက နိုင်ငံသားစိစစ်ရေးကတ်ပြားပြုလုပ်ရာတွင် လိုအပ်မည့်အချက် အလက်များ၊ နိုင်ငံသားကတ်ကိုင်ဆောင်ခွင့်ရရှိပါက ရရှိမည့်အခွင့်အရေးများနှင့် အကျိုးကျေးဇူးများ၊ နိုင်ငံသားကတ်ပြားပျောက်ဆုံးပျက်စီးမှုမဖြစ်အောင် စနစ်တကျ ကိုင်တွယ်ထိန်းသိမ်းရမည့်နည်းလမ်းများကို အသိပညာပေးပြောကြားသည်။

ထို့နောက် ကာယကံရှင်များက တင်ပြသော အချက်အလက် အထောက် အထားများအား စစ်ဆေးစိစစ်ပြီး ပြည်သူ့ ၂၀၀ ကျော်အား နိုင်ငံသားစိစစ်ရေး ကတ်ပြားများ ပြုလုပ်ပေးခဲ့ကြောင်း သိရှိရသည်။ ကိုကျော်(သုံးခွ)

သောက်သုံးရေဖူလုံရေး ရေဂါလန် ၅၀၀၀ ဆို အုတ်ရေကန် တည်ဆောက်

ကျိုင်းတုံ စက်တင်ဘာ ၂၉ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ရှမ်းပြည်နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာန ပြည်နယ်ရုံးခွဲဦးစီးမှူး ဦးသန်းလင်းထွန်းက စက်တင်ဘာ ၂၆ ရက်တွင် ကျိုင်းတုံမြို့နယ်အတွင်း ရေရရှိရေးလုပ်ငန်း ဆောင်ရွက်လျက်ရှိသော နမ့်လင်းမိုင်၊ ပန်ကျောကျေးရွာများ၌ ၂၀၁၇-၂၀၁၈ ဘဏ္ဍာရေးနှစ် ပြည်နယ်မွမ်းမံရန်ပုံငွေ ဖြင့် ဂါလန် ၅၀၀၀ ဆို အုတ်ရေကန် တည်ဆောက်နေမှုကို ကွင်းဆင်းစစ်ဆေးပြီး ဆက်လက်ဆောင်ရွက်ရမည့်လုပ်ငန်း များကို အချိန်မီပြီးစီးရေး၊ စံချိန်စံညွှန်းပြည့်မီရေးတို့အတွက် ပေါင်းစပ်ညှိနှိုင်းဆောင်ရွက်ပေးခဲ့ကြောင်း သိရသည်။ နေလင်း(ညောင်လေးပင်)

ဘုရား၊ ရဟန်း၊ သိမ်၊ ကျောင်း၊ ဒါယကာကြီး

ဦးမြင့်
အသက်(၈၆)နှစ်
(တွဲတေးဝ)

နိုင်ငံတော်ကောင်စီဥက္ကဋ္ဌရုံး (ငြိမ်း)

ဦးမြင့်နှင့် သမီးများအထည်ဆိုင် (မင်္ဂလာစား)

တွဲတေးမြို့နေ (ဦးလှအောင်-ဒေါ်အေး)တို့၏ သားကြီး၊ တောင်စွန်းမြို့နေ (ဦးစံရင်-ဒေါ်စိန်တင်)တို့၏ သားသမက်၊ တောင်ဥက္ကလာပမြို့နယ်၊ (၉)ရပ်ကွက်၊ မေတ္တာလမ်း၊ အမှတ် (၁၀၁၇)နေ (ဒေါ်လှကြည်)၏ ခင်ပွန်း၊ (ဦးခင်မောင်ဝင်း)-ဒေါ်ချိုမာ၊ ဦးကျော်နိုင်ထွေး-ဒေါ်အေးအေးမြင့်(ပြည်ပြည်အထည်ရောင်းဝယ်ရေး)၊ ဦးအောင်မင်း-ဒေါ်စိမ်းစိမ်းမြင့် တို့၏ မွေးသဖွယ်ကျေးဇူးရှင်၊ (ဒေါ်ရင်ငွေ)၊ (ဒေါ်ရင်ရွှေ)၊ (ဦးစိန်မြင့်)၊ ဦးလှမြင့်-ဒေါ်သန်းသန်းမြင့်၊ (ဒေါ်နှင်းမြင့်)၊ (ဦးလှရွှေ)၊ ဒေါ်ဟန်ကြည် တို့၏ အစ်ကိုကြီး၊ ဒေါ်မိုးမိုးသန်း(အထက-၃၊ ဗဟန်း)၊ ဒေါ်ရင်ရင်သန်း(ခ)မျိုးမျိုး (စည်ပင်ဌာန၊ တောင်ဥက္ကလာပ)တို့၏ ဘကြီး၊ မောင်ဝေယံမြင့်၊ မောင်ကျော်နန္ဒအောင် တို့၏အဘိုး ဦးမြင့်သည် ၂၉-၉-၂၀၁၉ (တနင်္ဂနွေနေ့) မွန်းလွဲ ၁ နာရီတွင် S.S.C အထူးကုဆေးရုံကြီး၌ ကွယ်လွန်သွားပါသဖြင့် ၁-၁၀-၂၀၁၉ (အင်္ဂါနေ့) ညနေ ၃ နာရီတွင် ရေဝေးအေးအေးတိုက်မှ ရေဝေးသုသာန်သို့ ပို့ဆောင် မီးသင်္ဂြိုဟ်မည် ဖြစ်ကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟအပေါင်းတို့အား အသိပေးအကြောင်း ကြားအပ်ပါသည်။ (နေအိမ်မှ ကားများ မွန်းလွဲ ၁၁:၅၅ နာရီနှင့် မင်္ဂလာစားစိန်ပန်းပြာ တို့မှ ကားများ မွန်းလွဲ ၁၂:၄၅ နာရီတို့တွင် ထွက်ပါမည်။)

ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း၊ ဒါယကာကြီး

ဦးဘစိ (ရေကင်းမြို့)

အသက်(၈၂)နှစ်

ရွှေညောင်ပင်သစ်ခွဲစက် (လှိုင်)

ပဲခူးတိုင်းဒေသကြီး၊ မိုးညိုမြို့နယ်၊ ရေကင်းကျွန်းကျေးရွာနေ (ဦးသိန်းဌေး-ဒေါ်ကျော်ရွှေ)တို့၏ သား၊ (ဦးထွန်းခင်-ဒေါ်အေးအေး)တို့၏ သားသမက်၊ ရန်ကုန်မြို့၊ လှိုင်မြို့နယ်၊ (၅)ရပ်ကွက်၊ လှိုင်မြစ် လမ်း၊ မြအမှတ်(၉၀)နေ ဒေါ်ခင်မြ (ရွှေညောင်ပင်သစ်ခွဲစက်)၏ ခင်ပွန်း၊ ဦးအောင်မြင့်-ဒေါ်နီလာ၊ (ဦးအေးကို)၊ ဦးလှဦး-ဒေါ်ချိုချိုမြင့်၊ ဦးဇော်ဝမ်း-ဒေါ်မော်မော်စိ၊ ဦးရဲမင်းဖြိုး-ဒေါ်သိန်းသိန်းစိတို့၏ ဖခင်၊ မြေးရန်စံယောက်၊ မြစ်နစ်ယောက်တို့၏ ဘိုးဘိုးကြီးသည် ၂၉-၉-၂၀၁၉(တနင်္ဂနွေနေ့) နံနက် ၀၀:၃၅ နာရီတွင် ကွယ်လွန်သွားပါသဖြင့် ၁-၁၀-၂၀၁၉ (အင်္ဂါနေ့) ညနေ ၃ နာရီတွင် ထိန်ပင်သုသာန် သို့ ပို့ဆောင်မီးသင်္ဂြိုဟ်ပါမည်။ (နေအိမ်မှ ကားများ မွန်းလွဲ ၁ နာရီတွင် ထွက်ပါမည်။) [ကွယ်လွန်သူ အားရည်စူး၍ ၅-၁၀-၂၀၁၉ (စနေနေ့)တွင် အထက်ပါနေအိမ်သို့ ရက်လည်ဆွမ်းကျွေးတရားတော်နာ ကြွရောက်ပါရန် ဖိတ်ကြားအပ်ပါသည်။]

ကျန်ရစ်သူမိသားစု

ဦးအုန်းမြင့်

ရွှေအိုးကာပစ္စည်းဆိုင်

အသက်(၆၈)နှစ်

ရန်ကုန်မြို့၊ ဆိပ်ကမ်းသာလမ်း၊ အမှတ်(၁၀၅)နေ ဒေါ်မိုးသန္တာ အောင်(ခ)ဒေါ်ခင်ဦး၏ ခင်ပွန်း၊ ဦးလှိုင်-ဒေါ်ခင်စိန်၊ ဦးဘသန်း-ဒေါ်ခင်မာဝင်း၊ ဦးစံသိန်း-ဒေါ်ခင်ကြည်တို့၏ ညီ၊ ဦးမျိုးအောင်-ဒေါ်တိုးတိုးမြတ်၊ ဒေါ်သင်း သင်းနိုင်-ဦးမြတ်စိုးတို့၏ အစ်ကို၊ ဦးဝင်းမြင့်အောင်-ဒေါ်အေးမြတ်တော၊ ဒေါက်တာအေးအေးခိုင်-ဦးသီဟဦး၊ ကိုရဲလင်းအောင်တို့၏ ဖခင်၊ မြေးသုံး ယောက်တို့၏ အဘိုးသည် ၂၇-၉-၂၀၁၉ (သောကြာနေ့)တွင် ကွယ်လွန်သွား ပါသဖြင့် ၁-၁၀-၂၀၁၉ (အင်္ဂါနေ့) မွန်းလွဲ ၁ နာရီတွင် ရေဝေးသုသာန်၌ မီးသင်္ဂြိုဟ်ပါမည်။ (ဆိပ်ကမ်းသာလမ်းနေအိမ်မှ ကားများ နံနက် ၉ နာရီတွင် ထွက်ပါမည်။) [ကွယ်လွန်သူအားရည်စူး၍ ၃-၁၀-၂၀၁၉ (ကြာသပတေးနေ့) နံနက် ၇ နာရီမှ ၁၀ နာရီအထိ အထက်ပါနေအိမ်သို့ ရက်လည်ဆွမ်းကျွေး တရားတော်နာ ကြွရောက်ပါရန် ဖိတ်ကြားအပ်ပါသည်။]

ကျန်ရစ်သူမိသားစု

ဦးအောင်ဇင် (BSc. Maths)

အသက်(၆၇)နှစ်

ဒုရဲအုပ်လောင်း-အပတ်စဉ်(၁၅)

ရန်ကုန်မြို့၊ စမ်းချောင်းမြို့နယ်၊ ဝေဠုဝန်အိမ်ရာ၊ တိုက်(၁၂)၊ အခန်း(၄) နေ (ဦးမောင်သန်း-ဒေါ်မြသန်း)တို့၏ သားကြီး၊ (ဦးသိန်းတန်-ဒေါ်အေးကြယ်) တို့၏ သားသမက်၊ ဒေါက်တာဝေဝေသိန်း(ရှုပေဒဌာန)၏ ခင်ပွန်း၊ ဒေါ်ခင် ဌေးကြယ်၊ ဒေါ်ခင်သန်းကြယ်၊ ဒေါ်ညိုညိုထွေးတို့၏ မောင်၊ ဦးကျော်ကျော်မိုး-ဒေါ်ဖြူဖြူဝင်း၊ (ဦးဌေးအောင်)၊ ဒေါ်ရီရီထွေးတို့၏ အစ်ကို၊ (ဦးမြင့်သိန်း-ဒေါ်ခင်ခင်ခင်)၊ ဦးစိုးသိန်း-ဒေါ်ခင်ခင်ခင်၊ ဒေါက်တာမောင်မောင်မြင့်-ဒေါက်တာကြယ်ကြယ်သိန်း(နေအိမ်)တို့၏ အစ်ကို/မောင်၊ မောင်မင်းထက် အောင်-မိမိလဲ့လဲ့၊ မောင်ပြည့်စုံအောင်-မမသီရိနိုင်တို့၏ ချစ်လှစွာသော ဖခင်ကြီး၊ တု/တမ ကိုးယောက်တို့၏ ဦးလေး၊ မြေးသုံးယောက်တို့၏အဘိုး သည် ၂၈-၉-၂၀၁၉ (စနေနေ့) ညနေ ၅:၂၀ နာရီတွင် ကွယ်လွန်သွားပါသဖြင့် ၃-၁၀-၂၀၁၉ (တနင်္လာနေ့) မွန်းလွဲ ၁ နာရီတွင် ရေဝေးသုသာန်သို့ ပို့ဆောင် သင်္ဂြိုဟ်ပါမည်။ (နေအိမ်မှ ကားများ နံနက် ၁၁:၃၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၄-၁၀-၂၀၁၉ (သောကြာနေ့)တွင် အထက်ပါ နေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ် ပါသည်။]

ကျန်ရစ်သူမိသားစု

ဦးညွန့်ရွှေ

အသက်(၈၅)နှစ်

ရန်ကုန်မြို့၊ ဝိုလ်တထောင်မြို့နယ်၊ (၄၇)လမ်း(အထက်)၊ (၁၀) ရပ်ကွက်၊ အမှတ်(၁၆၄) (ပ)ထပ်(၁)နေ (ဦးအုန်းဖေ-ဒေါ်အုန်းကြည်)တို့၏ သား၊ ဒေါ်ခင်ချိုဟန်(ခရမ်း)၏ ခင်ပွန်း၊ ဦးထိန်ဝင်း(မြန်မာစီးပွားရေးကော် မီရှင်း)-ဒေါ်ယမင်းမျိုးတို့၏ ဖခင်၊ ဒေါက်တာဦးလှမြင့်-ဒေါ်ကေသီမြင့်၊ ဦးတင်ဦး-ဒေါ်ယုယုဆွေ၊ ဒေါ်မြင့်မြင့်သန်း-ဦးမြင့်ရွှေ၊ ဦးထင်အောင်-ဒေါ်ခင်သီတာ၊ ဒေါ်တင်တင်သန်းတို့၏ ဦးလေး၊ မနေလှအောင်၊ မပြာသို့ခင် တို့၏ အဘိုး သည် ၂၉-၉-၂၀၁၉ (တနင်္ဂနွေနေ့) မွန်းလွဲ ၂:၁၀ နာရီတွင် ကွယ်လွန်သွား ပါသဖြင့် ၁-၁၀-၂၀၁၉ (အင်္ဂါနေ့) မွန်းလွဲ ၂ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟ များအား အသိပေးအကြောင်းကြားအပ်ပါသည်။ [ကွယ်လွန်သူအားရည်စူး၍ ၅-၁၀-၂၀၁၉ (စနေနေ့) နံနက်တွင် အထက်ပါနေအိမ်သို့ ရက်လည်ဆွမ်း ကျွေးတရားတော်နာကြွရောက် ပါရန် ဖိတ်ကြားအပ်ပါသည်။]

ကျန်ရစ်သူမိသားစု

ရဟန်း ဒါယကာမကြီး

ဒေါ်အေးသင်

အသက်(၈၄)နှစ်

ပဲခူးတိုင်းဒေသကြီး၊ ဒိုက်ဦးမြို့နယ်၊ ဇောင်တော်သီမြို့၊ ရွာသစ် ပိုင်းလမ်းနေ (ဦးစိုးမြ-ဒေါ်သိန်း)၊ (ဦးစိုးမောင်-ဒေါ်အုန်းမြင့်)တို့၏ သမီးမွေး(ဦးသန်းမောင်)၏ ဇနီး၊ ရန်ကုန်မြို့နေ ဒေါ်အေးအေးသန်း၊ ဒေါ်ခင်ခင်ကြူ၊ ဦးသန်းဇော်-ဒေါ်လင်းလင်းမြတ်တို့၏ မိခင်၊ မမြမျိုးခင်၊ မောင်လင်းသန်းမောင် တို့၏ အဘွားသည် ၂၉-၉-၂၀၁၉ (တနင်္ဂနွေနေ့) နံနက် ၃:၃၀ နာရီတွင် ကွယ်လွန်သွားပါသဖြင့် ၁-၁၀-၂၀၁၉ (အင်္ဂါနေ့) နံနက် ၁၁ နာရီတွင် ရေဝေးအေးအေးတိုက်မှ ရေဝေးသုသာန်သို့ ပို့ဆောင် မီးသင်္ဂြိုဟ်ပါမည်။ (နေအိမ်မှ ကားများ နံနက် ၉:၃၀ နာရီတွင် ထွက်ပါ မည်။) [ကွယ်လွန်သူအားရည်စူး၍ ၅-၁၀-၂၀၁၉ (စနေနေ့) နံနက် ၇ နာရီမှ မွန်းတည့် ၁၂ နာရီအထိ ရန်ကုန်မြို့၊ ဒဂုံမြို့သစ်(မြောက်ပိုင်း) မြို့နယ်၊ အမှတ် (၁၀၆၈)၊ ၁၈ရပ်ကွက်၊ (၃၈)ရပ်ကွက် နေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါ သည်။]

ကျန်ရစ်သူမိသားစု

ဘုရား၊ ရဟန်း၊ ကျောင်း၊ ဒါယကာမကြီး

ဒေါ်ကြည်လှိုင်

(သံအင်ဂျင်နီယာ)

အသက်(၈၁)နှစ်

ရန်ကုန်မြို့၊ ရန်ကင်းမြို့နယ်၊ (၂) ရပ်ကွက်၊ ရန်အောင်လမ်း(၅)၊ တိုက် အမှတ်(၂၈)၊ အခန်း(၁၆)နေ (ဦးစိန်စိုး-ဒေါ်သိန်းကြည်)တို့၏ သမီးကြီး၊ ဦးလှကြည် (ဌာနမှူး)စိမ့်ရေရာဌာန၊ ဗဟိုနိုင်ငံရေးတက္ကသိုလ်)၏ဇနီး၊ ဦးသိန်းထွန်း၊ ဦးအောင်မင်း-ဒေါ်အေးအေးခိုင်၊ ဦးသန်းဇော်-ဒေါ်စိန်စိန်၊ (ဦးမျိုးအောင်)-ဒေါ်တိုးတိုးခိုင်၊ (ဦးတင်လှိုင်)-ဒေါ်စောမြမြ နှင့် ဦးဝင်းမောင်၊ (ဦးအောင်ဝင်းဟန်)တို့၏ မိခင်၊ မြေးလေးယောက်၊ မြစ်တစ်ယောက်တို့၏ အဘွားသည် ၂၉-၉-၂၀၁၉ ရက် မွန်းလွဲ ၁၂:၅၀နာရီတွင် ကွယ်လွန်သွားပါသဖြင့် ၁-၁၀-၂၀၁၉ (အင်္ဂါနေ့) မွန်းတည့် ၁၂ နာရီတွင် ရေဝေး သုသာန်သို့ ပို့ဆောင် မီးသင်္ဂြိုဟ်ပါမည်။ (နေအိမ်မှ ကားများ နံနက် ၁၀နာရီတွင် ထွက်ပါ မည်။) [ကွယ်လွန်သူအားရည်စူး၍ ၅-၁၀-၂၀၁၉ (စနေနေ့)တွင် အထက်ပါ နေအိမ်သို့ ရက်လည်ဆွမ်းကျွေးတရားတော်နာ ကြွရောက်ပါရန် ဖိတ်ကြားအပ်ပါသည်။]

ကျန်ရစ်သူမိသားစု

ဘုရား၊ ကျောင်း၊ ဒါယကာမကြီး

ဒေါ်ခင်လှိုင် (ကျောက်ပန်းတောင်း)

အသက်(၇၀)

ကျောက်ပန်းတောင်းမြို့၊ ဈေးကွက်သစ်ရပ်ကွက်၊ ပဒုမ္မာလမ်းနေ (ဦးမြင့်-ဒေါ်ခင်ခင်)တို့၏ သမီးကြီး၊ ဦးမြင့်ခိုင်၏ ချစ်လှစွာသောဇနီး၊ ကိုသူရ ဇော်-မစုရလှိုင်၊ ကိုနေဦးခိုင်၊ မဝင်းဝင်းခိုင်၊ မအေးအေးခိုင်၊ မနီလာခိုင်တို့၏ ချစ်လှစွာသောကျေးဇူးရှင်မိခင်ကြီး၊ ဒေါ်ခင်လှိုင်သည် ၂၄-၉-၂၀၁၉ (အင်္ဂါနေ့) ည ၈:၁၂ နာရီတွင် ရန်ကုန်မြို့၊ Grand Hantha International Hospital ၌ ကွယ်လွန်သွားပါသဖြင့် ၂၈-၉-၂၀၁၉ (စနေနေ့) မွန်းလွဲ ၂ နာရီတွင် ရေဝေးအေးအေးတိုက်မှ ရေဝေးသုသာန်သို့ ပို့ဆောင် မီးသင်္ဂြိုဟ်ပါမည်။ (နေအိမ်မှ မိတ်ဆွေ များအား အသိပေးအကြောင်းကြားအပ်ပါသည်။)

ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း၊ ဒါယကာမကြီး
ဒေါ်အုန်းခင် (ကျောက်ဖြူ)
အသက်(၇၅)နှစ်
ရန်ကုန်မြို့၊ မြောက်ဒဂုံမြို့နယ်၊ (၄၁)တိုးချဲ့ရပ်ကွက်၊ တိုက်(၁၈)၊ (F-4) A လမ်း၊ မဟာဂြိုဟ်အိမ်ရာနေ ဦးမောင်လုံး (EPC-ငြိမ်း) ၏ ဇနီး၊ (ဦးခင်မောင်ဦး)၊ ဒေါ်ခင်စန်းလှိုင် [ဦးစိုးမျိုး၊ သမီးစီးဌာန၊ နေပြည်တော် ရုံးချုပ်၊ လယ်ဝေး(တွဲဖက်)]၊ ဒေါ်စန်း စန်းမြင့်(လယ်/ပြု ထ-၃၊ ဒဂုံအရှေ့)၊ မအေးအေးစန်း(Hawe Way Co., Ltd.)၊ မအေးအေးလှိုင် (မေတ္တ-စင်ကာပူ)တို့၏ မိခင်၊ မထက်မေတ္တာ (G-9) ရန်ကင်း TTC)၏ ချစ်လှစွာ သောအဘွားသည် ၂၉-၉-၂၀၁၉ (တနင်္ဂနွေနေ့) နံနက် ၆ နာရီတွင် ကွယ်လွန်သွားပါသဖြင့် ၁-၁၀-၂၀၁၉ (အင်္ဂါနေ့) မွန်းလွဲ ၁ နာရီတွင် ရေဝေး သုသာန်သို့ ပို့ဆောင်သင်္ဂြိုဟ်မည်ဖြစ် ပါကြောင်း ရပ်နီးရပ်ဝေးမှ မိတ်ဆွေ များအား အသိပေးအကြောင်းကြား အပ်ပါသည်။ (နေအိမ်မှ ကားများ နံနက် ၁၁:၃၀ နာရီတွင် ထွက်ပါမည်။)

သင့်
သွေးဖြင့်
အသက်
ကယ်ပါ

ဘဝနတ်ထံပျံလွန်တော်မူခြင်း
(အဂ္ဂမဟာပဏ္ဍိတ၊ အဂ္ဂမဟာဂန္ထဝါစကပဏ္ဍိတ၊ မဟာဂန္ထဝါစကပဏ္ဍိတ၊ ဓမ္မာစရိယ-ဘီအေ၊ နိုင်ငံတော်ပရိယတ္တိ သာသနာ့တက္ကသိုလ်-ရန်ကုန်၊ မန္တလေး၊ ပါမောက္ခချုပ်-ငြိမ်း)

ဘဒ္ဒန္တဝဏ္ဏိတ

သိက္ခာတော်(၅၇)ပါ၊ သက်တော်(၇၇)နှစ်

ရန်ကုန်မြို့၊ သာကေတမြို့နယ်၊ ၁၀/တောင်(၁၁)ရပ်ကွက်၊ ရတနာ ကန်လေး၊ ဝဏ္ဏိတာရာမစာသင်တိုက်၏ ဦးစီးပေးနာယကမဟာထေရ် ဖြစ်တော်မူသော ဘဒ္ဒန္တဝဏ္ဏိတ (အဂ္ဂမဟာပဏ္ဍိတ၊ အဂ္ဂမဟာဂန္ထဝါစက ပဏ္ဍိတ၊ မဟာဂန္ထဝါစကပဏ္ဍိတ၊ ဓမ္မာစရိယ-ဘီအေ၊ နိုင်ငံတော်ပရိယတ္တိ သာသနာ့တက္ကသိုလ်-ရန်ကုန်၊ မန္တလေး၊ ပါမောက္ခချုပ်-ငြိမ်း)သည် (၁၃၈၁ ခုနှစ်၊ တော်သလင်းလကွယ်) ၂၈-၉-၂၀၁၉ (စနေနေ့) ည ၈:၂၀ နာရီတွင် ဘဝနတ်ထံပျံလွန်တော်မူသွားပါသဖြင့် (၁၃၈၁-ခုနှစ်၊ သီတင်းကျွတ်လဆန်း ၆ ရက်) ၄-၁၀-၂၀၁၉ (သောကြာနေ့) ညနေ ၃ နာရီတွင် ကိုရုဗ္ဗသုသာန်၌ အန္တိမအဂ္ဂိဈာပန သာဓုကိဇ္ဇနုပုဇာသဘင် ဆင်ယင်ကျင်းပမည်ဖြစ်ပါကြောင်း ရပ်နီးရပ်ဝေးမှ တပည့်ဒါယကာ/ဒါယိကာမအပေါင်းတို့အား အကြောင်းကြား အပ်ပါသည်။

တပည့်သံဃာတော်များနှင့် ဈာပနကျင်းပရေးကော်မတီ

ရဟန်း၊ သိမ်၊ ကျောင်း၊ ဒါယကာမကြီး
ဒေါ်မြကျင် (ရှမ်းတံကြီးအောက်ရွာ)
အသက်(၉၁)နှစ်

ရန်ကုန်မြို့၊ သယံဇာတမြို့နယ်၊ သုမင်္ဂလာအိမ်ရာ(၁)၊ တိုက်(၂၆/၂)၊ အခန်း (၁၀၁)နေ (ဦးကုလားကြီး-ဒေါ်အေးကြည်)တို့၏ သမီး (ဦးချစ်)၊ (ဦးသာထူး-ဒေါ်ချစ်တင်)၊ (ဦးဝင်းကျော်-ဒေါ်မိမိ)၊ (ဦးရွှေလှိုင်)-ဒေါ်သန်း သန်းဝင်းတို့၏ ညီမ၊ (ဦးထွန်းရီ)-ဒေါ်မြစေ၊ ဦးဝင်းကြည်-ဒေါ်သန်းရွှေ၊ (ဦးခင်လှိုင်)-ဒေါ်ကြင်ရွှေ၊ ဦးထွန်းရီ၊ ဦးအေး-ဒေါ်သန်းသန်း)တို့၏ အစ်မ၊ (ဦးစံတင်)၏ ချစ်လှစွာသော ဇနီး၊ မသန်းဌေးဦး၊ ကိုအောင်ဇော်မိုး-မမမအေး၊ မရီရီမြင့်တို့၏ ကျေးဇူးရှင်မိခင်ကြီး၊ မောင်ဟိတ်၊ သက်တော်ဇော်၏ အဘွား သည် ၂၉-၉-၂၀၁၉ ရက် နံနက် ၀၀:၄၀ နာရီတွင် ကွယ်လွန်သွားပါသဖြင့် ကွယ်လွန်သူ၏ဆန္ဒအရ ယင်းနေ့တွင်ပင် မီးသင်္ဂြိုဟ်ပြီးစီးပါကြောင်း ရပ်ဝေး ရပ်နီးမှ ဆွေမျိုးမိတ်သင်္ဂဟအပေါင်းအား အကြောင်းကြားအပ်ပါသည်။ [ကွယ်လွန်သူအားရည်စူး၍ ၅-၁၀-၂၀၁၉ (စနေနေ့) နံနက် ၇ နာရီမှ ၁၀နာရီ အထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြွရောက် ပါရန် ဖိတ်ကြားအပ်ပါသည်။]

ကျန်ရစ်သူမိသားစု

ဦးလှကြိုင်(ခ)ဦးသံလုံး
အသက်(၆၆)နှစ်
MPPE (ငြိမ်း) စွမ်းအင်ဝန်ကြီးဌာန

ရန်ကုန်မြို့နေ (ဦးဆိုင်-ဒေါ်လှစေ)တို့၏ သားလတ်၊ [ဗိုလ်မှူး]ဘသော် (စာရေးဆရာ မောင်သော်က)-ဒေါ်လှယုဉ်တို့၏ သားသမက်၊ ဒေါ်ဗုမ္မာခင်၏ ချစ်လှစွာသောခင်ပွန်း၊ ဦးဘိုဘိုကြိုင် (DVB သတင်းတင်ဆက်သူ)-ဒေါ်ခင် နှင်းဆီ၊ ဦးဝင်းထွန်းကြိုင်၊ ဒေါ်မေဇွန်သော်က-ဦးမြိုးသော်ဟန်တို့၏ ချစ်လှစွာ သောဖခင်၊ မြေးလေးယောက်တို့၏ဘိုးဘိုး၊ ဦးလှကြိုင်သည် ၂၈-၉-၂၀၁၉ (စနေနေ့) နံနက် ၁၀ နာရီတွင် ကွယ်လွန်သွားပါသဖြင့် ၃-၁၀-၂၀၁၉ (တနင်္လာနေ့) ညနေ ၆ နာရီတွင် ရေဝေးသုသာန်၌ မီးသင်္ဂြိုဟ်မည်ဖြစ်ပါ ကြောင်း။ (နေအိမ်မှ ကားများ ညနေ ၃ နာရီတွင် ထွက်ပါမည်။)

ကျန်ရစ်သူမိသားစု

ကိုတိုးကြည်သာ

B.E (Mechanical)

အလုပ်ရုံခွဲမှူး၊ ဝေပေါ၊စက်ရုံ (အင်စိန်)

အသက်(၄၀)

ရန်ကုန်မြို့၊ တာမွေမြို့နယ်၊ ကျိုက္ကတ်အိမ်ရာနေ ဒေါက်တာဦးလှကြည်-ဒေါ်မေမကြီး တို့၏ သားထွေး၊ ဒေါက်တာမျိုးကြည်သာ-ဒေါက်တာနီလာခင်၊ ကိုဖြိုးကြည်သာ၊ ကိုအောင်မြတ်ခိုင်-ဒေါက်တာမြတ်စုကြည်တို့၏ ညီလတ်/အစ်ကို၊ တု/တမ လေးယောက်တို့၏ ချစ်လှစွာသော ဦးလေးသည် ၂၈-၉-၂၀၁၉ (စနေနေ့)တွင် ကွယ်လွန်သွားပါသဖြင့် ၃-၁၀-၂၀၁၉ (တနင်္လာနေ့) နံနက် ၁၁ နာရီတွင် ရေဝေးသုသာန်၌ မီးသင်္ဂြိုဟ်မည်ဖြစ်ပါကြောင်း ရပ်ဝေး ရပ်နီးမှ မိတ်ဆွေသင်္ဂဟများအား အသိပေးအကြောင်းကြားအပ်ပါသည်။

ကျန်ရစ်သူမိသားစု

ခရစ်တော်၌ အိပ်ပျော်ခြင်း
မိန့်ရီမီလီလှ
အသက် (၃၂) နှစ်

ရန်ကုန်မြို့၊ စမ်းချောင်းမြို့နယ်၊ မုန့်လုပ်ဆောင်ကုန်း(မြောက်)ရပ်ကွက်၊ ကျွန်းတောလမ်း၊ အမှတ်(၃၉၆)၊ မိန့်ရီမီလီလှ(ဦးပီတာလှမောင်)-ဒေါ်မေရီလှ မောင်တို့၏သမီးကြီး၊ မသီသီလှ၊ မောင်ကြယ်လေးတို့၏အစ်မသည် ၂၇-၉-၂၀၁၉ (သောကြာနေ့) ညနေ ၅:၃၀ နာရီတွင် ခရစ်တော်၌ အိပ်ပျော်သွားပါသဖြင့် ၃-၁၀-၂၀၁၉ (တနင်္လာနေ့) နံနက် ၁၁ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ် မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟများအား အသိပေးအကြောင်း ကြားအပ်ပါသည်။

ကျန်ရစ်သူမိသားစု

အထူးဝမ်းနည်းကြေကွဲခြင်း
ဘုရား ၊ ရဟန်း ၊ သိမ် ၊ ကျောင်း ၊ ရေတွင်း ၊ ရေကန် ၊ တန်ဆောင်း
သာသနာ့ဒါယကာကြီး
ဦးတင်မောင်သန်း (အုတ်ဖိုမြို့) B.Sc (Engg)
အငြိမ်းစားအင်ဂျင်နီယာချုပ် (တွေးဖော်ရေး MOGE)
အသက် (၈၇)နှစ်
ရန်ကုန်မြို့ ၊ ကမာရွတ်မြို့နယ်၊ (၈)ရပ်ကွက်၊ လှည်းတန်းလမ်းမ၊ အမှတ်(၃၉/၄၁)၊
သုံးလွှာ(A2)နေ ဒေါ်ညွန့်ညွန့်ရီ၏ခင်ပွန်း ၊ (ဦးတင်မောင်ရင်-ဒေါ်သောင်းသောင်း)၊
ဦးတင်မောင်ဝင်း-ဒေါ်စန်းကြည်၊ (ဒေါ်တင်စန်းမြင့်)တို့၏ အစ်ကိုကြီး၊ တု/တမ(၉)ယောက်
တို့၏ ဘကြီးသည် ၂၇-၉-၂၀၁၉ (သောကြာနေ့) နံနက် ၁၁:၅၀နာရီတွင် အာရုံတော်ဝင်
ဆေးရုံ၌ ကွယ်လွန်သွားသည့်အတွက် မိသားစုနှင့်ထပ်တူ ဝမ်းနည်းကြေကွဲရပါသည်။
စိန်ရေဟာမိသားစု

ကြေးမုံ ယနေ့ဖတ်စရာ

တတိယအကြိမ် အပြည်ပြည်ဆိုင်ရာ ဘာသာပြန်နေ့ အခမ်းအနား ကျင်းပ

စာမျက်နှာ >> ၉



အိန္ဒိယတွင် ရေငုပ်သင်္ဘောသစ် တပ်တော်ဝင်အခမ်းအနား ကျင်းပ

စာမျက်နှာ >> ၁၂

တိုင်ဖွန်းမုန်တိုင်း မိတက် ဆာကီရီမာကျွန်းသို့ နီးကပ်စွာရွေ့လျားမည်ဟု မျှော်လင့်

စာမျက်နှာ >> ၁၃

အင်းလေးဖောင်တော်ဦးမြတ်စွာဘုရား ရုပ်ရှင်တော်မြတ်လေးဆူ ဒေသစာရိကြွချီ

ညောင်ရွှေ စက်တင်ဘာ ၂၉ ရှမ်းပြည်နယ် ညောင်ရွှေမြို့နယ် အင်းလေးဖောင်တော်ဦးမြတ်စွာဘုရားရုပ်ရှင်တော်မြတ်လေးဆူ အင်းလေးဒေသ ၀၊ ယာ ၂၁ ဌာနသို့ ဒေသစာရိကြွချီ အပူဇော်ခံမင်္ဂလာအခမ်းအနားကို စက်တင်ဘာ ၂၉ ရက် နံနက် ၆ နာရီက ရုပ်ရှင်တော်မြတ်များ ထာဝရသီတင်းသုံးစံပယ်တော်မူရာ နမ့်ဟူး စံကျောင်းတော်၌ ကျင်းပသည်။

ပင့်ဆောင်ပူဇော်

ဖောင်တော်ဦးရုပ်ရှင်တော်မြတ် ပထမအဆူကို ရှမ်းပြည်နယ် ဗမာတိုင်းရင်းသားလူမျိုး ရေးရာဝန်ကြီး ဒေါက်တာအောင်သန်းမောင်ကလည်းကောင်း၊ ဒုတိယအဆူကို အရှေ့ပိုင်းတိုင်း

စစ်ဌာနချုပ် ဒုတိယတိုင်းမှူး ဗိုလ်မှူးချုပ်ဝင်းဇော်မိုးက လည်းကောင်း၊ တတိယအဆူကို ရှမ်းပြည်နယ် ရဲတပ်ဖွဲ့မှူး ရဲမှူးချုပ်ဇော်ခင်အောင်က လည်းကောင်း၊ စတုတ္ထအဆူကို တောင်ကြီးခရိုင် အုပ်ချုပ်ရေးမှူး ဦးကိုကိုလွင်ကလည်းကောင်း ပင့်ဆောင်ပူဇော်ခဲ့ကြသည်။

အဆိုပါ ဖောင်တော်ဦးမြတ်စွာဘုရားရုပ်ရှင်တော်မြတ်လေးဆူသည် စက်တင်ဘာ ၂၉ ရက်တွင် ကြေးပေါင်ခုံစံကျောင်း၌ တစ်ညတာ ကိန်းဝပ်အပူဇော်ခံမည်ဖြစ်ပြီး စက်တင်ဘာ ၃၀ ရက်တွင် အင်းတိန်စံကျောင်းတော်မှ ဟံသာရုံမစံကျောင်းသို့ ဆက်လက်ကြွချီအပူဇော်ခံမည် ဖြစ်ကြောင်း သိရသည်။

စိုင်းအယ်ဘဲ(ညောင်ရွှေ)



မြန်မာ့လက်ရွေးစင်အမျိုးသမီးအသင်း ကစားသမားလျှော့ချပြီး ဆီးဂိမ်းပြိုင်ပွဲအတွက် ပဏာမကစားသမား ၃၀ ဖြင့် လေ့ကျင့်



မြန်မာ့လက်ရွေးစင် အမျိုးသမီးအသင်း လေ့ကျင့်နေစဉ်။

ရန်ကုန် စက်တင်ဘာ ၂၉ ၂၀၁၉ ဖိလစ်ပိုင် ဆီးဂိမ်းပြိုင်ပွဲအတွက် စခန်းဝင်လေ့ကျင့်နေသည့် မြန်မာ့လက်ရွေးစင် အမျိုးသမီးအသင်းသည် ပြီးခဲ့သည့်ရက်ပိုင်းက ကစားသမားများလျှော့ချကာ ကစားသမား ၃၀ ဖြင့် လေ့ကျင့်ပြင်ဆင်လျက်ရှိသည်။

မြန်မာ့လက်ရွေးစင်

မြန်မာ့လက်ရွေးစင် အမျိုးသမီးအသင်းသည် စက်တင်ဘာ ၁၆ ရက်မှစ၍ ပဏာမကစားသမား ၃၆ ဦးဖြင့် လေ့ကျင့်ခဲ့ပြီး စက်တင်ဘာတတိယပတ်မှစတင်၍ လူရွေးပွဲနှင့် ခြေစမ်းပွဲများ ယှဉ်ပြိုင်ကစားပြီးနောက် ကစားသမားအချို့လျှော့ချကာ ကစားသမား ၃၀ ရွေးချယ်ခဲ့ခြင်းဖြစ်သည်။ ယခုပြန်လည် ဖွဲ့စည်းလိုက်သည့်အသင်းတွင် လက်ရွေးစင်အသင်းမှ အနားယူထားပြီး တစ်ကျော့ပြန် ကစားမည့် ဂိုးသမား မြဖူးငုံလည်း ပြန်လည် ပါဝင်လာပြီး ယူ-၁၉ ကစားသမားများဖြစ်သည့် စာမျက်နှာ ၉ ကော်လံ ၃ သို့ ❖

၂၀၁၉ ဆီးဂိမ်းပြိုင်ပွဲအတွက် မြန်မာ ယူ-၂၂ အသင်း လေ့ကျင့်နေ

ရန်ကုန် စက်တင်ဘာ ၂၉ ဖိလစ်ပိုင်နိုင်ငံက အိမ်ရှင်အဖြစ် လက်ခံကျင်းပမည့် ၂၀၁၉ ဆီးဂိမ်းပြိုင်ပွဲအတွက် မြန်မာ ယူ-၂၂ အသင်းသည် လေ့ကျင့်ပြင်ဆင်မှုများ ပြုလုပ်လျက်ရှိသည်။

လေ့ကျင့်မည်

မြန်မာ ယူ-၂၂ အသင်းကို အသက်ကျော်ကစားသမားများအပါအဝင် ကစားသမား ၄၀ ဖြင့် ဖွဲ့စည်းထားပြီး အသက်ကျော်ကစားသမားများနှင့် ကမ္ဘာ့ဖလားခြေစစ်ပွဲဝင် မြန်မာ့လက်ရွေးစင်အသင်းတွင် ရွေးချယ်ခံထားရသည့် ကစားသမားအချို့မှာ လက်ရွေးစင်အသင်း ပွဲပြီးမှ အသင်းနှင့်ပူးပေါင်းနိုင်မည်ဖြစ်သည်။ ပြိုင်ပွဲကျင်းပရေး၏ သတ်မှတ်ချက်အရ ဆီးဂိမ်းအမျိုးသားဘောလုံးပြိုင်ပွဲတွင် အသက် ၂၂ နှစ်အထက် ကစားသမားနှစ်ဦး ထည့်သွင်းအသုံးပြုခွင့်ရမည်ဖြစ်ရာ မြန်မာအသင်းအနေဖြင့် မှတ်ပုံတင်ထားသည့် ကစားသမား ငါးဦးကိုပါ လေ့ကျင့်မည်ဖြစ်သည်။

မြန်မာ ယူ-၂၂ အသင်းတွင် ဂိုး-ဆန်းဆက်နိုင် (ရန်ကုန်)၊ ဘုန်းသစ္စာမင်း (ရှမ်း)၊ စိုးအာကာ (မကွေး)၊ ထွန်းနန္ဒာဦး (မြဝတီ)၊ ဇင်ညီညီအောင်(အား/ကာသိပွဲ)၊ နောက်တန်း-ဇင်ရဲနောင် (အား/ကာသိပွဲ)၊ ရဲမင်းသူ၊ ဟိန်းဖြိုးဝင်း (ရှမ်း)၊ အောင်ဝဏ္ဏစိုး၊ ကျော်ဖြိုးအောင် (ဇွဲကပင်)၊ ရဲရင့်အောင် (ရတနာပုံ)၊ စိုးမိုးကျော် (ဧရာဝတီ)၊ သူရိန်စိုး၊ ထူးခန့်လွင် (ရန်ကုန်)၊ ဝင်းမိုးကျော်၊ ကျော်သူထွန်း (မကွေး)၊ ဇော်မင်းထွန်း (ချောင်ဘူရီ)၊ အလယ်တန်း-နေမိုးနိုင်၊ စိုးလွင်လွင်၊ ဇင်မင်းထွန်း၊ ဇေယျာနိုင် (မကွေး)၊ စာမျက်နှာ ၉ ကော်လံ ၁ သို့ ❖

GGI INSURANCE • ဒဘာမစ်

“လုံခြုံကြွယ်ဝ သင့်ရင်သွေးအနာဂတ်ဘဝ”
“Securing your child's future”

အသက်(၁၇)နှစ်မှ (၂၀)နှစ်ထိ အဆင့်မြင့်ပညာရေးအတွက် ဝေတာကံပုံ ငွေအကျိုးခံစားခွင့်

အသက်(၃၀)ရက်သာမှ (၁၂)နှစ်အရွယ်အထိ ရင်သွေးလယ်ပျားအတွက်

အာမခံလယ်ယူသူမိခင် (သို့) ဇနီးနှင့် ရင်သွေးလယ်တို (၂) ဦးစလုံးအတွက် အာမခံအကာအကွယ် ရရှိမည်

တစ်ရုတည်းသောအာမခံ

Contact Phone +95 9 4000 6 8811 ~ 33

Grand Guardian Life Insurance Co., Ltd.
1104 ~ 1106, 11th Floor, Crystal Tower, Kyun Taw Street, Kamayut Township, Yangon. E-mail: ggisales@ggipinsurance.com

Supported by Nippon Life